
ଯାହାର ସାମାନ୍ୟ ଛୁଆଁରେ ମୂହୁରଁ ଲଗ୍ନ ପାଲଟିଯାଏ, 
ଶଦବ୍ଦମାନେ ଡଙ୍କେଲ୍ଵ ଯାଆନ୍ତି କବିତାରୁ ଗପକ୍ୂ, ଗପରୁ ଉପନ୍ୟସକ୍ର, 
ସଂପର୍କସବ୍ର ବିସ୍ତରି ଯା'ନ୍ତି ପରିବାରରୁ ଅଖିଳ ବିଶ୍ବ ପର୍ଯ୍ୟନ ˆ ତାଙ୍କ ? ... 

କଥା କିଞ୍ତ : 


କୂହୃଡିଆ ଅତୀତ ଭିତରୁ କେଵେ କେମିତି ଶୁଭିଯାଏ ରାଗ ରାଗ ସ୍ଵରଟିଏ, ' ˆ ତୁ ଉପନ୍ୟାସ 
ଲେଖେ, ରଚନା ଫଚନା ହେବନି ।” ନବମ ଶ୍ରେଣୀରେ ପଢୁଥ୍ବା କିଶୋରୀଟିର ଅପ୍ରାବନ୍ଧିକ 
ଭାଷା ଦେଖ୍‌ ସାହିତ୍ୟ ସାର୍‌ଙ୍କ କଟୁ ମନ୍ତବ୍ୟ । କିନ୍ଧୁ ତେର ବର୍ଷର କିଶୋରୀଟିକୁ ଏକଥା ଗାଳି 
ପରି ଶୁଭେନି, ଆଶୀର୍ବଚନ ପରି ଶୁଭେ | ସାହିତ୍ୟ ସାର୍‌ଙ୍କ ପଛପଟରୁ ବାହାରି ଆସନ୍ତି ସାହିତ୍ୟ- 
ରଥୀମାନେ, ଅର ଥର କମ୍ପୁଥ୍ବା କିଶୋରୀଟିକୁ ମଂଚାସୀନ କରାନ୍ତି, ତା' ଉପନ୍ୟାସକୁ ଆଲୋଚନା, 
ସମାଲୋଚନା କରନ୍ତି, ହିରଣ୍ଡୟ ହୋଇଯାଆନ୍ତି ମୁହୂର୍ରମାନେ । ସେଇ ସେବେଠାରୁ ଛାତି ଭିତରେ 
ଡେଣା ଫଡଫଡଉଥ୍‌ବା ଚଢେଇଟି ଏବେ ତାଂ ଖୋପରୁ ବାହାରିଆସି ଆଖିମେଲି ଚାହୁଁଛି । ତା’ 
ଆଖି ଝଲ୍ସି ଯାଉଛି ଅସଂଖ୍ୟ ସୂର୍ଯ୍ୟାଲୋକର ଦ୍ରୟୁତିରେ । ସେଇ ସେଦିନ ପରି ଆଜି ବି ଭୟ, 
କୁଣ୍ଡା ପାଦକୁ ଛନ୍ଦି ପକାଉଛି । ବହୁଦିନରୁ ‘ଉଡିବ” ‘ଉଡିବ”? ହେଉଥ୍ବା ଡେଣୀାରେ ଆକାଶକୁ 
ଉଡିଯିବାର ଟାଣପଣ ରହିବ କି ନାହିଁ ସମୟ କହିବ । 


ଚାରୋଟି ଗଳ୍ପ ସଂକଳନ ପରେ ଉପନ୍ୟାସ ପାଇଁ ଏହା ମୋର ପ୍ରଥମ ପ୍ରୟାସ | ଅନେକ ଦିନ 
ହେଲା ସୁଷମା ( ଡ. ସୁଷମା ମିଶ୍ର ) ପ୍ରବୀଣା ( ଡ. ପ୍ରବୀଣା ମହାନ୍ତି ) ଜୟନ୍ତୀ (ଜୟନ୍ତୀ ରଥ) ଓ 
ସୂପ୍ରୟା ( ସୁପ୍ରିୟା ପଣ୍ଡା ) ପ୍ରଭୃତି ସ୍ବନାମଧନ୍ୟ ଲେଖ୍‌୍କାମାନେ ମତେ ଉପନ୍ୟାସ ଲେଖ୍‌ବା ପାଇଁ 
ପ୍ରଚୋଦିତ କରିଆସୁଥ୍ଲେ । ମତେ ଓ ମୋ ଲେଖାକୁ ଭଲ ପାଉଥ୍‌ବା ଦେବ ପ୍ରସାଦ ଦାଶ, ସରେଜ 
ବଳ, ଅକ୍ଷୟ ବେହେରା ଓ କ୍ଷୀରୋଦ ଦାସ ପ୍ରଭୃତି ଯୁବ ଗୋଷ୍ଠୀର ସାହିତିଯକମାନେ ମତେ 


ବାରଂବାର ପ୍ରବର୍ଭ୍ାଉଥ୍‌ଲେ । ଏ ସବୁ ଉପରେ ଥଲା ବୀଣା ଅପାଙ୍କର ମଧୁର ଭର୍ସ୍ନା । ସେମାନଙ୍କୁ 
କୃତଜ୍ଞତା ଜଣାଇବାକ୍ର ମୋ ଶବ୍ଦସବ୍ର ନିଅଣ୍ଟ । 


ଶେଷରେ ଅଶୋକ ମହାନ୍ତି ସ୍ଵ ତଃପ୍ରବଵତ୍ତ ହୋଇ ଉପନ୍ୟାସଟିକୁ ପ୍ରକାଶନ କରିବାର ସମସ୍ତ ଦାୟୀତ୍ର 
ନେଇଥ୍‌ବାରୁ ମୁଁ ତାଙ୍କ ନିକଟରେ ଗଭୀର କୃତଜ୍ଞ 


ଗୋଲ।ପ ମଂଙଚରୀ କର 

ପ୍ରତିମୋକ୍ଷ ।। ୧ 


ପ୍ରତିମୋକ୍ଷ 


ର୍ଟିରକା ବାହାରେ ଟଳମଳ ବିଶାଳ ପାଣିଖଣ୍ଡ ପରି ଜହୁରାତିଟିଏ ଶୀତର ଚାଦର 

ଘୋଡ଼ି ହୋଇ ଶୋଇରହି ଛି, ଝଲମଲ ଆକାଶକୁ ଚାହିଁ ଚାହିଁ ତାରାମାନଙ୍କ ଆଖ୍‌ ମିଟିକା 
ମାରୁଛି । ଆନମନା ହେନା ଜହୁର କୁହୃକୀ ଆଲୁ ଅକୁ ଚାହିଁ ଠିଆ ହୋରଛି , ଝରକା 
ପାଖରେ | ତା'ଚାରିପାଖର ପୃଥ୍ବୀ ଗୁଣୁଗୁଣେଇ ଉଠୁଛି, ଯେତେ ଠେଲିଦେଲେ ବି ସେଇ 
ଧାଡ଼ିଗୁଡ଼ିକ ଆଖ୍‌ ସାମ୍ବାରେ ଲେଖ୍‌ ହୋଇଯାଉଛି, ନ ଶୁଣିବାକୁ ଚେଷ୍ଟା କଲେ ବି ସେଇ ଉଦାତ୍ତସ୍ବର 
ଶୁଭି ଯାଉଛି । ଏକ ନିଶବ୍ଦ ସୁର- ତରଙ୍ଗ ଆପଣା ଛାଏଁ ସଞ୍ଚରି ଯାଉଛି ତାଂ ଛାତିରେ, 
ତା” ରକ୍ତଧାରାରେ । 

“ “ରୂପସୀ ଗୋ ତୁମ ରୂପ ମଧୁଶାଳା 

ମୋ ନୟନ ଧାରେ ଭରିଦେବା ପରେ 

ପିପାସା କାମନା ଭରା, 

କହିବନି କେବେ ଭୂଲ କଲି ବୋଲି 

ନିଶାରେ ଝୁମି ମୁଁ ଯଦି ପିଇଦେଲି 

ସେ ମଦିରା ଭରା ପିଆଲା ।' 

ଦିଶିଯାଉଛି ସୌରଭଙ୍କର ମୁଗ୍ଧ ଚାହାଣୀ, ଆବରି କଲାବେଳର ମଧୁର ଭଙ୍ଗୀ | ସନ୍ଧ୍ୟାରେ 
ବାଣୀବିହାର ପାଣିଟାଙ୍କି ପାଖ କ୍ୟାଣ୍ଡିନ୍‌ରେ ତା' ହାତକୁ ସୌରଭ ବଢ଼ାଇ ଦେଇଥ୍‌ଲେ ଚାରି ଚଉତା 
କାଗଜ ଖଣ୍ଡେ ! “ଆଜି ଏ କବିତାଟା ଲେଖାଯାଇଛି, ପଡ଼ିଲ ଭଲ ଲାଗୁଛି ନା ନାହିଁ ??? ହେନା 
ଜାଣେ ସୌରଭ କବିତା ଲେଖନ୍ତି, ଅନେକଥର ସେ ତାଙ୍କ କବିତା ପତ୍ର, ପତିକାରୁ ପଢ଼ିଛି ! ତାକୁ 
ଭଲଲାଗେ ସୌରଭଙ୍କର ପଢ଼ିବାର ଶୈଳୀ, ଗମ୍ଭୀର ମଧୁର କଣ୍ଠସ୍ଵର ! ସେଥ୍ପାଇଁ ନିଜେ ନପଡ଼ି 
ସେ ସୌରଭଙ୍କୁ ପଢ଼ିବାକୁ କହିଲା । ସୌରଭ ଆବି କରିଥୁଲେ । ଶୁଣୁଶୁଣୁ ହେନା ଭାବୂଥୁଲା 
କାହାପାଇଁ ଏ କବିତା ? କିଏ ସେ ଭାଗ୍ୟବତୀ ? କାହାର ରୂପ ମଧୂଶାଳା ହୋର ସୌରଭଙ୍କ 
ପରି ସୁପୂରୁଷଙ୍କୁ ଝୁମେଇ ଦେଉଛି ? 

କାହିଁକି କେଜାଣି ସେ ଚାହିଁ ପାରୁନଥାଏ ସୌରଭଙ୍କୁ । ଏତେ ଦିନର ସହଜ ସଂପର୍କ ଭିତରେ 
କରିନ୍ଧ"ଟିଏ ଆଗନ୍ତୁକ ହୋଇ ଠିଆହୋଇରଥ୍‌ଲା ଦୁଇଜଣଙ୍କ ମଝିରେ । ସୌରଭଙ୍କ ସ୍ଵର ତା'ର 
ତନ୍ମୟତାକୁ ଭାର୍ଗି ଦେଲା ! 

“କଣ, କିଛି କହିଲନି ଯେ, ଭଲ ଲାଗିଲାନି ନା ?' ନିଜକୁ ସହଜ କରି ହେନା କହିଲା । 

“ଭାରି ରୋମାଣ୍ଟିକ୍‌ ହେଇଛି କବିତାଟା ସତରେ, କିନୁ... ।”” ସୌରଭଙ୍କର ହସିଲା 
ଦୁଇଆଖ୍‌ ତାଂ ମୁହଁ ଉପରେ ସ୍ଥିର, ଓଠ କିନ୍ତୁ ନିରବ । ଭାରି ଅଶ୍ଵସ୍ତି ଲାଗୁଥ୍ଲା ତ ହେନାକୁ । ସେ 
ଉଠିପଡ଼ି କହିଲା, ^  ଯିବ। ଏଥର ।” ? ସୌରଭ ହଠାତ୍‌ ଏକ ଅଭୁତ ପ୍ରସ୍ତାବ ଦେଇଥ୍‌ଲେ ! ˆ ଆଜି 
ତ ତମର ହଷ୍ଟେଲରେ ରହିବା ଦିନ ନୁହେଁ, ଚାଲନା ମୋ କ୍କାଟର ଆଡ଼େ ବୁଲି ଆସିବା । ବେଶି 
ଦୂର ନୁହେଁ, ଏଇ ଆଗ ବିଲ ଭିତରେ ପଶିଗଲେ ମାତ୍ର ପାଞ୍ଚ ମିନିଟ୍‌ର ରାସ୍ତା ! ` 


ହେନ। କିଛି କହିନଥ୍‌୍ଲ।, ସମ୍ଭୋହିତଙ୍କ ପରି ସୌରଭଙ୍କ ପଛେ ପଛେ 
ଚାଲିଥୁଲା ! ରାସ୍ତାସାରା ଦୁଇଜଣ ଚୂପ୍‌ । ଗୋଟାଏ ସ୍ଵନ୍ଥ ପରିଚିତ ଯୁବକ ସହିତ ସନ୍ଧ୍ୟାପରେ 
ତାଂ କ୍ାଟରକୁ ଯିବା କେତେଦୂର ସଙ୍ଗତ, ସେକଥା ହେନା ମୁଣ୍ଡରେ ପଶୁନଥୁଲା । ବିଶ୍ଵାସଟିଏ 
ତାଂ ମନରେ ଆସ୍ଥାନ ଜମେଇ ବସିଥୁଲା । 


କ୍ରାଟରର ତାଲା ଖୋଲୁ ଖୋଲୁ ତୀକୁ କେମିତି ଚର୍ଚା କରାଯାଇପାରେ ସେ ନେଇ ବ୍ୟସ୍ତ 
ହୋଇପଡ଼ିଲେ ସୌରଭ । ସତେ କି ସେ ମହାମାନ୍ୟ ଅତିଥ୍‌, ଦୀନହୀନ ପ୍ରଜାଟିଏର ଘରକୁ ଆସି 
ତାକୁ କୃତାର୍ଥ କରିଛି । ବ୍ୟାଚଲର ଘର ହେଲେ ବି ଭାରି ପରିଷ୍କାର, ପରିଛୁନ ! ବାହୁଲ୍ୟ ନାହିଁ, 
ଜିନ୍ଧ ପରିପାଟୀ ରହିଛି । ଖଟଟିଏ, ଦୁଇଟି ଚେୟାର ଓ ଗୋଟିଏ ଟେବ୍ରଲ । ହେନାକୁ ବସାଇଦେଇ 
ସୌରଭ କଫି କରି ଆଣିଲେ । ନିରବରେ ଦୂହେଁ କଫି ପିଇଲେ । ଯେମିତି ସେମାନେ କଫି ପିଇବା 
ପାଇଁ ହିଁ ଏଠାକୁ ଆସିଥ୍‌ଲେ ! କଫି ପର୍ବପରେ ସୌରଭ ଗୋଟାଏ ବ୍ୟାଡ୍‌ମିଣ୍ଟନ ର୍ୟାକେଟ୍‌ ଆଣି 
କହିଲେ- ˆ ଏଇଟାକୁ ଟିକେ ଛୁଇଁ ଦିଅ ତ, କାଲି ସକାଳେ ମୋର ମ୍ୟାଚ୍‌ ।” ? ହେନା ଭାବି ପାରିଲାନି 
ଜୀବନରେ ଖେଳର ଧାର ଧାରିନଥ୍‌ବା ହେନାର ଛୁଆଁ ସୌରଭଙ୍କୁ ଜିତିବୀରେ କେମିତି ସାହାଯ୍ୟ 
କରିବ ? ସୌରଭର ସେ କିଏ ? ତାଂ ସାଙ୍ଗ ସୂରଭିର ମାମୁଁ ପୂଅ ଭାଇ । ପ୍ରଥମ କରି ହେନା 
ରହିଛି ହଷ୍ଷେଲରେ, ତେଣୁ ତା” କଥା ବୃଝିବାକୁ ବାରମ୍ବାର ତାଗିଦ ସୁରଭିର | ସୌରଭ ଏମ୍‌. ବି. 
ଏ. ପରେ ସେର ସହରରେ ଗୋଟାଏ ପ୍ରାଇଭେଟ୍‌ କମ୍ପାନୀରେ ଏକ୍‌ଜିକ୍ର୍ୟଟିଭ୍‌ ହୋଇ ଜଏନ କରିଛନ୍ତି 
କିଛିଦିନ ହେଲା । ବାଣୀବିହାର ପାଖରେ ଅଫିସ୍‌, ତେଣୁ ଅଫିସ ପରେ ଅଧୁକାଂଶ ଦିନ ହେନା 
ସହ ସାକ୍ଷାତ । ଅପରପକ୍ଷରେ ହେନାକୁ ସୂରଭିର ଅନୁରୋଧ, ତା”'ଭାଇନା ଖାଇଛି କି ନାହିଁ, 
ଅଫିସ ଫୋନ କରି ସେ ଯେମିତି ବୂଝେ । ଠିକ୍‌ ଗୋଟ।ଏ ବେଳକୁ ହେନ। ଫୋନ 
କରେ । “ଖାଇବାକୁ ଯାଆନ୍ତୁ,” ବାସ୍‌, ସେତିକି କଥା, ଫୋନ ରଖାଯାଏ । ସୌରଭ କହନ୍ତି, 
ଫୋନ ପାଇବା ପରେ ହିଁ ସେ ଖାଇବାକୁ ଯାଆନ୍ତି ସବୁଦିନ । ହେନାର ଛାତିରେ ମଧୂର କମ୍ପନଟିଏ 
ଖେଳିଯାଏ । ତାଂ ଫୋନକୁ ସତରେ ଅପେକ୍ଷା କରିଥାନ୍ତି ସୌରଭ ? କାହିଁକି ? 


ପ୍ରାୟ ଦୁଇମାସ ତଳେ ବ।ଣୀବି ହାରର କେତେଟ। ରୋମିଓ ତ!” ପଛରେ 
ପଡ଼ିଯାଇଥ୍୍‌ଲେ ! କ୍ଲାସରେ ବସିଥ୍ବାବେଳେ ଦଳଟାଯାକ କ୍ଲାସ ବାହାରେ ଠିଆ ହୋଇଥ୍‌ବେ, 
ତାଂ ରୋଇ ନମ୍ବର ଡ଼ାକୁଥ୍‌ବେ ବଡ ପାଟିରେ । ଦିନେ ଲାଇବଵ୍ରେରୀରେ ବସି ପଢଡ଼ୁଥ୍‌ବା ବେଳେ 
ଚାରିପଟର ଚେୟାରରେ କେବଳ ସେଇ ଦଳ । ଝାଳରେ ବୃଡିଯାଇଥ୍ଲା ହେନା, ପାଦ ଦଇଟା 
ଥରଥର କମ୍ପଥ୍ଲା ! ଭୟରେ ଉଠି ଆସିଲାବେଳକୁ କର୍ଡନକରି ଦଳଟାଯାକ ତାଂ ଆଗ୍ମରେ ଠିଆ 
ହୋଇଗଲେ । ସେ ତଳକୁ ମୁହଁ ପୋତି ଠିଆ ହୋଇଥାଏ, ଆଉ ସେମାନଙ୍କର ବ୍ରଟ୍‌ପିନ୍ଧା ପାଦସବ୍ର 

ତା' ଆଡକୁ ଲାଗି ଲାଗି ଆସୁଥାଏ । ଭାଗ୍ୟକୁ ଲାଇବ୍ରେରୀୟାନ ଆସିଯିବାରୁ ହୋ ହୋ ହସି 
ସେମାନେ ଚାଲି ଯାଇଥ୍‌ଲେ । ଏକଥା ହେନା ଜଣାଇଥ୍‌୍ଲ! ସୂରଭିକୂ ଆଉ ସେ 
ସୌରଭଙ୍କୁ । ସୌରଭ କଂ” ଣ ସବୁ ଧମକାଇଥ୍‌ଲେ ସେମାନଙ୍କୁ । ସେଦିନ ବି ହେନା ଭିତରେ ସେଇ 
ପୁରୁଣା ପ୍ରଶ୍ନଟି ମୁଣ୍ଡ ଟେକି ଥ୍ଲ। ! ତା'ପାଇଁ ସୌରଭ କାହିଁକି ଅନ୍ୟମାନଙ୍କର ଶତ୍ତୁତା 
ମୂଲାଉଛନ୍ତି ? ସବୁ “କାହିଁକି” ଏକ ବିରାଟ ପ୍ରଶ୍ନବାଚୀ ହୋଇ ସେର କବିତା ପାଖରେ 
ଘୁରିବୁଇଛି । ହେନା ଝରକା ପାଖରୁ ଆସି ଲାଇଟ୍‌ ଲଗାଇ ଦର୍ପଣରେ ଦେଖ୍ଲା ନିଜକୁ । ଉତ୍କଳ 
ଶ୍ୟାମଳ ରଙ୍ଗ, ସରୁ ଛୋଟ ନାକଟିଏ, ଆଙିଂଦେଲା ପରି ଯୋଡ଼ା ଭୁଲତା ତଳେ ଭସା ଭସା 
ଦିଓଟି ଆଖ୍‌, ପୂରିଲା ପୂରିଲା ମୁହଁରେ ଛୋଟ ଓଠଟିଏ । ଏମିତି ସାଧାରଣ ରୂପକୁ କେହି କ'ଣ 
ରୁପସୀ” ଆଖ୍ୟା ଦେଇପାରେ ? ମନେ ପଡିଗଲା ପୂସ୍‌ ଟୁ ପଢ଼ିବା ବେଳର କଥା | ପଡିଶାଘରର 
ମାଟ୍ରିକ୍‌ ପଡୁଥ୍ବା ‘ସିନୁ'ର ଟିଉସନ୍‌ ସାର୍‌ ଥରେ ତାକୁ କହିଥ୍ଲେ, “ କି ଟ୍ରେମେଣ୍ଡସ୍‌ ଆଖ୍‌ ଆଉ 
ଭୁରୁ ତୋ ଅପାର ।' ? ଗମ୍ଭୀର ଚାହାଣୀଟିଏ ତାକୁ ଫିଙ୍ଦି ଦେଇ ସେ ଘରକୁ ପଳାଇ ଆସିଥୁ୍‌ଲା ! କିନ୍ତୁ 
ପ୍ରଥମଥର ପାଇଁ ସେ ଦେଖ୍ଥୁଲା ତା'ର କଳା କଳା ଆଖ୍‌ ଭୂୁରୁ ଆଉ ଭସାଭସା ଆଖ୍କୁ । ସତରେ 
କଂଣ ତା” ଆଖ୍‌ ସୁନ୍ଦର ? 
ସାଙ୍ଗମାନେ ଅନେକଥର ତା'ଭୂରୂରେ ହାତମାରି ଦେଖନ୍ତି, ସେ ଆଇବ୍ରୋ ପେନ୍‌ସିଲ୍‌ରେ 
ଭରୂ ଆଙ୍କିଛି କି ନାହିଁ । କେତେଜଣ ପ୍ରସ୍ତାବ ଦିଅନ୍ତି ଆଇବ୍ରୋ ସେପ୍‌ କରି ଯୋଡା ଭ୍ରୁକୁ ଅଲଗା 
କରିଦେବା ପାଇଁ । ସେ କିନ୍ତ ଚିହିଁକି ଉଠେ । କଲେଜରେ ଅଧ୍କାଂଶ ଝିଅ ବିଭିନ ସେପ୍ରେ ବାଳ 
ଛୋଟ ହୋଟ କରିଥ୍ବାବେଳେ ତା'ର ଜଂଘଯାଏ ଲମ୍ବିଥ୍ବା ମୋଟା ବେଣୀଟା ଅନେକଙ୍କର ଦୃଷ୍ତି 
ଆକର୍ଷଣକରେ । 'ମଫ!, ‘ଚୂୃଡା' ବୋଲି କେତେଜଣ କହିଲେ ବି ସେ ହସିଦେଇ ଚୂପ୍‌ 
ରହିଯାଏ । ସୌରଭ ଥରେ କହିଥ୍ଲେ, ˆ ତମ ବେଣୀରେ ତ ଖୁସିରେ ଜଣେ ଆମ୍ମହତ୍ୟା 
କରିପାରିବ ।' ସେଦିନ ବି ସୌରଭଙ୍କ ଚାହାଣୀର ରଙ୍ଗ ତାକୁ କେମିତି ବଦଳିଗଲା ପରି 
ଲାଗିଥ୍‌ଲା । ସବ୍ର ଭାବନା ଭିତରେ ସୌରଭଙ୍କ କବିତାର ସେଇ ଧାଡିଗୁଡ଼ିକ ତାକୁ ଗୁଡାଇ ଧରୂଥ୍‌ଲେ 
ଅଡ଼ୁଆ ସୂତାପରି । 
ଧୂସର ମାଟି ମୁଁ ଶାନ୍ତ ନିଅଥର 
ତମ ଅଙ୍ଗେ ଶତ ଇନ୍ଦ୍ରଧନୁର ରୋଷଣୀ 
ଚକୋର ମୁଁ ଏକ ବିରହ ବ୍ୟଥ୍ତ 
ତୂମ କଂଠେ କୋଟି ଭଲ ପାଇବାର କାହାଣୀ 
ରୂପସୀ- ଗୋ ଚକିତ ଆଖରେ 
ମୁଁ ଯଦି ପଡ଼ିଲି ପ୍ରଣୟ କବିତା କେତେ ଅନୁରାଗ -ଭରା 
କହିବନି କେବେ ଭୁଲ କଲି ବୋଲି ନିଶାରେ ଖୁମି ମୁଁ 
` ଯଦି ପିଇଦେଲି ସେ ପ୍ରଣୟ -ଭରା-ମଦିରା ।” 

ମିଠା ମିଠା ବାସ୍ଵାଭିଜା ପବନ ମେଞ୍ଚାଏ ବୁଇଁଗଲା ତା'ର ସର୍ବାଙ୍ଗକୁ । ସୌରଭ ନୁହେଁ, 
ସେ ଯେମିତି ଝୁମିଯାଉଛି ନିଶାରେ, ତା'ର ଚକିତ ଆଖ୍ରେ ଅନୁରାଗର ଶତଶତ କବିତା ଲେଖ୍‌ 
ଲେଖ୍‌ ହୋଇଯାଉଛି, ଆଖ୍କୁ ମାଡ଼ି ଆସୁଛି, ଗୋଲାପୀ ନିଶାର ଅସୂମାରି ନିଦର ଢ଼େଉ । 


X X X X Xx X 

ତା” ପରଦିନ ସକାଳ ଦଶଟା ! କ୍ଲାସକୁ ବାହାରିବା ବେଳକୁ ˆ ' ଫୋନ୍‌ ଆସିଛି ବୋଲି ଡ଼କା 
ପଡିଲା । ଓଃ, ଏତେବେଳକୁ କିଏ ଫୋନ୍‌ କଲା ? ନିଶ୍ଚୟ ନାନୀ । କାଲି ତା'ର ନାନୀ ଘରକୁ 
ଯିବାର ଥୁଲା, ସେ ଯାଇନି, ଆଜି ଚଞ୍ଚଳ ଯିବାର ତାଗିଦ ହେଉଥ୍‌ବ ! କାଲି ଯଦି ସେ 
ଚାଲିଯାଇଥାନ୍ତା, ତେବେ... ? ଫୋନ ଧରିଲା ହେନା ! ସେପଟରୁ ନାନୀ ନୁହେଁ, ପୂରୁଷ କଣ୍ଠ 

“ମଁ ସୌରଭ କହୁଚି, କଂଣ ଡ଼ିର୍ବର୍ବ କଲି ??? ହେନା ଛାତିରେ ହାତୃତି ପିଟିବାର ଶବ୍ଦ, 
ଫୋନ ଧରିଥ୍ବା ହାତଟା ଥରୁଛି । କ”ଣ କହିବ ସେ ସୌରଭଙ୍କୁ ? କହିବ କି ତା'ର ମତୁଆଲା 
ରାତିର କଥା ? କହିବ କି କବିତାଟିଏ ଗୋଟିଏ ଝିଅକୁ ଜହ୍ନ ରାତିଟି ଏ କରି ଦେବାର 
କଥା ? ସେପଟରୁ ସୌରଭଙ୍କର ‘ହାଲେ।” ଭାସି ଆସୁଥାଏ, ହେନ। ନିର୍ବେଦ ହୋଇ 
ଠିଆହୋଇଥାଏ । ଉତ୍ତର ଦେଲେ ସେ ବୋହିଯିବ ନଇଟିଏ ହୋଇ, ଭାସିଯିବ ପବନ ମେଞ୍ଚାଏ 
ହୋଇ, ଝରିଯିବା ଶ୍ରାବଣୀ ବର୍ଷା ହୋଇ । ବହୁତ କଷ୍ଟରେ ହଁ, କୁହନ୍ତୁ”? ବୋଲି ପାଟିରୁ ବାହାରିଲା | 

“ତମ ଦେହ ଭଲ ନାହିଁ କି ? ସ୍ବର କାହିଁକି ଏମିତି ଶ୍ରଭୂଛି ? 

“ନା, ମୁଁ ଠିକ୍‌ ଅଛି, ହଠାତ୍‌ କାହିଁକି ଫୋନ କଲେ ?” 

““ ଗୋଟେ ଅନୁରୋଧ ଥୁଲା... |” 

“ଅନୁରୋଧ ମତେ ? ଆପଣ ତ ଜାଣିଛନ୍ତି ମୁଁ କୋଉ କାମକୁ ନୁହେଁ.... | 

“ ‘ତମେ କ'ଣ ଜାଣିଛ ନିଜ ବିଷୟରେ ?”' 


ସୌରଭ୍‌ଙ୍କ କଣ୍ଠ କ 'ଣ ଟିକେ ଟିକେ ଥରୁଛି ! ହେନା ଭବିପାରୁ ନ ଥାଏ କଂ ଣ ଏମିତି 
କାମ, ଯାହା କହିବା ପାଇଁ ସୌରଭଙ୍କର ଏତେ କୂଣ୍ଡା.... ! 


“ ମୋର କିଛି କହିବାର ଥ୍ଲା ତମକୁ, ତମେ ଯଦି ଆଜି ଟିକେ ମୋ କ୍ଵାଟରକର 
ଆସନ୍ତ... |”? 


oc 


କ୍ଲାଟରକୁ, ମୁଁ ୨? କେତେବେଳେ ?ମୁଁ ତ କ୍ଲାସ ପରେ ନାନୀ ଘରକୁ ଯିବି ।' ' 
“ଏବେ ଆସିଲେ ? ମୁଁ ଆଜି ବୁଟିରେ ଅଛି ।”? 


ହେନା କ”ଣ କହିବ, କ”ଣ କରିବ କିଛି ଜାଣି ପାରୁ ନ ଥୁଲା । କାଲି ରାତିର ସମ୍ମୋହିତ 
ଭାବ ପୂଣି ଫେରି ଆସିଲା ତା ପାଖକୁ । 


“ଠିକ୍‌ ଅଛି, ଆସନ୍ତୁ, ମୁଁ ଗେଟ୍‌ ପାଖରେ ଥ୍ବି ।” 
ପ୍ରଜାପତିର ଡେଣା ପରି ତିର୍ତିର୍‌ ହୋଇ ତା ଛାତି ଭିତରେ କମ୍ପ ଉଠୂଥ୍ଲା । ସେଇ କମ୍ପନ 
ତାକୁ ନିଦରେ ଚାଲୁଥ୍ବା ଲୋକ ଭଳି ଚଲାଇ ନେଉଥାଏ । ସେ ଚାଲୁ ନ ଥାଏ, ଭାସି ଚାଲିଥାଏ 

ଭିଣାତୂଳା ଭଳି ହାଲୁକା ମେଘଖଣ୍ଡେ ହୋଇ । କ”ଣ କହିବେ ସୌରଭ ତାକୁ ? ସୂନାଫରୁଆ 
ରାଜକୁମାରୀର ବାରହାତ କେଶ ପାଇବାର କଥା ? ଉଦାସ ଯୋଗୀର ଥାଳରେ ସାଧବ ବୋହୂର 
ସର୍ବ ସ୍ଵ ଅଜାଡିଦେବାର କଥା ? ନା କମଳ ଦେଶର ରାଜକୂମାରର କନ୍ୟାଚୋରି କଥା ? ହଷ୍ଟେଲରୁ 
ବାଣୀବିହାର ଗେଟ୍‌ କେତେ ବାଟ ? ସେ ଚାଲୁଛି ତ ଚାଲୁଛି । ଚାଲୁଥାନ୍ତା । ଏମିତି ଅନନ୍ତ 
କାଳଯାଏ, ଯଦି ସୌରଭ ତାକୁ ଅଟକାଇ ନ ଥାନ୍ତେ । ସୌରଭଙ୍କୁ ଚାହିଁଦେଲେ ଯେମିତି ସେ 
ଧରା ପଡିଯିବ । ନିଃଶ୍ବାସ ରୋକିଦେଇ ସେ ସ୍କୁଟର ପଛପଟେ ବସି ପଡିଲା । ଧଳା ରଙ୍ଗର ସ୍କୁଟରଟା 
ଧଳା ପକ୍ଷୀରାଜ ଘୋଡାଟିଏ ହୋଇ ତାକୁ ଉଡାଇ ନେଉଥ୍‌ଲା ନାଁ ଅଜଣା ଦ୍ଵୀପକ୍ର । ଯେଉଁଠି 
ସବ୍ରଜ ଘାସର ଗାଲିଚାରେ ଭେଳା ଭେଳା ସାଧବ ବୋହୂ, ହଳଦୀବସନ୍ତ ରଙ୍ଗର ପେନ୍ଚା ପେନ୍ଚା 
ସୁନାରୀ ଫୁଲ, ଫୁଲଚୁଇଁ ଚଢେଇର ମହୁଶୋଷା ! ଫଟୁଣଟିଏ ବାହୁମେଲି ବସିଥ୍ବ ତାକୁ ସ୍ଵାଗତ 
କରିବାକ୍ର । ଆଉ ସୌରଭ ? ସୌରଭ ସ୍କୁଟର ଅଟକାଇଲେ, ତଥାପି ହେନା ଓହ୍ଲାରନି । ପକ୍ଷୀରାଜ 
ଘୋଡା କ'ଣ ମାଟିରେ ଓହ୍ାଏ ? 


ଦଶଟାରୁ ଚାରିଟା ବାଜିଲା, କପ୍‌ କପ୍‌ ହୋଇ କେତେ କପ କଫି ପିଆଗଲା ¦ ମିକୃଚର 
ପ୍ୟାକେଟ ଖୋଲା ହୋଇ ରହିଲା, ମିଠା ପ୍ଲେଟ୍‌ ପଡି ରହିଲା ଅଛୁଆଁ ହୋର । ସୌରଭ ଗପି 
ଚାଲିଲେ ଅଫିସରୁ ଆଇରଫେଲ ଟାୱାର ଯାଏ, ଶିକାରରୁ ଶ୍ରୀରାଧା ଯାଏ, କିନଧ ସେଇ କଥାଟି 
କହିପାରିଲେନି, ଯାହାପାଇଁ ହେନା ଡକାହୋଇ ଆସିଛି । ହେନା କ'ଣ ପଚାରିପାରିବ କାହିଁକି 
ଡାକିଥ୍ଲ ବୋଲି ? ସେ ଜାଣି ପାରୁଥ୍ଲା ସୌରଭ ସାହସ ସଞ୍ଚୟ କରିପାରୁ ନାହାନ୍ତି ସେ କଥା 
କହିବା ପାଇଁ । ରାତି ରାତି ଯିଏ ଜଙ୍ଗଲରେ ଶିକାର ଖୋଜି ବୁଲେ, ମଶାଣିରେ ମଡା ପୋଡି 
ନିଶୁତି ରାତିରେ ଘରକୁ ଫେରେ, ସେ ପୁଣି ସାହସ କରି ପାରୁନି ହେନା ପରି ନରମ ପୂଚପୂଚ 
ଝିଅଟିକୁ କଥାଟିଏ କହିବା ପାଇଁ ? ଏମିତି ବୋଧେ ହୁଏ, ସବୁ ସାହସ ପାଣି ଫାଟିଯାଏ କାହାର 
ଗଭୀର ଆଖିର ଚାହାଣୀ ପାଖରେ, ଅନର୍ଗଳ 'ଗପୁଥ୍ବା ମଣିଷଟି ମୁକ ପାଇଟି ଯାଏ ପଦଟିଏ 
ମନର କଥା କହିବା ପାଇଁ । ବାଧ୍ୟ ହୋଇ ହେନା ସୌରଭଙ୍କ ପାଇଁ ସୁରଭି ପ୍ରସ୍ତାବ ଦେଇଥ୍‌ବା 
ଝିଅକଥା କହିଲା, ବର୍ଣ୍ଣନା କଲା ତାର ରୂପ ଓ ଭଲପଣିଆର କଥା | ସୌରଭଙ୍କ ଅପଲକ ଆଖ୍‌ 
ଲାଖ୍‌ ରହିଥାଏ ତା ମୁହଁ ଉପରେ, ଓଠ ଥରି ଉଠୁଥାଏ କଂଣ କହିବା ପାଇଁ ! 

ସୌରଭ କହି ଉଠିଲୋ, “ ମୁଁ ଯଦି ତାକୁ ନ ଚାହିଁ ତମକୁ ତାହେଁ ? ”? 

ହେନାର ଚାରି ପଟ ପୃଥ୍ବୀ ନିରବ, ନିଶ୍ଚଳ ହୋଇଗଲା, କ୍ଷଣକରେ ଉଦ୍େଇଗଲା ସବୁ 
ବାଚ଼ାଳତା । ବେଡ୍‌ସିଟ୍‌ର ଫୁଲକ୍ର ଚାହିଁବା ଛଡା ତାର ଯେମିତି ଆଉ କିଛି କରିବାର ନ ଥଲା | ଅୟୁତ 
ଯୁଗର ନିରବତା ପରେ ସୌରଭ କହିଲେ, 

“ମୁଁ ବହୁତ ଅସମ୍ଭବ କଥା କହିଲି ନା ? 

ଚକିତରେ ଥରେ ସୌରଭଙ୍କ ମୁହଁକୁ ଚାହିଁଦେଇ ମୁଣ୍ଡ ହଲାଇଲା ହେନା । 

“ନା, ନୀ”? 

ପୁଣି କେତେ ସମୟର ନିରବତା । ଏଥର ହେନାର ଦୁଇଟି ଥରଥର ପାପୁଲି ସୌରଭଙ୍କ 
ଝାଳୁଆ ହାତ ଭିତରେ | 

“ତମେ ଜାଣ, ଗୋଟାଏ ନିହାତି ଦରିଦ୍ର ଲୋକ କୋଟିଏ ଟଙ୍କାର ଲଟେରୀ ଜିତିବା 
ପରେ ହାର୍ଟଫେଲ କରି ମରିଯାଇଥୁୂଲା । ମୋ ଅବସ୍ଥା ବରଉମାନ ସେମିତି । କେତେବଡ ଏିଶ୍ଵଯ୍ୟ 
ଯେ ତମେ ମୋ ଉପରେ କୂଢାଇଦେଲ ତମେ ଜାଣିପାରିବନି ।”? ହେନା ଆଉ କିଛି କହିବା ପୂର୍ବରୁ 
ଦଇଟି ବଳିଷ୍ଠ ହାତର ଆଲିଙ୍ଗନ ଭିତରେ ଅଣନିଃଶ୍ବାସୀ ହୋର ପଡିଥ୍ଲା । 


X X X X X X 


କେତେ ସମୟ ଲାଗେ ଏକ ଅନିଶ୍ଚିତ ଅସ୍ଥିରତାରୁ ନିଶ୍ଚିତ ସ୍ଥିରତାରେ ପହଞ୍ଚୁବାକୁ ? କେତେ 
ସମୟ ଲାଗେ ଅପରିଚୟତାରୁ ଏକ ନିଦଦିଷ୍ଟ ପରିଚୟର ଆବେଗ ବିହ୍ଧଳିତ ବିନ୍ଦୁର ନିକଟତର 
ହେବାକୁ ? କେତେ ସମୟ ଲାଗେ “ମତେ ଟୁ, ମତେ ଚୁର ଲୁଚକାଳି ଖେଳ ଭିତରୁ ସମପଣର 
ଉଜ୍ଚାଡି ଦେବା ମୁହୁର୍ରକୁ ଆସିବାକୁ ? ହେନା ଭାବି ପାରୁନଥ୍ଲା କାହା ଆଗରେ ସେ ଏଇ ମଧୁର 
ଅଭିଜ୍ଞତାର ପୂଲକକୁ ବଖାଣି ବସିବ ? ଏ ଅନୁଭବର ପ୍ରକାଶ ପାଇଁ କେଉଁ ଅଭିଧାନର ଶବ୍ଦସବୂ 
ମାଧ୍ୟମ ହୋଇପାରିବ ? ତାର ଭାରି ଇଛା ହେଉଥୁଲା ତାଙ୍କ ଘରକୁ ଲାଗିଥ୍‌ବା କଙ୍ଗଲର ଝରାପଡ୍ରର 
ଶେଯ ଉପରେ ଶୋଇ ଆକାଶକୁ, ତାରାମାନଙ୍କୁ, ଗଛବ୍ଚୁଙ୍କୁ ସେଇ ସବ୍ର ବିହୁଳିତ ମୁହୂରଁର କଥା 
ସେ କହନ୍ତା, ଠେକୁଆଟିଏ ହୋଇ ଦଉଡି ବ୍ରଲନ୍ତା ଜଙ୍ଗଲର ଏ ମୁଣ୍ଡରୁ ସେ ମୁଣ୍ଡ ମୟୂର ପରି 
ଚନ୍ଦ୍ରିକା ମେଲି ନାଚିଯାନ୍ତା, ଝରଣା ହୋଇ ମହାଗିରି ପର୍ବତର ଗୁଙ୍ଧା ତେଜି ଝରିଯାନ୍ତା । ହେନା 
ନିଜକୁ ତା ରୂମ ଭିତରେ ବନ୍ଦୀ କରି ରଖ୍ଲା ସେ ପଯ୍ୟନ୍ତ, ଯେପଯ୍ୟନ୍ତ ଅନ୍ୟ ରୂମ୍‌ ଗୁଡିକର 
ଲାଇଟ୍‌ ସବ୍ର ନ ଲିଭିଛି । ତାପରେ ଅଭିସାରିକାର କ୍ରଣ୍ଠିତ ପାଦ ନେଇ ସେ ଆସିଲା ତା ରୂମ୍‌ 
ସାମ୍ପାରେ ଥ୍ବା ଫୁଲଭରି କାମିନୀ ଗଛ ତଳକୁ । ସାରାରାତି ତା ଦେହ ଉପରେ ଟୂପ୍ଚାପ୍‌ 
ଝରିପଡଲେ କାମିନୀ ଫୂଲସବ୍ର ଗୋଟି ଗୋଟି ହୋଇ ସୌରଭଙ୍କ ନିଃଶ୍ବାସ ପରି । ତା ଦେହରେ 
ସୌରଭଙ୍କ ସୂୁବାସମଖା ଶାଢି, ଆକାଶ, ବତାସ ସବୁ ସୁରଭିତ, ସୌରଭମୟ । କାମିନୀ ଗଛ 
ତଳେ ରାତିସାରା ସେ ଜହ୍ମ ସାଙ୍ଗେ କଥା ହେଉଥୂଲା, ଆପଣାଛାଏଁ ତା ମନରେ ଲେଖ୍‌ ହୋର 
ଯାଇଥଲା ଦୁଇ ଧାଡି କବିତା । 
' ' କହିବାକୁ ବାକିଥ୍ଲା ଯେତେ କଥା 
କିଛି ତ ମୂ କହିପାରିନି 
ଲେଖାଅଛି ସବୃ ଏ ଆଖ୍‌ ପତାରେ 
ଓଠ ସିନା କହିପାରିନି । 
ମୋ ରାଣ ତମେ ପଚାରିବ ଥରେ ସେଦିନ ରାତି ଜହୁକ୍ର 
ମନଖୋଲି ସବ୍ର କହିଛି ତା ଆଗେ ଲାଜରେ କହିନି ତୃମକ୍ର । 
ଗୋଟିଏ ରାତି ଯଥେଷ୍ଟ ଥୁଲା ପାଦେ ପାଦେ ଆଗେରଯିବାକୁ ଏକ ପରିପୂର୍ଣ୍ଣତା ଆଡକ୍ର 

ଚାରୋଟି ମାସ ବିତିଯାଇଥ୍ଲା ଆଖ୍ରେ, ଆଖ୍ରେ, ବିଭୋର ଛୁଆଁରେ ଆଉ ପୃଷ୍ଠା ପୃଷ୍ଠା 
ଚିଠିରେ । ସେଥର ବସନ୍ତ କେମିତି କେଢ଼ାଣି ସମୟ ପୂର୍ବରୁ ଚାଲି ଆସିଥ୍‌ଲା ବାଣୀବିହାର ହତା 
ଭିତରକୁ । ହେନାର ଅବିରବୋଳା ମୁହଁକୁ ଦେଖୁବାକୁ କି କଂଣ କୃଷ୍ଣଚୂଡାସବ୍ର ଯଥେଷ୍ଟ ଆଗରୁ 
ପୁଷ୍ପିତ ହୋଇଯାଇଥ୍‌ଲେ । ଲେଡିଜ ହଷ୍ଟେଲର ତରାଟଗଛ ସବୁ କାନଉଥ୍‌ଲେ ସୌରଭଙ୍କ 
ରୋମାଣ୍ଟିକ କଣ୍ଠରୁ କବିତା ଶୁଣିବାକ୍ର,ପକ୍ଷୀମାନେ ବ୍ୟଗ୍ର ହୋଇ ଉଠୂଥ୍‌ଲେ ହେନାର ଲାଜୁଆ 
ସ୍ଵରର ଗୀତିମୟତାକୁ ନିଜ ନିଜ ଭିତରେ ବାଣ୍ଟିନେବାକୁ । ଫଗୁଣ ବିଦାୟ ନେବା ପୂର୍ବରୁ ହେନା 
ସୌରଭଙ୍କଠୁ ବିଦାୟ ନେଇ ଚାଲିଯାଇଥ୍‌ଲ। ତାର ପାହାଡ, ପର୍ବତ ଘେରା ଗାଁକୁ ଦୀର୍ଘ ଗୀଷ୍ଟଛୁଟି 
କଟାଇବା ପାଇଁ । ଆଗରୁ ଛୁଟି ଆସିଲେ ହେନାର ଛାତି ଭିତରେ ମାଳେ ଘୂଙ୍ଗୁର ବାଜିଯାଏ ରୂଣଝୁଣ 
ହୋଇ, ପକ୍ଷୀଟିଏ ଛଟପଟ ହୁଏ ଉଡି ଯିବ ପାଇଁ ଶାଳ, ପିଆଶାଳର ସେଇ ନିଘଞ୍ଚ ବଣ 
ଭିତରକୁ । ଏଥର କିନ୍ତୁ ମଧୁର ବେଦନାର ସ୍ଵରଟିଏ ଶୁଭିଯାଉଛି ଘୁଙ୍ଗୁରର ରୂଣଝୁଣ ଭିତରୁ ଆଉ 
ହେନାକୁ ଉଦାସ କରିଦେଉଛି । ପ୍ରତିଦିନ ଚିଠି ପାଇବାର ପ୍ରତିଶ୍ଲତି ଆଦାୟ କରି ଶେଷରେ ହେନା 
ସୌରଭଙ୍କଠୂ ବିଦାୟ ନେଲା । 


(୨) 


ଗେରୁଆ ରଙ୍ଗର ଆକାଶର ପ୍ରଚଛୁଦପଙ୍ଗରେ ସୁନାଝ୍ରି ପାହାଡ଼ ଚୂଡାରୁ ସିନ୍ଦୁରୀ ଗୋଲକଟି 
କ୍ରମେ ସୁନାର ପେଣ୍ଡଟିଏ ହୋଇ ଚଢି ଚଢି ଯାଉଛି ଆକାଶର ପାହାଚ, ପଛରୁ ଶୁଭୁଛି ବାପାଙ୍କର 
ସ୍ତୋତ୍ର ଉଚ୍ଚାରଣ :- 


 ଜୁବାକୁସୁମ ସଂକାଶଂ କାଶ୍ୟପେୟ ମହାଦ୍ର୍ୟତି 
ଧ୍ଵାନ୍ତାରୀ ସର୍ବପାପଘ୍ରଂ ପ୍ରଣତୋସ୍ଟୈ ଦିବାକରଃ ¦ 


ହେନା ହାତଯୋଡି ପ୍ରଣାମ କଲା | କୂଅ ମୂଳରୁ ଗାଧେଇ ଆସି ଓଦା ଗାମୁଛାରେ ସୂଯ୍ୟ 
ପ୍ରଣାମ କରୁଛନ୍ତି ବାପା । ଶାଳପଟା ପରି ଛାତି, ଚଉଡା କାନ୍ଧ ଉପରେ ପଡିଛି ମହମ ମରା ନ 
ଖ୍ଅ ପଇତା | ଛ ଫୁଟିଆ ବ୍ୟାୟାମ କରା ଶରୀର, ଦର୍ପଣ ପରି ଚିକ୍ଚିକ୍‌ ଗୋରା ରଙ୍ଗ, ଚନ୍ଦାମୁଣ୍ଡର 
ଦ୍ରଇପଟରୁ ଦୁଇକେରା ଓଦାଚୂଟି ଝୁଲିପଡିଛି ଦୁଇପଟକୁ । ହେନାର ଇଛା ହେଲା ପିଲାଦିନ ପରି 
ବାପାଙ୍କ ସାଙ୍ଗରେ ଗାଧୋଇ ବାପାଙ୍କ କାଖରେ ଘର ଭିତରକୁ ଯାଇ ଚଉଡା ପିଢା ଉପରେ ଠିଆ 
ହଅନ୍ତା, ବାପା ଡାକ ପକାନ୍ତେ ମାଂକୁ, ଝିଅ ଗାଧେର ଆସିଲାଣି, ତାକୁ ଜାମା ପେଣ୍ଟ ପିନ୍ଧେଇ 
ଦିଅ, ଚଞ୍ଚଳ କଣ ଖାଇବାକୁ ଦିଅ, ସ୍ଦି ଧରିବ । ? ? ମା ନସର, ପସର ହେଇ ଗାମୁଛା ଧରି 
ପୋଛି ଦିଅନ୍ତା ଗୋଡ ହାତ, ଦୁଧସର ପକା ଚୂଡା କଦଳୀ ନ ହେଲେ ବିରି ଚକୁଳି ଘିଅ, ଗୁଡରେ 
ବୃଡାଇ ବୁଡାଇ ଖୁଆଇ ଦିଅନ୍ତା । ସେ ଜିଦ୍‌ ଧରନ୍ତା, ˆ ପିଢାରୁ ମୁଁ ଓହଲେଇବିନି, ମୋ ଗୋଡ 
କାଦୁଅ ହେଇଯିବ ।' ' ମା ତାକୁ କାଖେଇନେଇ ଖଟ ଉପରେ ବସେର ଦିଅନ୍ତା । ବଡ ନୂଆ'ଉ 
ବାସ୍କୀ ପାଉଡର ହିଞ୍ଚ୍‌ ଦିଅନ୍ତେ ଦେହସାରା, ଗୁଞ୍ଜର ପକ୍ଷୀର ଟିକିଲିଟିଏ ମୁଣ୍ଡରେ ମାରିଦେଇ କହନ୍ତେ, 

ତଅପୋଇ ଆମର ଏଥର ଯା, ଖେଳି, ବୁଲି ଚଞ୍ଚଳ ପଳେଇ ଆସିବ, ଆର ଘରେ ବେଶି 
ସମୟ ରହିବନି, ମା ବ୍ୟସ୍ତ ହେବେ । ' ` ସୁଧାର ପିଲାଟିଏ ପରି ମୁଣ୍ଡ ଟୁଙ୍ଗାରି ଦେର ବିଜୁଳି 
ପରିଛୁଟି ପଳାନ୍ତା ହେନା । 

ବାପା, କକାମାନେ ମିଶି ସାତଭାଇ, ଗୋଟିଏ ସୂତାରେ ଗୁନା ସାତୋଟି ମୁକ୍ତା । ସପ୍ତ 
ମଣ୍ଡଳ ପରି ପାଖା ପାଖି, ହୃଦୟ, ମନ, କର୍ମ ସବୁ ଯୋଖା ଯୋଖ୍‌ ! କେହି କାହାକୁ ଛାଡି ଦିନଟିଏ 
ରହିବା କ୍ତ । ବାପା ବଡ । ଦାଣ୍ଡପିଣ୍ଚାରେ ଦ୍ୂଇହାତକୁ ମୁଣ୍ଡ ପଛରେ ଛହି ସିନ୍ଦୁକ ଉପରେ 
ବସିଥାନ୍ତି । ଗୋଟିଏ ଗୋଟିଏ ଭାଇ ଆସନ୍ତି, ପ୍ରଣାମ କରନ୍ତି ଭୂଇଁରେ ମୁଣ୍ଡ ଲଗାଇ ! ପାଖରେ 
ବସନ୍ତି, ଦୁଃଖ, ସୁଖ ହୁଅନ୍ତି । ରସ୍ତା କଡ ଘର ! ରାସ୍ତାରେ ଯାଉଥ୍ବା ଲୋକମାନେ ଭାରମାନଙ୍କୁ 
ଏକାଠି ଦେଖ୍‌ ଖୁସି ହୃଅନ୍ତି । ଆଶ୍ଚର୍ଯ୍ୟ ହୁଅନ୍ତି ଏ ବୟସରେ ଭାରମାନଙ୍କ ଭିତରେ ଏପ୍ରକାର 
ଏକାମ୍ଲତା ଦେଖ୍‌ । ସେମାନେ ଆସନ୍ତି ବିଭିନ୍ନ ସମସ୍ୟା ନେର । କାହାର ପଡୋଶୀ ସାଙ୍ଗରେ 
ଦୂ ରହାତ ଜାଗାକୁ ନେଇ ଗଣ୍ଡଗୋଳ, କାହାର ଜମିବାଡି ନେଇ ଭାଇ ସାଙ୍ଗରେ 
ତକରାଳ ! ସମାଧାନର ବାଟ ବତାନ୍ତି ବାପା, ଭାଇମାନେ ସମଥନ କରନ୍ତି । ବାପାଙ୍କ କଥାକୁ 
“ବେଦର ଗାର” ମାନି ଗାଁ ଲୋକମାନେ ଫେରିଯାନ୍ତି 


ଖରାବେଳ ଯୀକ ତାସଖେଳ, ପଶାଖେଳ ହୁଏ । ଗୋଟାଏ ପକ୍ଷରେ ବାପା ଓ ତାଙ୍କ 
ଭାରମାନେ, ଅନ୍ୟ ପକ୍ଷରେ ବାହାରର ଲୋକ । କୌଣସି ପରିସ୍ଥିତିରେ ବି ଭାଇ ଭାଇର ବିପକ୍ଷରେ 
ବସିବେନି । ପୁଅ, ଝିଅ, ନାତି, ନାତୁଣୀଙ୍କ ସାଙ୍ଗରେ ତାସଖେଳ ହେଉ କି ବାହାରିଆ ଲୋକଙ୍କ 
ସାଙ୍ଗରେ ପଶାଖେଳ ହେଉ । ସମବୟସ୍କ ମାନଙ୍କ ସାଙ୍ଗରେ ଖେଳନ୍ଧ ବା ସାନମାନଙ୍କ 
ସାଙ୍ଗେ । ବାପା କୁହନ୍ତି, ଖେଳରୁ ପ୍ରକୃତି ଜଣାପଡେ । ଖେଳ ଖେଳିବ କେବଳ ଖୁସି ପାଇଁ, 
ସମୟ କଟାରବା ପାଇଁ । ସେଥ୍‌ରେ ବାଦ, ବିବାଦ, ରେଷାରେଷି ନ ଥ୍ବ ! ହାରିଥ୍ବା ଲୋକ 
ଦଃଖ କରିବନି କି ଜିତିଥ୍ବା ଲୋକ ଗର୍ବ କରିବନି ।” ? ଚଉଡା ସିନ୍ଦୁକ ଉପରେ ସତରଞ୍ଜି, ତକିଆ 
ପଡେ, ଦେଖଣାହାରୀମାନେ ଚାରି ପଟେ ଘେରି ବସନ୍ତି ଚୌକି. ବେଞ୍ଚରେ । ହେନା ହାତରେ ମା 
ପଠାଏ ଲେମ୍ବୁ, ଦହି ସରବତ, ମୁଢିମୁଆଁ, ଆରିସାପିଠା, ପୋଡାମକା, କଷି କାକୁଡି, ଆମ୍ବ, 
ପଣସ । ହେନାକ୍ୂ ପିଲାବେଳେ ଦେଖ୍‌ଥ୍‌ବା କିଏ କିଏ କହନ୍ତି । ଆରେ, ସରଖାଇ କ'ଣ ଏତେବଡ 
ହେଇଗଲାଣି ? ଆଉ ସର ଖାଉଚୂ ନା ନାହିଁ ?? ଲାଜରେ ହେନା ଦଉଡି ପଳାଇଆସେ । ଆଖପାଖ 
ସମସ୍ତଙ୍କ ପାଖରେ ସେ ˆ‘ ସରଖାଇ” ନାଁରେ ପରିଚିତ, ସେଇଟା ବାପାଙ୍କର ଗେହ୍ଲା ନାଁ । ସବ୍ର ଦିନ 
ତାପାଇଁ ନାଗୁଆ ହୋଇଥାଏ ଛେନା । ଛୋଟ, ଛୋଟ ବଢାରେ ଛେନା ଆସେ, ଦୁଧହେନା, 
ଦହିଛେନା, ଠେକିରେ ବହଳିଆ ଦୁଧ, ବଡ ବଡ ବଢାରେ ଇଞ୍ଚେ ବହଳର ସରପକା ଦହି । ଯେତେ 
ଦହି ଆସେ ସବୂତକ ସର ହେନ।ର, ଦୁଧର ସରତକ ହେନାପାଇରଁ ସାଇତ! ହୋଇ 
ରହିଥାଏ ¦ ସେଥୁରେ ଭାଗ ବସାଇବାକୁ କେହି ନାହାନ୍ତି । ବଡନନା ତା'ଠୁ କୋଡିଏ ବର୍ଷ ବଡ, 
ଝିଆରି, ପୃତୁରା ସାନ, ସାନ । ଆର ଦୂଇଭାଇ ବାହାରେ ଚାକିରି କରନ୍ତି | ସତର ବର୍ଷ ବଡ 
ନାନୀ କେବେଠାରୁ ବାହାହୋଇ ଭୁବନେଶ୍ବରରେ । ଆଉ କିଏ ତା ସାଙ୍ଗରେ ବାଦ କରିବ ? ବଡ 
ନୂଆ”ଉ ମା” ପରି | ଭଲଜିନିଷ ଟିକିଏ ହେଲେ ନିଜ ପିଲାଙ୍କୁ ନ ଦେଇ ତାପାଇଁ ସଞ୍ଚ୍‌ ରଖନ୍ତି 

ସନ୍ଧ୍ଯାହେଲେ ଅନ୍ଧାର ମାଡିଆସେ ! ତା ସାଙ୍ଗରେ ମାଡିଆସେ କେନ୍ଦୁଆ, ଭାଲୁ, ଗାଡ 
ଉାଲୁ, କଟାସର ଭୟ ! ଦିନରେ କଟାସ କୃକୂଡା ନେଇ ପଳ!ଏ, ପାହାନ୍ତିଆରୁ ଗାର ରଡିଛାଡେ, 
କେନ୍ଦୁଆ କି ଚିତା ବାଘ ଗୁହାଳରୁ ବାଛୁରୀ ଉଠାଇ ନିଅନ୍ତି । ରାତି ଅଧରେ ବାଡି ଭିତରୁ ଗାଡଭାଲୁର 
ମାଟି ରାମ୍ପୁଡାର ଶବ୍ଦ ଶୁଭେ । ବାଡକୁ ଲାଗିଥାଏ ଶାଳ, ପିଆଶାଳ, ଅସନର ଘଞ୍ଚ ଜଙ୍ଗଲ | ବାପା, 
କକା, ବଡନନା ସମସ୍ତେ ଖ୍ୟାତନାମା ଶିକାରୀ ! ଘରେ ଛୋଟ, ବଡ ହୋର ଛ. ସାତଟା ବନ୍ଧୁକ । ତା 
ଛଡା ରହିଥାଏ ତେଣ୍ଟା, ବଳ, ମୂନା, ଧନୁ, ତୀର | ପାଖ ଆଖରେ ଛୋଟ ଛୋଟ ଆଦିବାସୀ 
ବସତି । କୋହ, କୁଡୂମି, କନ୍ଧ, ମହାନ୍ତ, ସଅର ମାନଙ୍କର ଗାଆଁ | ଗାଆଁ ଭିତରେ ଥ୍ବା ପୈତୃକ 
ଘର ପୋଡିଯିବା ପରେ ବାପା ହେରିକା ସାତଭାଇ ଉଠି ଆସିଥୁ୍‌ଲେ କୋଉ କାଳରୁ କିଣା ହୋରଥ୍‌ବା 
ଏ ଅପନ୍ତରା ଜାଗୀକ୍ର । ଆଖ ପାଖ କୋହ ମାନଙ୍କ ସହୟତାରେ ବହୁତ କଷ୍ଟରେ ଘର 
ତିଆରିଲେ । ମାଟି ଘର, ଉଚ୍ଚା ପିଣ୍ଞା, ମଝିରେ ଅଗଣାଥ୍ବା ବିରାଟ ଖଞ୍ଜା । ବାଡି ପଟେ ଢିଙ୍କି 
ଶାଳ, ଗୋରୁ ଗୁହାଳ । ଦାଣ୍ଡର ଗୋଟେ ପଟରେ ଧାନକୋଠି ତା ପାଖକୁ ବାପାଙ୍କର 
ଜିମ୍ପାସିୟମ । କଡକୁ କଡ କକାମାନଙ୍କ ଘର | ସମସ୍ତିଙ୍କ ପିଜ୍ଞା ଲଗାଲଗି ହୋର ଲମ୍ବା ଚଉଡା 
ବାରଣ୍ଚା, ପଛ ପଟକୁ ଖଞ୍ଜା | ସେଇ ଲମ୍ବା ପିଣ୍ଚାରେ ସବ୍ରଦିନ ସନ୍ଧ୍ୟାରେ ପିଲାମାନେ ପ୍ରାର୍ଥନା 
ବୋଲନ୍ତି, ପଣିକିଆ, ମାନସାଙ୍କ ପଚରା ହୁଏ, ଛୋଟ, ବଡ କଳିର ବିଚାର କକାମାନେ 
କରନ୍ତି | ତାପରେ ଲଣ୍ଠନ ଲଗାହୋଇ ପାଠପଢା । ଲଣ୍ଡନ ଟାରିପଟେ ଚାରିଜଣ ଲେଖାଏଁ 
ଘେରିବସନ୍ତି । ପାଠପଢା ଯେତିକି ହୁଏ, ତାଠୁ ବେଶି ଚାଲେ ଖୂପୁରା ଖୁପୂରି, ତା ପରଦିନର 
କାର୍ଯ୍ୟକ୍ରମର ଯୋଜନା । କିଏ ଯିବ ଭୂଇଁ ବରକୋଳି, ବଇଁଚି କୋଳି ତୋଳି, କିଏ କିଏ ଯିବେ 
କଙଟ୍ଗରାମଞ୍ଜ ଆଣିବାକୁ, ଅଁଳା, ନରକୋଳି ଆଣିବା ଭାର କାହା ଉପରେ ସେ ସବ୍ରର ଖସଡା 
ପ୍ରସ୍ତୁତ ହୁଏ । ତ! ସାଙ୍ଗରେ ରତୂ ଅନୁସାରେ ଆସେ ଖଟା କମଳା, କଷି ଆମ୍ବ କରମଙ୍ଗା, 
କଇଥି । ‘ଗଣେଶ ମା ଆଇ” ବାଡିରୁ ଚୋରି ହୁଏ ଡେମ୍ପଲଗା କାକୁଡି, କଞ୍ଚାଲଙ୍କା | ପ୍ରତ୍ୟେକ 
ଦିନ ଏଇସବୂ ଭୋଜି, କେବେ ବଡ ତରଲାରେ ତ କେବେ ସାନ ତଇଲାରେ । ଘଞ୍ଚ ଜଙ୍ଗଲ ଭିତରେ 
ଲିପିଲା ପରି ଖଣ୍ଡେ ପରିଷ୍କାର, ପରିଚଛୁନନ ପଥୁରିଆ ଜାଗା, ଚାରିପଟେ ଆତୁଣ୍ଡିଲଟାର ଘେର, 
ମଝିରେ ଚିକ୍କଣ ପଥର ଖଣ୍ଡେ ଖଣ୍ଡେ ପଡିଥାଏ । ପାଖରେ ପଥର କଟା ନାଳରେ କାଚକେନ୍ଦୁ 
ଝରପାଣି । ପିଲାଦିନରୁ ବଣ ଭିତରେ ବୂଲି ବ୍ରଲି ବାଘ, ଭାଲୁ, ସାପ, କଙ୍କଡା ବିଛା ପ୍ରତି ଡର ନ 
ଥାଏ, ବରଂ ବଢି ଉଠିଥାଏ ଏକ ସଖ୍ୟତା, ଗଢି ଉଠିଥାଏ ଏକ ଅନ୍ତରଙ୍ଗତା ! ବାପା, କକାମାନେ 
କହନ୍ତି, “ ' ପ୍ରତିଦିନ ସୂର୍ଯ୍ୟୋଦୟ, ସୂର୍ଯ୍ୟାସ୍ତ ଦେଖ, ପ୍ରତି ରତୂରେ ପ୍ରକୃତିର ରଙ୍ଗବଦଳାକୁ ଲକ୍ଷ୍ୟ 
କର । କୃଷ୍ଣପକ୍ଷର ଅଗଣିତ ତାରାମାନଙ୍ୁ ଚିହ୍ନ । ଗଛକ୍ର, ପକ୍ଷୀକୁ, ବରଝିବାକୁ ଚେଷ୍ଟାକର ! ମନ 
ଉଦାର ହେବ, ହୃଦୟ ପ୍ରଶସ୍ତ ହେବ, ସଂକୀର୍ଣ୍ଣ ମନୋଭାବ ଦୂରେଇ ଯିବ । ` 

ଅଠର ଭାଇ, ଏଗାର ଭଉଣୀ, କକା, ଦଦା, ଖୁଡି, ଦେଠେରଙ୍କୁ ନେଇ ତାଙ୍କର ବିରାଟ 
ପରିବାର । ସେମାନେ ସାହି, ପଡିଶା,ସାଙ୍ଗ, ସାଥୀ, ମାମୁଁ, ମାଉସୀ, ପିରସୀଙ୍କର ଅଭାବ କେବେ 
ଅନୁଭବ କରିନାହାନ୍ତି । ଗୋଟେ ସ୍ଵୟଂସମ୍ପୂର୍ଣ୍ଣ ପରିବାର । ସମବୟସୀ ଭାଇ ଭଉଣୀ ସମସ୍ତେ 
ସାଙ୍ଗ । ଏକାଠି ମିଶି ବୋହୂ ଚୋରି, ବାଗୁତି, ଡୁଡ଼ଖେଳ ହୁଏ, ଜହୁ ରାତିରେ ଲୁଚକାଳି , ଗୁଳବଦଳା 

ବଦଳି ଖେଳ । ଅନ୍ଧାର ରାତିରେ ପଦ୍ୟାନ୍ତ | ଧୁବ, ପ୍ରହ୍ଲାଦ, ଆରୁଣୀ, ଅଭିମନ୍ୟୁଙ୍କର ଗପଶୁଣୀ, 
ଚକ୍ରୀ, ଅଭିଯାନ ପ୍ରଭୁତି ନାଟକ ବହିରୁ ଡାଇଲଗ କୁହା । ଲଣ୍ଡଣରୂ ତେଲ ସରି ଆସେ, ପିଲାଙ୍କ 
ଆଖକୁ ମାଡିଆସେ ନିଦ । କିଏ କାହା କାନ୍ଧରେ ମୁଣ୍ଡ ଦେଇ ଶୁଏ, କିଏ କାହା କୋଳରେ | ବଡ 
ମାନେ ସାନମାନଙ୍କୁ କାଖ କରି,ଲାଉ କରି ବିଛଣୀରେ ନେଇ ଶୁଆଇ ଦିଅନ୍ତି । କାହା ଘରେ କିଏ 
ଶୁଏ ଜାଣି ହୁଏନି । ଘର ଯାକ ବିଛଣା ବିଛା ଯାଇଥାଏ, ଯିଏ ପାରିଲା ସିଏ ଶୋଇଲା, ରାତି 
ପାହିଲେ ଯିଏ ଯାହା ଘରକୁ ଯାଆନ୍ତି । ଖାଇଲା ବେଳ ହେଲେ ଯିଏ ଯାହା ଘରେ ଥାଏ ସେଇଠି 
ଖାଏ । ରସୁଣ ଛୁଙ୍କ ଦିଆ ବିରିଡାଲି ହେଲେ ମଝି ଆଁକକାଙ୍କ ଘରେ ହେନାର ପତ୍ର ପଡେ, ଖସାଲଡୁ 
ହେଇଥ୍‌ଲେ ସାନମଖଝିଆଁକକାଙ୍କ ଘରୁ ତାକୁ ଡକରା ଆସେ । ଦ୍ରନିଆ ପର୍ବରେ ଝିଅମାନେ ପ୍ରତି 
ଓଳିରେ ଜଣ ଜଣଙ୍କ ଘରେ ଖାଆନ୍ତି ,ସାଙ୍ଗରେ ଥା'ନ୍ତି ଭାଇମାନେ । କାହାମନରେ କାହା ପ୍ରତି 
ରର୍ଷା, ଅସୂୟା ନଥାଏ, ବାଦବିଛେଦ ନଥାଏ ! ହେନାକୁ ସବୂଠାରୁ ବେଶି ଭଲ ଲାଗେ ତାଙ୍କର 
ବିରାଟ ପରିବାରର ନିରପେକ୍ଷତା । ଝିଅ, ପୁଅର ଭେଦ ଭାବ ନଥାଏ ସେ ଘରେ । ଝିଅ ବୋଲି 
କେବେ କାହାକୁ ଛୋଟ କରି ଦେଖାଯାଏନି କି ପୂଅ ବୋଲି କାହାକୁ ଅଧକ ଗୁରୁତ୍ନ 
ଦିଆଯାଏନି । ସାନସାନ ଭାଇମାନେ ବଡ ଭଉଣୀମାନଙ୍କୁ କୂଅରୁ ପାଣି କାଢି ଦିଅନ୍ତି ଗାଧୋଇବା 
ପାଇଁ, ଛୋଟ ଛୋଟ ଫାର, ଫରମାସ ତୁଲାନ୍ତି । ବଡ ଭଉଣୀମାନେ ବି ମା'ମାନଙ୍କଠାରୁ ସାନଭାଇ 
ଭଉଣୀଙ୍କର ଗାଧୁଆ, ଖ୍ଅଆ,ସଜବାଜର ଭାର ନିଜ କାନ୍ଧକୁ ଉଠାଇ ନିଅନ୍ତି 
ଅନାୟାସରେ । ପରିବ।|ରର ଛୋଟ ବଡ ସମସ୍ୟାରେ ବୋହୂମାନଙ୍କର ମତକୁ ପ୍ରାଧାନ୍ୟ 
ଦିଆଯାଏ । ସେମାନଙ୍କର ସାମାନ୍ୟ ଅସମ୍ମାନ ଶାଶୁ ଶଶୁରଙ୍କ ସହ୍ୟ ହୁଏନା । ଏହିପରି ଏକ ବିରାଟ 
ପରିବାରର ସ୍ବେହଶୀତଳ ଛାଇତଳେ ବଢିଥ୍‌୍ବାରୁ ହେନା ନିଜକୂ ଭାଗ୍ୟବତୀ ମଣେ ! 


ହେନା ମାଟ୍ରିକ ପାସ କଲା ବର୍ଷ ଗା” କୂ ଇଲେକ୍‌ଟ୍ରିକ ଆସିଲା । ସେଦିନ କି ଆନନ୍ଦ, ସତେ 
ଯେମିତି ଆଲୋକର ଏକ ମହୋସ୍ତବ ! ହେନା ଘର ବାଡିରେ ଦିଇଶହ ପାୱାରର ବଲ୍ବ 
ଲାଗିଥାଏ । କାଉଁରୀ କାଠି ବୁଆଁଇ ଦେଇ ଅନ୍ଧାରର ରୂମ ସାଲୁବାଲୁ ପନ୍‌ଝା ଭିତରୁ ଘୋଷାଡି 
ଆଣି କିଏ ଦେଖାଇ ଦେଉଥାଏ, ˆ ‘ହେଇ ଦେଖ ଯୁରଫୁଲ, ମଲ୍୍‌ୱ କଢି, କାମିନିଗଛ, ଆମ୍ଭ, 
ପଣସ, ଜାମୁକୋଳି ଗଛ ।' ” ଛାଇ, ଆଲୁଅର ଖେଳ ଭିତରେ ଛାତିରେ ଛାତିଏ ଆଗ୍ରହ ନେର 
ସେମାନେ ରାତିସାରା ଖେଳିଥ୍୍‌ଲେ, ଗୀତ ବୋଲିଥ୍ଲେ | ବଡମାନେ ବି ସେଦିନ ରାତି 
ଉଚ୍ଚାଗର । ତାସ, ପଶା ଖେଳରେ, ହସରେ, ଗପରେ ସେଦିନର ଆଶ୍ଚର୍ଯ୍ୟ ସୁନ୍ଦର ରାତି ଭୋର 
ହୋର ଯାଇଥଲା । ସକାଳୁ ଭୋଜିର ତାଲି କା, ଦିନଯାକ ଆୟୋଜନ, ରାତିରେ ଇଲେକ୍‌ଟିକ୍‌ 
ଆଲୁଅରେ ଲମ୍ପା ବାରଣ୍ଡାରେ ପତ୍ର ପକାଇ ଘରଯାକ ବସି ଖାଇଥ୍‌ଲେ | ଆଗ୍ରହ, ଉତ୍ସାହ, ପ୍ରାଣ 
ପ୍ରାଚୂର୍ଯ୍ୟରେ ଉଛୁଳି ଉଠିଥ୍ଲା ଏତେବଡ ପରିବାରଟି । କୁଆଡେ ଗଲା ସେଦିନ ? ସମୟ ଅନେକଙ୍କୁ 
ଦୁରେଇ ନେ୍‌ରଥ୍ଲା ପାଠପଢା, ଚାକିରୀ ଆଉ ବାହାଘରର ଆଳରେ | କେବଳ ଦଶହରା ଆଉ 
ଗ୍ରୀଷ୍ଟବୁଟିରେ ସମସ୍ତେ ଭେଟାଭେଟି ହେଉଥ୍‌ଲେ । 


ଅନ୍ୟମନସ୍କ ହେନାର ଧ୍ଯାନ ଭାଙ୍ଗଗଲା ବାପାଙ୍କ ଡାକରେ । ““କ”'ଣ ହେଇଛିରେ 


ମା ? ଚୃପ୍ଚାପ ଏକାଏକା କାହିକି ଠିଆ ହେଇଚୁ ? ମୁହଁ ଶୁଖ୍ଲା ଦିଶୁଚି । ହଷ୍ଟେଲରେ ଖ୍ଆଁପିଆ 
ଠିକ୍‌ ହଉନି କି ?”' 

ପ୍ରତିମୋକ୍ଷ।। ୧୧ 


“ ନାଇଁ ମ ବାପା, ମୁଁ ପରା ମୋଟା ହେଇଗଲି 
ଦିନରୁ ଦେଖ୍‌ ନଥୁଲି ତ ! 

“ କାହିଁକି ସେଠି କଂଶ ସୂର୍ଯ୍ୟୋଦୟ ହୁଏନି ?”' 

“ ତୁମେ କ”ଣ ଯେ କୁହ ! ଆମେ ସବୂ ସେତେବେଳକୁ ଲାଇନ ଦେଇଥାଉ ବାଥରୁମ 
ପାଖରେ ¦ ଆଛା ବାପା, ଏ ପାହାଡର ନାଁ “ସୂନାଝରି' କିଏ ଦେଲା କହିଲ, ସିଏ ନିଶ୍ଚୟ ଜଣେ 
କବି ହୋରଥ୍‌ବ, ନୁହେଁ ? ସୁର୍ଯ୍ୟ ଉଦୟ ହେଲେ ପାହାଡ ଉପରୁ ତରଳ ସୂନା ଝରିପଡିବା ଦିଶେ 
ବୋଲି ତା ନାଁ ସୂନାଝରି ନା ?” ˆ 

ହେନାର ମୁଗ୍ଧ ଦୃଷ୍ଟି ସୁନାଝରି ପାହାଡ ଉପରେ,ଆଉ ବାପାଙ୍କର ଆଖ୍‌ ଗେହ୍ଲା ଝିଅର 
ଉଦ୍‌ଭାସିତ ମୁହଁ ଉପରେ | ଏଇ ଝିଅ ନଥୂ୍‌ଲେ “ବାପାଂ ଡାକର ମଧୂରତା ସେ ହୁଏତ ଜାଣି 
ପାରିନଥାନ୍ତେ । ବଡ ତିନିପୁଅ, ବଡଝିଅ ତାଙ୍କୁ ସିଧାସଳଖ କେବେ ବାପା’ ଡାକନ୍ତିନି, କଥା 
କହନ୍ତି ଭାବ ବାଚ୍ୟରେ, କୁଣ୍ଠିତ ଭଙ୍ଗୀରେ । କେବଳ ହେନା, ଏତେବଡ ହେଲାଣି, ଯିଏ ଥ୍ଲେ ବି 
ଦଉତି ଦଉଡି ଆସି ତାଙ୍କ କୋଳରେ ବସିପଡେ । 


ବାପାଙ୍କ ଭାବନାର ପ୍ରତିଫଳନ ହେନା ମନରେ ବି । ସେ ଜନ୍ମ ନ ହୋଇଥ୍‌ଲେ ବାପା ତ 
‘ବାପା' ଡାକ ଶୁଣି ପାରି ନ ଥାନ୍ତେ | ସେଥ୍ପାଇଁ ସତର ବର୍ଷ ବଡନାନୀ ସାଙ୍ଗରେ ସେ ବାଜି 
ପକାଏ, “ଦେଖ୍‌, ତୂ ଘରର ବଡଝିଅ ହେଲେ କ'ଣ ହେଲା, ମୋ ବାପାଙ୍କ ପାଖେ ମୁଁ ବେଶି 
ଗେହ୍ଲା । ବାପା ଖାଲି ମୋ ବାପା, ଆଉ କାହାର ନୁହେଁ ।-ଆସିଲୁ ଦେଖ୍‌ ବାପାଙ୍କ କୋଳରେ 
ବସିବ୍ର ?'? ନାନୀ ତାକୁ ମାଡ ଉଞ୍ଚାଏ, ଗାଇ ଚିପି ଦିଏ, ପର ମୁହୁଇଁରେ ସାନ ଭଉଣୀକୁ ଗେହ୍ଲା 
କରି କହେ, ˆ ସାତ ପଛରେ ଆସି ବାପା, ମା ଆମ ସମସ୍ତଙ୍କର ତୁ ଗେଲବସରର, ମୁଁ କଣ ତତେ 
ବାଦ କରୁଛି ? 

ନାନୀକୁ ଏମିତି କହିଥ୍ବାରୁ ହେନା ମୁହଁରେ କୁଣ୍ଠିତ ଲାଚ ଲାଜ ଭାବଟିକେ ଖେଳିଯାଏ, 
ନାନୀକୁ କୂଣ୍ଢାଇ ସେ ଘିରି ଘିରି ବୁଳାଇ ଦିଏ । ସେ ଜାଣେ ନାନୀର ସେ ଜୀବନ । ନାନୀର ବଡ 
ଝିଅଠାରୁ ସେ ମାତ୍ର ଆଠମାସ ବଡ, ତେଣୁ ବଡଝିଅର ଆଦର ସେ ପାଏ । ହଷ୍ଷେଲରୂୁ ପ୍ରତି 
ଶନିବାର ତା ଘରକୁ ନ ଗଲେ ନାନୀର ରାଗ କାହିଁରେ କଣ । 


ଏବେ କିନ୍ତୁ ସଙ୍କୋଚ ଭାବଟିଏ ହେନାକୁ ଘେରି ରହିଛି । ତା ଛାତିତଳେ ସାଇତା ସୌରଭର 
ରୂପଟି ଯେମିତି ସମସ୍ତେ ଦେଖ୍‌ ପାରୁଛନ୍ତି ଆଉ ଆଶ୍ଚର୍ଯ୍ୟ ହୋର ଚାହୁଁଛନ୍ତି । ହେନା ପରି ହୂଣ୍ରି, 
ବୋକି, ଲାଜକୁଳୀ ଝିଅଟିଏ କଣ ଏମିତି କାମ କରିପାରେ ? ଅସମ୍ଭବ | ସିଏ ତ ଭାତ ଖାଇ 
ହାତଧୋର ଶିଖିନି, ସେ ଏକଥା ଶିଖ୍ବ କୋଉଠୁ ? କାହାକୁ ସେ କହିପାରିବ ଯେ, କେହି କେବେ 
ଭାବି ଚିନ୍ତି ହିସାବ କରି ଭଲ ପାଏନା | ସୁରଟିଏ ପରି ସେ ଆପଣାଛାଏଁ ଛାତି ଭିତରେ ଲହରେଇ 
ଯାଏ କେବଳ ଗୋଟିଏ ମୁହଁ, ଗୋଟିଏ ନୀ ଶତଶହସ୍ତ ରୂପ ନେର ପ୍ରତିଫଳିତ ହୁଏ ହୃଦୟର 
କୋଣ ଅନୁକୋଣରେ । 


। ମୁଁ ସୂର୍ଯ୍ୟୋଦୟ ଦେଖୁଥ୍‌ଲି । ବହୁତ 


[a] 

“ ତୂ ଏର ବାଡିରେ ବସିଚୂ, ମୁଁ ତତେ ଖୋଜି ଖୋଜି ନୟାନ୍ତ । ଦିନ ଆସି ପହରେ ହେଲାଣି, 
ଗୀଧେରବ୍ର, ଖାଇବ୍ର କେତେବେଳେ ?”? ମା ଆସି ଠିଆ ହେଲା ହେନା ଆଗରେ । 


“ସବୁବେଳେ ୟାଂରି ଖାଲି ଗୀଧା, ଗାଧୀ, ଖା,ଖା | ମୁଁ ଗାଧେଇବିନି ଯା” ? ହେନା ମା'କୁ 
ଚିଡେଇଲା ! 


““ ମୋ ମାଆଟା ପରା, ନୂଆ”ଉ ଚକୁଳି କରୁଚି, ଗରମ ଗରମ ଦି'ଖଣ୍ଡ ଖାଇଦେ 
ଆଗ । ପଛରେ ଯେତେବେଳେ ମନ ଗାଧୋଉଥ୍‌ବୁ । ”? 


ମାଆଟା ତା'ର ଏମିତି । ପିଲାଙ୍କ ଆଗରେ ତା'ର ଆଉସବ୍ର କଥା ତୂଛୁ । ଘରଯାକ ରାତିରେ 
ପିଠା ଖାଇବେ ବୋଲି ଦିନ ଦିପହରୁ ସେ ପିଠଉ ବାଟି ବସେ । 


ଗେଡି ହୋର ସାବନା ରଙ୍ଗର ଛୋଟିଆ ମାଇପିଟିଏ , ହେଲେ କାମରେ ତା ସରିସା ହେବାକୁ 
କେହିନଥାନ୍ତି । ଦୂତିଆ ଓଷାରେ ଖାଡା ଉପାସ କରି ବି କାହିଁ ଦୂରରେ ଥ୍ବା ପଥରବସା ବନ୍ଧକୁ 
ଯେଡିକି ଜୋରରେ ପାଦ ପକାଇ ସେ ଯାଏ, ତା ସାନ ଯାଆମାନେ ପାରନ୍ତିନି । ଉଚ୍ଚତାରେ ସବ୍ରଠୁୂ 
ସାନ ସେଇ ମଣିଷଟାକୁ ଦିଅର, ଯା, ପୁଅ, ପୁତୁରା, ଝିଅ, ଝିଆରିମାନେ ସବୁଠାରୁ ଉଚ୍ଚ ଆସନ 
ଦେଇଥାନ୍ତି । ଶୀତ ଦିନ ହେଲେ ହେନା। କାନରେ ଶୁଭିଯାଏ ମ।ଆର 
‘ଏକ...ଏକ...ଦୂଇ...ଦୂଇ...ତିନି...ତିନି' ଲହର। ସ୍ବର | ମା ଧାନ ମାପୁଥାଏ, କେବେ 
ଚାଉଳ । ସଅର ସାହିରୁ ଧାନକୂଟା ନେବାକୁ ଲୋକ ସବ୍ର ଆସିଥାନ୍ତି । ଗଦା ହେଇଥ୍‌ବା ଧାନକୁ 
ଗଉଣିରେ ମାପି ମାଂ ଦେଉଥାଏ | କଅଁଳ ଖରାକୁ ପିଠିକରି ଶୋଇଥ୍‌ବା ହେନା କାନରେ ମା'ର 
ସ୍ଵର ଲୋରି ଗାଇ ଥାପୁଡେଇ ଦେଉଥାଏ । ମା'ର ପାଲଟା ଲୁଗା ଖଣ୍ଡେ ହେନା ଘୋଡାଇ 
ହେଇଥାଏ । ମା” ଉପରେ ଗୋଡ ନ ପକେଇଲେ, ମା ଛାତିରେ ମୁହଁ ନ ଗୁଞ୍ଜିଲେ ତାକୁ ନିଦ 
ହୁଏନି | ସିଏ ଖରାବେଳେ ହଉ କି ରାତି ହୋଇଥାଉ । ଏଥ୍‌ପାଇଁ କମ ଗାଳି ସେ ଖାଏନି । ସବୂଦିନ 
ପାହାନ୍ତିଆରୁ ମା ଉଠେ, ଗୋବର ପାଣି ପକାଏ, ଘରଦ୍ାର ଓଳାଏ । ହେନା ତା ପନେ ପଛେ 
ରଁ...ରଁ...ଇଁ... ନାକରେ କାନ୍ଦି କାହି ଗୋଡେଇଥାଏ । ମା କାମ କରୁ କରୁ ତା ହାତକୁ ଛିଞ୍ଚାଡି 
ଦିଏ, କେତେବେଳେ କେମିତି ଚହଟ ଚାପୂଡେ ଦିଏ , ତଥାପି ହେନା ମାକୁ ଛାଡି ଯାଏନି । ରାତିରେ 
ମା ରନ୍ଧା, ବଢା, ଖ୍ଆ, ପିଆ ରଖା ଥୁଆ କଲାବେଳକୁ ସବୁଦିନ ରାତିଅଧ, ହେନା ମା ପିଛା 
ଧରିଥାଏ ¦ କାଳେ ମା ଅନ୍ଧାରରେ କାରବାର ହେଲାବେଳକୁ ସାପ କି କଙ୍କଡାବିଛା ଉପରେ ଗୋଡ 
ପକେଇଦବ । ସାପ କ'ଣ ମାକୁ ଉପ୍ତୋଧ କରିବ ନା ହେନା ମା” ଛେଉଣ୍ଡ ହବ ବୋଲି ଛାଡି 
ଦେବ । ନିଶ୍ଚୟ ଚୋଟ ପକାଇବ । ସେଥ୍‌୍ପାଇଁ ମା ଯୁଆଡେ ଯାଏ ହେନା ତାକୁ ଲଣ୍ଡଣ 
ଦେଖାଉଥାଏ, ବାଡି ଖଣ୍ଡେ ଧରି ଭୂଇଁରେ ପିଟି ପିଟି ମା ଆଗରେ, ପଛରେ ଲଡବଡ 
ହେଉଥାଏ | ହେନା ଯେମିତି ମା କାନିର ଗଣ୍ଠି ବା ତା ଅଣ୍ଟାର ଦୋକ୍ତା କରାଟ । ଅଣ୍ଟାରେ 
ଖୋସିଥ୍‌୍ବା ଦୋକତା କରାଟରୁ ଟିପେ ଟିପେ ପାଟିରେ ପକେଇ ମା ଯାବତୀୟ କାମ କରେ | ଧାନ 
ଉଷାଏ, ଶ୍ଖାଏ, କୋଠିରେ ରଖେ ! ପୂନିଅଁ,ପରବ ପାରଁ ଯାଆମାନଙ୍କ ସାଙ୍ଗରେ ଡିଙ୍କିରେ ଚାଉଳ 
କୂଟେ, ଆରିସା ପିଠା କରେ ¦ ଅଗଣା ଖନ୍ଦାରେ ହଣ୍ଡା ବସାଇ ଦିଅରମାନଙ୍କ ସାଙ୍ଗରେ ବଡଓଷା 
ଭୋଗ ରାନ୍ଧେ, ମାର୍ଗଶୀର ମାସରେ ବଙ୍କା, ତେଢା ଲକ୍ଷ୍ମୀପାଦ ବାଡିରୁ ଘରଯାକ ଆଙ୍କେ ! ଅବଶ୍ୟ 
ବଡ ନୂଆ”ଉ ଏବେ ସେ ଭାରଟିକୁ ଆପଣା କାନ୍ଧକୁ ତୋଳି ନେଇଛନ୍ତି । 


Digitized by PPRACHIN, SOA 


ପ୍ରତିମୋକ୍ଷ ୮ ୧୩ 


ଅଭୁତ ସୁନ୍ଦର ଝୋଟି ପକାନ୍ତି ନୂଆ”ଉ । ନାଲିମାଟି ଲିପା କାନ୍ଧରେ ଆଙ୍ଗୁଠିରେ ଛାଟି 
ଛାଟି ପହଁରା-ମୂଣ୍ଡି ଝୋଟି, ତା ଉପରେ ହାତଟିପରେ ଲତା, ପତର ଅର୍ଵ ବୃତ୍ତାକାରରେ ଅଙ୍କା 
ଯାଇଥାଏ । ମାଟି ଚଟାଣରେ ଗୋଲ ଗୋଲ ବିରାଟ ଚିତା, ନିଖୁଣ ଭାବରେ ଅଙ୍କା । ଯିଏ ଦେଖେ 
ପ୍ରଶଂସାରେ ପୋତି ପକାଏ । ଏତେ ବଡ ପରିବାରର ବଡ ବୋହୂ । ରୂପରେ ଯେମିତି ଲକ୍ଷ, 
ଗୁଣରେ ସେମିତି ସରସ୍ଵତି । ସବ୍ର ଶାଶୁ, ଶଶୁରଙ୍କ ପ୍ରତି ସମାନ ଶ୍ରଦ୍ଧା, ସମାନ ସଳ୍ଜାନ । ଦିଅର. 
ନଣ ନ୍ଦଙ୍କର ଏଇ ବିଦୂଷୀ, କଳାବତୀ ଭାଉଜଟି ଭାରି ପ୍ରିୟ । କେତେ ପ୍ରକାର ଫଳ. ଫୁଲ ଗବ 
ଖୋଜି ଖୋଜି ଆଣ ନିଜ ହାତରେ ବଗିଚାରେ ଲଗାନ୍ତି, କୂଅରୁ ବାଲଟି ବାଲଟି ପାଣି ଜାତି ଗଳ 
ମୂଳେ ତାଳନ୍ତି । ବିଶ୍ରାମ ନଥାଏ ତାଙ୍କୁ । ଅବସର ସମୟରେ ବିଭିନ୍ନ ରଙ୍ଗର, ଚିଭିନ ଡଙ୍ଗର 
ମାଳିବ୍ୟାଗ, ଏମ୍ଷ୍ରୋଡୟରୀ କାମ କରନ୍ତି । ଲୁଗା ଧଡିରୁ ସୂତା ବାହାର କରି ଗାଲିଚା ବୂଣନ୍ତି. 
ଉଲ୍ରେ ସ୍ବେଟର, ଟୋପି କରନ୍ତି ପିଲାମାନଙ୍କ ପାଇଁ । ଏତେ କାମ ଭିତରେ ବି ପଡିବାର ସ୍ଟୃହା 
କମିଯାଏନି ତାଙ୍କର । ଶୋଇବା ପୂର୍ବରୁ ଜିଛି ସମୟ ଯେମିତି ହେଲେ ସେ ବହି ପତିବେ । ରାଶି 
ରାଶି ରଂରାଜ୍ୀ, ହିନ୍ଦି, ବଙ୍ଗଳା, ଓଡିଆ ବହି । ତାଙ୍କ ବାପାଙ୍କର ବିରାଟ ଲାଇବ୍ରେରୀରୁ ପ୍ରତ୍ୟେକ 
ମାସରେ ତାଙ୍କ ପାଇଁ ବହି ଆସେ, ବଡନନା ବି ସ୍କୁଲ ଲାଇବ୍ରେରୀରୁ ତାଙ୍କ ପାଇଁ ବହି ଆଣନ୍ତି | 


ଅଗଣାରେ ପଡିଥ୍ବା ଦଉଡିଆ ଖଟ ଉପରେ ଆକାଶକୁ ଚାହିଁ ଚାହିଁ ହେନା ଓ ପୁତୁରା, 
ଝି ଆରୀମାନେ ତାଙ୍କଠାରୁ ଗପ ଶୁଣନ୍ତି । ରବିନ୍ଦ୍ରନାଥଙ୍କର ‘ନୌକାଡ଼ବି', ତାରାଶଙ୍କରଙ୍କର 
* ଅମରନାଥ ଯାତ୍ରା”, ବଙ୍କିମଚନ୍ଦ୍ରଙ୍କର ' ଆନନ୍ଦମଠ’, ଶରତଚନ୍ଦ୍ରଙ୍କର ‘ ଦେବଦାସ `, “ଶ୍ରୀକାନ୍ତ, 
‘ଦର।' | ତା ସାଙ୍ଗରେ ଟ୍ରେଜର ଆଇଲ।ଣ୍ଡ, ସିନ୍ଧାଥ?, ହିନ୍ଦୀ ବୟାମ ରକ୍ଷାମଃ' 
* ସୋମନାଥ” ! ରାଧାନାଥଙ୍କର “ଚନ୍ଦ୍ରଭାଗା”, ‘ପାର୍ବତୀ', ମେହେରଙ୍କର ˆ ତପସ୍ବିନି . ପ୍ରଣୟ 
ବଲ୍ଲରୀ? ସବୁ କାବ୍ୟ ତାଙ୍କ ମୁହଁରେ । ଲୋକ କାହାଣୀ ସବ ଏମିତି ବନେଇ, ଚୂନେର କହନ୍ତି ଯେ 
ସେଠୁ ଉଠି ଆସିବାକୁ ମନ କହିବନି । ଏଇ ସବ୍ର ଶୁଣି ଶୁଣି ବୋଧେ ହେନାର ସାହିତ୍ୟ ପ୍ରତି 
ଆଗ୍ରହ ସୃଷ୍ି ହୋଇଥ୍‌ଲା ! ତାର ଲତ୍ବମାବାଳକୁ ମା ଜବରଦସ୍ତ କୁଣ୍ଡାର ବସିଲେ ହେନା ଚିଗର 
କରେ ଗପ କହିବାକୁ । ମା କହେ ରାମାୟଣ, ମହାଭାରତ, ଦାର୍ଡ୍ୟତାଭକ୍ତିର କଥା! । ବାପା କହନ୍ତି 
ପ୍ରତ୍ୟେକ ଦିନ ତାଙ୍କ ଆଗରେ ଖବରକାଗଜ ପଢିବାକ୍ର । ରବି ସିଂ, ସଚି ରାଉତରାୟ. ଗଡନାୟକଙ୍କ 
କବିତା ଆବୃତି କରିବାକୁ । ନ ବୁଝି ପାରୁଥ୍ବା ବୟସରୁ ଏସବୁ ପଡି ପଢି ହେନା ଭିତରେ ଅନ୍ତଃସ୍ରାବୀ 
ଝରଟିଏ ଝରି ଝରି ଯାଏ । କେତେବେଳେ କେମିତି କବିତାଟିଏ କି ଗପଟିଏ ନିଟ ଅଜାଣତରେ 
ଲେଖ୍ବସେ, ନିଜେ ପଢି ପୁଲକିତ ହୁଏ, ସାଙ୍ଗ, ସାଥ୍‌ ବେଳେବେଳେ ପତନ୍ତି । ପ୍ସ ଟୁ ପତିଲା 
ବେଳେ କିଏ କେଜାଣି ତାର ଗପଟିଏ ˆ ଆସନ୍ତାକାଲି” ପତ୍ରିକାକୁ ପଠାଇ ଦେରଥୁଲା ।! ହେନା 
ନିଜ ଗପକ୍ୂ ଛପା ଅକ୍ଷରରେ ଦେଖ୍‌ ବିଶ୍ଵାସ କରି ପାରୁନଥ୍ଲା । ଗୋଟାଏ ଅଟଣା ଦିଗନ୍ତ ତା 
ଆଗରେ ଖୋଲି ଯାରଥ୍ଲା ! ହୁଏତ ବା ସୌରଭଙ୍କ ପ୍ରତି ଆକର୍ଷିତ ହେବାର କାରଣ ଥୁଲା ତାଙ୍କର 
କବିତା । ସୌରଭଙ୍କ ଦେଖ୍ବା ପୂର୍ବରୁ ତାଙ୍କ କବିତାର ପ୍ରେମରେ ପଡିଯାଇଥ୍‌ଲା ହେନା, କେତୋଟି 
କବିତା ତାଙ୍କ କବିତା ଖାତାରୁ ତାଙ୍କ ଅଜାଣତରେ ଟିପି ଆଣିଥୁଲା ¦ 

ହେନାର ଫେରିବା ବେଳ ପାଖେଇ ଆସୂଥ୍ଲା । ସବୁଥର ହଷ୍ଟେଲ ଯିବାର ଆଠଦିନ ପୂର୍ବରୁ 
ତା ମନ ଭାଙ୍ଗ ପଡ଼ଥୁଲା ଦୁଃଖରେ ! ଘରର ସ୍ବେହଭିଜା ପରିବେଶ, ଜଙ୍ଗଲର ସୁତୀବ୍ର ଆକର୍ଷଣ 
ତା ପାଦକୂ ପଛକୁ ଟାଣୁଥ୍ଲା ! ଏଥର କିନ୍ତୁ ସୌରଭ ଥ୍ବା ସହର ତାକୁ ହାତ ଠାରି 
ଡାକୁଥ୍ଲା । ଦୂରଦିନ ପରେ ରଥଯାତ୍ରା । ତା ପରେ ସେ ଫେରିଯିବ ତା'ର ହଷ୍ଟେଲ, କ୍ଲାସରୁମ୍‌, 
ସେମିନାର, ଲାଇବ୍ରେରୀ ଓ ସୌରଭଙ୍କର ସୁରଭିମଖା ଜୀବନକ୍ର ! 


ତାଙ୍କ ଗାଁରେ ଦୁଇଦିନ ରଥଯାତ୍ରା ହୁଏ । ପୁରୀରେ ଗୁଣ୍ଡିଚାଯାତ୍ରା ଦିନ ସନ୍ଧ୍ୟାରେ ତାଙ୍କ 
ଗୀଁ ରଥ ଅଳ୍ପବାଟ ଟଣା ହୁଏ । ତା ପରଦିନ ଦିନ ୧୧ଟାରୁ ରଥଟଣା ଆରମ୍ଭ ହୁଏ | ଆଖପାଖ 
ଷାଠିଏ କୋଶରୁ ଦୋକାନୀମାନେ ଆସନ୍ତି ଦୋକାନ ବସାଇବା ପାଇଁ ! ପାଖଆଖ ଗାର 
ଲୋକମାନେ ପେଡି ସାଇତା ପୋଷାକ ପିନ୍ଧି ଆସନ୍ତି ରଥରେ ଶ୍ରୀଜଗନ୍ନାଥ, ବଳଭଦ୍ର, ସୁଭଦ୍ରା, 
ସୁଦର୍ଶନ ଚତୁର୍ଦଦା ମୂର୍ଗୀକୁ ଦର୍ଶନ କରି ଜୀବନ ସାର୍ଥକ କରିବାକୁ । ବହୁ ଦୂର ଦୁୂରାନ୍ତରୁ କୋହ, 
କୁଡ଼ୁମି, କନ୍ଧ, ସାନ୍ତାଳ, ମହାନ୍ତ, ସଅର ପ୍ରଭୃତି ଉପଜାତିର ଲୋକମାନେ ରଙ୍ଗ, ବେରଙ୍ଗ ହୋଇ 
ଆସନ୍ତି ଯାତ୍ରା ଦେଖ୍ବାକୁ । ବର୍ଷଯାକର ସଞ୍ଚତ ଧନ ଖର୍ଚ୍ଚ ହୋଇଯାଏ ଆରିସି, ପାନିଆ, 
ନଖପାଲିସ , ପୈକାଳି, ରବର କଣ୍ଡେଇ, କୁଲା, ବାଉଁଶିଆଁ , ପାଣିକାଚ, ରୁମାଲ କିଣିବାରେ ! ହେନା 
ହେରିକାଙ୍କ ଘର ଗୀ ଆରମ୍ଭରୁ ଓ ରାସ୍ତାକଡରେ ହୋଇଥ୍‌ବାରୁ ତାଙ୍କ ପିଣ୍ଚାରେ ଛୋଟକାଟର 
ରଥଯାତ୍ର।ଟି ଏ ଆରମ୍ଭ ହୋରଯାଏ ସକାଳ ଆଠଟାରୁ । ରଥଯାତ୍ରାର ଶୁଭତିଥ୍‌ରେ 
ଆଦିବାସୀମାନଙ୍କର ବାହାଘର ନିର୍ବାରିତ ହୁଏ । ସେମାନଙ୍କ ସଂପ୍ରଦାୟରେ ଝିଅର ମତାମତକୁ 
ପ୍ରାଧାନ୍ୟ ଦିଆଯାଏ । ଯେଉଁ ପୂଅକର ଝିଅଟିଏ ବାଵେ, ସେ ପୁଅଟି ରଥଯାତ୍ରା ଦିନ ସର୍ବ ସମକ୍ଷରେ 
ଝିଅଟିର ହାତଧରି ଟାଣେ । ଝିଅ ପକ୍ଷର ଲୋକମାନେ ପୂଅ ଓ ତାଂର ବନ୍ଧୁ ବାନ୍ଧବଙ୍କୁ ବାଧା 
ଦିଅନ୍ତି । ଛୋଟକାଟିଆ ଯୁଦ୍ଧଷ୍ଷେତ୍ରଟିଏ ସୃଷ୍ଟି ହୁଏ ଯାତ୍ରା ପଡିଆ ମଝିରେ । ପୁଅ ଜିତିଲେ ଝିଅଟି 
ରାଜିହୁଏ ବିଜୟୀ ପୂଅଟିକୁ ବରଣ କରିବା ପାଇଁ | ପୁଅରବାପା ଝିଅର ବାପାକର ଛେଳି, କୁକୁଡା, 
ଚାଉଳ, ହାଣ୍ଡିଆ ଦେଇ ଝିଅକୁ ବୋହୁ କରି ଆଣେ ଘରକୁ । ଗାଁ ସାରା ଲୋକେ ଉଭୟ ପକ୍ଷରୁ 
ଭୋଟ ଖାଆନ୍ତି । 


ହେନା ଘର ଚଉଡା ପିଣ୍ଡାରେ ଆଦିବାସୀ ଝିଅମାନଙ୍କର ସଜବାଜ ଆରମ୍ଭ ହୁଏ । ବଣ 
ହଳଦୀ, ଶୁଆପକ୍ଷିଆ, ବମ୍ବେମିଠେର ରଙ୍ଗର ଶାଢି, ତା ସାଙ୍ଗରେ ନାଲି, ନେଳି, ସାୟା, ବ୍ାଉସ, 
ହାତଗୋଡରେ ଗିଲ୍‌ଟିର ଅଳଙ୍କାର, ତେଲ ସରସର ମୁଣ୍ଡରେ ଡାଲିଆ ଖୋସା, ସେଥ୍‌ରେ ନାନା 
ଜାତିର ବଣଫୁଲ, କପାଳରେ ଗୁଞ୍ଜର ପୋକର ଟିପା, ମୁହଁରେ ଶସ୍ତା ପାଉଡର, ଖଇର ପକା 
ପାନ ଖାଇ ଓଠକୁ ନାଲି କରି ବରପୂର୍ବା ଝିଅମାନେ ସଜ ହୁଅନ୍ତି । ଟିକିଏ ଦୂରରେ ପୁଅମାନେ 
ବେଶ ହେଉଥାନ୍ତି । ସବୂଜ୍, ନେଳି ଗାର ଗାର ଲୁଙ୍ଗି, ତା ନହେଲେ ବଳାଗଣ୍ଡି ଯାଏ ଲମ୍ବିଥ୍‌ବା 
ଟାଇଟ୍‌ ଫୁଲପେଣ୍ଟ ଉପରେ ହଳଦିଆ, ନାଲିଆ ଗାମୁଛା ବନ୍ଧା ହୋଇଥାଏ | ଦେହରେ ହାତ ନଥ୍ବା 
ରଙ୍ଗ, ବେରଙ୍ଗ ଫତେଇ ! ଗାମୂଛା ଭିଡା ମୁଣ୍ଡରେ ଖୋସା ହୋଇଥାଏ ପକ୍ଷୀପର, ମୟୂର ଚୁଳ, 
କାନରେ ଅତରଭିଜା ତୂଳା ଗୁଞ୍ଜା, ହାଣ୍ଡିଆ ନିଶାରେ ମତୁଆଲା ହୋଇ ରାସ୍ତାଯାକ ଗୀତ ବୋଲି 
ବୋଲି ଆଗପଛ ହୋଇ ସେମାନେ ଚାଲନ୍ତି । ଝିଅମାନେ ଠେଲାପେଲା ହୋଇ ହସି ହସି ଲୋଟି 
ପଡନ୍ତି ! ଚାଲୁ ଚାଲୁ ଥଟା, ନକଲ କରି ପଦେ ପଦେ ଗୀତ ବୋଲୁଥାନ୍ତି 

ହେନ! ହେରିକ! ସେମାନଙ୍କର ପ୍ରାଣ ପ୍ରାଚୁ ର୍ଯ୍ୟର ସୁଅରେ ଭସାଇ ଦିଅନ୍ତି 
ନିଜ୍କକୁ । ସେମାନଙ୍କୁ ନୀ, ଗୀ ପଚାରନ୍ତି ! କାହା ନୀ ଗୁରୁବାରୀ ତ କାହା ନାଁ ସଁବାରୀ, ଗୁରେଇ, 
ପିତେର, ଫକ । ହେନାମାନଙ୍କର “ହେନା' ' ଯୁଇ” ‘ଗୋଲାପ ମାଳତୀ” ନୀ ଶୁଣି ଅବିଶ୍ଵାସରେ 
ସେମାନେ ମୁହଁ ମୋଡନ୍ତି । 

ହେନା ହେରିକାଙ୍କ ଚାଷଜମି ଥାଏ କୋଇଲ, ପିମ୍ଡିଆ, ନିମୁପଲି, କାଦଅବନ୍ଧ, 
ଜାମୂପଶିରେ । ମହାଗିରି ପର୍ବତ ତଳର ଛୋଟ ଛୋଟ ଗା, ଗୋଟେ ଗାଁରେ ପଚିଶି କି ତିରିଶିଟି 
ପରିବାର । ସେଇମାନେ ହେନାଘରର ପ୍ରଜା, ପୂରୁଷ ପୁରୁଷ ଧରି ଏମାନଙ୍କ ଜମି ଚାଷ କରି 
ଆସିଛନ୍ତି । ଧାନ ଅମଳ ବେଳେ କକାମାନେ ଯାଆନ୍ତି । ପନ୍ଦରଦିନ,ମାସେ ରହି ଧାନ ଅମଳ 
କରି ଫେରି ଆସନ୍ତି । ହେନା ଓ ଅନ୍ୟ ଭାଇ, ଭଉଣୀମାନେ ସେତେବେଳେ ଯାଆନ୍ତି. 
ଆଉଟିଂରେ ! ମାର୍ଗଶୀର ମାସ, କିନୁ ସଞ୍ଞ ହେଉ ହେଉ ଶୀତ ମାଡି ଆସେ ପାହାଡ 
ଉପରୁ । ଗୋଟିଏ କତ୍ବଳକୁ ଘୋଡାଇ ହେଇ ସବ୍ର ଭାଇ, ଭଉଣୀ ଗୋଲ ହେଇ 
ବସନ୍ତି । ମାଟିଲେସା ତାଟି କବାଟ, ଝାଟିରେ ତିଆରି ଅସ୍ଥାୟୀ ଘର | ତା ଚାରିପଟେ ଆତୃଣ୍ତିଲଟାର 
ବାଡ ବୂଲି ଥାଏ ନିବୂଜ ହୋଇ, ସେଠି ଭିଡା ହୋଇଥାଏ ବାଉଁଶ ତାଟି । ଧନୁତୀର ଧରି ଜଗା, 
ପାଣୁ, ଶୁକୁରା ଜଗି ବସନ୍ତି ରାତି ସାରା । ରାତି ଅଧରେ ହାତୀପଲ ଆସନ୍ତି ଫୈକାଳି ବଜାଇ । କକା 
ପାଟିରେ ଆଙ୍ଗୁଳି ଦେଇ, ହଲଚଲ ନ ହେଇ ବସିବାକୁ ଠାରନ୍ତି । କମ୍ବଳ ଭିତରେ ଭାଇ, 
ଭଉଣୀମାନଙ୍କ ଦେହ ଥରେ, ଦାନ୍ତ ବାଢେ ଠକ୍ଠକ୍‌, ଛାତି ହୁଏ ଧକ୍ଧକ୍‌ | ହାତୀପଲ ତାଟିକୁ 
ହଲାନ୍ତି, ମଡ୍ମାଡ୍‌, କରି ଗଛଡାଳ ଭାଙଗନ୍ି ! ଜଳୁଥ୍ବା ନିଆଁରୁ କାଠ ଖଣ୍ଡେ ଖଣ୍ଡେ ବାହାର କରି 
ଜଗା, ଶରକୂରା ଟେକିଧରନ୍ତି । କିଲିକିଲିଆ ହେଇ ଦଉଡନ୍ତି ହାତୀପଲ ! ତଥାପି ପିଲାମାନଙ୍କର 
ଡର ଭାଙ୍ଗି ନଥାଏ, ଛାତି ଧଡପଡ ବନ୍ଦ ହୋଇ ନଥାଏ । କକା ଗପକରନ୍ତି, ଶିକାର ଗପ, ଅଜଗର 
ସାପକୁ କାଠଗଡ ଭାବି ତା ପିଠିରେ ଭାତ ରାନ୍ଧିବା କଥା ।! ପିଲାମାନେ ଭୂତଗପ ଶୁଣିବାକୁ ଜିଗର 
କରନ୍ତି । ଶ୍ରକୂରା କହେ, ‘ରାତି ବିକଳା ଭୂତର ନାଁ ନାଇଁ ଧର ଗୋ ନାନୀ, ହେଇତି ଶୁଣ କେମିତି 
ଦାନ୍ତ କଡ୍‌ମଡ୍‌ କରୁଛି । କେମିତି ମଡ୍‌୍ମଡ୍‌ କରି ହାଡଗୁର। ଚୋବଉଚି ।” ? କକା କହନ୍ତି, ହାଡ 
ନୁହେଁ ବେ, ତତେ ଚୋବାଉଥ୍ବ । କାହିଁକି ଖାଲିଟାରେ ବୁଆଙ୍କ ମୁଣ୍ଡ ଚୋଵାଉଚୂ ? ଭୁତ, ପ୍ରେତଙ୍କର 
ତ କାମ ନାଇଁ, ଟାକିକି ବସିଛନ୍ତି ତାଙ୍କ ନୀ ଶୁଣିଲେ ଦଉଡି ଆସିବେ ବୋଲି !”” ହେନା ହେରିକା 
ହସି ହସି ଗଡିଯାଆନ୍ତି । କ୍ଷଣକରେ ଡର, ଭୟ ଉଡିପଳ।ଏ । ଜାକି ଜୁକି ହୋଇ ପଟାବିଛା ଭାଡି 
ଉପରେ କନ୍ଧା କମଳ ଘୋଡି ହୋଇ ଶୋଇପଡନ୍ତି 


ଜାଙ୍ଗଲୁ ଜାଙ୍ଗୁଲୁ ରାତିରୁ ସେ ଗୀ ଉଠିପଡେ । ରାତି ନ ପାହୂଣୁ ତାଟି କବାଟ ବାଡା 
ହୁଏ | ' ଉଠିପଡ ଗୋ ମା ମାନେ, ଉଠି ଗୋ ବାବୁସାଆନ୍ତ, ସୁରୁଜ ଦେବତା ସଜବାଜ 
ହେଲାଣି ଉଠିବା ପାଇଁ, ଆଉ କେତେ ଶୁଇବ ? ଆମ ଗା ବୁଲିତେ ଯିବନି କି ? ˆ କା, କମ୍ବଳର 
ଉଷୁମ ଭିତର _ ବାହାରିବାକୁ କାହାର ଇଛା ନ ଥାଏ | କକ!ା,ଖୁଡି ଉଠି ସାରିଥାନି 
କେତେବେଳ୍ଲେ । ଶାଳୁଆ ଦାନ୍ତକାଠି ଖଣ୍ଡେ ଲେଖୀ ପାଟିରେ ଗେଞ୍ଜି ପିଲାମାନେ ଚାଲନ୍ତି ଜୋର 
ଆଡେ । ସେମାନେ ଯୁଆଡେ ଯାଆନ୍ତି ପନଝେ ଲଙ୍ଗଳ। ଛୁଆ, ପଲେ ବୃଢାବ୍ରତି, ଦଳେ ଝିଅଙ୍କ 

ସାଥ୍‌ରେ ଦି' ଚାରିଟା କୁକୃର ତାଙ୍କ ସାଙ୍ଗରେ ଚାଲିଥାନ୍ତି । ପାହାଡୀ ଝରଣାର ପାଣିରେ ହାତ ମାରୁ 
ମାରୁ ପିଲାମାନେ ଚିହିଁକି ଉଠନ୍ତି । ହସର ଜୁଆର ଉଠେ ଝିଅମାନଙ୍କ ଭିତରେ । ବୃଢା ବୃଢି ମାନେ 
କହନ୍ତି, *  ଟୋକଳି ମାନେ, ହସୂଚ କାଇଁବା ? ସାଆନ୍ତଘର ଛୁଆଁମାନେ କେଡେ ସେରନ୍ତା, ତମ 
ଧ୍ଅମିତି ଟାଣୁଆ ଧ୍ଅ କି ? ଏ ପାଣି ତ ଏଡେ ହେମାଳ ଯେ ଗୁଡ, ହାତ କୋଲ ମାରିଯିବ । ଧୀର୍‌ 
ଧୀର୍‌ କରି ପାଣିରେ ପଶ ଗୋ ମାଆ ମାନେ ।' ସେ ଗାର ଝିଅମାନେ ବୃଢୀମାନଙ୍କ କଥାକୁ 
ଖାତିର ନ କରି ସେଇ ହେମାଳ ପାଣିରେ ପଶି ପାଣି ଛାଟନ୍ତି ଏମାନଙ୍କ ଉପରକୁ । ଶିରଶିରେଇ 
ଉଠେ ଦିହ, ରୁମ ଟାଙ୍କୁରି ଉଠେ, ଶୀତ ଛାତି ଛାଡି ଯାଏ । 


କଅଁଳ ଖରୀରେ ଗୀ ବ୍ରଲନ୍ତି ସମସ୍ତେ । ନାଲି ମାଟିରେ ଲିପା ସମସ୍ତଙ୍କ ଘରର ମାଟି କାନ୍ଧ, 
ତଳେ ବର୍ଡର ପରି କଳା ରଙ୍ଗ ଦିଆ ହୋଇଥାଏ ! ବଖରିକିଆ ଘରରେ ଘରକରଣା-ଶିକାରେ 
ଝୁଲିଥାଏ ଘରଯାକର ସମ୍ପତି ¦ ସେଇ ସବ୍ର ଘରର ଅଧହାତିଆ ପିଣ୍ଢାରେ ଚଟେଇ ପକାଯାଏ 
ଅତିଥ୍ମାନଙ୍କ ପାଇଁ । କିଏ ଆଣିଦିଏ କେନ୍ଦୁ, କିଏ ଦିଏ କଙ୍ଗରାମଞ୍ଜ ! ବଇଁଚିକୋଳି ଆସେ 
ପାଚିଆରେ । ଅଁଳା, ନରକୋଳି ସାଙ୍ଗରେ ବାଡିରୁ ତୋଳା କଞ୍ଚାଲଙ୍କା, ଲୁଣ । କୋଉ ଝିଅ 
ଆଖ୍ମିଟିକା ମାରି ଭାଇମାନଙ୍କୁ ପରିହାସ କରେ, 


“ମନ୍ଦେ ମନ୍ଦେ ହାଣ୍ଡିଆ ପିଅ ଗୋ ବାବ୍ରମାନେ, ଦିହ କଡ୍‌କା ହବ, ଜାଡ କୁଆଡେ ଛାଡି 
ପଳେରବ ।’ ? 


ସମସ୍ତଙ୍କ ଘର ଭିତରୁ ପଚା ଭାତର ଗନ୍ଧ ଭାସିଆସେ ସକାଳ ପବନ ସାଙ୍ଗରେ | ଆଠ, 
ଦଶ ଦିନର ଆମ୍ଭିଳା ତୋରାଣିରେ କ”ଣ ସବ୍ର ଚେର, ମୂଳି କୁଟି, 'ବାଖର' ପକେଇ ସେମାନେ 
ହାଣ୍ଡଆ ରାନ୍ଧନ୍ତି । କି ପୁଅ, କି ଝିଅ ସମସ୍ତେ ସେଥ୍‌ରୁ ମୁନ୍ଦେ ମୁନ୍ଦେ ପିଇ ବଣକ୍ର ବାହାରନ୍ତି ମହୁ, 
କୋଳି, ଚେରମୂଳି, କାଠ ସଂଗ୍ରହ ପାଇଁ ¦ ବଣରୁ ଫେରିଲେ ଜାଉଆ ଭାତ ସାଙ୍ଗରେ ପାଣିଆ 
କାନ୍ଦୁଲ ଡାଲି, ବଣ ସାରୁ, ଓଲୁଅ, କନ୍ଦମୂଳ ସିଝା ¦ ବିଲମାନଙ୍କରୁ କଙ୍କଡା କି ନାଳରୁ ଖାଳେଇ 
ପକେର ଅଣା ଯାଇଥ୍ବା ତୋଡି, ଗତିଶା ମାଛ । ବାଲିଛତୂ ବାଉଶନଳୀରେ ପୂରୀଯାଇ ନିଆଁରେ 
ପୋଡାଯାଏ । ତା ସାଙ୍ଗକୁ ରସୁଣ, କଞ୍ଚାଲଙ୍କା ଦଳା ! ହେନା ହେରିକା ବି କେତେଥର ଖାଇଛନ୍ତି 
ସେସବୁ । ତ! ଭିତରେ ଥାଏ ବଣର ବାସ୍ବା।, ସେମାନଙ୍କ ସରଳ ସ୍ଲେହରେ ଅପରୂପ 
ସ୍ଵାଦ । ଖରାବେଳେ କକାଙ୍କ ହେପାଜତରେ ନାଲି ନାଲି ଚାଉଳର ଉଷୁନା ଭାତ ସାଙ୍ଗକୁ ଦେଶୀ 
କୁକୁଡା ରନ୍ଧା ହୁଏ । ସୂର୍ଯ୍ୟ ବୃଡିଲାବେଳକୁ ସଜପଖାଳ ସାଙ୍ଗରେ ମାଛ ପତର ପୋଡା, ଅଣ୍ଡା 
ସିଝା ! 

ସୂର୍ଯ୍ୟ ବ୍ରଡିବା ସାଙ୍ଗେ ସାଙ୍ଗେ ଜୀବନର ଗତି ବି ଅମିଯାଏ । ନିଝୁମ ହୋଇଯାଏ ସାରା 
ବସ୍ତି । ସଞ୍ଜ ପହରେ କାଁ ଭୀ କରଞ୍ଜ ତେଲର ଡିବିରି ଆଲୁଅ ଟିକିଏ ଟିକିଏ ଦିଶେ । ତାପରେ 
ଘନଘୋର ଅନ୍ଧାରର ଚାଦର ଘୋଡିହୋଇ ଜଙ୍ଗଲ ସାଙ୍ଗରେ ସେମାନେ ବି ଶୋଇପଡନ୍ତି ନିଘୋତ 
ନିଦରେ । ଜହୁ ପକ୍ଷରେ ରାତିସବ୍ର ସେମାନଙ୍କ ପାଇଁ ଖୁସିର ଫୁଆରା ଆଣି ଆସେ । ହାଣ୍ଡିଆ, 
ମହୁଲି ପିଇ ରାତିସାରା ହାତ ଧରା ଧରି ହୋଇ ନାଚନ୍ତି । ଚାଙ୍ଗୁ, ମାଦଳର ତାଳେ ତାଳେ ମୂଗୁନି 
ପଥରର ନିଟୋଳ ଦେହଗୁଡାକ ଝୁମି ଝୁମି ଯାଆନ୍ତି ଗୀତରେ, ନାଚରେ, ମହୁଲି ନିଶାରେ । ଶାଳ, 

ପିଆଶାଳ ଗଛମାନେ ଦର୍ଶକ ସାଜନ୍ତି, ଅସଂଖ୍ୟ ତାରା ହାତତାଳି ଦିଅନ୍ତି । କକା ବି ତାଙ୍କ ସୀଙ୍ଗରେ 
ପାଦ ମିଳାନ୍ତି, ଖୁଡିକୁ ବଣ ଫୁଲରେ ସଜେଇ ଦେଇ ସେମାନେ ଭିଡନ୍ତି ନାଚ ଆସରକୁ । 


ସାନକକାଙ୍କ ଭିତରେ ରୋମାଣ୍ଟିକ ମନଟିଏ ଛପି ରହିଥାଏ । ରାତିର ଶେଷ ପହରରେ 
ସେ ତାଙ୍କର ଛୋଟ ବେହେଲାଟି ଉପରେ ଆଙ୍ଗୁଳି ଚଳାନ୍ତି । ବେହେଲାର କରୁଣ, ମଧୁର ସୂରରେ 
ଗୁଞ୍ଜରି ଉଠେ ନିଅର ବଣଦୁରଁ । ଖୁଡି ତାର କୁଆଁରୀ ଦିନର ହଜିଲା ଗୀତକୁ ମନେ ପକାଇ 
ବେହେଲ। ସାଙ୍ଗରେ ସୁର ମିଳ।ଏ । ଦୂରଟି ହୃ ଦୟ ଗୋଟିଏ ସୂରରେ ଲହରେଇ 
ଯାଆନ୍ତି । ପିଲାଛୁଆ, ଘର, ସଂସାର ଜଞ୍ଜାଳକୁ ପଛରେ ପକାର କକାଙ୍କ ସାଙ୍ଗରେ ଖୁଡି ସବୁଆଡେ 
ଯାଏ । ସ୍ଵାମୀଟିଏ କିପରି ସାଥ୍‌ ହୋଇପାରେ, ସବୁ ଅନୁଭବକୁ ବାଣ୍ଟି ନେଇପାରେ, ସ୍ତୀର ଛୋଟ, 
ବଡ ଇଛାକୁ ସମ୍ମାନ ଦିଏ ସେକଥା ସେଇ କକା, ଖୁଡିଙୁ ଦେଖ୍‌ ସେମାନେ ଶିଖନ୍ତି । ଅନ୍ୟ ସବୁର 
କକା ବି ଆସନ୍ତି ଚାଷ ଗୀମାନଙ୍କୁ କିନ୍ଧ ଖଡିମାନେ ନିଜ ସଂସାର ଛାଡି ସେମାନଙ୍କ ସାଙ୍ଗରେ 
ଆସନ୍ତିନି । ସେର କକାଙ୍କ ସାନଝିଅ ଯୁର, ହେନାଠାରୁ ଛ ମାସ ସାନ, ହେନାର ସବୁଠାରୁ 
ଆପଣାର, ହେନାର ସମସ୍ତ ଗୋପନ ଅନୁଭବର ଅନ୍ତରଙ୍ଗ ଦୋସର । 


ରାତି ପାହିଲେ ରଥଯାତ୍ରା । ହେନାଘରେ ସେଦିନ ଯୁଇର ରହଣୀ ! ସମସ୍ତେ ଶୋଇପଡିବା 
ପରେ ଦୂଇ ସଖୀ ଚୂପଚାପ ଉଠି ଆସିଲେ ଅଗଣାରେ ପଡିଥ୍ବା ଦଉଡିଆ ଖଟିଆକୁ । ମୁଣ୍ଡ ଉପରେ 
ଅଗଣିତ ତାରାର ଝିକ୍ମିକ୍‌ ଚାନ୍ଦୁଆ, ତୁଳସୀ ଚଉରା ଚାରିପଟେ ଫୁଟିଥ୍ବା ଆଷାତ ମଲ୍ୟର ଧୀମା 
ଧୀମା ସୁରଭି, ଝିରି ଝିରି ପବନରେ କଅଁଳ ଆଉଁସା । କେତେ ଅନ୍ତରଙ୍ଗ ଏଇ ପରିବେଶ । ଯୁଇ 
କହିଲା, ˆ ତୁ ଏଥର କେମିତି ବଦଳି ଯାଇଛୁ ଲେ। ନାନୀ । ସବୁବେଳେ ଅନ୍ୟମନସ୍କ, 
ଚୁପ୍ଚାପ୍‌ । ଆଗର ହସ ଖୁସି, କଥାବାର୍ଭା କିଛି ନାହିଁ . କଂଣ ହୋଇଛି କିଲେ। ? ମୋତେ 
କହିବନି ?' ଯୁର ହେନାର ଦୂରକାନ୍ଧରେ ହାତ ପକେଇ ତା ମୁହଁକୁ ସେଇ ଛାଇଛାଇଆ ଆଲୁଅରେ 
ଗଭୀର ଦୃଷ୍ଟିରେ ଚାହିଁ ରହିଲା ! ଯୁଇର ଦୃଷ୍ିର ଦର୍ପଣ ଆଗରେ ନିଜକୁ ବେଶି ସମୟ ଲୁଚେଇ 
ରଖି ପାରିନଥୂଲା ହେନା । ସୌରଭଙ୍କର କଥା, ତା ନିଜର ଛୋଟ, ବଡ ଅନୁଭବ ଯୁଇ ଆଗରେ 
କହି ହେନା ହାଲୁକା ହୋଇ ଯାଇଥଲା ¦ ନିଜକୁ ଅନ୍ୟ ସାଥ୍‌ରେ ବାଣ୍ଟି ଦେବାରେ କେତେ ଆନନ୍ଦ, 
କେତେ ଉଶ୍ବାସପଣ ! ଦୁର ସଖୀ ସୌରଭଙ୍କ ଚିଠି, କବିତା ଆଉ ଫଟୋ ଦେଖ୍‌ ବିତାର ଦେରଥ୍‌ଲେ 
ସେଇ ରାତି । ରାତି ପାତିବା ପୂର୍ବରୁ ଉଠିପଡିବା ହେନାର ଆଜନ୍ସ ଅଭ୍ୟାସ । 

“ବ୍ରାହ୍ମ ମୃହୁର୍ରରୁ ଉଠି ଯାହା କରିବ ସବ୍ର ସଫଳ ହୁଏ, ସାର୍ଥକ ହୁଏ ।”? ବାପାଙ୍କର ଏଇ 
କଥା ତାକୁ ସବୂଦିନ ପାହାନ୍ତାରୁ ନିଦରୁ ଉଠାଇ ଦିଏ । ତେଣୁ ଏତେ ରାତିରେ ଶୋଇଥ୍‌ଲେ ବି 
ଦ୍ରର ସଖି ଉଠିଲେ ପାହାନ୍ତାରୁ । ସେତେବେଳକୁ ବାପା ମର୍ଣ୍ଣିଂ ୱ!କ ସାରି ରେଡିଓ ଶୁଣୁଥାନ୍ତି, ମା 
ବାସି କାମ କରୁଥାଏ | ନୂଆ”ଉ ଗାଧୋଇ ସାରି ଚା ବସାଇଥାନ୍ତି ! ବଡନନା ପିଲାମାନେ 
ବିଛଣାରେ । ଏ ଦୁଇଜଣ ଦାନ୍ତଘଷି ଚା କପେ କପେ ଧରି ଦାଣ୍ଡପଟରେ ଅ୍ବା ପୋଖରୀ କୂଳକୁ 
ଚାଲିଗଲେ । ସେ ପୋଖରୀ ସେମାନଙ୍କର ନିଜସ୍ବ ! ପରିଷ୍କାର ଝର ପାଣି, ଚାରିପଟେ ଡେଙ୍ଗା 
ଡେଙ୍ଗା ତାଳଗଛ ଉର୍ବମୂଖ ଯୋଗୀ ପରି ଠିଆ ହୋଇ ଆନ୍ତି । ସତରେ, ତାଙ୍କ ଗାଁର ଏଇ ପ୍ରହରଟି 
କେଡେ ମନୋରମ । ବେଶ -ପ୍ରବୀଣା ଝିଅଟିଏ ପରି ସେ ସବୂ ଦିନ ବେଶ ବଦଳାଏ । କଥା କହେ 

ପକ୍ଷୀମାନଙ୍କ ସ୍ଵରରେ, ଗୀତଗାଏ ପତ୍ରର ମର୍ମରେ, ନାଚି ଉଠେ ଝରଣାର କୂଳୁ କୁଳ 
ତାଳରେ । ସକାଳର ଏହି ପବିତ୍ର ଅପରୂପ ରୂପ ସହରର କୁତ୍ରିମତା ଭିତରେ ନଥାଏ । ସହରର 
ନିଦ ଭାଙ୍ଗେ ଗାଡି, ମଟରର ପୈ ପୀ, ପାଣିକଳ ଖୋଲିବାର ସେ ସୀ, ବୃଲାବିକାଳିଙ୍କର ତଣ୍ଟିଚିପା 
ରଡିରେ । ହଷ୍ଟେଲରେ ହେନାର ସକାଳ ବାଥ୍‌ରୁମ ଆଗରେ ଧାରଣା ଦେବାର ବିରକ୍ତି ଭିତରେ 
କଟିଯାଏ । କିଏ ଉଠୁ ଉଠୁ ବାଥ୍ରୁମରେ ଲୁଗାପଟା ରଖୁ ରିଜର୍ଭ 'ର ମୋହରଟିଏ ମାରିଦିଏ, 
ଆଉ କିଏ ତା ଲୁଗାଟାକୁ ବାହାରେ ରଖ୍ଦେଇ ନିଜେ ବାଥରୁମ ଭିତରେ ପଶି କବାଟ 
କିଳିଦିଏ । ଲାଗିଯାଏ କଳି ¦ ସେମାନଙ୍କ କଳି ଛିଣ୍ଡୁ ଛିଣ୍ଡୁ ଆଉ ଦ୍ୂଇ ଜଣ ତାଙ୍କ କାମ ସାରି 
ଦିଅନ୍ତି । ପ୍ରତ୍ୟେକ ଦିନ ସକାଳୁ ସେଇ ଘଟଣାର ବିରକ୍ତିକର ପୁନରାଵୃରି । ଯୂର ହେନାକୁ ହଲାଇ 
ଦେଇ କହିଲା, ˆ ‘କ'ଣ କବିତା ମନେ ପଡ଼ୁଛି ନା କବି ? ' କେହି ବି ନୁହେଁ । ମୁଁ ଭାବୁଛି ଆଉ 
ଦୁଇଟା ଦିନ ପରେ ପୁଣିଅରେ ସେଇ ଛକକଟା ଜୀବନ । ଓଃ, ଡିସ୍ଗଷିଂ ।” ? ଆଉ ସେଠି ଯୋଉ 
ନଟନାଗର, ରସସାଗର ଅଛନ୍ତି ?'? ଯୁଇ ହେନାର ଗାଲ ଚିପି ଦେଲା । 


ମଁ ଦେଖୁଛି ତୋ ମନ ସେଇଠି ଲାଖ୍ଗଲାଣି । ଫଟୋ ଦେଖୁ ଦେଖୁ ତ ଏତେ |! ଆଉ 
ସତରେ ଦେଖ୍୍‌ଲେ କଣ କରିବୁ କେଜାଣି !' ? ଠେଲ। ପେଲା ହୋର ଦୂଇସଖୀ ହସି ଉଠିଲେ । 


ଆଜି ରଥଯାତ୍ରା । ଆଉ ଟିକିଏ ଗଲେ ଦଳଦଳ ଲୋକ ମାଡି ଆସିବେ ! ତାଙ୍କ ଘରର 
ପୂରୁଷ ଲୋକ ବେଳେ ବେଳେ ପୋଖରୀରେ ଗାଧାନ୍ତି । ରାସ୍ତା କଡ ପୋଖରୀ, ସବୁବେଳେ ଲୋକ 
ଯା ଆସ । ତେଣୁ ଦରକାର ନ ପଡିଲେ ସ୍ତ୍ୀଲୋକମାନେ ପୋଖରୀକୁ ଆସନ୍ତିନି। କେବଳ ରାତି 
ଥାଉ ଆଉ କେତିନାନୀ ଗୀଧେଇ କଣ ସବ୍ର ପୂଜା ଅଙ୍ଗନା କରେ ସବୁଦିନ । କେତିନାନୀ ମାନେ 
କେତକୀ । ହେନାର ବଡକକାଙ୍କର ଏକମାତ୍ର ଗେଲବସର ଝିଅ | ତେରବର୍ଷ ନ ପୂରୁଣୁ ତାକ୍ର ଛି 
ଦିଆଯାଇଥ୍‌ଲା ପାଖ ଗାର ଧନୀ ଘରର ଅଲିଅଳ ପୁଅ ସହିତ । ବାହାଘର ଦିନ ବରଧରା 
ଯାଇଥ୍‌ଲେ ବଡନନା । ଦିନ ଯାଇ ରାତି ହେଇଥ୍‌ଲା, ଲଗ ବେଳ ଗଡି ଯାଇଥଲା ! କିନ୍ତୁ ନା ବର 
ନା ବରଧରା, କେହି ଆସୁ ନ ଥଲେ ! ଘରଟା ଯାକ ଲୋକ ବ୍ୟସ୍ତ, ବିବ୍ରତ, ଆଶଙ୍କିତ ଶେଷରେ 
ସାନକକା ଆଉ ଦୂଇ ଭାଇଙ୍କୁ ନେଇ ବରଘରକୁ ଗଲେ । ସେମାନେ ପହଞ୍ଚବା ପରେ ବଡନନା 
ଫେରି ଆସି ଘରେ ଖବର ଦେଲେ ବର ଅଛାଡ, ଛାଡ ଜରରେ ଘଡିକି ଘଡି ବେହୋସ 
ହେଇଯାଉଛି । ଏ ପରିସ୍ଥିତିରେ ବାହାଘର କରିବା ଉଚିତ୍‌ ନୁହେଁ । ଘରେ ବାପା କକାଙ୍କ ଭିତରେ 
ଭାଳେଣି । ମଙ୍ଗୁଳା କନିଆଁ, ବାହା ନ ହେଲେ ସବୁ ଦିନ ପାଇଁ ଅଭିଆଡି ରହିଯିବ । ବଡନନାଙ୍କର 
ଏକା ଯିଦ୍‌, କି ପ୍ରକାର ଜର, ଭବିଷ୍ୟତରେ କଣ ହେବ ନ ଜାଣି ଝିଅଟାର ଜୀବନ ନେଇ ଖେଳ 
ଖେଳିବ ? ବଡନନା ସେତେବେଳେ ରେଭେନ୍‌ ସା କଲେଜରେ ବି.ଏ ଶେଷ ବର୍ଷର 


ଛାତ୍ର । ଏକୋଇଶ, ବାଇଶ ବର୍ଷର ପିଲାଟିଏ, ତା'ର ସାଂସାରିକ ବୃଦି କେତେ ? ଲୋକନିନ୍ଦା, 
ସମାଜ ନିନ୍ଦା ସେ କଣ ଜାଣେ ? 


ଦିନ ଗଡି ରାତି ହେଲା, ରାତି ପାହିଗଲେ ଗୀରେ ମୁଣ୍ଡ ଟେକି ହେଚନି । ଜରଟା ଦି ଦିନ 
ପରେ ଛାଡିଯିବନି ? ସାମାନ୍ୟ ଟିକିଏ ଜର ପାଇଁ କିଏ ବାହାଘର ବନ୍ଦ କଲାଣି ନା ସେମାନେ 
କରିବେ ? ପରିଶେଷରେ ରାତି ଅଧକୁ ଅଧାଚେତା ନୂଆ ଯୋଡ, ସୋଲମୁକ୍ରଟ ପିନ୍ଧାଇ ବରକୁ 

ଵେଦୀକୂ ଅଣାହେଲା । ବେଦୀକୁ ନେଲା ବେଳେ ଚାରି ଜଣ ଧରି ଧରି ନେଉଥାନ୍ତି | ଜଣେ କୁଣ୍ଢାଇ 
ଧରିଥାଏ, ଆଉ ଜଣେ ବରର ହାତଧରି ପୁରୋହିତର କଥା! ମୂତାବକ ବାହାଘରର କର୍ମ 
କରାଉଥାଏ । ବାହାଘର ସରିବା ବେଳକୁ ବସିବା ଅବସ୍ଥା ନ ଥାଏ ବରର, ସଂପୂର୍ଣ୍ଣ ବେହୋସ । ରାତି 
ପାହୁ ପାହୁ ଗାଡିର ବ୍ୟବସ୍ଥା କରି କଟକ ବଡ ଡାକ୍ତରଖାନା ନିଆଗଲା ଜୋଇଁକୁ | ରକ୍ତ ପରୀକ୍ଷା 
ପରେ ଜଣାପଡିଲା ଟାଇଫଏଡ ଭୟଙ୍କର ଅବସ୍ଥାରେ ପହଞ୍ଚୁଲାଣି । ମାସଟିଏ ଡାକ୍ତରଖାନାରେ 
ରହି ରୋଗୀ ଫେରିଲା ଶଶୁରଘରକ୍ର, ମସ୍ତିଷ୍କ ଉପରୁ ସଂପୂର୍ଣ୍ଣ ନିୟନ୍ତରଣ ହରାଇ । ତେରବର୍ଷର 
କିଶୋରୀ କେତକୀ ପାଗଳ ବରକୁ ଦେଖ୍‌ କବାଟ କିଳି ପଶିଲା, ଶାଶୁଘର ନା ପଡିଲେ କାନ୍ଦି କାଟି 
ଉଚ୍ଛନ୍ନ ହେଲା । ଘରଯାକର ଲୋକ ଜୋଇଁର ଶୂନ୍ୟଦୃଷ୍ଟି ଭିତରେ ଝିଅର ପାଉଁଶିଆ ଭବିଷ୍ୟତକୁ 
ପ୍ରତ୍ୟକ୍ଷ କରି ଶିହରି ଉଠୁଥ୍‌ଲେ । ପୁଣି ଥରେ ଚିକିସ୍‌। ଆରମ୍ଭ ହେଲା ଜୋରଁର । ଏଥର ଶାରୀରିକ 
ନୁହେଁ ମାନସିକ | ବହୁତ ଓୀଷଧ ପତ୍ର ଖାଇବା ପରେ କିଛିଟା ପ୍ରକୃତିସ୍ଥ ହେଲେ ଜୋଇଁ 
ବିରଜାପ୍ରସାଦ । ଆଶ୍ଚଯ୍ୟର କଥା କେତକୀର ନାଁଟା ହିଁ ଯାଦୁଛଡି ପରି କାମ କରୁଥୂଲା । ସେଇ 
ନୀଟା ଶୁଣିଲେ ତାଙ୍କର ଶୂନ୍ୟରେ ପହଁରୂଥ୍ବା ଆଖ୍ରେ ଫେରିଆସୁଥ୍ଲା ଦୃଷ୍ଟି । ସେଇ ଦୃଷ୍ଟି 
ଖୋଜିବୁଲୁଥ୍‌ଲା ତାଙ୍କର ସୁକୁମାରୀ, କିଶୋରୀ ପତ୍ନୀକୁ । କିନ୍ତୁ ତାଙ୍କ ଆଗକୁ ଯିବାକୁ କହିଲେ 
ଶାନ୍ତ, ଶିଷ୍ଟ କେତକୀ କାଳିସୀ ଲାଗିଲା ପରି ନାଚି, କୁଦି, ମୁଣ୍ଡକୁ କାନ୍ଧରେ ପିଟି ଲହୁ, ଲୁହାଣ 
ହେଉଥଲା । ତେଣୁ ଅଗତ୍ୟା ବିରଜାପ୍ରସାଦ ରହିଲେ ତାଙ୍କ ଘରେ । କେତକୀ ରହିଲା ବାପ ଘରେ 
କୁଆଁରୀ ଝିଅଟିଏ ପରି । ଶଙ୍ଖା, ସିନ୍ଦୁର, ଗହଣା ସୁଟକେଶରେ ବନ୍ଦ ହୋଇ ରହିଲା । ପାଟଶାଢିର 
ଭାଙ୍ଗ ଖୋଲା ହେଲାନି । କେତକୀର କିଶୋରୀ ଦେହରେ ଯୌବନ ରଙ୍ଗ ବୋଳି ହୋଇଗଲା, 
କିନ୍ତୁ ମନ ରହିଗଲା ସେମିତି ଧୂସର, ରଙ୍ଗହୀନ ହୋଇ । 


ହେନାର ମନେ ଅଛି, ଥରେ ରାତି ଅଧରେ ତା ନିଦ ଭାଙ୍ଗଲା ବେଳକୁ ଝରକା ପାଖରେ 
ଲୋକଟିଏ ଟିଆ ହୋଇଛି ! ଚିର୍ଚରେଇ ଉଠିଲା ହେନା । ତା ଟିକାାରରେ ବାପା, ମା ସମସ୍ତେ 
ଉଠିପଡିଲେ । ଲୋକଟା ସେମିତି ଖୁଣ୍ଟ ପରି ଠିଆ ହୋଇଥାଏ ଶୀତରେ, ଅନ୍ଧାରରେ ! ବାପା 
ଲଣ୍ଡଣ, ଠେଙ୍ଗା ଧରି ବାହାରକୁ ଯାଇ ଦେଖ୍ଲେ ବିରଜା ଠିଆ ହୋଇଛି । ଶୀତ ରାତିରେ ଖାଲି 
ପାଦରେ ତାଙ୍କ ଗାଁରୁ ଚାଲି ଚାଲି ପଳାଇ ଆସିଛି ଶଶୁର ଘରକୁ ! 

“ ସକାଳୁ ବସ୍ରେ ଆସିଥ୍ଲେ ହେଇ ନ ଥାନ୍ତା ? 

ବଡ ଶଶୁରଙ୍କ କଥାରେ କୁଣ୍ଠିତ ଉତ୍ତରଟିଏ ଆସିଲା, 

 “ କେତକୀକୁ ଦେଖ୍ବାକୁ ଭାରି ମନ ହେଲା ତ... !” 

ଅପ୍ରସ୍ତୁତ ଶଶୁର କ'ଣ କହିବେ ଭାବି ପାରିଲେନି । ମା ଆଖରେ ଲୁଗା ମାଡି ପଳେଇ 
ଆସିଲା ଜୋଇଁ ଚର୍ଚ୍ଚା କରିବା ପାଇଁ । ଆଉ ଛୋଟ ହେନା ହସି ହସି ଗଡିଗଲା | ତା କିଶୋରୀ 
ମନକୁ କିଏ ଯେମିତି କୁତ୍କୃତ୍‌ କରିଦେଲା । ତା ଆଖ୍‌ ଆଗରେ ଦିଶିଗଲା ମନୁର କାକୁସ୍ଥ ମୁହଁ । 

ମନୁ,ମଣିଆ । ଚତୁର୍ଥ ଶ୍ରେଣୀରୁ ସାଙ୍ଗ ହୋଇ ପଢିଛନ୍ତି ସେମାନେ । ଦୁଇଭାଇ ଓ ସେ 
ଗୋଟିଏ କ୍ଲାସରେ ପଢୁଥାନ୍ତି । ସେ ପଯ୍ୟନ୍ତ ଗୀର କୌଣସି ଝିଅ ପାଠ ପଢ଼ିବା କଥା କଳ୍ପନାକୁ ବି 

ଆଣି ନ ଆନ୍ତି । କେବଳ ତାଙ୍କ ଘରର ଝିଅମାନେ ସ୍କଲ୍‌କୁ ଯାଉଥାନ୍ତି ଅନେକ ନିନ୍ଦା, ଅପବାଦକୁ 
ବସ୍ତାନିରେ ଭରି । ହେନା ତାଙ୍କ କ୍ଲାସର ଏକମାତ୍ର ଝିଅ । ସାର୍‌ଙ୍କ ଟେବ୍ରଲ କଡରେ ତା'ର ଗୋଟିକିଆ 
ଚେୟାର, ଟେବୁଲ । ହେନାର ଏକାଯିଦ୍‌ ସେ ବସିବ ସାମ୍ନାରେ ଭାଇମାନଙ୍କ ସାଙ୍ଗରେ ! ଚତୁର୍ଥ, 
ପଞ୍ଚମରେ ପଢିବା ପର୍ଯ୍ୟନ୍ତ ସେ ଜବରଦସ୍ତ ବସେ ସାମ୍ବା ସିଟ୍‌ରେ । ଦୁଇ ପାଖରେ ଦୁଇଭାଇ । ସେ 
ପାଖରେ ମଣିଆ, କ୍ଲାସର ଫାଷ୍ଟବୟ । ତିନିମାଇଲି ଦୂରରୁ ଚାଲି ଚାଲି ଆସେ ହାରସ୍କୁଲ୍‌ରେ ପଢ଼ିବା 
ପାଇଁ । ଭାରି ବ୍ରଦଧିଆ, ଜିନ୍ଧ ଭାରି ଲାଜକ୍ରଳା । ଭାଇମାନେ ହେନାକୁ ଚିଡାଇଲା ବେଳେ ସେ ବି 
ଚିଡାଏ । ହେନା ଭାଇମାନଙ୍କୁ ଆଞ୍ପୁତଡି ପକାଏ, ତାକୁ ବି ଛାଡେନି । ଷଷ୍ଠ ଶ୍ରେଣୀ ବେଳକୁ ସେ 
ବାଧ୍ୟ ହୋଇ ବସେ ତାର ଏକ୍ରଟିଆ ଜାଗାରେ ମୁହଁକୁ ଓହଳେଇ ! ତାଙ୍କ ସ୍ତୁଲ୍‌ରେ ସେତେବେଳେକୁ 
ବି.ଏସ୍‌. ସି. ପାଶ୍‌ କରି ଜଣେ ସାର ନୂଆହୋଇ ଆସିଥାନ୍ତି ¦ କ୍ଲାସକୁ ଆସିବା ମାତ୍ରେ ତାକୁ ଡାକି 
ପାଖରେ ଠିଆ କରନ୍ତି । ତା ହାତକୁ ଧରନ୍ତି, ଆଙ୍ଗୁଠି ଦେଖନ୍ତି, କହନ୍ତି, ତମ ଆଙ୍ଟଳିଗୁଡା ପୂରା 
କଇଁକଢ, ହାତ କି ନରମ ପୂଚୂପୁଚୂ, ପୂରା ତ ଲହୂଣୀ | ?  ହେନା ହାତ ଛଡେର ଆଣିବାକୁ ଚେଷ୍ଟା 
କରି ବି ପାରେନି । କାନ୍ଦ କାନ୍ଦ ହୋଇ ସେମିତି ଠିଆ ହୋଇଥାଏ । ସାରଙ୍କର କୌଣସି କଥାରେ 
ପ୍ରତିବାଦ କରିବା ଯେ ସମ୍ଭବ ଏକଥା ତା କଳ୍ପନାର ବାହାରେ । ବାପା, ମା, ଗୁରୁ ଏମାନଙ୍କର 
ସବୁକଥା ତ ବେଦର ଗାର, ସେ କଂଣ କରିପାରିବ ? ସାର୍‌ କ୍ଲାସରୁ ବାହାରିବା ମାତ୍ରେ ଦଉଡି 
ଆସେ ମନୁ, ଆକଟି ଲା ସୃବରରେ କହେ, ' ‘କ'ଣ ପାଇଁ ସେ ମାଷ୍ତ ତୋ ହାତ ଧରୂଛି ? ତତେ ତ 
ଭାରି ଖୁସି ଲାଗୁଥ୍ବ ? ନହେଲେ କାରଁ ତା ଦିହରେ ଘଷି ହୋଇ ଠିଆ ହୁଅନ୍ତୁ ??? ରାଗ, 
ଅପମାନରେ ହେନା କାନ୍ଦି ପକାଏ । 


“ତୋର କଂ ଣ ଗଲା ମତେ ଖସି ଲାଗିଲା, ତୂ କଂଣ ମୋ ଗାଡିଆନ ? ତୁ କିଏ ଏ କଥା 
ମତେ କହିବାକୁ ?” ? ମନୁ ମୁହଁଟା କଳା ପଡିଯାଏ । ହେନା ଗୋଡ କଚାଡି କଚାଡି କ୍ଲାସ ବାହାରକୁ 
ପଳେଇଆସେ । ଦିନେ ତା ସାଙ୍ଗରେ ମନୁ ବି ବାହାରି ଆସି ତା ହାତ ଧରି ପକାର କହିଲା, 


“ତୂ ରାଗନା ଲୋ, ମୁଁ ଏତେବାଟ ଚାଲି ଚାଲି ଆସୂଚି ଖାଲି ତତେ ଟିକେ ଦେଖିବା 
ପାଇଁ । ତୁ ଓଲି , ହୁଣ୍ି,କିଛି ବୃଝିପାରୁନୁ ? ସେ ମାଷ୍ଟ କାହିଁକି ତୋ ହାତ ଧରୁଛି କିଛି 
ବ୍ରଝିପାରୁନୁ ?”” ହେନା ଅବୁଝା ଆଖରେ ମନୁ ମୂହଁକୁ ଚାହିଁ ରହେ । ବିରଜା କଥୀ ଶୂଣି ହେନାର 
ମନେ ପଡିଗଲା ମନୁ କଥା । କ'ଣ ପାଇଁ ଜଣେ ଏତେ ବାଟ ଚାଲି, ଏତେ ପରିଶ୍ରମ କରି ଜଣକୁ 
ଦେଖ୍ବାକୁ ଆସେ ? କ”ଣ ମିଳେ ତାକୁ ସେଥୁରୁ ? ହେନାର ଛୋଟିଆ ମୁଣ୍ଡରେ କିଛି ପଶୁ ନ 
ଥୁଲା । ତାକୁ ଖାଲି ହସ ମାଡ଼ଥୁଲା ! 


ତା ପରଦିନ ନୂଆ” ଉମାନେ କେତକୀକୁ ଚିଡାଉ ଥ୍‌ଲେ । କେତକୀ ରାଗି, ମାଗି ଅଳତାଗିନା 
ଢାଳି, ସିନ୍ଦୁର ଡବା ଫୋପାଡି କବାଟ କିଳି ପଶିଲା ଯେ ପଶିଲା । ଏସବ୍ର ଦେଖ୍‌ ବିରଜାଙ୍କର ସେ 
କି ଅସହାୟ ଭଙ୍ଗୀ, ଆକୃତିଭରା ଚାହାଣୀ ! ସେ ଚାହାଣୀ ଆଜି ବି ମନେ ପଡିଲେ ହେନାର 
କଲିଜାଜୁ କିଏ ମୂଠା ମୁଠା କରି ମୁଠାଇ ଧରେ । ବିରଜା ଦିଂଦିନ ଅପେକ୍ଷା କରି କେତକୀର 
ଦେଖା ନ ପାଇ ଶେଷରେ ଫେରିଯାରଥୁଲା ପରାସ୍ତ ସୈନିକଟିଏ ପରି । 

ବହୁତ ବ୍ରଝାବ୍ରଝି ପରେ ପଅରସପ୍ରତିମା କେତକୀ ଭାରଥୋର ଧରି ପୁଆଣି ହୋଇ ଯାଇଥଲା 
ଶାଶ୍ରଘରକୁ । ସ୍ଵପ୍ନସବ୍ର ସାଇତି ହୋଇ ରହିଲା ବାପଘର ପେଡିରେ, ଆଶାମାନେ ବିକଳ ହୋଇ 
ଚାହିଁ ରହିଲେ ତା'ର ଯିବା ବାଟକୁ । ମାସଟିଏ ନ ପୂରୁଣୁ ମୁଣ୍ଡ ତଳକୁ ପୋତି ଶଶୁର ଆଣି ଛାଡି 
ଦେଇଗଲେ ବୋହୂକୁ ¦ ସମୃଦିମାନଙ୍କ ବାତ ଧରି ନେହୁରା ହୋଇଥ୍‌ଲେ । କିନ୍ତୁ ପୁଅ ତାଙ୍କର ଆଉ 
ପୂରା ଭଲ ହେଲାନି ଜି କେତକୀର ଶାଶୁଘର ଯିବା ହେଲାନି । ବାପ ମାଙ୍କ ଛାତିରେ ପଥର ହୋଇ 
ସେ ପଡିରହିଲ। ବାପ ଘରେ । ବରଂ ନିଜଘର ମୁହଁ ମୋଡା, ଅବହେଳା ପାଇ ବିରଜା ବେଳ, 
ଅବେଳ ନ ମାନି ପଳାଇଆସେ ଶଶୂରଘରକୂ ଆଦର ସୋହାଗ ଲୋଭରେ । କିନ୍ତୁ ଝିଅକ୍ୂ ସୁଖ 
ଦେଇ ପାରୁନ ଥୁବା ଅକ୍ଷମ, ଅପାରଗ ଜୋଇଁ କେତେଦିନ ବା ଆଦର ପାଇବ ? ଶଳା, ଶାଳୀ, 
ଶଳାଭାଉଜମାନଙ୍କର ବେଖାତିର, ଅନାଦର ବଢି ଚାଲିଲା ! ଉତ୍କ୍ଷିପ୍ତ ବିରଚ୍ଚା ଫିଙ୍ଗା, ଫୋପଡା, 
ପାଟି, ତୁଣ୍ଡ ଆରମ୍ଭ କଲା । ବଡଶଳାମାନେ କେତେବେଳେ ତାକୁ ଖୁଣ୍ଟରେ ବାନ୍ଧିଲେ, କେତେବେଳେ 
ଘର ଭିତରେ ବନ୍ଦ କରି କବାଟରେ ତାଲା ପକାଇଲେ ! ହେନାର ମନେ ପଡେ ସେ ଓ ତାରି 
ବୟସର ଭାଇଭଉଣୀମାନେ ଦୂରରୁ ଏ ଦୃଶ୍ଯକୁ ଡବଡବ ଆଖ୍‌ କରି ଦେଖନ୍ତି, ବେଳେ ବେଳେ 
କାନ୍ଦି ଉଠନ୍ତି ପାଟି କରି । 

ଏସବ କେତେ ଦିନ ଚାଇିଥାନ୍ତା କେଜାଣି ! ଯେଉଁ ଦିନ ଟିକ୍ାର କରି ଭଙ୍ଗା ରୂଜା କରୁଥ୍ବା 
ବିରଜାକୁ ଖୁଣ୍ଠରେ ବାଛି ଚାବୃକରେ ମାଡ ଦିଆଗଲା, ସେଦିନ ଆଜିଯାଏ ନିର୍ବିକାର ଥ୍ବା କେତକୀ 
ଦୁଇହାତ ମେଲାକରି ସ୍ଵାମୀ ଆଗରେ ଠିଆହୋଇଗଲା, ଖୁଣ୍ଢରୁ ଫିଟାଇ ଅପାରଗ ସ୍ବାମୀକୁ ନିଜ 
ଛାତିକୁ ଆଉଢେଇ ନେଲା ଛେଉଣ୍ଡ ବୁଆଟିଏ ପରି । ଅପରାଧବୋଧରେ ନଇଁ ଯାଇଥ୍‌ବା 
ଆଖ୍ମାନେ କେହି କେତକୀର ନିଆଁହୁଳା ଆଖ୍‌ ଦି'ଟାକୁ ଚାହିଁ ପାରୁ ନ ଥ୍‌ଲେ । ସେହି ଦିନରୁ 
ଆଷ୍ଚଯ୍ୟ ଭାବେ ଶାନ୍ତ ହୋଇଗଲେ ବିରଜା, ବାଧ୍ଯ ଛୁଆଟିଏ ପରି କେତକୀର ସବ୍ର କଥା ମାନି 
ଯାଉଥ୍‌ଲେ 1, କେତକୀର ପାହାନ୍ତି ଆ ଜହୁପରି ମୁହଁଟି ଆଶ୍ଵିନ ଜହ୍ଦିଫୁଲଫୁଟା ମାରସଞ୍ଜଟିଏ ପାଲଟି 
ଯାଇଥଲା | ବାପଘର ପେଡିରେ ସାଇତା ସ୍ଵପ୍ନମାନଙ୍କୁ ସାଉଁଟି, ସଵାମୀର ହାତଧରି ଶାଶୂଘରକୁ 
ଫେରି ଯାଇଥଲା କେତକୀ । 


ତା ଚିନ୍ତାରେ ଦିନକୁ ଦିନ କ୍ଷୀଣ ହୋଇ ଯାଉଥବା ମା ତୁଣ୍ଡକୁ ଆହାର ଗଲା, ବାପାଙ୍କ 
କପାଳର ଗାର କ୍ରମଶଃ ଲିଭି ଆସିଲା । କେତକୀର କୋଳ ପୂର୍ଣ୍ଣକରି ଦୁଇବର୍ଷ ଅନ୍ତରରେ ପୂନେଇ 
ଚାନ୍ଦପରି ଦ୍ରଇଟି ଝିଅ ଓଡ୍ଲେଇ ଆସିଥ୍‌ଲେ । କେତକୀ ତାର ଗୁଲୁଗୁଲିଆ ଝିଅ ଦୁଇଟିକୁ ନେଇ 
ବାପଘରକ୍ର ଆସି ଦ୍ୂଇ ଚାରିଦିନ ରହି ଫେରି ଯାଉଥଲା, କିନ୍ତ କାହିଁକି କେଜାଣି ବିରଜା ଆଉ 
ଶଶରୁଘରର ମାଟି ମାଡି ନ ଥଲେ । ବିଧାତା ସହିଲେନି । ସାତ ବର୍ଷ ପରେ ନିରିମାଖ୍‌ କେତକୀ 
ମୁଣ୍ଡରୁ ସିନ୍ଦୁର ଲିଭାଇ, ହାତରୁ କାଚ କାଢି, ଦୁଇଟି ଅପୋଗଣ୍ଡ ଶିଶୁଙ୍କୁ ନେଇ ବାପଘରକୁ ଫେରି 
ଆସିଥ୍ଲା। ଆକାଶେ ଶୂନ୍ୟତାକୁ ସାଥ୍‌ କରି । ଗେଇବସର ଝିଅର ଶୂନ୍ୟହାତ, ଶୂନ୍ୟ ସୀମନ୍ତ, 
ନିଶୂନ୍‌ ଜୀବନକୁ ଦେଖ୍‌ ବାପା ହାର୍ଟଫେଲ୍‌ କଲେ । ଛଅମାସ ପରେ ଚିରଦୁଃଖ୍ନୀ ଝିଅକୁ ଛାଡି 
ମା ବି ଆଖ୍‌ ବରଢିଲା ! କେତକୀ ପଥର ଆଖ୍ରେ ସବ୍ର ଦେଖ୍‌ଲା, ସବୁ କଲା । ବାପଘରର ନିଃସଙ୍ଗ 
ଅଗଣାରେ ପଡିରହିଲା ଆପଣା ଛାଏଁ ଡିହରେ ଉଠା ବାଇଗଣ ଗଛଟେ ପରି ! 

ସେଇ କେତକୀ, ହେନା ହେରିକାଙ୍କ କେତିନାନୀ । ରାତି ପାହୁଣୁ ପୋଖରୀରେ ଗାଧୋର 
ସବ୍ରଦିନ ପୂଜା କରେ ପୋଖରୀ ତୁଠରେ । କୁଆ କା କଲାବେଳକୁ ତାର ସଚୂ କାମ 
ସରିଯାଇଥାଏ । ସେଦିନ ହେନା, ଯୁଇ ଚା ପିଉ ପିଉ, ଗପ କରୁ କରୁ ଦେଖ୍ଲେ କେତିନାନୀର 
ଶୁଖ୍ଲା ଲୁଗା ଥୁଆ ହୋଇଛି । ତୁଠ ପାଖରେ ଫୁଲ ତୃଳସୀ ପଡି ଛିନ୍‌ଛତ୍ର ହୋର, କାଦୁଅ ପାଣିରେ 
ଚକଟି ହୋଇ । ଏତେବେଳକୁ ତ କେତକୀନାନୀର ଘର କାମ ଅଧା ହୁଅନ୍ତାଣି.... | କେମିତି 
ଗୋଟିଏ ପାପ ଛୁଇଁଲ। ମନକୁ । ଦୂ ଇଭଉଣ୍ୀ ମୁହଁ ଚାହଁ। ଚାହିଁ ହୋଇ ଡାକ 
ପକାଇଲେ, '  କେତି...ନାନୀ ‘କେ...ତି...ନା...ନୀ...ର | ` ନିସ୍ତନ୍ତ ସକାଳ ହାହାକାର କରି 
ଉଠିଲା, ଗଛ ଡାଳରୁ ପକ୍ଷୀ ଉଡି ଗଲେ ଫଡ୍‌ଫଡ୍‌ ହେଇ, କିନ୍ତୁ କେହି ଡାକ 
ଫେରାଇଲେନି । ଧଇଁସଇଁ ହୋଇ ଖବର ଦେଲେ ଘରେ । କେରଟା ମିନିଟ ଭିତରେ ପୋଖରୀ 
କୂଳରେ ଗଦା ହେଇଗଲେ ଘରଟା ଯାକର ପିଲା, ମାଇପେ, ବୃଢା, ବୃଢି । ଫୁଲ ପଡି ଥ୍ବା ଯାଗାରୁ 
ହାତୀ ଖୋଜ ପୋଖରୀ ଭିତର ପଯ୍ୟନ୍ତ ଯାଇଥାଏ । ଚାରିଟା ଭାଇ ପୋଖରୀ ଦରାଣ୍ି 
ପକାଇଲେ । ଶେଷରେ ପଙ୍କତଳେ ମଡା ହେଇଥ୍‌ବା କେତିନାନୀର ଛେତରା ଦେହଟା ବାହାର 
କରାଗଲା । ପେଟରେ ଦାନ୍ତ ଗଳିଯାଇଛି, ପିଠି ହାଡ ଭଙ୍ଗ ଯାରଛି, ମୁହଁଟା ବିକୃତ ହୋଇଯାଇଛି 
ହାତୀ ପାଦର ଚାପରେ । କେତିନାନୀ ଗାଧୋଇ ସାରି ପୂଜା କଲା ବେଳେ ବଣୁଆ ହାତୀ କେମିତି 
ପଳାଇ ଆସିଛି ପାଣି ପିଇବାକୁ । ବାଟଟାରେ ମଣିଷଟେ ଦେଖ୍‌ ଦାନ୍ତରେ ଭୂଷି ମାଡି ଦେଇଛି 
ପଙ୍କରେ । ଭାଲୁ ରାକ୍ଚଡା ରୋଗୀ ପ୍ରାୟ ପ୍ରତ୍ୟେକଦିନ ଡାକ୍ତରଖାନାରେ ଭର୍ରି ହୁଅନ୍ତି । କିନ୍ତ 
ବଣ ଆଜାଗା ହେଲେ ବି ହାତୀ କାହାକୁ ମାରିବା କଥା କେହି କେବେ ଶୁଣି ନଥ୍‌ଲେ । ହାତୀ ଯେମିତି 
ଦୁଃଖ୍ନୀର ଦୁଃଖ ହରଣ କରିବାକୁ ନିୟତି ହୋଇ ଆସିଥ୍‌ଲା | କ୍ଷଣକରେ ପୋଖରୀ ହୃଡାଟା ମିଳିତ 
କାନ୍ଦଣାର ତୋଡରେ ଥରି ଉଠିଲା ! କାନ୍ଦି କାନ୍ଦି ନୟାନ୍ତ ହୋଇଯାଇଥ୍‌ବା କେତିନାନୀର ଅରକ୍ଷ 
ଝିଅ ଦ୍ରଇଟାଙ୍କୁ ବୋଧ ଦେବାକୁ କେହି ସାନ୍ଧନାର ଶବ୍ଦଟିଏ ଖୋଜି ପାଉ ନଥୁଲେ | 


(୩) 


ହଷ୍ଟେଲକୁ ଫେରିଆସିଲା ହେନା ଗୋଟାଏ ଗୈରିକ ମନ ନେର ¦ ସବୂ ମନେ ହେଉଥଲା 
ଅର୍ଥହୀନ । ୟାକୁ ର ବୋଧେ କହନ୍ତି ଶୃଶାନ ଚୈରାଗ୍ୟ । ଅଚାନକ ମୃତ୍ୟୁଟିଏ ମଣିଷକୁ ଚକିତ 
କରି ତାର ସୀମାକୁ ଚିହ୍ନାଇ ଦିଏ, ମଣିଷ ନିଜକୁ ମୃତ୍ୟୁନଦୀର କୂଳରେ ଠିଆ କରାଇ ଜୀବନର 
ଜଶ୍ବରତା ଆଡକୁ ଦୃଷ୍ଷି ଫେରାଏ । କେଇ ଦିନ ପରେ ଆର କୂଳରେ ଥୁବା ପ୍ରିୟଇଲାକା ପୁଣି ତାକୁ 
ହାତଠାରେ, ଦୁତ ପଦ ଚାଳି ସେ ଫେରେ ଆରକୂଳରେ ଥ୍ବା ତାର ପରିଚିତ ପରିସରକ୍ର । ହେନାର 
ଉଦାସପଣ ତିଷ୍ଠି ରହିବାକୁ ବେଶୀ ସମୟ ପାଇ ନଥୁଲା । ବର୍ଷ ଆରମ୍ଭ । ହଷ୍ଟେଲରେ ଓ ହଷ୍ଷେଲ 
ବାହାରେ ଅନେକ ଫୁଲ ପ୍ରଢଜାପତିଙ୍କର ଭିଡ । ନୂଆ ନୂଆ ମୁହଁ, ସେ ମୁହଁମାନଙ୍କରେ ଜଗତ ଜିଣିବାର 
ଆସ୍ହା, ଟଳମଳ ପାଦକୁ ଦୃଢ କରିବାର ପତିଆରା | ସିନିୟରମାନେ ର୍ୟାଗିଂର ନୂଆ ନୂଆ 

କୌଶଳ ଉତଦ୍ଭାବନାରେ ବ୍ୟସ୍ତ, ଜୁନିଅରମାନେ ନିଜକ୍ର ଜାହିର କରିବାର ଉପାୟ -ଖୋଚିବାରେ 
ବିବ୍ରତ । ଜୀବନର ପ୍ରତ୍ୟେକ ମୋଡରେ ବୋଧେ ଏମିତି ପରୀକ୍ଷା ଦେଇ ଉତ୍ତୀର୍ଣ୍ଣ ହେବାକୁ ହୁଏ | 


“ଠେଲକମ୍‌ ସେରିମନି' ? ପର୍ଯ୍ୟନ୍ତ ଜୁନିୟରମାନଙ୍କ ଭିତରେ ଭୟଭୟର ଭାବଟିଏ ଛପି 
ରହିଥାଏ | ର୍ୟାଗିଂ ବିଷୟରେ ଶୁଣା ଭୟଙ୍କର କଥା ଗୁଡିକ ମୁଣ୍ଡଭିତରେ ଅନବରତ ଘୂରୁଥାଏ ! କିନ୍ତୁ 
ସେମିତି ଭୟଙ୍କର କିଛି ଘଟେ ନା । ରାତି ଦଶଟା ପରେ ହଷ୍ଟେଲ କମନରୂମରେ ଜମିଯାଏ 
ଆସର | ନୂଆଖଝିଅମାନଙ୍କର କାକୁସ୍ଥ ମୁହଁଗୂଡାକ ଉପରେ ଆଖ୍‌ ପହଁରାଇ ନେଇ ସିନିୟର ଝିଅଟିଏ 
ଗମ୍ଭୀର କଣ୍ଠରେ ପଚାରେ, ˆ ଗୀତ ଗାଇ ଆସେ ? ନାଚି ଆସେ ? ମିମିକ୍‌ ଆସେ ତ ? 


ଆଉ କିଏ ତାକୁ ଥମେଇ ଦେଇ କହେ, ˆ ଆଛା ପ୍ରେମ କରିଛ କେବେ ? ଆଉ 
ପ୍ରତାରଣା ?”? 


“ ମନ୍୍ରା ନା ଶୁଣିଛ ? ଚାଲିଲ ତା ପରି ? କଳିହୁଡି ଶାଶୁ ହୋଇ ବୋହୂକୁ ଗାଳିଦେଇ 
ପାରିବ ? 

କାହାକ୍ର ନିର୍ଦେଶ ହୁଏ କ୍ଳିଣ୍ଵନ ହୋଇ ପ୍ରେସ କନଫରେନସର ସାମ୍ରା କରିବାକୂର, କିଏ 
ମୋନିକା ଡ୍ଜେଲସ୍କି ହୋଇ ପ୍ରତିବାଦ କରେ, କାହାକୁ କହୋନା ପ୍ୟାର ହୈ ନାଚିବାକୁ ବାଧ୍ଯ 
କରାଯାଏ । ରାତି ଅଧ ପଯ୍ୟନ୍ତ ଏହି ଆସର ଚାଲେ 1} ଚାରି/ଛଅଦିନ ଭିତରେ ଜୁନିୟର ମାନେ 
ସହଜ ହୋଇଯାଆନ୍ତି । ଭୟ ଭାଙ୍ଗିଯାଏ, ପାଦତଳର ମାଟି ଟାଣ ହୁଏ । ଭୁଲି ହୋଇ ଯାଏ ଘର, 
ଉଡିବାର ନିଶାଟିଏ ସବାର ହୁଏ ମନରେ । ୟୁନିଭରସିଟିର ନିଆରା ଜୀବନ ନୂଆ ନୂଆ ସାଙ୍ଗ 
ସାଥ୍‌ ମନରେ ନିଶା ଧରାଏ ! ସେଇ ନିଶାରେ ମତୁ ଆଲ! ହୋଇ ଉଠେ ବାଣୀବିହାର 
କ୍ୟାମ୍ପସ୍‌ | କ୍ୟାଣ୍ଟିନର ତର୍କ, ବିତର୍କ ହଷ୍ଟେଲର ଗେଟ୍‌ ପାଖରେ ସରେ । ଅପରିଚୟର ଦୂରତା 
ନିକଟେଇ ଆସେ ଲେଡିଜ୍‌ ହଷ୍ଟେଲର ତରାଟ ମୂଳ ପଯ୍ୟନ୍ତ । କେଇଦିନ ପୂର୍ବର ଉଦାସୀ ମନ 
ଉପରେ ଚହଟି ଆସେ ରଙ୍ଗ, ଫୁଲଫୁଟା ମୁହଁମାନେ ହାତମୁଠାରେ ପୂଥ୍ବୀକୁ ମଠୋଇର ଧରି ଏକା 
ଖେପାରେ ଆକାଶ ଛୁଇଁବାର ସାହସ କରନ୍ତି । ଫୁତ୍କାରରେ ଉଡିଯାଏ ଦୁଃଖ, ବାସ୍ତବ, ନିଷୂର 
ବାସ୍ତବ । 


ହେନାର ପାଖ ରୂମରେ ଫିପ୍ଥଇୟରର ଦ୍ରଇଟି ଝିଅ ରହନ୍ତି । ସୋମା ଭଦ୍ରକର ଝିଅ, 
ଜୟନ୍ତୀ ବଲାଙ୍ଗୀରର ! ସୋମା କୋଉ ଆମ୍ୟୀୟଙ୍କ ଘରୁ ଯିବା ଆସିବା କରୁଥାଏ ! ତେଣୁ ଏକୁଟିଆ 
ରହିବାକୁ ଡରୁଥ୍ବା ଜୟନ୍ତୀ ଆସି ଗେଞ୍ଜହୁ ଏ ହେନା ପାଖରେ ଅଲିଅଳି ଭଉଣୀଟି ଏ 
ପରି | ବଲାଙ୍ଗୀରର ନିଘଞ୍ଚ ବଣର ଛାଇ ଜୟନ୍ତୀର ଦ୍ରଇ ଆଖରେ, କୁଞଚକୁଞ୍ଆ ବାଳଗୁଡିକ ଭଅଁର 
ପରି ଘେରି ରହିଥାଏ ଅଶିଣ ପୋଖରୀ ପରି ଢଳଢଳ ମୁହଁଟିକୁ ! ତାକୁ ଦେଖୁ ଦେଖୁ ହେନାର 
ହୃଦୟ ଭିତରେ ଭଲପାଇବାର ଚାରାଟିଏ ଆପଣା ଛାଏଁ ପୋତି ହୋଇଗଲା ! ଆରିସାପିଠା, 
ଖସାଲଡ଼୍‌, ଆଚାର ଭାଗ କରୁ କରୁ କେତେବେଳେ ସେମାନେ ପରସ୍ପରର ହୃଦୟକୁ ବାଣ୍ଟି 
ନେଇଥ୍‌ଲେ । ହେନା ସୌରଭଙ୍କୁ ଜୟନ୍ତୀ ସହ ପରିଚୟ କରାଇ ଦେଇଥୁ୍‌ଲା ! ପରିହାସପ୍ରିୟ 
ସୌରଭଙ୍କ ପରିହାସରେ ଜୟନ୍ତୀ ଗାଲରେ ଲାଜର ଭର୍ଉଁରୀ ଖେଳିଯାଇଥ୍‌ଲା ! ହେନା ମୁଗ୍ଧ ହୋଇ 
ସେଇ ପାଟଳ ରଙ୍ଗକୁ ଦେଖୁ ଦେଖୁ କହିଉଠିଥ୍ଲା, ˆ ଏତିକି କଥାରେ ତ ଏତେ ଲାଜ କରୁଛୁ । ଅସଲ 


Digitized by PPRACHIN, SOA 


ପ୍ରତିମୋକ୍ଷ ୨୪ 


ଲୋକକୁ ଦେଖ୍‌ ତ ନାଲି ଗୁଲୁଗୁଲୁ ସାଧବ ବୋହୂ ହୋଇଯିବ୍ର । ?? ଆହୁରି ଲାଜେଇ ଯାଇ ଜୟନ୍ତୀ 
ଦୌଡି ପଳାଇଥୁଲା ହଷ୍ଢେଲ ଭତରକ୍ର । ହେନା ବଖାଣି ଚାଲିଥୁଲା ଜୟନ୍ତୀର ବିଭିନ୍ନ ଗୁଣର ବିଶଦ 
ବିବରଣୀ । ଶେଷରେ ସୌରଭ କହିଥ୍‌ଲେ, ˆ ଆଜିର ସେସନ୍ଟା ‘ ଜୟନ୍ତୀ ସେସନ୍‌” ଜାଣିଅୂ୍‌ଲେ 
ମୁଁ ମୋଟେ ଆସି ନ ଆନ୍ତି । ତମର ଅନେକ ଭଲଗୂଣ ଭିତରେ ଏଇ ଗୁଣଟି ସବ୍ରଠାରୁ ଖରାପ ଯେ 
ସମସ୍ତଙ୍କ ସବ୍ର କଥାକୁ ଏତେ ଶୀଘ୍ର ବିଶ୍ଵାସ କର । ପ୍ରଶଂସା କରି ବସିଲେ ଜଣକୁ ଆକାଶରେ 
ନେଇ ବସାଇ ଦିଅ । କେବେ ଭାବନି ଏତେ ପ୍ରଶଂସାର ସେ ଯୋଗ୍ୟ କି ନୁହେଁ ।”? 


ଅଭିମାନିଆ ହୋଇ ହେନା କହିଲା, ˆ ' ପ୍ରଶଂସା କରିବାଟା କଣ ଖରାପ ? ତୂମେ ଜାଣିଛ, 
ଆମ ସାଙ୍ଗମାନେ କେବଳ ୟା ନାଁ, ତା ନାରେ ମିଛ ସତ ଯୋଡି ଚୂଗୁଲି କରନ୍ତି । ମତେ ସେଗୁଡାକ 
ଭଲ ଲାଗେନି ¦ ସେଇ ସମୟରେ ହେଲେ ସଚ୍ଟିରାଉତରା କି ମାନସିଂଙ୍କ କବିତା ପଢନ୍ତେ... ।!” 
“ “କିଛି ନ ହେଲେ ଗୋଲାପି ଚିଠି ତ ପଢି ପାରନ୍ତେ ... ! 


ସୌରଭଙ୍କ ଏହି ଚଟାପଟ୍‌ ମନ୍ତବ୍ୟରେ ଏଥର ଲାଜକ୍ରଳି ପତ୍ର ପରି ବ୍ରଜି ହୋଇଯିବାର 
ପାଳି ହେନାର । 


““*ଏ...ରାସ୍ଥାରେ ଯେତେ ଲୋକ ଯାଉଥ୍‌ବେ ତମ ମୁହଁ ଦେଖ୍‌ ସମସ୍ତେ ଆମ ସଂପର୍କ 
ବିଷୟରେ ଜାଣି ପାରୁଥ୍‌ବେ ।” 


ହେନାର ହାତକୁ ଟିକିଏ ଛୁଇଁ ଦେଇ ସୌରଭ କହିଲେ । ସୌରଭଙ୍କ ଏମିତି ସାମାନ୍ୟ ଛୁଆଁରେ 


ବର୍ଷାର କଦମ୍ବ ହେଇ ଫ୍ରଟିଯାଏ ହେନା, ଗୋଟିଏ ଦିନର ଅଦର୍ଶନରେ ଝରିଯୀାଏ ଶ୍ରୀବଣୀ ବର୍ଷା 
ହୋଇ । 


ଦୁଇଦିନ ପରେ । କ୍ଲାସକୁ ପଶି ଯାଉ ଯାଉ ଗୋଟେ ଚାପା ଗୁଞ୍ଜରଣ, ସମସ୍ତଙ୍କ ଆଖ୍‌ 
ବୁ।କବୋର୍ଡ ଉପରେ । ବ୍ଲାକବୋର୍ଡରେ ଅଙ୍କାଯାଇଛି ମୁଣ୍ଡରେ ହାତ ଦେଇଥ୍‌ବା ଗୋଟେ 
କୀର୍ଟୃୁନ୍‌ । ତାପରେ ଲେଖାଯାଇଛି, ଖରାପ ଡ଼ ହେଲୁରେ, ଖେଳା ଲୋଳା ଖଞ୍ଚାନାକ୍ଷୀ କି ସାହସ 
କଲୁରେ ।!” 

ହେନାର ଛାତିଟା ଛାଏଁ କରି ଉଠିଲା | ଏ ମନ୍ତବ୍ୟ କଣ ତା ପାଇଁ ? ସେତେବେଳେ ଅବଶ୍ୟ 
ତାଙ୍କର ' କିଶୋର ଚନ୍ଦ୍ରାନନ ଚମ୍ପୁଂ ପଢା ଯାଉଥାଏ ! କିଛି ନହୋଇଥ୍‌ବା ପରି ହେନା ସହଜ ହେବାକୁ 
ଚେଷ୍ଟା କରୁଥାଏ । ତାର ଚାରି ଦିନ ପରେ ଗୋଟିଏ ଝିଅ ଆଡକୁ ଆଙ୍ଗୁଠି ହେଖାଉଥ୍‌ବା କାର୍ଟୁନ 
ପାଖରେ ଲେଖାଯାଇଛି, “କି ହେଲାରେ, କହିତ ନୁହଁଇ ଭାରତୀରେ !”? 


 ହେନା ଏଥର ନିଶ୍ଚିତ ହୋଇଗଲା ତାକୁ ଇ ଉପଲକ୍ଷ୍ୟ କରି ଏ ଲେଖା । ସେଦିନ ସନ୍ଧ୍ୟାରେ 
ଛଳ ଛଳ ଆଖ୍‌ରେ ସୌରଭଙ୍କୁ ସେ ଏ କଥା କହିଥ୍ଲା । ସୌରଭ ତାଙ୍କର ସ୍ଵଭାବ ସୁଲଭ ଢଙ୍ଗରେ 
ହସି ଉଠି କହିଥୁଲେ, 
“ପ୍ୟାର କିୟା ତୋ ଡରନା କ୍ୟା ।”? 


ଜାଣନ୍ତୁନା ସମସ୍ତେ, ଡରୁଛ କାହିଁକି ? କହିବ ଯଦି, ଆଜି ଯାଇ ତମ ନାନୀ ଘରେ ପ୍ରସ୍ତାବ 
ପକାଇବି !” “ନା, ନା, ପରୀକ୍ଷା ନ ସରିବା ଯାଏ ଆମ ଘରେ ଯେମିତି କେହି ନ ଜାଣନ୍ତି ।' 

ବ୍ୟସ୍ତ ହୋଇ ପଡିଲା ହେନା | ଗୋଟାଏ ଅଜଣା ଆଶଙ୍କା ତାର ନିରବ ଡେଣା ଝାଡିଦେଇ 
ତାକୁ ବିଷାଦିନୀ କରିଦେଲା । 


ଦିନେ କଥା ହେଉ ହେଉ ସୌରଭ ପଚାରିଲେ, ˆ ଜୟନ୍ତୀ ହଷ୍ଟେଲରେ ରହୁଛି ତ ? 

“ହଁ, ହଠାତ୍‌ ଏ ପ୍ରଶ୍ନ କାହିଁକି ??? ହେନା ଆଭଚର୍ଯ୍ୟ ହେଲା | 

ଟିକିଏ ଭାବିହେଲା ପରେ ସୌରଭ କହିଲେ, ˆ ' ମୁଁ କାଲି ଜଣକୁ ହସପିଟାଲରେ ଆଡମିଟ 
କରି ରାତି ବାରଟାରେ ଫେରିଲା ବେଳକୁ ଜୟନ୍ତୀକୁ ଦେଖ୍ଲି । ଜଣେ ଲୋକ ସାଙ୍ଗରେ ରିକ୍ଧାରେ 
ବସି ଯାଉଥଲା । ତମେ ସେଦିନ ଯେମିତି ଗୋଟେ ଶାଢି ପିନିଥ୍ଲା ସେମିତି ଶାଢିଟେ ପିଛିଥୁଲା 
ବୋଧେ । ମୁଁ ଭାବିଲି କୋଉ ବାଘର ଫାଂ'ଘରରୁ ଫେରୁଛି କି କଂଣ | ”” 


“ନା ତ, କାଲି ରାତି ୯ଟାରେ ମୁଁ ଜୟନ୍ତୀ ସାଙ୍ଗେ କଥାହୋଇ ରୂମ୍‌କୁ ଫେରିଛି । 


ସୌରଭ କେମିତି ଗୋଟେ ଅତ୍ତୁତ ଦୃଷ୍ଟିରେ ଚାହିଁଲେ ହେନାକୁ । ଓଠ କଣରେ ଖେଳିଗଲା 
ରହସ୍ୟମୟ ହସଟିକିଏ । 


“ “ତୁମେ କାହାକୁ ନାଇଁ କାହାକୁ ଦେଖ୍‌ ଜୟନ୍ତୀ ବୋଲି ଭାବିଛ ।! 


* “ହେଇଥ୍‌ବ ।”? ସୌରଭ ସେକଥାକୁ ଏଡାଇ ଗଲେ । କିନ୍ଧ ହେନା ଭିତରେ କ'ଣ 
ଗୋଟାଏ ଖଚ୍‌ ଖଚ୍‌ ହେଉଥଲା | ଜୟନ୍ତୀ ଟିପାଟିଏ ବି ଲଗାଏନା, ପାଉଡର ଟିକେ ବି ମୁହଁରେ 
ଛୁଅଏନି, ସବ ବେଳେ ଫିକା ଫିକା ରଙ୍ଗର ସାଲୱ।ର, କାମିଜ ଛଡା ଅନ୍ୟ କିଛି 
ପିନ୍ଧେନି । “ଠଓେଲକମ ସେରିମନି? ଦିନ ହଷ୍ଟେଲଯାକ ଝିଅ ସାଜି, ସୁଜି ବାହାରି ଆଛି 
ଅଡିଟୋରିୟମ ! ଜୟନ୍ତୀ ସେଦିନ ତା'ର ଗୋଟାଏ ନୀଳଶାଢି ଓ ତା ସାଙ୍ଗରେ ମ୍ୟାଚିଙ୍ଗ ଗହଣା 
ସେଟ୍‌ଟିଏ ଆଣି ଦେଇଥୁଲା ହେନାକୁ ପିନ୍ଧିବାପାଇଁ । ହେନା ଆଶ୍ଚର୍ଟ୍ୟ ହେଲା, “କାହିଁ, ତୁ ତ 
ଆଗରୁ କେବେ ଏ ଶାଢି ପିନ୍ଧିନୁ ? ତୋର ଗୋରା ରଙ୍ଗକୁ ସିନା ଏ ଶାଢି ମାନିବ, ମୋ ପରି 
କାଳିଝିଅକୁ କ'ଣ ଏ ଶାଚି ଭଲ ଦିଶିବ ? 

ଜୟନ୍ତୀ ଜିଗର କରି କହିଥୁଲା, ˆ ‘ତମକୁ ବଢିଆ ଦିଶିବ । ତମେ ତ ଜାଣ, ଗାତ ରଙ୍ଗର 
ଡ଼େସ ମୁଁ ପିନ୍ଧେନା । ହଷ୍ଟେଲ ଆସିବା ବେଳେ ମୋ ଅପା ଡ୍ରେସ କେତେଟା ସାଙ୍ଗରେ ଏର ଶାତିଟା 
ଦେଇଥ୍‌ଲେ | ଏରଟା ଏତେ ଗାଢ ଯେ ମତେ ପିନ୍ଧିବାକୁ ଭଲ ଲାଗେନି । ସେଦିନରୁ ସେମିତି 
ଥିଆ ହେଇଛି । ପ୍ଲିଜ୍‌, ତମେ ପିନ୍ଧ ନ ହେଲେ ମତେ ଭାରି ଦୁଃଖ ଲାଗିବ ! 


ହେନା କ୍ରଣ୍ଡଠିତ ହୋଇ ଶାଢି, ଗହଣା ସବୁ ପିନ୍ଧିଥ୍ଲା । ହଷ୍ଟେଲ ଯାକ ଝିଅଙ୍କର ସପ୍ରଶଂସ 
ଦୃଷ୍ଟି ତା ଉପରେ ବୂଲି ଆସିଥ୍‌ଲା । ହେନା କିନ୍ଧ ଯେତେ ବାଧ୍ଯ କଲେ ବି ଜୟନ୍ତୀ ଚନ୍ଦନ ରଙ୍ଗର 
ସେଲ୍‌ଫ ପ୍ରିଣ୍ଟ ଡ୍ରେସଟେ ପିନ୍ଧିଥ୍‌ଲା, ଟିପାଟିଏ ବି ଲଗାଇ ନ ଥଲା ! ଅଥଚ ହଷ୍ଟେଲର ଅନ୍ୟ 
ଝିଅମାନେ ଫ୍ୟାସନ ପ୍ୟାରେ ଡରେ ମଡେଲମାନଙ୍କ ପରି ନିଜକୁ ସଜାଇଥ୍‌ଲେ | ହେନାର 
ଅନୁରୋଧରେ ସୌରଭ ବି ସେଦିନ ଆସିଥ୍‌ଲେ । ତାଙ୍କୁ ଦେଖ୍‌ ହେନା ସଙ୍କୁଚିତ ହୋଇ 
ପଡିଥ୍ଲା । କନ୍ୟା ଦେଖ୍ବାକୁ ଆସିଥ୍ବା ଲୋକଙ୍କ ଆଗକ୍ର ଝିଅଟିଏ ଗଲାପରି ପାଦ ଛି ହୋଇ 

ଯାଇଥଲା । ମୁହଁ ଉଠାଇ ସୌରଭଙ୍କୁ ସେ ଚାହିଁ ପାରୁ ନ ଥୁଲା । ସୌରଭଙ୍କର ମୁଗ୍ଧ ଦୃଷ୍ଟିର ଶିହରଣ 
ତାକ ତରଳାଇ ଦେଉଥ୍‌ଲା ମହମ ପରି; ନିଃଶେଷ ହୋଇଯାଇଥ୍‌ଲା ତାର ସମଗ୍ର ସତ୍ତା ¦ ସେ 
ମନେ ମନେ ପ୍ରାର୍ଥନା କରୂଥ୍ଲା ସେଇ ମୁହୂର୍ରଟି ଆପୟୁଷ୍ଠାନ ହେଉ, ଅସରା ହେଉ । ଗୋଟାଏ 
ଉଷୁମ ରୋମାଞ୍ଚ ତାକ୍ର ସ୍ଵପ୍ନାଛ୍ଥନ୍ପ କରି ରଖ୍ଥ୍ଲା ଅନେକ ସମୟ | 


X X XxX X X X 


ଦିନେ ରାତି ଅଧରେ ସୀମା ହେନାକୁ ନିଦରୁ ଉଠାଇଥୁଲା ! ବିରକ୍ତ ହୋଇ ଉଠିଥୁଲା ହେନା, 
“କଣ ହେଲା ? ତର ମାଡୁଛି ? ଲାଇଟ ଲଗାଉନୁ କାହିଁକି ?” 


ସୀମା ତା ପାଟିରେ ହାତ ଚାପି ତାକୁ ଝରକା ପାଖକ୍ର ଝିଙ୍କି ନେଇଗଲା | ତାଙ୍କ ଝର୍କାରୁ 
ହଷ୍ଟେଲର ପଛପଟ ଗେଟ୍‌ ଟ। ସ୍ପଷ୍ଟ ଦେଖାଯାଏ । ଗେଟ୍‌ ବାହାରେ କାର୍ଟାଏ ଠିଆ 
ହୋଇଥାଏ ! ଦୁଇଟା ଝିଅ ସେଥ୍ରୁ ଓହ୍ଲାଇ ନିରବରେ ଗେଟ୍ର ପାଖକୁ ଆସିଲେ । ଦରୱାନ ଚାବି 
ଖୋଲିଦେଲା, ସେମାନେ ଆସିଲେ ହଷ୍ଟେଲ ଭିତରକୁ । ନିଦରୁ ଉଠିଥ୍‌ବା ହେନା ମୁଣ୍ଡ ଚକ୍କର 
ଖାଉଥୁଲା । 


“ “କିଏ ଏମାନେ, ଦରୱାନ ତାଙ୍କୁ ଗେଟ୍‌ ଖୋଲିଲା କେମିତି ?”? 
“ଏ କଥା କ”'ଣ ଆଜି ନୂଆ, ଇଏ ହେଉଛି, ଲେଡିଜ୍‌ ହଷ୍ଟେଲର ନିତିଦିନିଆ 


କଥା | ସବ୍ରଦିନ ନୂଆ ନୂଆ ଚଢ଼େଇ । ତତେ କହିଲେ ତୂ ପରା ବିଶ୍ଵାସ କରୁନା, ସେଥ୍ପାଇଁ ତତେ 
ଆଜି ନିଦରୁ ଉଠାଇ ପ୍ରମାଣ ଦେଲି ।” 


ହେନା ଛାତି ଧଡ଼୍‌ ଧତ୍୍‌, ସତେ ଯେମିତି ସେ ହିଁ ଗେଟ୍‌ ବାଟେ ଆସିଲାବେଳେ 
ଧରାପଡ଼ିଯାଇଛି । ତା' ଅବସ୍ଥା ଦେଖ୍‌ ସୀମା ପାଣି ଗ୍ଲାସଟେ ବଢ଼ାଇଦେଲା । 


ଆଖ୍‌, କାନ ଖୋଲା ରଖ୍ଲେ ଏମିତି ଅନେକ କଥା ଦେଖ୍‌ ହୁଏ, ଜାଣି ହୁଏ । ତୋର 
ତ ଗୋଟିଏ ଚିନ୍ତା । ଶୟନେ, ସ୍ଵପନେ, ଜୀଗରଣେ ଖାଲି ସୌରଭ ଆଉ ସୌରଭ । ଆରେ, 
ଆମେ ଦି ବର୍ଷ ଏଠି ରହିବା, ଏଠିକାର ଜୀବନ ବିଷୟରେ କିଛି ଜାଣିବାନି, କିଛି ବୁଝିବାନି ? ଏତେ 
ସରଳ ହେଲେ ଚଳିବ ? ସୀମା ଭାଷଣ ମାରିବାର ସୁଯୋଗଟିକୁ ଛାଡ଼ିବାକୁ ନାରାଜ !? 

“ ' ଦୃଉ ବାବା, ମୁଁ ବୋକା, ତୁ ଚାଲାକ, ମୁଁ କିଛି ଜାଣିନି, ତୁ ଜାଣିବାନରୀ, ଏଥର ନିଜେଶୋ 
ଆଉ ମତେ ଶୋଇବାକୁ ଦେ ।” 

ଦୁଇଜଣ ନିଜ ନିଜ ବିଛଣାକୁ ଶୋଇବାକୁ ଗଲେ । ସୀମା କଥା ଜଣା ନାହିଁ, ହେନା ଆଖ୍ରୁ 
କିନ୍ଧ ନିଦସବ୍ର କିଏ ଛଡ଼ାଇ ନେଇଥୁଲା । ତା'ଆଖ୍‌ ଆଗରେ ସେଇ ଧଳା କାର, ଦୁଇଟି ଛାୟାମୂର୍ରି 
ଆଉ ଗେଟ୍‌ ଖୋଲିବାର ଦୃଶ୍ୟ ଦିଶିଯାଉଥାଏ । କୁଆଡ଼େ ଯାଇଛନ୍ତି ଏମାନେ ? ୟୁନିଭରସିଟିର 
ଝିଅମାନେ ନିଜର ସଉକ ମେଣ୍ଟାଇବା ପାଇଁ ଦୂଇ, ତିନିଘଣ୍ଟା ହୋଟେଇରେ କଟାଇ ଫେରନ୍ତି, 
ସାଙ୍ଗରେ ଆଣନ୍ତି ଅପର୍ଯ୍ୟାସ୍ତ ଅର୍ଥ । ହେ ପ୍ରଭ, ଏକଥା କ”ଣ ସମ୍ଭବ ? ଗୋଟି ଗୋଟି କରି 
ହଷ୍ଟେଲର ସବୁ ଝିଅଙ୍କ ମୁହଁକୁ ସେ ମନେ ପକାଇଲା, ନିରୀକ୍ଷଣ କଲା ସବ୍ର ମୁହଁକୁ ମନେ 

ମନେ । ସବୁ ମୁହଁମାନେ ତାକୁ ନିଷ୍ଠାପ ମନେହେଲେ | ଏକ ଅହେତୂକ ଭୟରେ ସେ ଶିହରି 
ଉଠିଲା । ସେ ଭୟକୁ ଅତିକ୍ରମିବାକୁ ଗାୟତ୍ରୀ ମନ୍ତ୍ର ଜପୂ ଜପୂ ସେ ଶୋଇବାର ଅପଚେଷ୍ଟା କଲା । 

ସକାଳୁ ଲାଇବ୍ରେରୀ, ତାପରେ କ୍ଲାସ, ସନ୍ଧ୍ୟାରେ ସୌରଭ ଓ ରାତିରେ ପାଠପଢ଼ା, କିଛି 
ଗୁଲି ଗପ ଭିତରେ ହେନାର ଦିନସବ୍ର ଗଡି ଚାଲି ଆନ୍ତି । ଶନି ବର, ରବିବାର କେବଳ 
ବ୍ୟତିକ୍ରମ । ଶନିବାର ହେଲେ ହଷ୍ଟେଲ ପିଲାଙ୍କ ଭିତରେ ଚଞ୍ଚଳତା ଖେଳିଯାଏ । କୋଉ ହଲ୍‌ରେ 
ଉଲ ସିନେମା ପଡ଼ିଛି ଆଗରୁ ଖବର ନିଆ ହୋଇଥାଏ । ଶନିବାର ସକାଳୁ ସକାଳୁ ଲେଡିସ୍‌ 
ହଷ୍ଢେଲରୁ ଚେଣ୍ଟ୍‌ସ ହଷ୍ଟେଲ, ଜେଣ୍ଢ୍‌ସ ହଷ୍ଟେଲରୁ ଲେଡିସ୍‌ ହଷ୍ଟେଲକୁ ଫୋନ ଆସେ 
ବାରମ୍ବାର | ଦରୱାନ ସିଧୁ ସିଂ ବିରକ୍ତ ହୋଇଯାଏ ଡାକି ଡାକି । ଜଣେ ଫୋନ ରିସିଭ୍‌ କରୁ କରୁ 
ଆଉ ଚାରିଜଣ ଠିଆ ହୁଅନ୍ତି ଫୋନ କରିବା ପାଇଁ । ଧରାବନ୍ଧା ଗତରୁ ବାହାରିଯାଇ ମୁକ୍ତ ପବନରେ 
ନିଃଶ୍ପାସ ନେବାପାଇଁ ସମସ୍ତେ ବ୍ୟଗ୍ର, ଚଞ୍ଚଳ | ଡିଶେଷତଃ ଯେଉଁମାନଙ୍କର ହଷ୍ଟେଲ ବ୍ୟତୀତ ଆଉ 
କୁଆଡେ ଯିବାକୁ ନଥାଏ । ହେନା କିନ୍ତୁ ପ୍ରତ୍ୟେକ ଶନିବାର ଯାଏ ନାନୀଘରକୁ, ରବିବାର କଟାଇ 
ସୋମବାର ଫେରେ ! କେବଳ ଗୋଟାଏ ଥର ସୀମାର ବହୁତ ବାଧ୍ଯବାଧକତାରେ ସିନେମା 
ଦେଖ୍ବାକୁ ଯାଇଥ୍‌ଲା ହେନା, ଜୟନ୍ତୀକୁ ଯେତେ କହିଲେ ବି ସେ ରାଜି ହୋଇନଥୁଲା | ସିନେମା 
ହଲରେ ତାଙ୍କ ହଷ୍ଟେଲର ଅଧେ ପିଲା, ଚେଣ୍ଢସ୍‌ ହଷ୍ଟେଲର ଅଧେ ପିଲା | ସବୁ ବସିଥାନ୍ତି ଯୋଡି 
ଯୋଡି ହୋଇ । ପାଖରେ ବସିଥ୍ବ। ଲୋକମାନେ ସିନେମା ପରଦାକୁ ନଚାହିଁ ଏମାନଙ୍କୁ 
ଚାହୁଁଥାନ୍ତି । ହେନାକୁ ଭାରି ଅଶ୍ବସ୍ତି ଲାଗୁଥାଏ । ସୀମା ତା ବୟଫ୍ରେଣ୍ଡ ସାଙ୍ଗରେ ଚିଟ୍‌ ଚାଟ୍‌ କରିବାରେ 
ବ୍ୟସ୍ତଥାଏ । ବାଦାମ ଛଡାଇବାର ଖଡ୍‌ ଖଡ୍‌ ଶହ ସାଙ୍ଗକୁ ଫିସ୍‌ ଫିସ୍‌ କଥା, ଚାପା ହସରେ ଗୁଞ୍ଜରି 
ଉଠୁଥାଏ ସାରା ହଲ୍‌ । ହେନାର ଇଛା ହେଉଥାଏ ଏକା ଏକା ଫେରି ଆସିବାକୁ । ସେଇ ଦିନରୁ 
ଶନିବାର, ରବିବାର ସେ କେବେ ରହେନି ହଷ୍ଟେଲରେ । ନାନୀ ଘରକ୍ର ଚାଲିଯାଏ । ନାନୀ, 
ଭିଶେଇ, ପୂତୂରା, ଝିଆରୀମାନଙ୍କ ସାଙ୍ଗରେ ଆନନ୍ଦରେ ଦେଢ଼ଦିନ କଟାଇ ଫେରିଆସେ ପୁଣି 
ତାର ଛକକଟା ଢୀବନ ଭିତରକୁ । 


ସେମିତି ଏକ ରବିବାରରେ ଗୋଟାଏ ସୁପରହିଟ୍‌ ଫିଲ୍ମ ଦେଖ୍ବାକୁ ଯାଇ ହେନା ହେରିକା 
ଫାଷ୍ଟ ସୋର ଟିକେଟନପାଇ ସେକେଣ୍ଡ ସୋ ଯିବାକୁ ବାଧ ହୋଇଥ୍‌ଲେ । ହଲରେ ପଶିଲାବେଳକୁ 
କେତେଟା ସିଟ୍‌କୁ ଛାଡିଦେଲେ ସାରା ଜଲ୍‌ ଭରପୂର । ସିନେମା ଆରମ୍ଭ ହେବାର ଅନ୍ପ ସମୟ 
ପରେ ଦ୍ରଇଜଣ ଆସିଲେ । ସାମନାରେ ଦୂଇଟି ସିଟ୍‌ ସେମାନଙ୍କର । ହେନାର ଝିଆରୀ ତାକୁ 
କେଞ୍ଚ୍ଦେଇ କହିଲା, ˆ ‘ଦେଖ୍‌, କେମିତି ଫୁଲ ଲଗେଇଚି, ଲିପ୍ଷିକ୍‌ ବୋଳି ହେଇଚି । ସେତକ ନ 
କରି ଟିକିଏ ଆଗରୁ ଆସିଥ୍ଲେ ନିଜେ ବି ଦେଖ୍‌ ପାରିଥାନ୍ତେ ଆରମ୍ଭରୁ, ଆମ ଆଗରେ ହଲହଲ 
ହେଇ ଆମକୁ ବି ଡ଼ିଷ୍ଟ୍ବ କରିନଥାନ୍ତେ । 

ହେନା ତା ହାତକ୍ର ଚିପି ଦେଇ ଚୂପ୍‌ ରହିବାକୁ ନିର୍ଦେଶ ଦେଲା । ଶ୍ରଣିବେ ଯଦି କ'ଣ 
ଭାବିବେ ! ସତରେ, ଭାରି ସଜେଇଛି ସ୍ତ୍ରୀଲୋକଟି ନିଜକୁ । ଚାଲିଗଲା ବେଳକ୍ର ମହକି ଯାଉଛି ` 
ଚାରିଆଡ । ସ୍ତୀ ଲୋକଟି ବସିଲାବେଳକୁ ଟ୍ଟ ଆଲୁଅରେ ତା ମୁହଁ ଦିଶିଗଲା । କରେଣ୍ଟ ମାରିଲା" 
ପରି ଚମକି ପଡ଼ିଲା ହେନା, ଦେହ ହାତ ତାର ଅବଶ ହୋଇଗଲା | ଏତ ଜୟନ୍ତୀ, ପୂରୁଷ ଲୋକଟି 

କିଏ ? କେବଳ ଭିଣେଇ ଛଡା ତା ପାଖକୁ କେହି କେବେ ଆସନ୍ତିନି । ଏ ତ ସେ ନୁହେଁ; ଜଣେ 
ବୟସ୍କ ଲୋକ ! ତେବେ... ତେବେ କ'ଣ ସୌରଭଙ୍କ ଅନୁମାନ ସତ ? ତାକୁ ଦେଇଥ୍‌ବା 
ନୀଳଶାଡ଼ିଟା ପିନ୍ଧିଛି ଜୟନ୍ତୀ, ମୁଣ୍ଡରେ ଫୁଲର ଗଜରା, ଓଠରେ ଗାଢ଼ ରଙ୍ଗର ଲିପ୍ଷ୍ଚିକ । ଅସମ୍ଭବ 
ଭାବେ ସୁନ୍ଦରୀ ଦିଶୁଛି ସେ । ହେନାର ଆଉ ସିନେମା ଦେଖାରେ ମନ ନଥାଏ, ଆଖ୍‌ ଲାଖ୍‌ ରହିଥାଏ 
ସେ ଦୂ ଇଜଣଙ୍କ ଉପରେ । ପୂରୁଷ ଲେ।କଟିର ହାତ ପରିକ୍ରମା କରୁ ଥାଏ ଜୟନ୍ତୀର 
ଦେହସାରା । ବେଳେବେଳେ ତାକୁ ଭିଡି ନେଉଥାଏ ନିଜ ଉପରକ୍ର । ଇଣ୍ଟରଭାଲରେ ମୂଞ୍ଡ ବିନ୍ଧିବାର 
ବାହାନା କରି ହେନା ମୁଣ୍ଡ ତଳକୁ କରିବସିଥାଏ । କାଳେ ପଛକୁ ଫେରି ଜୟନ୍ତୀ ଚାହିଁଦେବ । ଜୟନ୍ତୀ 
ଅପେକ୍ଷା ସେ ବେଶି ଅପ୍ରସ୍ତତ ହୋଇଯିବ । ଜୟନ୍ତୀ ପରି ନିରୀହ ଦିଶୂଥ୍‌୍ବା ଝିଅ ଏମିତି କାମ 
କରିପାରୁଛି ? ଛି, ଛି, ସାରା ସଂସାରଟା ହେନା ଚାରିପଟେ ଘୂରୁଥ୍ଲା ! କିଛିଦିନ ପୂର୍ବରୁ ଦେଖ୍ଥ୍ବା 
ଧଳାକାର୍‌ , ଝିଅ ଓ ଗେଟ୍‌ ଖୋଲିବାର ଦୃଶ୍ୟ ବାରମ୍ବାର ତା ଆଖ୍‌ ଆଗରେ ଭାସି ଉଠୁଥ୍ଲା ¦ 


ତା'ପରଦିନ ହଷ୍ଟେଲ ଫେରିଲା ହେନା | ଅପରିସୀମ ଲଜ୍ଜା ଓ ଆକଣ୍ଡ ଘୃଣା ତାକୁ ଜୟନ୍ତୀକୁ 
ଏଡାରଯିବାକ୍ର ବାଧ୍ଯ କରୁଥ୍‌ଲା | ଦୁଇଦିନ ପରେ ଜୟନ୍ତୀ ଆସିଲା ତାଂ ରୁମ୍‌କ୍ର, ˆ ଅପା, ନାନୀଘରୁ 
ଆସିଲାଦିନୁ ମୋ ସଙ୍ଗେ କଥା କହୁନ କି ମୌ ରୁମ୍‌କୁ ଆସୁନ ମୋଟେ ? ”? ବହିରୁ ଆଖ୍ନଉଠାଇ 
ହେନା କହିଲା, ˆ ‘ପରୀକ୍ଷା ପାଖେଇ ଆସିଲାଣି, ତେଣୁ ସିରିୟସଲି ଟିକେ ପଢ଼ୁଛି ।” ଜୟନ୍ତୀ 
କେତୋଟି ମିନିଟ୍‌ ଚୂପ୍ଚାପ୍‌ ଠିଆ ହେବାପରେ ଫେରିଯାଇଥ୍ଲା । ସିଏ ଚାଲିଯିବା ପରେ ହେନା 
ଆଖ୍ରେ ଢଳଢଳ ହେଲ। ଦୂରବ୍ରନ୍ଦା ଲୁହ । କାହାର ଦାହ ସଂସ୍କାର କରି ଫେରିଆସିବା ପରି 
ତା ଛାତିରେ ଦୁଃଖର ବୋଝଟିଏ ଲଦି ହୋଇଗଲା ! ଏମିତି ହିଁ ହୁଏ । ପ୍ରିୟ ମଣିଷଟି ତା'ନିଜ 
ଆସନରୁ ଟିକିଏ ତଳକ୍ର ଖସିଲେ କଲିଜାରୁ ଖଣ୍ଡେ ଛିଡ଼ିପଡେ । 


କେମିତି ଗୋଟ।ଏ ନି ସ୍ବହ ଉଦାସୀନତ! ହେନାକୂ ଘେରି ରହିଥ୍ଲା । କିଛି ଭଲ 
ଲାଗୁନଥ୍ଲା | କାସ, ସେମିନାର, ଲାଇବ୍ରେରୀ, ଏମିତି କି ସୌରଭ ବି । କିଏ ଯେମିତି ତାକୁ 
ବଢ଼ିଲା ନ କୂଳରେ ଠିଆ କରାଇ ଦେଇଯାଇଛି ଡଙ୍ଗା ଆଣିବାର ପ୍ରତିଶ୍ରୁତି ଦେଇ, କିନ୍ତୁ ଦିନଯାଇ 
ରାତି ଅଧ ହେଉଛି, ସେ ଫେରୁନି । ନିଘଞ୍ଚ ଅନ୍ଧାର ଭିତରେ ଘୂ ଘୁ ନଇ୍ତର ଉତ୍ତାଳ ସୁଅକୁ ଚାହିଁ 
ଠିଆ ହୋଇଛି ହେନା, ଏକୁଟିଆ, ବେସାହାରା ! ପାଖେଇ ପାଖେଇ ଆସୁଥାଏ ପରୀକ୍ଷା, ନିକଟେଇ 
ଆସୁଥାଏ ବି ଚ୍ଦେଦର ଦିନ । ବିଦାୟ ବେଳା ତା'ର ବିଷାଦବୋଳା ମୁହଁଟି ଦେଖାଇଯାଏ 
ବାରମ୍ବାର | ସବୁ କିଜିକୂ ଜାବ୍ର ଡ଼ି ଧରିବାକୁ ଉଚ୍ଚାଟ ହୁଏ ମନ, କିଚୁ ଅଜାଣତରେ ହୁଗୁଳା 
ହୋରଯାଇଥ୍‌ବା ଜାବ ଭିତରୁ ଖସି ଚାଲିଯାଆନ୍ତି ସମସ୍ତେ । ଜୟନ୍ତୀ ବେଳ, ଅବେଳରେ ପଶି 
ଆସେ, ଆଗପରି କଥା ହେବାକୁ ଚେଷ୍ଟାକରେ, କିନ ହେନା ତାକୁ ସେ ସୁଯୋଗ ଦିଏନା । ବିଭିନ୍ନ 
କାମର ଆଳ ଦେଖାଇ ତା ପାଖରୁ ଚାଲିଯାଏ । ଫେରିଯାଉଥ୍‌ବା ଜୟନ୍ତୀର ଦୀର୍ଘଶ୍ବାସ ତା' ଛାତିରେ 
ଝଡ଼ଟିଏ ହୋର ବହିଯାଏ. କିନ୍ତ ତା'ର କିଛି କରିବାର ନଥାଏ । 


ପରୀକ୍ଷା ସରି ଯାଇଥାଏ, ଜିନିଷ ପତ୍ର ବନ୍ଧାବନ୍ଧି, ହିସାବ ତୂ ଟାଇବାର ସମୟ 
ଆସିଯାଇଥାଏ ! ସୀମା ଯାଇଥାଏ ବାହାରକୁ କାହାକୁ ଦେଖା କରିବାକୁ । ଜୟନ୍ତୀ ଆସିଲା 
ଝଡ଼ପରି । ରୂମ୍‌ କବାଟ ବନ୍ଦ କରିଦେଇ କହିଲା, ‘ଆଜି ତୁମର କିଛି ବାହାନା ମୁଁ ଶୁଣିବିନି ! ତମକୁ 

କହିବାକୁ ପଡ଼ିବ କାହିଁକି ତୁମେ ମତେ ଏଡ଼ାର ଚାଲିଛ ? କି ଦୋଷ ମୁଁ ତୁମ ପାଖେ କରିଛି ?”' ବୃଢି 
ହୋଇ ଆସିଲା ଜୟନ୍ତୀର କଣ୍ଠ । ହେନା ସେମିତି ମୂକ ପରି ତଳକୁ ଚାହିଁ ବସିଥାଏ । ଜୟନ୍ତୀ 
ଆସି ତା” ହାତ ଧରିଲା । ହେନା ଛାଟି ଦେଲା ତା”ହାତକୁ | 

“ବୁ, ତୂ ମତେ ହଁ... ନା, ମୁଁ ଭାବି ନଥ୍ଲି ତୂ ଏମିତି ଝିଅ ବୋଲି ? ତତେ ଭଲପାଇଥୁଲି 
ଜିଜର ସାନଭଉଣୀ ପରି, ଅଥଚ ତୁ... ତୁ ଗୋଟାଏ... ଛି ।”” ରାଗରେ, ଘୃଣାରେ ବିବର୍ଣ୍ଣ 
ହୋଇଗଲା ହେନାର ମୁହଁ । ଜୟନ୍ତୀ ସେଇ ମୁହଁକୁ କେଇଟା ମୁହୂର୍ଭ ସ୍ତ ହୋଇ ଚାହିଁ ରହିଲା, 
ପର ମୁହୂର୍ଉଁରେ କାନ୍ଧର ତୋଡରେ ଲୋଚାକୋଚା ହୋଇଗଲା ତା”ର ସମସ୍ତ ଦେହ । କେତେ 
ସମୟ ପରେ ସେ ଉଠିଲା, ମୁହଁରେ ପାଣି ଛାଟି, ପାଣି ଗ୍।ସଟିଏ ପିଇ ନିଜକୁ ପ୍ରକୃତିସ୍ଥ 
କଲା । ତା'ପରେ ହେନା ସାମ୍ନା ଚେୟାରରେ ବସି ତା' ମୁହଁକୁ ସିଧ ଚାହିଁଲା !  ତୃମକୁ ମୁଁ ବଡ଼ 
ଭଉଣୀର ଆସନରେ ବସାଇଛି, ତେଣୁ ଯାହା ଆଜିପର୍ଯ୍ୟନ୍ତ କାହାକୁ କହିପାରିନି, ଯେଉଁ ଅସହ୍ୟ 
କଷ୍ଟକୁ କାନ୍ଧରେ ବୋହି ମୁଁ ବାଟ ଚାଲୁଛି, ତାକୁ ଇ ଆଜି କହିବି ତମକୁ । ସବ୍ର ଶୁଣି ସାରିବା ପରେ 
ତୂମେ କହିବ ମୁଁ କଣ କରିବି, କ'ଣ କରି ପାରିଥାଆଃ୍ି । ମୁଁ ଜାଣିନି ତୁମେ ମତେ କୋଉଠି 
ଦେଖ୍ଛ ବା ମୋ ବିଷୟରେ କାହୁଠୂ କଣ ଶ୍ରିଣିଛ । ପ୍ଲିଜ୍‌, ଆଜି ମତେ ଫେରାଇ ଦିଅନା, ମୋ 
କଥା ଥରଟିଏ ଶୂଣ ।” ? ଜୟନ୍ତୀର ଲୁହ, ଜୟନ୍ତୀର କୋହ ହେନାର ରାଗ, ଘୃଣାକୁ ଧୀରେ ଧୀରେ 
ଶୀତଳ କରିଦେଉଥ୍‌ଲା । ସତକଥା ଜାଣିବାର ଏକ ଉଦଗ୍ର କୌତୂହଳ ତାକୁ ଜୟନ୍ତୀର କଥା ଚୂପ୍ଚାପ 
ଶୁଣିବାକୁ ଏକପ୍ରକାର ବାଧ୍ଯ କରିଥଲା | 


X X X X X X 


ଜୟନ୍ତୀର ବାପା ଥୂଲେ ଏଲ୍‌.ଡି. କୁର୍କ । ପୁଅକୁ ଅପେକ୍ଷା କରି ଚାରୋଟି ଝିଅର ବାପା 
ହୋଇଥ୍‌୍ଲେ । ଜିନତୀ, ଜୟନ୍ତୀ , ଗୀତି ଓ ଇତି ! ଜୟନ୍ତୀ ହେତୁ ପାଇବା ଦିନରୁ ଦେଖ୍ନି ବାପା 
କାହାକୁ ସ୍ଵେହରେ ପଦେ କଥା କହିବାର ! ସକାଳୁ ଉଠି ଚା କପେ ଖାଇ ବଜାର, ହାଟ, ଦଶଟା 
ବେଳକ୍ର ନାକ କାନରେ ଗୁଞ୍ଜି ଅଫିସ୍‌, କୋଉ ଅଫିସରର ଫାରଲ, ଫରମାସ ଖଟି ଫେରିଲାବେଳକୁ 
ସନ୍ଧ୍ୟା ସାତ । ପଖାଳ ଗଣ୍ଡେ ଖାଇଦେଇ କୁଆଡେ ନାଟ, ତାମସା କରି ଫେରନ୍ତି ରାତି 
ଅଧକୁ | ଅଭାବୀ ସଂସାରର ଅଭାବ ଭୁଲିବାକୁ ସାଙ୍ଗ, ଥରେ ଅଧେ ମଦପିଆ | ପ୍ରଥମେ ପ୍ରଥମେ 
ବୋଉ କନ୍ଦାକଟା କରୁଥଲା, ପରେ ପରେ କଳି କଳିଆ। । ସେମିତି ରାତିମାନଙ୍କରେ ଟାରି ଭଉଣୀ 
କ୍ରଣ୍ଠାକୁଣ୍ଚି ହୋଇ କନ୍ଥା ଘୋଡେଇ ହୋଇ ଥରନ୍ତି । ଦିନକୁ ଦିନ ବାପାଙ୍କ ମଦପିଆ 
ବଢିଚାଲେ । ଦିନସବ୍ର ଧୂଆଁଳିଆ ହୋଇଯାଏ, ରାତି ସବ ଅସରା । ଅନ୍ୟ ପିଲାଙ୍କ ପରି ସେମାନେ 
ଦାମିକା ପେନ୍‌, ବାଇଶ୍ଡିଂ ଖାତା କି ପେନ୍‌ସିଲ ବକ୍ର ନେର ସ୍କୁଲ ଯାଆନ୍ତିନି । ଦି'ଟା ତିନିଟା ଟିଉସନ 
ହଅନ୍ତିନି, ବିଭିନ ପ୍ରକାର ଜିନିଷ ଟିଫିନ ବକ୍ସରେ ଭରି ନିଅନ୍ତିନି । ବୁଟିରେ ପିକ୍‌ନିକ୍‌ କି ପା୍କକୁ 
ଯାଆନ୍ତିନି । ଦେହ ଖରାପ ହେଉ ହେଉ କେହି ତାଙ୍କୁ ଡାସ୍ତର ପାଖକୁ ନେଇଯାଏନି କି ଦାମିକା 
ଓଷଧ, ଇଞ୍ଜେକ୍ସନ୍‌ କିଣି ଦିଏନି । ଜର କି ଝାଡା ହେଲେ ବୋଉ ଟୁଣୁକା ଟୁଣୁକି, ଦେଶି ଓଷଦ 
ଦିଏ । ବେଶି ଖରାପ ହେଲେ ପାଖ ହୋମିଓପାଥ୍‌ ଦୋଜାନରୁ ଦି'ପୂଡା ଓଷଦ ଆଣି ଖୁଆଇ 
ଦିଏ । ବାପାଙ୍କର ଏସବ ବାଜେ କଥାରେ ମୁଣ୍ଡ ଖେଳାରବାକୁ ବେଳ ନଥାଏ ¦ ହେଇ ହେଇ ତ 

ଝିଅ ପଲେ, କୋଉ କାମରେ ଲାଗିବେ ? ରୋଜଗାର କରି ପୋଷିବେ ନା ମଲାପରେ ମୁହଁରେ 
ନିଆଁ ଦେବେ ? କେବଳ ଜୀବନଯାକ ଜୋକ ପରି ରକ୍ତ ଶୋଷି ଲାଗିଥ୍‌ବେ ! ଜନ୍ମରୁ ଏସବ୍ର ଶୁଣି 
ଶୁଣି ସେମାନଙ୍କ ଭିତରେ ବି ସେଇ ଧାରଣାଟି ବଳବତ୍ତର ହୋଇ ଉଠିଥ୍‌ଲା । ଜୀବନ ମନେ 
ହେଉଥଲା ତୃଚୁ, ନଗଣ୍ୟ, ଗୋଟିଏ ବୋଝ । 


ଗାଁକୁ ଗଲେ ଜେଜେମା ସେମାନଙ୍କୁ ଦେଖ୍‌ ମୁହଁ ମୋଡେ, ବୋଉକୁ ବାରକଥା କହେ | ତାଙ୍କୁ 
ଦେଖେଇ ଦେଖେଇ ଦାଦାଙ୍କ ପୁଅଙ୍କୁ ଭଲ ଦରବ ଖାଇବାକ୍ର ଦିଏ, ଗୋଡ ହାତରେ ତେଲ ମାଲିସ 
କରିଦିଏ । ଝିଅ ନାହିଁ ବୋଲି ଦାଦାଖୁଡି ସେମାନଙ୍କୁ କୋଟି ଆଦର କରନ୍ତି । ଘରର ଲକ୍ଷ୍ମୀ ବୋଲି 
କହନ୍ତି । ଗୀ ଦୋକାନରେ ଯାହା ଭଲ ଜିନିଷ ମିଳେ, ଦାଦା ଜେଜେମାକ୍ର ଲୁଚେର ସେମାନଙ୍କୁ 
ଆଣି ଦିଅନ୍ତି । ଖୁଡି ଛତୁପୋଡା, କଖାରୁଡଙ୍କ ରାଇ, ଚିଙ୍ଗୁଡି ଶୁଖୁଆ ଛେଚା କରି ସେମାନଙ୍କୁ 
ବଳେଇ ବଳେଇ ଖୁଆଏ । ସେଇ କେଇଟା ଦିନ ସେମାନଙ୍କୁ ସ୍ଵର୍ଗରେ ରହିଲ। ଭଳିଆ 
ଲାଗେ । ବର୍ଷକ ଯାକ ସେମାନେ ଚାହିଁ ରହିଥାନ୍ତି ଦଶରା କି ଗ୍ରୀଷ୍ଟ ଛୁଟିକୁ । ବାପା ବେଳେବେଳେ 
ଯାଆନ୍ତି ¦ ସେଠି ବାପାଙ୍କର ଆଉ ଗୋଟାଏ ରୂପ ! ଜେଜେମୀଙ୍କ କୋଳରେ ମୁଣ୍ଡ ଦେଇ ଶୁଅନ୍ତି, 
ଦାଦାଙ୍କ ସାଙ୍ଗେ ରାତି ଅଧଯାଏ ପିଲାଦିନ ଗପ ଗପନ୍ତି । ହା, ହା ହସି ଘର ଫଟାନ୍ତି | ଗୀରୁ ଯିଏ 
ଆସେ ତାଙ୍କ ସାଙ୍ଗରେ ଥଟ୍ଟା, ନକଲ ହୁଅନ୍ତି । ବାପାଙ୍କର ଏ ବଦଲା ରୂପକୂ ଦେଖ୍‌ ଝିଅମାନେ 
ଅବାକ୍‌ ହୋଇଯାଆନ୍ତି । ବୋଉର ଶୁଖୁଲା ମୁହଁରେ ହସ ଫ୍ରଟେ । ଦୁଇଟା କି ତିନିଟା ଦିନ ରହି 
ବାପା ଫେରିଯାଆନ୍ତି 


ଜୟନ୍ତୀର ନବମ ଶ୍ରେଣୀ ବର୍ଷ ତା ଅପାର ବାହାଘର ହୋଇଗଲା ମାତ୍ର ସତର ବର୍ଷ 
. ବୟସରେ ! ଜମିବାଡି ଥ୍ବା ଘରୁଆ ଘର, କଇଁ କଣ୍ଟାକ୍ଟର । ଅପାର ଚେହେରା ଦେଖ୍‌ ସେମାନେ 
ତାକୁ ବୋହୂ କରି ନେଲେ ଯାନି, ଯୌତୂକ କିଛି ନ ନେଇ । ଖୁସିରେ କୂରୁଳି ଉଠିଥୂଲା ସାରା 
ପରିବାର । ଦାଦା, ଖୁଡି, ଜେଜେମା, ପିଲାମାନେ ଆସିଥ୍ଲେ ଗୀରୁ । ଝିଅ ବିଦା ପରେ ବି 
ଅନେକଦିନ ପର୍ଯ୍ୟନ୍ତ ବାହାଘରିଆ ବାସ୍ଵାଟେ ରହିଯାଇଥ୍‌୍ଲା ତାଙ୍କ ଘରେ ! ସାତ ଦିନ ପରେ ଭିଣେର 
ଆସିଥ୍୍‌ଲେ ଅପାକୁ ନେଇ ଦୁଇଦିନ ପାଇଁ । ସେଇ ଦୂଇ ଦିନ ଇତି, ଗୀତି ଭିଣୋରଙ୍କର ଛୋଟ 
ପିଲା ପାଲଟି ଯାଇଥ୍‌ଲେ । ଜୋଇଁ ଆଗକୁ ଆସିବାକ୍ର ଲାଜ କରୁଥ୍ବା ବୋଉର ଜୟନ୍ତୀ ଥଲା 
ହାତ ବାରି ସି । ଲାଜ ଲାଜ ହୋଇ ଭିଣେରଙ୍କୁ ଚା, ସରବତ, ଜଳଖ୍ଆ, ଭାତ ସବ ପରଶି 
ଦେଉଥ୍‌୍ଲ। ¦! ଗୋଟିଏ ମଧୂର ଉତ୍ତେଜନା ତ! କିଶୋରୀ ଦେହକୁ ଘେରି ରହୁଥ୍ଲ!। 
ସାରାକ୍ଷଣୀ ! କେହି ନ ଥ୍ଲାବେଳେ ଭିଣେଇ ତା ଗାଲ ଟିପି ଦେଉଥ୍୍‌ଲେ, ହାତଧରି ଟାଣିନେଉଥ୍ଲେ 
ଛାତି ଉପରକ୍ର । ସେ ଛାଟିପିଟି ହେଲେ କାନ ପାଖରେ କହୁଥ୍‌ଲେ, ˆ ତମେ ଜାଣିନ କି, 'ଶାଲି 
ପରା ଆଧ୍‌ ଘରଞୱାଲି' , ମୁଁ ଅନୁମତି ନ ଦେଲେ ତମ ବାହାଘର ବି ହୋଇ ପାରିବନି ।' ' ଜୟନ୍ତୀ 
ଏସବ କଥା ତା ସାଙ୍ଗମାନଙ୍କୁ କହିଲେ ସେମାନେ ଆଖ୍ଠାର ମାରି କହନ୍ତି, “ରସ୍‌, କି ମଜା 
ତୋର । ଆମର ହେଲେ ଏମିତି ସୁନ୍ଦରିଆ ଭିଣେଇ ଥାଆନ୍ତା, ରସ-ରସିଆ କଥା କହୁଥଆାନ୍ତା, 
ଦିହରେ ହାତ ମାରି କରେଣ୍ଟ ଲଗଉଥାନ୍ତା !”? ଜୟନ୍ତୀ ଆଶ୍ଚର୍ଯ୍ୟ ହୁଏ, ତାକୁ ତ ଏସବ ରାଗ 
ଲାଗୁଛି, ଏମାନଙ୍କୁ କେମିତି ଭଲ ଲାଗିବ ? 

ଜୟନ୍ତୀ ମାଟ୍ରିକ ପାସ କଲା ଫାଷ୍ଟ ଡିଭିଜନରେ । ବାପା ରାଜି ନ ଥ୍‌ଲେ କଲେଜରେ 
ପତାଇବାକୁ ! ବୋଉ ସାଙ୍ଗରେ ଲାଗି ଲାଗି, ଦାଦାଙ୍କୁ ଚିଠି ଲେଖ୍‌ ବାପାଙ୍କୁ ରାଜ୍ଚି କାରାଇବାକୁ 
ପଡିଥ୍‌ଲା । ଭାରି ଇଛାଥ୍ଲା ତାର ସାଇନ୍ସ ପଢିବାକୁ ! କିନ୍ତ କିଏ ପଢାଇବ, ଟିଉସନଟଙ୍କା ଆସିବ 
କୋଉଠୁ ? ମନକଥା ମନରେ ମାରି ବିନା ଖାତା, ବହିରେ ଦୁଇଟି ଡ଼େସ ଧୋଇ, ଶୁଖେର ଜୟନ୍ତୀ 
କଲେଜ ଗଲା । ପ୍ଲସ ଟୁରେ ବେଷ୍ଟ ଟେନ୍‌ଥରେ ଆର୍ଡ ପୋଢିସନ ରଖୁ ପାସ କଲା । ଖୁସିରେ 
ଆତ୍ମହରା ହୋଇ ପଡିଥ୍‌ଲା ଜୟନ୍ତୀ, ସଦା ଅଖୁସି ବାପା ବି ସେଦିନ ତା ମୁଣ୍ଡ ଉପରେ ହାତ ରଖ୍‌ 
ଆଖ୍‌ ଛଳଛଳ କରି ପକାଇଥ୍‌ଲେ । ଇକୋନମିକୁ ଅନର୍ସ ନେଇ ପସ୍‌ ଥୀ ପଢିଲା । ସେତେବେଳକୁ 
ବାପା ମଦ ପିଉ ନ ଥ୍ଲେ, ମଦ ତାଙ୍କୁ ପିଉଥ୍ଲା ଢୋକ ଢୋକ କରି । ଚେଷ୍ଟା କରି ସେ ଆଉ ମଦ 
ଛାଡି ପାରୁ ନ ଥୁଲେ । କଳି କରିବାକୁ କି ବାଡେଇ କଚାଡି ହେବାକୁ ବୋଉ ଦେହରେ ବି ବଳ ନ 
ଥୁଲା । 

ଜୟନ୍ତୀର ପସ ଥୀ ଶେଷ ବର୍ଷରେ ଲି ଭର ସିରୋସିସ୍‌ରେ ବାପା ଚାଲିଗଲେ । ସର୍ବଗ୍ରାସୀ 
ଦୁଃଖ ଓ ଅଭାବର ଶକ୍ତ ପନ୍‌ଝା ଭିତରେ ବନ୍ଦୀ ହୋଇଯାରଥ୍‌ଲା ସାରା ପରିବା ରଟି । ବହୁ କଷ୍ଟରେ 
ଜୟନ୍ତୀ ପୁସ୍‌ ଥୀ ଓ ଗୀତି ମାଟ୍ରିକ ପରୀକ୍ଷା ଦେଇ ଚାଲିଯାଇଥ୍‌ଲେ ଗୀକୁ । ଜେଜେମା ଦୁଇବର୍ଷ 
ଆଗରୁ ମରିଯାଇଥ୍‌ଲେ | ଦାଦା, ଖୁଡି ସେମାନଙ୍କୁ ଆଦରରେ ଗ୍ରହଣ କଲେ । କିନ୍ତୁ ଚାଷ, ବାସରୁ 
ବଞ୍ଚଥ୍ବା ଦାଦା ତାଙ୍କର ସାନ ଦ୍ରଇଟା ଛୁଆଙ୍କ ସହିତ ଏମାନଙ୍କୁ ପୋଷିବେ କେମିତି ? ଅପା, 
ଭିଣେଇ ଆସିଥ୍‌ଲେ । ଅନେକ ସାନ୍ଧନା, ସହାନଭୁୂତି ସହିତ ଗୀତି, ଜୟନ୍ତୀକୁ ପଢାଇବାର ବି 
ପ୍ରତିଶ୍ଵତି ଦେଇ ଯାଇଥ୍‌ଲେ ! ଫେରିଲାବେଳକୁ ଜୟନ୍ତୀକୁ ସାଙ୍ଗରେ ନେବାକୁ ଢିଗର କରିଥଲା 
ଅପା ! ବେକାର ବସି ମନ ଖରାପ କରିବା ଅପେକ୍ଷା ତା ପାଖରେ କିଛିଦିନ କଟାଇ ଆସିବାକୁ 
ଅନୁରୋଧ କରିଥ୍‌ଲା । ବୋଉ ବି ବାଧ୍ଯ କରିଥ୍ଲା ଜୟନ୍ତୀକୁ ମା ହେବାକୁ ଯାଉଥ୍‌ବା ଅପା ପାଖରେ 
ପ୍ରସବ ସମୟ ପର୍ଯ୍ୟନ୍ତ ରହିବାକୁ । ଅନିଛ୍ଛା ସନ୍ତେ ଜୟନ୍ତୀ ଯାଇଥଲା | 


ବଲାଙ୍ଗୀରରୁ ଭଦ୍ରକ । ଜୀବନ ନକ୍ସା ସେଠି ଭିନ୍ନ । ଦୁଇଜଣିଆ ପରିବାର । ତାଙ୍କ ଘରପରି 
ପରସାର ଅଭାବ ନାହିଁ, ଖାଇବାର ଅଭାବ ନାହିଁ, କେବଳ ଅଭାବ ଅଛି ସମୟର, ସଖ୍ୟର ଓ 
ସୋହାର୍ଦ୍ୟର ସେ ଅଭାବକୁ ଅପା ବୃଝିପାରେ ନାହିଁ । ଟିଭି, ପାଖ ପଡିଶା, ବେଳେ ଅଧେ ବାହାର 
ଖ୍ଆ କି ସିନେମା ଦେଖାରେ ଅପା ଜୀବନର ସବ୍ର ଅଭାବ ପୂରଣ ହୋରଯାଏ । ନୂଆ! 
ଆସବାବପତ୍ର, ଫ୍ୟାସନେବଲ ଶାଢି ଓ ନୂଆ ଡିଜାଇନ୍‌ର ଗହଣାକୁ ସଜାଡି ସାଇତିବାରେ, ବହିରୁ 
ଦେଖ୍‌ ନୂଆ ନୂଆ ଡିସ୍‌ ରାନ୍ଧିବାରେ ତାର ଦିନ ଯାଇ ରାତି ହୁଏ । ଜନ୍ମରୁ ଅଭାବୀ ସଂସାରରେ 
ବଢ଼ିଥ୍ବା ରଙ୍କୁଣା ମନଟି ଜିନିଷର ପ୍ରାଚୂର୍ଯ୍ୟ ଭିତରେ ନିଜକୁ ଖୋଜିପାଏନା । ଦାମିକା ଫୁଲଦାନୀରେ 
ସଜା ହୋଇଥୁବା କାଗଜ ଫୁଲ ପରି ଝଡାପୋଛା ହୋଇ ସବୂଦିନ ଚକ୍ଚକ୍‌ କରେ ! ନ ଚାହିଁବା 
ଆଗରୁ ଯୋଗାର ଦେଉଥ୍‌ବା ରୋଜଗାରକ୍ଷମ ସ୍ଵାମୀ ବିରୁଦ୍ଧରେ ଅଭିଯୋଗ, ଅନୁଯୋଗ କିଛି ନ 
ଥାଏ ! କେଇଟା ଦିନ ଭିତରେ ଅଣନିଃଶାସୀ ହୋଇପଡିଲା ଜୟନ୍ତୀ | ଅପାର ଆଦର, ଭିଣେଇର 
ଅଯାଚିତ ସୁଆଗ ସବ୍ର ଲାଗିଲା ପାଣିଚିଆ । 

ରାତି ଅଧକୁ ଘରକୁ ଫେରୁଥ୍ବା ଭିଶଣେଇ ସଞ୍ଜ ନ ହେଉଣୁ ଘରମୂହାଁ ହେଲେ । ଵାହାରୁ 
ମଗାଇ ଆଣୁଥ୍‌ଲେ ବିଭିନ୍ନ ରକମର ଖାଦ୍ୟ ଆସନ ପ୍ରସବା ସ୍ତ୍ର ଓ ଗେଲବସର ଶାଳୀ ପାଇଁ । ରସିକ 
ସ୍ବାମୀର ରସରସ କଥାରେ ଉଛୁଳି ଉଠୂଥ୍ଲା ଅପାର ସରଳ ମନ । ଜୟନ୍ତୀ ସବ୍ର ବୃଝୁଥ୍‌ଲା, କିନ୍ତୁ 
କିଛି କହିପାରୁ ନ ଥୁଲା । ସିନେମା ଯିବାକୁ କି ବାହାରକୁ ବ୍ରଲି ଯିବାକୁ ଭିଣେଇ ଯେତେ ଡାକିଲେ 
ବି ଅପାକୁ ଏ ଅବସ୍ଥାରେ ଛାଡି ଯିବା ଉଚିତ ନୂହେଁ କହି ଜୟନ୍ତୀ ସବୁକଥାକୁ ଟାଳି ଦେଉଥ୍‌ଲା ! କିନ୍ତୁ 
ତାଙ୍କର ଗିଳି ପକେଇଲା ଭଳି ଚାହାଣୀକୁ ଏଡାଇବାକ୍ର ତା ପାଖରେ କୌଣସି ବାଟ ନ ଥୁଲା | ଅପାର 
ପ୍ରସବ ସମୟ ପୀଖେଇ ଆସୁଥାଏ । କଷ୍ଟ, ତାଦ୍ବିଗୁତା ବଢିବଢି ଚାଲିଥାଏ । ଶେଷରେ ସିଜରିଆନ 
ହୋଇ ପୁଅଟିଏ ଜନ୍ମ ହେଲା । ସେତେବେଳକୁ ଅପାର ଶାଶୁ ଆସି ଯାଇଥାନ୍ତି । ଦିନଯାକ ଜୟନ୍ତୀ 
ଅପା ପାଖରେ ରହେ, ରାତିରେ ତା ଶାଶୁ ରହନ୍ତି । ଘରେ ରହନ୍ତି ଜୟନ୍ତୀ ଆଉ ତା ଭିଣେଇ | 


ଦିନେ ଖିଆପିଆ ପରେ ଭିଣେଇ ତାକୁ ନିଜ ରୂମକୁ ଡାକିଲେ, ପାଖରେ ବସିବାକୁ 
କହିଲେ । ସେ ଠିଆ ହୋଇ ରହିଥାଏ ସେମିତି । ଭିଣେଇ କହିଲେ, ˆ ଦେଖ ଜୟନ୍ତୀ, ଏ ପୂରା 


oy 


ଘରଟାରେ ତମେ ଆଉ ମୁଁ । ଏତେ ଦିନ ପରେ ତମେ ମୋତେ ଚିହ଼ି ପାରିଛ ବୋଲି ମୁଁ 
ଜାଣେ ।! ତମକୂ ଜୋର କଲେ ଏଠି କେହି ପିଠିରେ ପଡିବେନି, ଅଭିଯୋଗ କଲେ ବି କେହି 
ଶୁଣିବେନି । ତମ ଅପାଟା ନିହାତି ବୋକି । ଗୋଟାଏ ମେଣ୍ଢାବୁଆ, ଟିକିଏ ଆଉଁସିଦେଲେ ପାଦ 
ଚାଟୁଥ୍ବ ଜୀବନଯାକ । ତମ ଭିତରେ ନିଆଁ ଅଛି, ସେ ନିଆଁକୁ ଫୁଙ୍କି ଫୁଙ୍କି ଜଳାଇବାକୁ ମୁଁ ଚାହେଁ । ମୁଁ 
ବିଜିନେସ୍‌ମ୍ୟାନ । ଲାଭ, କ୍ଷତିର ହିସାବ ନ କରି ମୁଁ କିଛି କରେନି । ମୁଁ ତମ ବୋଉଙ୍କୁ ପ୍ରତିଶୃତି 
ଦେଇନି ତମମାନଙ୍କୁ ପାଠ ପଢାଇବି ବାହାଚୋରା କରିବି । କିନ୍ତୁ କାହିଁକି ୨ ମୋର କଂଣ ଲାଭ 
ସେଥ୍‌ରେ ? ତମେ ଭଲ ଭାବେ ଜାଣ ତମ ଅପା ପରି ଝିଅମାନଙ୍କୁ ମା ବନାଯାଇପାରେ, ଦୟା 
କରାଯାଇପାରେ, କିନ୍ଧ ଭଲ ପାଇ ହୁଏନା । ତେଣୁ ତାକୁ ଭଲ ପାଇ ମୁଁ ଯେ ତମମାନଙ୍କର ଭାର 
ନେବି ଏକଥା ଭୁଲିଯାଅ । ମୁଁ ଏ ହାତରେ ନେବି, ସେ ହାତରେ ଦେବି । ତମେ ହେବ ମୋର 
ପାହାଚ । ତମରି ରୋଜଗାରରେ ତମ ଭଉଣୀମାନେ ପାଠ ପଢିବେ, ଘର ସଂସାର କରିବେ ।' 

ଭିଣେଇ ଟିକିଏ ଦମ୍ନେଇ କାଠ ପରି ଠିଆ ହୋଇଥବା ଜୟନ୍ତୀକୁ ହାତଧରି ପାଖରେ 
ବସାଇଲେ । ତା ଆଙ୍ଗୁଠିରେ ଖେଳୁ ଖେଳୁ କହିଲେ, 


“ତମେ ଏତେ ଡରିଯାଉଛ କାହିଁକି ? ତମେ ୟାକୁ ଗୋଟାଏ ବିତିନେସ୍‌ଡିଲ ବୋଲି 
ଭାବ । ବାସ୍‌, ସବୁକଥା ସହଜ ହୋଇଯିବ । ମୁଁ ତମକୁ ଗୋଟାଏ ଅଫର ଦଉଛି । ଗ୍ରହଣ କରିବା 
ନ କରିବା ତମ ଉପରେ ନିର୍ଭର କରେ । ତମେ ତମ ଘରକୁ ଫେରିଯିବ , ଆଉ ସାଙ୍ଗରେ ନେଇଯିବ 
ନୂଆଛୁଆ ଜନ୍ମ କରିଥ୍ବା ତମ ଅପାକୁ । ମୋ ପୁଅକୁ ପାଳିବା ପାଇଁ ମୁଁ ଆୟା ରଖ୍‌ ପାରିବି । ଏଥର 
ରାଜି ହେବା ନ ହେବା ତମ ଉପରେ ନିର୍ଭର କରେ ।'  ଜୟନ୍ତୀର ପାଦତଳୁ ଖସି ଯାଉଥଲା ମାଚି, 
ଆଖ୍‌ ପାଉନଥ୍‌ବା ଧୃ,ଧୂ ମରୁଭୂମି ଭିତରେ ଏକୁଟିଆ ଠିଆ ହୋଇ ସେ ତଣ୍ଚିଫଟା ଶୋଷରେ 
ଆଉଟି ପାଉଟି ହେଉଥଲା ! ଠାକୁରଙ୍କୁ ଡାକୁଥ୍ଲା, ଏସବୁ ତାର ଦୁଃସ୍ଵପ୍ନ ହୋଇଯାଉ, ସେ ଦୃଃସ୍ବପ୍ନ 
ଚଞ୍ଚଳ ଭାଙ୍ଗଯାଉ ! 

କିନ୍ତୁ ଦୃଃସ୍ଵପ୍ନ ଭାଙ୍ଗି ନ ଥ୍ଲା, ସେଇ ଦୃଃସ୍ବପ୍ନ ଭିତରେ ସାପର ଜିଭ ପରି ଲହଲହ ଜିଭଟିଏ 
ଚାଟି ଯାଉଥଲା ତା'ର ସର୍ବାଙ୍ଗ, ଭୟଙ୍କର ଆନାକୋଣ୍ଡାଟିଏ ତାର ନିଶୂର ଜାବ ଭିତରେ ପେଷିଦେଇ 
ଯାଇଥଲା ତାର ପ୍ରତ୍ୟେକ ଅଙ୍ଗ, ପ୍ରତ୍ୟଙ୍ଗକୁ | ପ୍ରତି ରାତିରେ ଫେରି ଫେରି ଆସୂଥ୍ଲା ସେଇ 
ଦୁଃସ୍ଵପ୍ନ ତାର ସମସ୍ତ ବିଭୀଷିକା ନେଇ । ମାସଟିଏ ପରେ ବୋଉ ପାଖକ୍ର ଫେରିଥ୍‌ଲା ଜୟନ୍ତୀ 
ଜୀବନ୍ତ ଶବଟିଏ ହୋଇ । ଝିଅର ଶେଥା ମୁହଁ, ଡବଡବ ଶୁଖିଲା ଆଖ୍‌ ଓ ଦୁର୍ବଳ ଦେହକୁ ଦେଖ୍‌ 
ମା ମନ ଅଜଣା ଆଶଙ୍କାରେ ଶିହରି ଉଠିଥ୍‌ଲା । ପଚାରିଲେ କୌଣସି ଉତ୍ତର ନ ଥୁଲା କି ଜାଣିବାର 
କୌଣସି ଉପାୟ ନ ଥୁଲା । 


ରେଜଲୁ ବାହାରିଲା । ଫାଷ୍ଟ କ୍ଲାସ ଅର୍ନସ ସହିତ ଡିଷ୍ଟିଂକସନ ରଖ୍‌ ପାସ କରିଥଲା 
ଜୟନ୍ତୀ | ଧୀରେ ଧୀରେ ତାର ଶୁଖ୍ଲା ମୁହଁ ଉପରେ ଆମ୍ପ୍ରତ୍ୟୟଟିଏ ବସା ବାନ୍ଧୁ ଥୁଲା । ରେଜଲୁ 
ଶୁଣି ଅପା ଓ ଭିଣେର ବୁଆକୁ ଧରି ଆସିଥ୍ଲେ ! ବୋଉ କୃତକୃତ୍ୟ ହୋଇ ଯାଉଥ୍‌ଲା ଅନୁଗତ 
କ୍କାରିକୂ ଦେଖ୍‌ । ଦ୍ବିଗୁଣ ଉସ୍୍‌।ହରେ ଗୀତି , ଇତି ଭିଣେଇଙ୍କ ପରିଚର୍ଯ୍ୟାରେ ଲାଗି ଯାଇଥ୍‌ଲେ । ତା 
ଭିତରେ ସୁଯୋଗ ଖୋଜି ଜୟନ୍ତୀ ଭିଣେଇଙ୍କ ଆଗରେ ସର୍ଭ ଉଖ୍ଥ୍ଲା ସେ ଯେମିତି ଗୀତି, ଇତିଙ୍କ 
ସାଙ୍ଗେ ତାଙ୍କର ଘୃଣିତ ଖେଳ ନ ଖେଳନ୍ତି, ତା ନ ହେଲେ.... | 


ତା ନ ହେଲେ ? ଚିହିଁକି ଉଠିଥ୍ଲେ ଭିଶେଇ ! 


କ'ଣ କରିବ ତମେ ମୋର ? ମତେ ଧମକାଉଛ ? ଠିକ୍‌ ଅଛି , କିନୁ ମନେରଖ, ଆଉ 
ଥରେ ମତେ ଧମକାରବାର ଚେଷ୍ଟା କରିବନି । 


ତା ପରଦିନ ସ୍ତୀ, ପିଲାଙ୍କୁ ଗୀଁରେ ଛାଡି, ତାକୁ ନେଇ ଫର୍ମ ପକାଇବାକୁ ଭିଣେଇ କଟକ 
ଯାଇଥ୍ଲେ । କଟକରେ ଚାରିଦିନ ରହଣି ଭିତରେ ଦୂଇଜଣ କ୍ଲାଏଣ୍ଡଙ୍କୁ ସନ୍ତୁଷ୍ଟ କରିବାକୁ ପଡିଥ୍ଲା 
ଜୟନ୍ତୀ କୁ ! ଗୋଟାଏ ଶେଷହୀନ ଅନ୍ଧାରି ଗୁହା ଭିତରେ ତାକୁ ଯେ ଜୀବନଯାକ ଦରାଣ୍ଡି ଦରାଣ୍ଡି 
ବାଟ ଚାଲିବାକୁ ହେବ ଏକଥା ସେ ବୂଝିସାରିଥ୍ଲା । ଏଥର ସେ ପାଇଥ୍‌ଲା କିଛି ଅର୍ଥ, ଆଉ 
ଭିଣେର ହାତେଇ ନେରଥ୍‌ଲେ ଲକ୍ଷ ଲକ୍ଷ ଟଙ୍କାର ଟେଣ୍ଡର | 


ଗୀତି ସେକେଣ୍ଡ ଡିଭିଜନରେ ମାଟ୍ରିକ ପାସ କରି ହଷ୍ଟେଲରେ ରହି ପଢ଼ୁଥ୍ଲା ! ଇତି ବୋଉ 
ପାଖେ ଗାରେ ରହି ମାଟ୍ରିକ ଦେଉଛି । ସବୂଚାଲିଛି ଠିକ୍‌ଠୀକ ଜୟନ୍ତୀ ରୋଜଗାରରେ । ପୂଅର 
ମା ହୋଇ ନଥ୍ବା ବୋଉ ଜାଣିଛି କେତେ ପୂଣ୍ୟ ବଳରେ ଏମିତି ଜ୍ଵାରଁ ମିଳେ । ଜନ୍ମ ଜନ୍ମାନ୍ତରରେ 
ଏମିତି ଜ୍ବାଇଁ ତାକୁ ମିଳୁଥାଉ ବୋଲି ରାତି ପାହିଲେ ବୋଉ ପ୍ରାର୍ଥନା କରେ ! ବୋଉ ମନ ଶାନ୍ତି 
ଆଉ ଗୀତି, ରତିଙ୍କ ହସ ହସ ମୁହଁ ଦେଖ୍‌ ଜୟନ୍ତୀ ଭୂଲିବାକୂ ଚେଷ୍ଟାକରେ ତାର ଲୁଣ୍ଠିତ ଜୀବନର 
ଶୂନ୍ଯ ଆଞ୍ଜଳାକୁ । 

ସେଇ ରାତିରେ ଜୟନ୍ତୀ କହିଥୁଲା ରିଫ୍ୟୁଜି ଝିଅ ଶିଉଳି ମିତ୍ରର ସଂଗ୍ରାମ କାହାଣୀ, ଡଗସ 
ଖାଉଥ୍‌ବା ରିତୂ ମିଶ୍ରର ଜୀବନ ଗାଥା, ଉପଭୋଗର ସୁଅରେ ଜୀବନକୁ ଭସାଇ ଦେଇଥ୍‌ବା ସୋମା 
ମହାପାତ୍ରର କଥା । ଅନ୍ୟ ଏକ ଗ୍ରହର କଥା ଶୁଣିଥ୍ବା ପରି ହେନାର ମନେ ହେଇଥ୍‌ଲା ! ଜୀବନ 
କେତେ ଜଟୀଳ, କେତେ ବ୍ୟାପକ, ଆଉ ସେ କେତେ ସରଳ,କେତେ ସୀମିତ ଜୀବନଟିଏ 

ବଞ୍ଚଛି । ଘରୁ ଚାରିଦିନ ଚିଠି ନ ଆସିଲେ କାନ୍ଦୁଛି, ସୌରଭଙ୍କର ଆସିବା ଟିକେ ଡେରି ହେଲେ 
ଆଖ୍‌ ଛଳଛଳ କରୁଛି । ହଷ୍ଟେଲ ଖାଇବା ଭଲ ନ ହେଲେ ରୂଷି ଶୋଉଛି । ଦୁଃଖ ତା ପାଇଁ କେବଳ 
ଏକ ବିଳାସ, ଯାହାକୁ ନେଇ ବାଣୀବିକାଶ” ପତ୍ରରେ ରୋମାଣ୍ବିକ କବିତା ଲେଖ୍‌ ବାହାବା 
ନିଆଯାଇପାରେ । ଶିଉଳି ମିତ୍ର ପରି ପାରାଲିସିସ୍‌ରେ ସଢୂଥ୍‌ବା ବାପା, ପଙ୍ଗୁଭାଇ ମୁହଁରେ ଭାତ 
ଗଣ୍ଡାଏ ଦେବା ପାଇଁ ନିଜକୁ ବିକି ଦେବା କଥା ସେ କେବେ ଭାବିପାରିନି, ପ୍ରାଚୁର୍ଯ୍ୟ ଭିତରେ 
ବଢୂଥୁବା ରିତୁ ମିଶ୍ରର ଜୀବନର ନିଃସଙ୍ଗତାକୁ ଅନୁଭବ କରିପାରିବନି । ପ୍ରତ୍ୟେକ ଦିନ ନୂଆ 
ଫ୍ୟାସନର ଡ୍ରେସ ପିନ୍ଧିବା ପାଇଁ, ବିଳାସ ବ୍ୟସନରେ ଚଳିବା ପାଇଁ ପ୍ରେମିକ ବଦଳ କରୁଥୁବା 
ସୋମା ମହାପାତ୍ରର ଉଦ୍ଦାମ ଜୀବନଯାତ୍ରା ତା ସୁଦୂର କଳ୍ପନାର ବାହାରେ । 


(୪) 

ହେନା ଧାଉଁଥୁଲା ପ୍ରାଣମୂଚ।, ଆଉ ତା ପଛେ ପଛେ ଗୋଡେଇ ତାକୁ ଅଣନିଃଶ୍ମାସୀ କରି 
ପକାଉଥ୍‌ଲା ସେଇ ଡାକ । ଏକମୁୂହାଁ ଦଉଡି ଆସି ସେ ତକିଆରେ ମୂହଁ ଗୁଞ୍ଜି ଦେଲା, ତଥାପି ସେ 
ଡାକ ତାର ପିଛା କରୁଥାଏ | ରେଜେଇଟାକ୍ର ମୁଣ୍ଡ ପର୍ଯ୍ୟନ୍ତ ଘୋଡେଇ ହୋଇ ସେ ଦଇ ହାତରେ 
କାନକୁ ବୁଜି ଧରିଲା, କିନ୍ଧୁ ସେ ଡାକ ଯେମିତି କାନ୍ଧରୁ ବାହାରୁଛି, ଛାତରୁ ଶଭୂଛି | ˆ ଆ....ମା, 
ଥରେ ମୋ ପାଖକୁ ଆ । ମୁଁ ତତେ ଛୁଇଁବିନିରେ ମା, ଖାଲି ଥରେ ଆଖ୍‌ ପୂରେଇ ଦେଖ୍ବି ! କିଏ 
ଜାଣେ ଆଉଥରେ ଦେଖ୍ପାରିବି କି ନାଇଁ ! ଆ.... ଆରେ ଧନ, ଥରେ ମୋ ପାଖରେ ଠିଆ 
ହୋ ।” “ନା, ନା, ମୁଁ ଯିବିନି । ତୁମ ପାଖକୁ ଯିବାକୁ ମୋ ମା ମତେ ମନା କରିଛି ।' ' ପରାଣପଶେ 
ତକିଆରେ ମୁହଁ ଲୁଚାଇ ହେନା ମୁଣ୍ଡ ହଲାଉଥୁଲା | ତକିଆଟାକୁ ମୁହଁରେ ମାଡି ଛଟପଟ ହେଉଥ୍‌ବା 
ବେଳେ ତାର ନିଦ ଭାଙ୍ଗଗଲ। । ଝାଳରେ ଗୋଟାଛଏଁ ବ୍ରଡିଯାଇଛି, ଆଖ୍ଲୁହରେ ତକିଆ 
ତିନ୍ତିଯାଇଛି । କେତେଵବେଳଯାଏଁ ହେନା ଜାଣି ପାରିଲାନି ସେ କିଏ, କଂଣ କରୁଛି । ହଷ୍ଟେଲରେ 
ଅଛି ନା ତାଙ୍କ ଗୀରେ ଅଛି । ସେ ସ୍ଵପ୍ନ ଦେଖୁଥ୍ଲା ନା ସତରେ କିଏ ଆକ୍ରଳ ହୋଇ ତାକୁ 
ଡାକୁଥ୍ଲା। ଦେହଟା ତାର ଅରୂଥ୍ଲା ବୃଢିଆଣୀ ଜାଲରେ ଛନ୍ଦି ହୋଇଥ୍ବା ପୋକଟେ ପରି, 
ଯେମିତି ବାରବର୍ଷ ପୂର୍ବେ ଥରୁଥ୍ଲା ସେ ଡାକ ଶୁଣି, ସେ ଲୋକକୁ ଦେଖ୍‌ 


ସେତେବେଳେ ବୟସ ତାର ଦଶ କି ଏଗାର । କିଛି କିଛି କଥା ବ୍ରଝି ପାରୁଥ୍ଲା, ଆଉ 
କିଛି କୁହୃୁଡେଇ ଯାଉଥଲା । ଯୋଉ ରାତିରେ ଶେଷଥର ପାଇଁ ସେ ଡାକ ସେ ଶୂଶିଥ୍ଲା ନିଛାଟିଆ 
ଦାଣ୍ଡରେ ଏକୃଟିଆ ଶଗଡ଼ରେ ସେ ଲୋକକୁ ବସିଥ୍ବାର ଦେଖ୍ଥୁଲା, ସେ ରାତିରେ ନିଶବ୍ଦ କାନ୍ଦରେ 
ସେ ତକିଆ ଭିଜାଇ ଦେଇଥ୍‌ଲା । ଲୁହ କାହିଁକି ଝରୂଥ୍ଲା, କାହା ପାଇଁ ଝରୂଥ୍ଲା ସେ ଜାଣି ପାରୁ 
ନ ଥୁଲା ! ଗୋଟାଏ ରୁନ୍ଧା ଯନ୍ତ୍ରଣା ତା ଟିକି ଦେହଟାକୁ ଦୋହଲାଇ ଦେଉଥ୍‌ଲା ବାରବାର, ଅବୁଝା 
ବ୍ୟଥାର ଡହକରେ ସେ ଡହଳ ବିକଳ ହୋଇଉଠୂଥ୍ଲା । 


ପନ୍ଦରଦିନ ପରେ ସେ ଶୁଣିଥ୍ଲା ସେ ଲୋକ ମରିଯାଇଛି । ବଂଶସାରାଙ୍କ ସହିତ ସେ ବି 
ଶଦ୍ଧି ହୋଇଥ୍‌ଲା ସେ ଲୋକକୁ ¦ ସେଇ ଦଶ, ବାରଦିନ ଭିତରେ ଅନେକ ରହସ୍ୟର ଗଣ୍ଠି ତା 

ଆଗରେ ଖୋଲି ଖୋଲିଯାଇଥ୍ଲା ! କେବେ ବାହାର ଲୋକଙ୍କ ସହାନୁଭୂତିରେ ତ କେବେ ଆତ୍ମୀୟ, 
ସ୍ଵଜନଙ୍କ ଆଶଂକିତ ଚାହାଣୀ ଭିତରେ । ଜୀବନରେ କେବେ ଦେଖ୍ନଥ୍ବା ମାମୁଁ ଜଣେ ତାକୁ 
କୋଳେର ନେଇ କାନ୍ଦିବାର ଚେଷ୍ଟା କରୁକରୁ ସେ ଖସି ପଳାଇଆସି ତା ମାକୁ କୃଣ୍ଢାଇ ଧରିଥୁଲା | 


“ “ମା ଲୋ, ଏମାନେ ଏତେ ଲୋକ କୁଆଡୁ ଆସି କଂ ଣ ଗୁଡ଼ାଏ ୟାଡ଼ ସ୍ୟାଡ଼ କହୁଛନ୍ତି । 


ମା ତା'ର ଅଭୟ କୋଳ ଭିତରେ ତାକୁ ଜାକିଧରି କହିଥ୍‌ଲା, ˆ “ମୋ ଧନକୁ କହିବାକୁ 
କାହାର ଏତେ ସାହସ ମ ? ତୂ କହିଲୁନି ବାପାଙ୍କୁ କହିଦବ୍ର ବୋଲି ! ମୋ ବାୟାଣୀକୁ କିଏ କ'ଣ 
କହୁଚି, ଚାଲିଲୁ ଦେଖ୍ବା !' 

ଡେନାର ମୁଦା ଆଖ୍‌ରୁ ଦୂଇବ୍ରନ୍ଦା ଲୁହ ଖସି ପଡ଼ିଲା । ଆଶ୍ଚର୍ଯ୍ୟ ଏ ସ୍ଵପ୍ନ ଆଉ ଅଭୁତ 
ତାର ପ୍ରଭାବ । ପିଲାଟି ଦିନରୁ ଆଜିଯାଏ ସ୍ଵପ୍ନ ତାର ପିଛା କରିଆସିଛି । ପିଲାଦିନେ କେତେଥର 
ସେ ନିଦରୁ ଉଠି ଚିର୍ଚିରେଇଛି । ମା ଛାନିଆହୋଇ ତକିଆ ତଳେ ଠାକୁରଙ୍କ ଧଣ୍ଡା ଥୋରଇଛି, 
ଡେଉଁରିଆ, ତୀବିଜ ବାଛିଛି ତା ହାତରେ, ବେକରେ, ସବୂଦିନ ଗାୟତ୍ରୀ ମନ୍ତ୍ର ଜପି ଶୋଇବାକୁ 
ତାଗିଦ କରିଛି । ହଷ୍ଟେଲରେ ଥ୍ବାବେଳେ କେତେଥର ରାତି ଅଧରେ ସେ ବିଛଣା ଉପରେ ଉଠି 
ବସେ, ଅଜବ ଏକ ଭୟ ତାକ୍ର ଆବୋରି ବସେ । ହଷ୍ଟେଲ ଛାଡ଼ିବା ମ!ସେ ଉପରେ ହେଲାଣି । ଏବେ 
ସେ ତାଙ୍କ ଘରେ, ତା ଖଟ ଉପରେ, ତା ମା ଉପରେ ଗୋଡହାତ ଲଦି ଶୋଇଛି, ଯେମିତି 
ଶୋଉଥ୍‌୍ଲା ପିଲାଦିନ ଯାକ । କେବଳ ବେଶି ଡର ମାଡିଲେ ମହମହ ଚନ୍ଦନ ବାସୁଥ୍‌ବା ବାପାଙ୍କ 
ଛେନାପଟା ଛାତି ଉପରେ ତାଙ୍କ ଧଳା ସରସର ପଇତାକୁ ମୂୃଠେଇଧରି ସେ ଶୋଇପଡେ 
ନିଶ୍ଚିନ୍ତରେ । ଆଉ ତାକୁ ଡର ମାଡେନି । ତଥାପି ବେଳେବେଳେ ମନେ ପଡିଯାଏ ସେ ଲୋକ, 
ତାର ନାଲି ନାଲି ଆଖ୍ର କରୁଣ ଚାହାଣୀ ଆଉ ତା ଦେହରୁ ଆସୁଥ୍ବା ଅତର ବାସ୍ମାମିଶା କଡା 
ଗନ୍ଧ । ସେ ଲୋକ କୁଆଡେ ତା ବାପାଙ୍କଠାରୁ କୋଡିଏ ବର୍ଷ ସାନ, କୋଳ ପୋଛା 
ଗେହ୍ଲାଭାର । ସାନକକାଙ୍କଠୂ ବି ସାନ, ସେଥ୍ପାଇଁ ସବ ପୁତୁରା, ଝିଆରୀଙ୍କର ସେ ‘ପୁଅଂ । ତାକୁ 
ବି ଶିଖାଯାଇଥୁଲା ତାଙ୍କୁ ପୁଅ” ଡାକିବାକୁ । କିନ୍ତୁ କାହିକି କେଜାଣି ହେନାର ମନ ଭିତରେ ‘ସେ 
ଲୋକର ପରିଚୟ କେବଳ “ସେ ଲୋକ” ହିଁ ରହିଥ୍ଲା । ବାହାଘରର ବହୁ ବର୍ଷଯାଏ ପିଲାଛୁଆ 
ନ ହେବାରୁ ତାକୁ ସେ ଝିଅ କରି ନେଇଥ୍‌ଲେ । ଛ ମାସ ପରେ ତାଙ୍କ ସ୍ତ୍ରୀ ମରିଯିବାରୁ ହେନା 
ଫେରି ଆସିଥ୍ଲା ତା ମା କୋଳକୁ । ଏସବ ପିଲାଦିନରୁ ହେନାର ବହୁବାର ଶୁଣାକଥା । 

ଅନ୍ୟମାନଙ୍କଠାରୁ ଏକଥା ଶୁଣି ହେନା କେତେଥର ତା କୁନି କରନି ହାତରେ ମା'କୁ ମାରିଛି । 

“ତେ କାଇଁକି ମତେ ଦେଇ ଦେଇଥ୍‌ଲୁ କହ ? ତୁ କ'ଣ ମତେ ସମ୍ଭାଳି 
ପାରୁନଥ୍‌ଲୁ ? ମୁହଁଟାକୁ ହସରେ ବୋଝେଇ ଦେର ମା କହେ, ˆ ନାଇଁ ଲୋ ଧନ, ଗଛକୁ କ'ଣ 
ଫଳ ଭାରି ଦୁଏ ? ତୋର ସେ ମାଟା ଥୁଲା ଭାରି ଗେହ୍ଲେଇ ! ସମସ୍ତଙ୍କଠୁ ସାନ ତ ! ତା ରଙ୍ଗ 
ଚୂନ ଭଳି ଧଳା ବୋଲି ତା ନୀ ପରା ସାଇବ । ତୋ ଜନମ ପରେ ମୋ ଦେହ ଜମା ଭଲ 
ରହୁନଥାଏ । ଦିନରାତି ଏକ କରି ସେ ମୋ ସେବା କରେ ଆଉ ତୋର ଘୁୂଅ, ମୂତ ସବ 
କରେ । ଦଶବର୍ଷ ପୂଆଣି ହେଇ ଆଇଥ୍‌ଲେ ବି ଠାକୁରେ ତାକୁ ଛୁଆ ବକଟେ ଦେଇ ନଥ୍‌ଲେ । ଭାରି 

ପିଲାରଙ୍କୁଣୀ ମାଇପିଟା । ପୁତୁରା, ଝିଆରୀଙ୍କର ସବ୍ର ଆଡତି ମନକୁ ମନ କରିଯାଏ, କାହା କହିବାକୁ 
ଚାହିଁନଥାଏ ! ତୋ ବଡନାନୀ ହେରିକାଙ୍କ ମୁଣ୍ଡକୁଣ୍ଡା, ପାଉଡର ଲଗା, ଲୁଗା କୁଞଚ କରି ପିନ୍ଧେଇବା 
ସବ୍ର ଭାର ତା'ରି ଉପରେ । ଘରଯାକର ସମସ୍ତଙ୍କୁ ତା'ର ଭାରି ଲୋଭ, ସବୁ କଥାକୁ ନଚର ¦ ସେଇ 
ଯେତେବେଳେ ଆଖ୍‌, ନାକ ନାଲି କରି ଦିନରାତି ଢିଗର କଲା ତତେ ନବାକୁ, ମୋର କ”ଣ ଚାରା 
ଥୁଲା କହିଲୁ ଧନ ? ଗୋଟେ ଘର, ଗୋଟେ ହାଣ୍ଡି, କୋଉ ପାଞ୍ଚକୋଶ ନା ଦଶକୋଶ ବାଟକୁ 
ତତେ ପଠେଇ ଦେଇଥୁଲି ? କିଏ ଜାଣିଥ୍ଲା। ତା ଛୋଟ କପାଳରେ ଛୁଆ ସୂଖ ନଥ୍ଲା 
ଵୋଲି ?”' ମା ଆଖ୍‌ ଛଳଛଳ କରି ପକେଇ ଦୀର୍ଘଶ୍ବାସ ଛାଡ଼େ । 


ହେନା କଳ୍ପନା କରେ ସେଇ ସୁନ୍ଦରୀ ସ୍ତ୍ରୀ ଲୋକଟିକୁ, ଯାହାର ରଙ୍ଗ ସାହେବମାନଙ୍କ 
ପରି, ହସିଲେ ଯାହାର ଓଠରୁ ଫୁଲ ଝରେ, ନିମିଷକେ ଯିଏ ଜଗତଟା ଯାକୁ ଆପଣେଇ ନେଇ 
ପାରେ ! କେମିତି ଗୋଟାଏ ଅଭୁତ ଖାଲିପଣ ତାକୁ ଖାଇ ଗୋଡାଏ । ତା ମାଂ ଛଡା ଆଉ କାହାକୁ 
ସେ ମା ଆସନରେ ବସାଇ ପାରେନି ! ବେଳେବେଳେ ତା ମନକୁ ଆସେ, ସେ ଯଦି ସାଇବ ଝିଅ 
ହୋଇଥାନ୍ତା ? ଗୋଟିଏ ଝିଅ ବୋଲି କଂ ଣ ବେଶି ଗେହ୍ଲା ହେଇଥାନ୍ତା ନା ଏଠି ? ବଡନନା ତା'ଠାରୁ 
କୋଡ଼ିଏ ବର୍ଷ ବଡ଼ । ମାଂ କହେ ବଡନନା କଟକରେ ପଢ଼ିଲାବେଳେ ତାଙ୍କ ଖାଇବା ପଉସାରୁ 
କାଟି ତା ପାଇଁ ରଙ୍ଗୀନ୍‌ ଜାମା, କଣ୍ଢେଇ କିଣି ଆଣନ୍ତି । ଭଉଣୀ ନୁହେଁ, ତାକୁ ସେ ଝିଅ ପରି ଭଲ 
ପାଆନ୍ତି । ନାନୀର ତ ସେ ଜୀବନ । ଆଜିପର୍ଯ୍ୟନ୍ତ ସେ ହେନାର ମୁଣ୍ଡ କୁଣ୍ଡାଇଦେବ, ନଖ କାଟି 
ଦେବ, ଲୁଗା ଇସ୍ତୀ କରିଦେବ, ବେକକୁ ମାଡିବସି ନିଜ ହାତରେ ଜବରଦସ୍ତ ଖୁଆରଦେବ । ଆଉ 
କୁନିନନା ! ସିଏ ସିନା ତା'ଠୁ ଦଶବର୍ଷ ବଡ, ହେଲେ ତାଂ ସାଙ୍ଗରେ ଲାଗିଲା ବେଳକୁ ବୁଆ ପାଲଟି 
ଯାଆନ୍ତି । ଦିନରେ କୋଡ଼ିଏ ଥର ତା'ସାଙ୍ଗେ ମିଛ କଳି କରନ୍ତି । ସିଏ ବି କୋଉ ଛାଡ଼ିବା 
ଜନ୍ମ ? ଆଜି ପର୍ଯ୍ୟନ୍ତ ଚିମୁଟି, ରାମୁଡ଼ି ତାଙ୍କୁ ଖଣ୍ଡିଆ କରି ପକାଏ, ପୁଣି ମିହରେ କାନ୍ଦୁଥାଏ, 
ସାନ୍ଧନା ଅଫିସରୂ ଫେରିଵା ପର୍ଯ୍ୟନ୍ତ । କୁନ୍ନନା ବିଚରା ସାନ୍ଧନାଙ୍କଠୁ ଗାଳି ଖାଆନ୍ତି, ତା' ପାଇଁ 
ଆସେ ରସଗୋଲା ! ଏଥ୍୍‌ପାରଁ କୁନ୍ନନା କେବେ ରାଗିବା କି ଅଭିମାନ କରିବା ସେ ଦେଖୁନି । ବରଂ 
ତାଙ୍କ ଭାଗ ରସଗୋଲାଟା ବି କେହି ନ ଦେଖୁଲା ଭଳି ତା ଆଡକୁ: ବଢ଼ାଇ ଦିଅନ୍ତି 


ଆଉ ସାନନନା ? ବାହାଘରର ବହୁବର୍ଷ. ପର୍ଯ୍ୟନ୍ତ ପିଲାଛୁଆ ହୋଇନଥ୍‌ବାରୁ ସବ୍ରତକ 
ବାସଲ୍ୟ ତା ଅଣ୍ଟିରେ ଅଜାଡି ହୋଇ ପଡ଼ଥ୍ଲା ! ସେ ତାକୁ ନିଜ ପାଖରେ କଟକରେ ରଖ୍‌ 
କଲେଜରେ ପଢାଇଥ୍‌ଲେ ।! ଅଫିସ ଗଲାବେଳେ ନିଜେ ରିକ୍ସାରେ ନିଅନ୍ତି ଗେହ୍ଲା ଭଉଣୀକୁ, 
ସାଙ୍ଗରେ ବସାଇ ଖୁଆନ୍ତି । ହେନାକୁ ନେଇ ତାଙ୍କର ବହୁତ ସ୍ଵପ୍ନ । ସବ୍ରବେଳେ ତାଂ ଆଙ୍ଗୁଠିକୁ 
ଦେଖାଇ ନୂଆବଉଙ୍କୁ କହନ୍ତି, “ଦେଖ, ତାଂ ଆଙ୍ଗୁଠି କେମିତି ପଦ୍ଧକଢ଼ପରି, କଅଁଳ ଛନ ଛନ 
ଛେନା ପରି ହାତ । ଯାହାର ଏମିତି ହାତ, ଏମିତି ଆଙ୍ଗୁଠି ସେ ସବ୍ରବେଳେ ଭାସି ବୁଲୁଥାଏ 
କଳ୍ପନାରେ ! ମୁଁ ଏମିତି ଜାଗାରେ ତାକୁ ବାହା କରିବି, ତା ପାଦ ଯେମିତି ମାଟି ଛୁଇଁବନି | ଯୁଆଡ଼େ 
ଯିବ କାର୍‌ରେ, ପେନରେ !” 


ସାନ୍ନନା, କୁନନାଙ୍କ ପାଖରେ କଟକରେ ରହି ହେନା ବି. ଏ. ପାସ୍‌ କରିଥ୍ଲା । ମା ବି 
ସେତକ ବର୍ଷ ତା'ପାଖେ ପାଖେ ରହିଥ୍‌ଲା ¦ ସାନନନା ଘରକୁ ପଶି ଆସିଲେ ଉତ୍ସବର ଗନ୍ଧଟିଏ 

ଘର ଭିତରକୁ ଚହଟିଆସେ । ଅଫିସରୁ ଫେରିଲାବେଳକୁ ସାନ୍ନତନାଙ୍କ ପକେଟରେ ଥାଏ, ଖୁସିର 
ଖଜଣା । କେବେ ପ୍ରଭାତ ସିନେମା ପାଖରୁ ପଚିଶି ପଇସି କିଆ ପିଆଜି, କେବେ ବରା, 
ଆଳୁଚଯ । କିଛି ନ ହେଲେ ହେନା ପାରଁ ଆସିଥ୍ବ ଲେଡ୍‌କିନ୍‌ କି ଦାମ ମହାରାଜ ବୁନ୍ଦିଆଲଡ଼ୁ 
ଛୁଟି ଦିନରେ ଘର ଆଗ ଦେଇ ସୂନପାଞ୍ପଡ଼ିବାଲା, ଚିନାବାଦାମବାଲା କି ମୁଢ଼ିମୁଆଁବାଲା ଯିଏ 
ଯାଏ ତାକୁ ଡକାଯାଏ | ଖରାବେଳସାରା ଖାଇବା ଚାଲିଥୀଏ । ଖାଦ୍ୟପ୍ରିୟ ସାନ୍ନନାଙ୍କର କେବେ 
ବରାଦ ହୁଏ ପୂରକାକରା ଛାଣିବାକ୍ର କେବେ ଝଡା ବେସର, କେବେ ନାଲି ନାଲି ମାଂସଝୋଳ 
ସାଙ୍ଗକୁ ଚାଉଳରୁଟି । ସବ୍ର ଫରମାସ ସାଙ୍ଗେ ସାଙ୍ଗେ ପୂରଣ ହେବା ଦରକାର । ଟିକିଏ ଡେରି 
ହେଲେ ଡେଙ୍ଗା ନାକଟା ନାଲି ଚରଚର ହୋଇଯାଏ ! ଭୁବନେଶ୍ବରରୁ ନାନୀ ଓ ପିଲାମାନେ ପ୍ରାୟ 
ଛୁଟିଦିନରେ ଆସନ୍ତି । ସମସ୍ତେ ଏକାଠି ମିଶି ଖାଇବା ପାଖରେ ଯେତେ ସବୁ ହସ କଥା ପଡେ । 
ପିଲା ଦିନର ଛୋଟ ବଡ ସୁ ତିକୁ ନେଇ ଥଟ୍ଟା, ମଜା ଚାଲେ ! ବେଳେ ବେଳେ ହେନାକୁ ଚିଡେଇ 
ଦେଇ ମଜା ଦେଖନ୍ତି ସାନ୍ନ ନା । ସମସ୍ତେ ତାଳି ମାରି ହସନ୍ତି, ହେନା ଆଖୁ୍‌ରୁ ଲୁହ ନିଗିଡି 
ପଡେ ! ସାନ୍ନନା ତାକ୍ର ଗେହ୍ଲା କରି କହନ୍ତି, ଦେଖ, ନାକ କାନ୍ଦୁରୀ ଆଖ୍ରୁ ସୂନାଲୁହଗୁଡା କେମିତି 
ବହିପଡ଼ଛି ଥଅପ ଥଅପ ହେଇ ।”? ଖାଇବା ପାଖରେ ହେନା ସବୂ ଖାଦ୍ୟକୁ ନାକଟେକେ, ଆଙ୍ଗୁଠି 
ଅଗରେ ନେଇ ଜିଭରେ ଥୁଏ, କଥା କଥାକେ ରୁଷେ ବୋଲି ସାନନା କବିତା ଲେଖ୍ଥ୍ଲେ, 

ବାପାଙ୍କ ଗେହା, ନାମଟି ହେନା 

ତେଣୁ ଦେଖାଏ କେତେ ପେଖନା 

ମା ଗେହ୍ଲାରେ ଡାକଇ ତାକୁ ‘ମୋ ମାଆଂଟି 

ରାଗିଲେ ପୁଣି ଦିଏ ଆକଟି 

ଦେଇଣ ନାଁ ‘କଟକ ଚଣ୍ଡୀ? 

ମା ମଙ୍ଗଳା” ‘ଉଗୁରଚଣ୍ଡୀ' 

ତା'ର ଖାଇବା ଖଣ୍ଡେ ପୁରାଣ 
କଥା କଥାକେ କେତେ ଭିଆଣ 

ନିଆଁ, ପାଉଁଶ, ରଡ ଓ ଚୁଲି 

କହି କାଢିବ କେତେ ସେ ବେଲି 

ବରା ପକୂଡି, ସେଉ, ଗାଣ୍ଡିଆ 

ଗୋଲାପ ଜାମୁ ମନ ବୋଧ୍ଆ 
ନ ଥଲେ ଚୂଡା କଦଳୀ 
ଓ ଘିଅ, ବିରି ଚକୁଳୀ 

ପରଶି ଦେଲେ ମୁଖ-ଚନ୍ଦ୍ରମା ହସେ 

ଝିଅଟିଏ ସେ ।” 


କିଛି 
ଚିନି 

ସ୍ର ତି ମୋଷି 1 ୩0 ¿54 50 ନ ନନ ନ ନଡା 
ଏ ଗୀତ ପ୍ରତ୍ୟେକ କୃଟ୍ୁମ୍ମ ଆସରରେ ବୋଲାଯାଏ ଆଉ ହେନା ମୁହଁରେ ଲକ୍ଷେ ଦିପାଳୀ 
ଜଳିଉଠେ ଏକାସାଙ୍ଗରେ । 
ସାଇବ ମା ପାଖରେ ଥଲେ ଏତେ ସ୍ନେହ କ'ଣ ତା ଆଞ୍ଜଳାରେ ଦୁଧସର ପରି ଥୋପି 
ପଡ଼ଥାନ୍ତା ? ଭଲ ହେଇଛି ସେ ମରିଯାଇଛି । ଦ୍ରନିଆରେ ଆଉ କିଏ କଣ ତା ମା ପରି ତାକୁ ଭଲ 
ପାଇ ପାରିବ ? ବଡ ଚାରିପିଲାଙ୍କୁ ସେ ଯେତିକି ଭଲ ପାଏ, ହେନା ଏକା ତା'ଠୁ ଅଧ୍କ ଭାଗ 
ପାଏ । ସେଥ୍ପାଇଁ ତ ସାନ୍ନନା ଲେଖ୍ଥ୍ଲେ, 
“ ‘ତାର ଆଦର ନ ସହେ ନାନୀ 
କଥାର ଛଳେ କହଇ ଖୁଣି 
ସବାଶେଷରେ ମା” କୋଳେ ଆସି 
ବାପାଙ୍କ କୋଳେ ପହିଲେ ବସି 
ମୋଠାରୁ ବାପା,ମାଙ୍କ ସ୍ପେହ ହରିଲା ଅବଶେଷେ 
ଝିଅଟିଏ ସେ ।” 
କେତେ ବଡ ହେବାଯାଏ ଦିନରେ ଦଶଥର ମାକୁ ଜା 


କ୍ରକୂଡା ହେଇ ଯାଉନୁ, ତୋ ପେଟତଳେ ମୁଁ ଚିଆଁ ହୋଇ 
ଘୋଡେଇ ଦବ୍ର ଯେ କେହି ମତେ ନେଇ ପାରିବେନି !”? 


ନେଇଯିବାର ଭୟ ତ କେବଳ ସେଇ ନାଲି ଆଖ୍‌ଆ ଲୋକଠୁ । ହେନାର ଛାରଛାଇଆ 
ମନେ ଅଛି ଦିନେ ସେଇ ଲୋକ ତାକୁ ସାଙ୍ଗରେ ନେବା ପାଇଁ ବାପାଙ୍କୁ ବହୁତ କାକୁତି ମିନତି 
କରିଥ୍‌ଲା ! ବାପା ରାଜି ନ ହେବାରୁ କଳି, କଜିଆ । ବାପା ଯେତେ ବୁଝାଇଲେ ସେ ବ୍ରଝିବାକୁ 
ଅରାଜି ! ଶେଷରେ କେବେ ରାଗୁ ନଥ୍‌ବା ବାପା ରାଗିଯାଇ କହିଥ୍‌ଲେ, ‘ସେ ମୋ ଝିଅ, ତାକୁ ମୁଁ 
ଛାଡିବିନି । ତୂ କ'ଣ ପାଗଳ ହେଇଗଲୁ ? ତୂ ଏକୂୃଟିଆ ଲୋକ, ସେଥ୍‌ରେ ତୋର ଏ ଅବସ୍ଥା, ତୂ 
ତାକୁ ନେଇ କୋଉଠି ରଖ୍ବୁ, କେମିତି ରଖ୍ବୁ ? ବେଶି ପାଟି, ତୃଣ୍ଡ ନ କରି ତୂ ଏଠୁ ବାହାରି ଯା, 
ଆଉ ଦିନେ ମୋ ଦୁଆର ମାଡିବ୍ରନି ।”? 


~ 


ଧରି ସେ କହେ, ˆ ‘ମାଲୋ, ତୃ 


ବ 
ଚିଯିବି । ତୋ ପର ଭିତରେ ମତେ 


oo 


ପାଞ୍ଚ ବର୍ଷର ହେନା ମା ଛାତିରେ ମୁହଁ ଗୁଞ୍ଜଦେଇ ସବ ଶୁଣୁଥ୍ଲା । ମନେ ମନେ ଭାରି 
ଖୁସି ହେଉଥ୍‌ଲା ଆଉ ସେ ଲୋକ ମାସେ ପନ୍ଦରଦିନରେ ଆସି ତାକୁ ପାଖକୁ ଡାକିବନି । କିନ୍ତ 
ତିନି,ଚାରି ମାସ ବିତିଗଲା ପରେ ବି ତାଙ୍କ ଦାଣ୍ଡରେ ସେ ଘାଗୁଡିବନ୍ଧା ଶଗଡଟା ଠିଆ ନ ହେବାରୁ 
ହେନାର ଛାତି ଭିତରଟା କେମିତି ନିଶୂନ ନିଶୂନ ଲାଗୁଥ୍ଲା, କେମିତି ଗୋଟାଏ ନାହିଁ ନାହଁ ଭାବ 
ତା ଉତଳା ଜୀବନ ଭିତରେ ଉଦାସିଆ ସିଅଟେ କାଟି ଦେଉଥ୍‌ଲା | 


ପାଞ୍ଚମାସ ପରେ ଗୋଟେ ମହଳଣ।| ସଞ୍ଜରେ ପୁଣି ସେଇ ଶଗଡ ତାଙ୍କ ଦୁଆରେ 
ଲାଗିଥ୍ଲା । ତା ଛାତି ଭିତରଟା ଧକ୍‌ କରି ଉଠୂଥ୍ଲା । କିନ୍ଧ ସେ ଲୋକ ଶଗଡରୁ ବାହାରି ତାଙ୍କ 
ପିଣ୍ଚାକୁ ଉଠି ନ ଥୁଲା କି ବାହାର ଘରେ ବସି ମା ବଢା ଭାତକୁ ପରିତୃପ୍ରିରେ ଖାଇ ନ ଥୁଲା | ବାପା, 

ପ୍ରତିମୋକ୍ଷ | ୩୯ 


କକାମାନେ ଯେତେ ଡାକିଲେ ବି ସେ ଶଗଡରୁ ଓହ୍ଲାଇ ନ ଥଲା, ଦୂରନ୍ତ ଅଭିମାନରେ ସମସ୍ତଙ୍କଠାରୁ 
ଦୂରେଇ ଯାଇଥଲା ! ଅଥଚ ମାସେ ଦୁଇମାସରେ ଥରେ ସାରାବଂଶ ପାଇଁ ଶଗଡ ବୋଝେଇ 
ହୋଇ ଆସୁଥ୍ଲା ଆତ୍ମ ପଣସ,ମକା, ଅଁଳା, କେନ୍ଦୁ ଆଖୁ ଯେତେ ସବ୍ର ରତୂର ଫଳ । ଆଉ 
ଆସୁଥ୍ଲା ହେନା ପାଇଁ ଦାମିକା ନାଇଲନ ଫ୍ରକ, ଦି ମୁଣ୍ଡିଆ କଲମ, ପେନ୍ସିଲ ବାକୁ, ରଙ୍ଗ 
ବେରଙ୍ଗ ପେନ୍‌ ସିଲ ! ସେ ସବ୍ର କେବଳ ହେନାର ନିଜସ୍ବ ସମ୍ପଭ୍ତି। ସେ ସବ୍ର ଜିନିଷକୁ ମ। ସାବୁନରେ 
ଧୋଇ ସାରି ହେନାକୁ ଦିଏ । ତଥାପି ସେଇ ଲୋକର ଅତର. ବାସ୍ବାମିଶା କଡା ଗନ୍ଧଟା ହେନାର 
ନାକ କୂଞ୍ଜେଇ ଦେଉଥ୍‌୍ବା ବେଳେ ତା ଭିତରଟା ଗୋଟେ ଅନାମିକା ଦୁଃଖରେ ଟଣକି 
ଯାଏ । ଏବେ...ଏତେ ବର୍ଷପରେ ବି ହେନା ନାକରେ ସେଇ ଗନ୍ଧଟା ଯେମିତି ବାଜିଗଲା ଆଉ ତା 
ଛାତି ଭିତରଟାକ୍ର କିଏ କୋରି ପକେଇଲା ଛେଲା ଛେଲା କରି | 


ପାଞ୍ଚବର୍ଷର ହେନା ଏଗାର ବର୍ଷର ହେଲାବେଳକୁ “ସେ ଲୋକଟା” ଅପସରି ଯାଇଥଲା 
ତା ଜୀବନରୁ, ଏ ଦୁନିଆରୁ ! ବାପା, କକା, ପିଇସୀମାନେ ତା ଗୁଣ ସୁମରି ବାହୁନି ଥ୍ଲେ । ଅନେକ 
ଦିନ ଯାଏ ହେନାକୁ ପରିଚିତ ଗଛ, ଲତା, ବଣ, ପାହାଡ ସବ କାନ୍ଦୁରା ଦିଶିଲେ 4 ତା ହସ ଖେଳର 
କୁନି ଦୁନିଆଟାକୁ କଳା ହାଣ୍ଡିଆ ମେଘ ଖଣ୍ତେ ଘୋଡେଇ ପକେଇଲା ! ମରିବାର ପନ୍ଦର ଦିନ ପୂର୍ବରୁ 
ସେଇ ଏକ୍ରଟିଆ ଶଗଡଟି ରାତିସାରା ତାଙ୍କ ଦାଣ୍ଡରେ ଥୁଆ ହୋଇଥ୍‌ଲା ଆଉ ‘ସେ ଲୋକ” ସେଇ 
ଶଗଡ ଭିତରେ ଚୂପଚାପ ଶୋଇ ରହିଥ୍‌ଲା ! ହେନାକୁ ନେଇ ବାପା ଯାଇଥ୍‌ଲେ ସେଇ ଶଗଡ 
ପାଖକୁ । ନାଲି ନାଲି ବଡ ବଡ ଦୂଇଟା ଲୁହ ଛଳଛଳ ଆଖ୍‌ ଅଠା ପରି ତା ମୁହଁ ଉପରେ ଲାଖ୍‌ 
ରହିଥ୍ଲ। । କଣ ସବ ସେ ବିଡବିଡ ହେଇ କହୁଥ୍ଲ! | ମଝି ମଝିରେ ସ୍ବର ଉଚ୍ଚା ହେଇ 
ଯାଉଥଲା ! “ନନା, ତାକୁ ଟିକିଏ ମୋ ପାଖକୁ ଘୁଞ୍ଚାଇ ଆଣ । ବିଶ୍ନାସ କର ମୁଁ ତାକୁ ଯମା ବି 
ଛୁଇଁବିନି, ଖାଲି ଟିକିଏ ପାଖରୁ ଦେଖ୍ବି ମନ ପୁରାଇ | ଆଉ ମୁଁ ବଞଚିବିନିରେ ମା, ଆଉ ଆସିବିନି 
ତୋ ପାଖକୁ ତତେ ବିରକ୍ତ କରିବାକୁ, ଏଇଥର ଶେଷଥର !”' 

ବାପା ପାଟି କରି ଉଠିଥ୍‌ଲେ, ˆ “କ'ଣ ସବୁ କହିଯାଉଛୁ ପିଲାଟା ଆଗରେ ? କ'ଣ ହୋଇଛି 
ତୋର ଯେ ତୁ ବଞ୍ଚ୍ବରନି ? କାଲି ତତେ ନେଇ ମୁଁ କଟକ ଯିବି, ସେଠି ଭଲ ଡାକ୍ତର ଦେଖେଇ 
ଓଷଦ ଆଣିଦେବି । ତୁ ମୋଅଠୁ ସାତ ସାଆନ, କହୁଛି କ”ଣ ନା ବଞ୍ବିନି ?' 

ଶେଷ ବେଳକୁ ବାପାଙ୍କ କଣ୍ଠବୃଙ୍ି ହୋଇ ଆସିଥ୍‌ଲା । ସେ ଲୋକ ହସିଦେଲା, ଲକ୍ଷେ 
କାନ୍ଦଣାଠାରୁ ଶୀର୍ଣ୍ଣ ସେ ହସ ! ହେନା ଆଖ୍‌ରେ ଲୁହ ଡବଡବ ହେଲା ! ପୁଣି ଶୁଭିଲା ସେ କଣ୍ଠ, 
ଭାରିଭାରି, ଓଦାଓଦା | 

ନନା, ଆପଣ କଂ ଣ ଭାବଛନ୍ତି ମୁଁ ଆପଣଙ୍କ ଉପରେ ରାଗିଛି କି ଦୋଷ ଦେଉଛି ? ନା, 
ନା, ଆପଣ ଆମର ବଡଭାଇ! କେତେ ଯତ୍ବରେ, କେତେ କଷ୍ଟରେ ଆମ ସମସ୍ତଙ୍କୁ ନିଜ ଛୁଆପରି 
ମଣିଷ କରିଛନ୍ତି । ମୋର ତ ଭାଗ୍ୟରେ ନାହିଁ, ନହେଲେ କାହିଁକି ମୋ ସୂନା ସଂସାର ଚୁନା 
ହୋଇଥାନ୍ତା ? ଆଉ ଡାକ୍ତର, ବୈଦ୍ୟ କିଛି ମୋର ଲୋଡା ନାହିଁ । ଏ ଅଭିଶପ୍ତ ଜୀବନଟା ଶେଷ 
ହୋଇ ଆସିଲାଣି । ମତେ ଲାଗୁଛି ଏଇଥର ଆସିବା ମୋର ଶେଷ ଆସିବା ! ହେନା ଏଇଠି ରହି 
ବାସୁଥାଉ, ତା ବାସ୍ବୀରେ ଚହଟାଇ ଦେଉ ଚତୁିଗ, ଏତିକି ତା ପାଇଁ ମୋର ପାର୍ଥନା । ଆପଣ 

ଝିଅକୁ ନେଇ ଘରକୁ ଯାଆନ୍ତୁ, ତା ଗୋଡ କାଟିବ । ଏଇଠୂ ଜୃହାର ହଉଛି, ରାତି ଥ୍ବ ମୁଁ 
ପଳେଇବି । ସକାଳୁ ସକାଳୁ ପହଞ୍ଚଯିବି । ଯାରେ ମା, ଭଲରେ ଥା । ମୁଁ ଯଦି କିଛି ପୂଣ୍ୟ କରିଥାଏ, 
ସବ୍ର ତୋ ଅଵ୍ତିରେ ଅଜାଡ଼ି ହୋଇପଡ଼ୁ । ବଡ ହୋ, ଦିନେ ଏ ବୃଢ଼ାପୁଅଟା କଥା ମନେ 
ପକାଇବ । ଜାଣିବୁ କେଡେ ଦୁଃଖୀ ଥ୍ଲା ଏ ହତଭାଗା ଲୋକଟା ।” 


ଏବେ ବି ଫୁଙ୍ଗଳା ଆକାଶ ତଳେ ଥୁଣ୍ଢା ଗଛଟିଏ ଦେଖୁଲେ କି ଧୂ ଧୂ ଖରାବେଳେ ଏକୂଟିଆ 
ଚଢ଼େଇର ଡାକ ଶୁଣିଲେ ସେ ଲୋକ ହେନା ଭିତରକୁ ପଶି ଆସେ । ଛାତି ଭିତରୁ କଲିଜାଟାକୁ 
ଟାଣି ଓଟାରି ବାହାର କରିଦେବାର ଛଟପଟ ଯନ୍ତ୍ରଣାରେ ହେନା ଲହୁ, ଲୁହାଣ ହୁଏ | 


ଥରେ କଲେଜରେ ପଢ଼ଥ୍ଲା ବେଳେ ଛୁଟିରେ ଗୀକୁ ଆସି ମା ସାଙ୍ଗରେ ମାମୁଁ ଘରକୁ 
ଯାଇଥଲା ହେନା । ସେଇ ଅଚିହ୍ନା ମାର୍ମୁ ଆଉ ସାଇବମାର ଗୀ ! ଗାଁ ଆରମ୍ଭରୁ ମାମୁଁ ଘରଯାଏଁ 
ବୁଆ, ମାଇଠପି, ବୁଢା, ବୃଢୀଙ୍କର ଛୋଟ ପଟୁଆରଟିଏ ତାଙ୍କ ପଛେ ପଳେ ଚାଲିଥାଏ । କିଏ ତା 
ମୁହଁକୁ ଟିକିଏ ଆଉଁସି ଦେଇ କହୁଥାଏ “ ପୂରାତ ଆମ ସାଇବ ପରି ମୁହଁ,” ଆଉ କିଏ ତା ହାତକୁ 
ଧରି, “ସେମିତି କଅଁଳ ଛନ ଛନ ହାତ” କହି ଆଖ୍‌ ଛଳଛଳ କରି ପକଉଥାଏ ! ବୃଢୀ ଜଣେ କାନ୍ଦ 
କାନ୍ଦ ହୋଇ କହିଲେ, ˆ ମା'ର ରଙ୍ଗଟା ଯାହା ଖାଲି ପାଇନି, ନହେଲେ ସେମିତି ଡେଙ୍ଗା ସରସର 
ଧ୍ଅକୁ ମୁହଁର ଗଢ଼ଣଟା ବି ଗୋଟାପଣେ ଏକା ।” 


ସେଇ ଗହଳି ଭିତରେ ମାଂ କୁ ଅଧାବାଟରୁ କିଏ ସବ କୁଆଡେ ଡାକିନେଲେ ! ଏକୁଟିଆ 
ଅସହାୟତାର କାନ୍ଦୁରା ବୋଝଟିଏ ମୁଣ୍ଡରେ ଲଦି ଚାବିଦିଆ କଣ୍ଢେଇ ପରି ବାଟ ଚାଲୁଥାଏ 
ହେନା । ହେନା ପାଇଁ ସେତେବେଳକୁ ଅଜ୍ଚଣା ଦ୍ଵୀପର ରହସ୍ୟ ଆଉ ରହସ୍ଯ ହୋଇ ରହି ନ 
ଥାଏ ¦ 


ମାତ୍ର ଦୂଇଦିନର ରହଣି ଭିତରେ ପେଡି ସାଇତା ଘୁଣଖିଆ ପାଟ ଡୋରଟି ଛିଣ୍ଡି 
ଯାଇଥଲା । ପିଲାଟି ଦିନରୁ ଅଧା ଅଧା ଦେଖା ରହସ୍ୟ ପେଡିର ଚାବି ଖୋଲିଯାଇଥ୍‌ଲା ଅସତଙ୍କ 
ଭାବରେ । ଦୋ ଦୋ ଚିହ୍ନା ଅନୁଭବଟିକୁ ସାଥ୍‌ କରି ରହସ୍ୟ ପେଡିର ଆଳିମାଳିକା ନିରେଖୁଥୁଲା 
ହେନା | ବାହାରକୁ ପୂରାପୂରି ସ୍ଵାଭାବିକ ଜଣା ପଜୁଥ୍‌ଲେ ବି ତା ଭିତରେ କ'ଣ କ'ଣ ସବ୍ର ଭାଙ୍ଗ 
ପଡ଼ଥ୍ଲା ଝଣ୍ଝାଣ୍ହୋଇ ! ଛାତି ଭିତରର କେଉ ଅଜ୍ଞାତ କୋଣରେ ଦୂଃଖଟିଏ ଚୂପ୍ଚାପ ଠିଆ 
ହୋଇଥଲା ଦିନରାତି ଉଚ୍ଚାଗର ହୋଇ । 


ତା ସାଇବମା ତାଙ୍କର ବିରାଟ ପରିବାରର ଅଲିଅଳୀ ସାନବୋହୂ ହୋଇ ଆସିଥ୍ଲା ଅନେକ 
ସ୍ବପ୍ନକୁ ପଣତରେ ବାନ୍ଧି । ସ୍ଵାମୀ ତାର ପୂରୀ ସଂସ୍କୃତ କଲେଜରେ ଅଧ୍ୟାପନା କରୂଥ୍‌ଲେ । ରସିକ 
ସ୍ଵାମୀଟିର ସୁନ୍ଦରୀ ସ୍ତ୍ରୀକୁ ପାଖକୁ ନେଇଯିବାର ସାହସ ନଥୁଲା କି ବେଶିଦିନ ଛାଡି ରହିବା 
ସମ୍ଭାବନାଥ୍‌ଲା | ବିରହସବୁ ଝରିପଡ଼ୁଥ୍ଲା କବିତା ହୋଇ ¦ ପାଞ୍ଚୋଟି ବର୍ଷ କଟିଯାଇଥୁଲା ପ୍ରୀତିର 
ଶାମୂକା ଗୋଟାଉ ଗୋଟାଉ ! ସାରା ପରିବାରର ସ୍ବେହ, ଆଦର ପାଇ ସେମାନଙ୍କୁ ଆପଣେଇ 
ନେଇ ସାଇବ ନିଜର ଶୂନ୍ୟ କୋଳ କଥା ଭୁଲିଯାଇଥ୍‌ଲା ଅତି ସହଜରେ । କେବେ ଗୋଟାଏ 
ନିଛାଟିଆ ଖରାବେଳେ ତାରି ସାଙ୍ଗରେ ବାହା ହୋଇଥ୍‌ବା ପଦି ତା'ର ଦିଟା ପୂଅଙ୍କୁ ଘୋଷାରି, 

ଘୋଷାରି ଆଉ ଗୋଟାକୁ ପେଟରେ ଧରି ଧଇଁସରଁ ହୋଇ ପହଞ୍ଥ୍ଲ। ! ତା' ଅବସ୍ଥା ଦେଖ୍‌ ସାରବ 
ହସି ହସି ବେଦମ୍‌ । ଲେଖାରେ ନଣନ୍ଦ ପଦି ସାଇବର ହସ ଦେଖ୍‌ ମୁହଁ ମୋଡି କହିଲା, ˆ ବାନ୍ଝର 
ଜି ଚିନ୍ତା ନା ଘଇତା ଚିନ୍ତା, ତେମେ ତ ହସିବ ଗୋ ବୋହୂ, ତମର ନେ ଅଛି ନା ନେଞ୍ଜରା ଅଛି । ଘୂଅ, 
ମୂତରେ ଘାଣ୍ଟି ହଉଚ ନା ଛୁଆଙ୍କ ଦିହ, ମୁଣ୍ଡ ହେଲେ ରାତି ଚାହୁଁଛ ? 

ସାଇବର ହସିଲା ମୁହଁ ଉପରେ କିଏ ଯେମିତି ଠାଏ ଠାଏ ଚାପୂଡା କଷିଦେଲା ! ସତେ 
ତ ! ଏତେବର୍ଷ ହେଲାଣି ତା' ବାହାଘର, ଏଯାଏ ତା” କୋଳଖାଳି । ଏକଥା ଭାବିବାର ଅବସର 
ବି ତାକୁ ମିଳିନି । ଝିଆରୀମାନଙ୍କ ସାଙ୍ଗେ ଖପରାଡିଆଁ, କାଞ୍ଜିଗାତ ଖେଳିବା, ଯାଆମାନଙ୍କ ପାର 
ଫରମାସ ତୃଲାଇବା, ବଡ ବଡ ପୂତୃୁରାମାନଙ୍କ ଠାରୁ ପାଠ ଶିଖ୍ବା ଭିତରେ ତାର ଦିନଗୁଡାକ 
ପାଣି ପରି ବୋହିଯାଉଥୁଲା ! ସ୍ଵାମୀ ଆସୁଥ୍ବା ଦିନତକ ବିତୂଥ୍ଲା ରନ୍ଦ୍ରଧନୁର ସାତ ରଙ୍ଗରେ 
ରଙ୍ଗେଇ ହୋଇ । ତା ଭିତରେ ପିଲାଛୁଆ କଥା କେବେ ତା ମୁଣ୍ଡରେ ପଶିନଥୁଲା । 


ସେଇଦିନଠୁ ସାଇବର ହସରୁ ଆଉ ଫୁଲଝରି ଲ।ନି, ଚାଲିରେ ପଦ୍ମ 
ଫୁଟିଲାନି | ମଉନୀପଥର ପରି ସେ ମଉନି ହୋଇଗଲା । ହସକୃୂରା ସ୍ତ୍ରୀର ମଉଳା ମୁହଁରେ ହସ 
ଫୁଟାଇବାକ୍ର ଚେଷ୍ଟା କରି ସ୍ଵାମୀ ବିଫଳ ହେଲେ । ଶେଷରେ ଡାକ୍ତର, ବୈଦ୍ୟ ସମସ୍ତଙ୍କୁ ଦେଖାଗଲା, 
କେହି କୌଣସି ଆଶାର କଥା ଶୁଣାଇଲେନି । ମା ହେବାର ସମ୍ଭାବନା ଖୁବ୍‌ କ୍ଷୀଣ, ଯଦି ବା ହୁଏ, 
ମା ଛୁଆ ଦ୍ରହିଙ୍କୁ ବିପଦ ! ସାଇବ କିନ୍ତୁ ଆଶା ଛାଡିଲାନି । ଦୁନିଆ ଯାକର ବ୍ରତ ଉପାସ ସବୁ 
କଲା, ଯିଏ ଯାହା କହଲା ସବୂ ମାନିଲା | ସଅର ସାଇର ପାଣୁଆଭାଇଠୁ ଚେର, ମୂଳି ଆଣି 
ଖାଇଲା । ପରିଶେଷରେ ବାହାଘରର ଦଶବର୍ଷ ପରେ ସାଇବ ପେଟରେ ବୁଆ ରହିଲା । ଘରଯାକର 
ସମସ୍ତେ ଆତଙ୍କିତ ହେଲାବେଳକୁ ସାଇବର ଗୋଡ ଖୁସିରେ ତଳେ ଲାଗୁ ନ ଥାଏ । ଯିଏ ଯେତେ 
ମନା କଲେ ବି ଚରକି ପରି ଘରଯାକ ବ୍ରଲି ବ୍ରଲି କାମ କରେ । ବାପା ହେବାର ଖବର ଶୁଣି 
ଚାକିରି ଛାଡିଦେଇ ଘରକୁ ଚାଲି ଆସିଲେ ସ୍ଵାମୀ । ସେତେବେଳକୁ ସାଇବ ବିଛଣା ଧରିଲାଣି । ଉଠି 
ବସି ବାକୁ ଯୁ ନ ଥାଏ କି କଥା କହିବାକୁ ଦମ୍‌ ପାଉ ନ ଥାଏ । ହୋମିଓପ୍ୟାଥ୍‌ ଓଷଦ ଦି ଦି ପାନ 
ଦେଇ ଶେଷ ବେଳକୁ ଚାହିଁ ବସିବା କଥା ! ଲକ୍ଷେ ମାନସିକ, ରୁଦ୍ରାଭିଷେକ, ପାଣିଲାଗି ଭିତରେ 
ସେଇ ଦି ନଟି ଆସିଲ। | ନୂଆବର୍ଷର ରତି ପାହିଁବା ବେଳକୁ ଝିଅଟାଏ ଜନ ଦେର, 
* ଠୁ. ..ଅ...ଝିଅଟେ ତ... ' କହି ସାଇବ ଆଖ୍‌ ବୃଜିଲା | 


ରଙ୍ଗବେରଙ୍ଗ ଫୁଲରେ ସଜା ଵଗିଚାଟା ଉଜୁଡି ଟାଙ୍ଗର ପାଲଟିଗଲା । ଲକ୍ଷେ ପୂଜା, ବତ 
କରି ପାଇଥ୍‌ବା ଝିଅକୁ ଛୁରବାର ଅଧ୍କାର ଟିକକ ବି ନଥ୍ଲା ସେ ଲୋକର । ଅସୂସଥ ସ୍ତୀ ଓ 
ଘରଲୋକଙ୍କୁ ବର୍ଷେ ଆଗରୁ ଲୁଚାଇ ରଖ୍‌୍ଥ୍ବା କୁ ଷ୍ଠରୋଗର ଅଷ୍ଲକ୍ଷଣ ସେତେବେଳକୁ ଉ୍ରଜି 
ଉଠିଲାଣି । ସ୍ତୀ,ଝିଅକୁ ଏକା ସାଇଗରେ ହରୀଇ ଲୋକଟା ପାଗଳ ହୋଇ ଆମ୍‌ନିର୍ବାସନ 
ବରିନେଲା । କାହା କଥା ନ ଶୁଣି ଘରଛାଡି ଚାଲିଗଲା କନ୍ଧ କୋହ ଘେରା ଚାଷ ଗାଁକର ! 


ସେ ଲୋକର ଅବଶିଷ୍ଟ ଏଗାର ବର୍ଷ କୃଟୁଥ୍ଲା ଶିଉଳିଲଗା ଅଧାତୋଳା ଘରଟେ ପରି, 
ପ୍ରତିଟି ଇଟା ଖଣ୍ଡରେ ଯାହାର ସ୍ଵପ୍ନ ସବ୍ର ପେନ୍ଧା ପେନ୍ଧା କଢ ହୋର ଝୁଳୁଥ୍ଲା ଆଉ ରାତି ପାଇବା 

ପୂର୍ବରୁ କୂଢ କୂଢ ହୋଇ କୂଢେର ହୋଇ ପଡ଼ୁଥ୍ଲା ! ସେସବ୍ରକ୍ର ସାଉଁଟି, ସମ୍ଭାଳିବାକୁ କେହି ନ 
ଥୁଲେ ! ‘ମା ଖାଇ ଝିଅ” ହେନାକୁ ବାପା ଟେକି ଦେଇଥ୍ଲେ ବଡମାଆ ହାତକୁ । ବଡବାପାଙ୍କ 
ଛାତ୍ରିରେ ବାପାର ମୋହର ପିଟୁ ପିଟୁ ଚାରିଫୁଟିଆ କ୍ଷୀଣକାୟା ନାରୀଟିର ଛାତିରେ ଇଟକି 
ଅମୃତ ଶୋଷୂଥ୍‌ଲା ହେନା ! ସେଇ ହେନାକ୍ର ଦେଖ୍ବାକୁ ପ୍ରତି ମାସରେ ଥରେ ଥରେ ନିଛାଟିଆ 
ଦାଣ୍ଡରେ ଏକୃଟିଆ ଶଗଡଟି ଠିଆ ହେଉଥଲା । ପାହାନ୍ତି ତାରା ପରି କେତେବେଳେ କେମିତି ଥରେ 
ଅଧେ ଦେଖା ଦେର ହେନା ଲୁଚି ଯାଉଥ୍‌ଲା | ସେଇ ଝଲକାଏ ଆଲୁଅରେ ଲୋକଟିର ଅନ୍ଧାର 
ରାତିଗୁଡିକ ଉଚ୍ଚଳି ଉଠୂଥ୍‌ଲେ ବଞ୍ଚିବାର ଆଶ୍ଵାସନା ଦେଇ । 


ଏକାନ୍ତ ନିଜର ଏଇ ଦ୍ରଃଖକୁ ହେନା କେବେ କାହାକ୍ର କହି ନ ଥ୍‌ଲା, କହିବାକୁ ସାହସ 
ପାଇ ନ ଥୁଲା । ତାକୁ ଲାଗୁଥ୍ଲା ଏ କଥା କହିଲାବେଳେ ସେ କାଳେ ମହମ ପରି ତରଳି 
ଝରିଯିବ । କିନ୍ତ କେମିତି କେଜାଣି କେଉଁ ଦ୍ରର୍ବଳ ମୁହୂର୍ରରେ ସୌରଭଙ୍କ ଆଗରେ ସବ୍ରକଥା ସେ 
କହି ଦେଇଥ୍ଲା । ଭୟଥ୍‌ଲା, ସେର ଭୟଙ୍କର ରୋଗ ଜୀବାଣୁ ତା ରକ୍ତରେ ଥ୍‌ବାର ଆଶଙ୍କା କରି 
ସୌରଭ କୂଳରୁ ଡଙ୍ଗା ଫେରେଇ ନେବେନିତ ? ନା, ବରଂ ପ୍ରୀତିର ଚଅଁରରେ ତା ମଥାକୁ ସୌରଭ 
ଆଉଁସି ଦେଇଥ୍ଲେ ବାପାଙ୍କ ପରି । ସେଇ ସାହସରେ ପୃଥ୍ବୀକୁ ପିଠି କରି ସୌରଭ ଆଡକୁ 
ପାଦ ପାଦ କରି ଆଗେର ଯୀଉଥ୍‌ଲା ହେନା, ଛାତିରେ ଛାତିଏ ଦମ୍ଭ ନେଇ । 


(୫) 
ପାଣି ଭିତରେ ଗୋଡ ବୂଡେର ଚାବ୍ରରୁ ଚାବ୍ରରୁ କରୁ କରୁ ହେନା କହିଲା, 
“ଦେଖ୍‌, ଆମ ମା ମାନେ କେମିତି ଉତ୍ପାତ ହଉଛନ୍ତି ।” ? 


“ ଏତେ ଦିନେ ଗୁହାଳରୁ ଫିଟିଛନ୍ତି ତ ! ଦେଖୁଛୁଟି ମୋ ମା କେମିତି ଦେଠେଇ ପିଠିରେ 
ହଳଦୀ ଲଗେଇ ଦଉଛି ।” ଯୁର ବାଳରେ ତେଲ ଲଗାଉ ଲଗାଉ କହିଲା | ଆଜି ଦ୍ବିତୀୟା ଓଷା 
ବାସି, ଘାଣ୍ଟ ତକାଁରୀର ଦିନ | ଦ୍ଵିତୀୟା ଓଷାରେ ମା ମାନେ ପିଲାମାନଙ୍କ ପାଇଁ ମାନସିକ କରି 
ନିର୍ଜଳା ଉପାସ କରିଥ୍‌ଲେ । ଦାଣ୍ଡ ଦୁଆରେ ଛୋଟିଆ ବେଦୀଟିଏ କରି ତା ଚାରିପଟ ଖୋଳା 
ଯାଇଥ୍ଲ।, ସେଥ୍ରେ ପାଣି ଭର୍ରି କରି ଯେତେ ପ୍ରକାର ମିଳି ପାରିବ ସବ୍ୂ ଫଳ ଭସା 
ଯାଇଥ୍ଲା ! ରାତିରେ ଉଖୁଡା, ଖର, ନଡିଆ ବିଭିନ୍ନ ପ୍ରକାର ଫଳ ପୂଜା କରାଯାଇଥ୍‌ଲା । ସକାଳୁ 
ପଥରବନ୍ଧକୁ ସାଙ୍ଗସରିସା ହେଇ ଗାଧୋଇ ଆସିଛନ୍ତି ଓଷେଇତିମାନେ, ତାଙ୍କ ସାଙ୍ଗରେ 
ବଂଶଯାକର ପିଲା, ପିଚିକା, ଝିଅ, ବୋହୂ । 


ପଥର କଟାହୋଇ ନାଳ ହୋରଛି । ନିର୍ମଳ ଝରଣା ପାଣି ବୋହିଯାଉଛି କୂଳୁକୂଳୁ 
ହୋର ! ସେଇ ପାଣି ଗୀଧୋଉ ଗାଧୋଉ ମା ମାନଙ୍କର ବୟସ ଖସି ଆସୁଛି ନାତୁଣୀମାନଙ୍କ 
ବୟସକୁ ¦ ୟେ ତା ଉପରେ, ସେ ୟା ଉପରେ ପାଣି ଛାଟୁଥାନ୍ତି । ବଡ ଯା ମାନେ ସାନମାନଙ୍କ 
ପିଠିରେ ହଳଦୀ ଲଗାଇଦେଉଛନ୍ତି, ସାନମାନେ ବଡମାନଙ୍କ ଗୋଡ ହାତରୁ ରଗଡି ରଗଡି ମଳି 


~~ 


ଛଡାଉଛନ୍ତି । ସମସ୍ତଙ୍କ ମୁହଁରୁ ହସ ପିଚିକି ପଡ଼ଛି ପାନ ପିକ ପରି । ବର୍ଷରେ ଅରେ ଏମିତି 

ଗାଧୋଇବାର ସୂଯୋଗ ମିଳେ ! ବଡସାନ କିଛି ବାରଣ ରହେନି, ଥଟା ପରିହାସରେ ଖଣ୍ଡମଣ୍ଡଳ 
ପଡେ ଉଠେ । ଉପାସିଆ ଦେହରେ କୁଆଡ଼୍‌ ଏତେ ବଳ ଆସେ କେଜାଣି ! ଗାଧୋଇ ସାରିଲେ 
ଉଖୁଡା,ଖଇ , ଫଳ ଚକଟା ହୋଇ ଚିଲ, ଶିଆଳଙ୍କ ଭୋଗ ଲଗାହେବ | କେତେ ସୁନ୍ଦର ପରଂପରା 
ସତେ । କେବଳ ମଣିଷ ନୂହେଁ, ପ୍ରତ୍ୟେକ ପ୍ରାଣୀଙ୍କର ପେଟ,ପାଟଣା ବ୍ରଝିବା ମଣିଷର 
କରଁବ୍ୟ । ଏମିତିକି ମାଡ ଖାଇ ବଞ୍ଚଥ୍‌ବା ନିମ୍ନସ୍ତରୀୟ ପ୍ରାଣୀଙ୍କର ବି | ତା ନହେଲେ ସୃଷ୍ଟିର ଶ୍ରେଷ୍ଠତ୍ର 
ଦାବି କରିବା ତା ପାଇଁ ଅପରାଧ | 


ଚିଲ, ଶିଆଳଙ୍କ ପାଇଁ ଶାଳୁ ଆପତ୍ରରେ ଭୋଗ ବଢାହୋର ଅଣଆଡି ଆ କରି 
ଥୁଆହେବ । ତାପରେ ଓଷେଇତିମାନେ ଭୋଗ ପାଇବା କଥା । କିନ୍ଧ ସେ ଚକଟା ଏତେ ଭଲ 
ଲାଗେ ଯେ ପିଲାମାନେ ଛଡାଛଡି ହୋଇ ସବ୍ୂ ଖାଇ ଯାଆନ୍ତି, ମାଆମାନଙ୍କ ପାଇଁ କିଛି ନ 
ଥାଏ । ସେଥ୍ପାଇଁ ସେମାନଙ୍କର ଦୁଃଖ ବି ନଥାଏ ! 


' “ଆଉ ଖା, ଆଉ ଟିକିଏ ଦଉଛି । ଗାଧୋଇ ସାରିଛ, ପେଟେ ନ ଖାରଲେ ସହି ଧରିବ ।' 
କହି ସେମାନେ ବଳେଇ ବଳେଇ ଖୂଆନ୍ତି । ହେନା ଏ ସବ ଅନେକ ବର୍ଷ ହେଲା ଦେଖ୍‌ ନଥୁଲା | ତାକୁ 
ଭାରି ଭଲ ଲାଗୁଥାଏ । ଗୋଟାଏ ନୂଆ ଦୃଷ୍ଟି ନେଇ ସେ ସବ୍ରକିଛିକୁ ପରଖୁୂଥାଏ । 


“ଆମ ମାଂ ମାନଙ୍କ ପରି ଆମେ କ'ଣ କେବେ ବି ହେଇପାରିବା ? କାହା ପିଲା ଆମ୍ଭ 
ଭଲ ପାଏ ବୋଲି ମା ଜୀବନଯାକ ଆମ୍ବ ଖାଇବନି । ମତେ ଛତୁ ଭଲ ଲାଗେ ବୋଲି ମୁଁ ଚାରିଓଳି 
ଖାଇଥ୍‌ଲେ ବି ମା ତା ଭାଗଟା ନିଶ୍ଢେ ମୋ ପାଇଁ ଲୁଚେଇ ରଖ୍ଥ୍ବ | ମିଠା ଟିକିଏ ପାଟିରେ 
ଗେଞ୍ଜିଲେ କହିବ । ‘ନାଇଁ ଲୋ ଥାଉ,ତୁ ପଛକୁ ଖାଇବ୍ର' ମୁଁ ବାବା ଏମିତି ନ ଖାଇ ନ ପିଇ 


a ~~ 


ଛୁଆଙ୍କ ଖୁଆଇ ପାରିବିନି ।”? ହେନା ଆମ୍ମବିସୁ ତ ହୋଇ କହିଲା । 

“ତୂ କାହିଁକି ଛୁଆଙ୍କୁ ଖଆଇବ୍ର କି ୨ ତୋ ସୌରଭକୁ ଖୁଆଉ ଖୁଆଉ, ଦଉ ଦଉ ତ 
ତୋର ଦିନ ଯିବ, ତୂ ଆଉ କାହାକୁ କଂ ଣ ଦବ୍ର ?”? ଯୁଇ ଚିମୁଟି ଦେଲା ହେନାକୁ | ହେନା ଯୁଇ 
ପିଠିରେ ବିଧାଟେ ବସାଇ ଦେର କହିଲା..... 

“ମୁଁ ବୃଝି ପାରୁନି ତୋର ସବୂ କଥା ସେଇଠି ଛିଶ୍ଡୁଛ କେମିତି ? 

“ତୋ ମନକଥା ପରା ମୁଁ ଜାଣେ । ଗୋଟେ ଦିନ ଚିଠି ନ ଆସିଲେ ଚନ୍ଦବଦନ ଶୁଖ୍‌ 
କଳାକାଠ ପଡିଯାଉଛି । ଝୁରେ .... ବିରହିଣୀ......ଅଜଣା....ଅନ୍ତପୁରେ !” ? ହେନା ଓଠକୁ ଧରି 
ଯୁଇ ସ୍ଵର ଲମ୍ବାଇ ଗୀତ ବୋଲିଲା ! 

ଓଦା ଲୁଗାକୁ ଚିପୁଡି ଚିପୂଡି ନାଳ ଭିତରୁ ଉଠି ଆସୁଥ୍‌ଲେ ମା, ଖଡିମାନେ ! “ଆମର 
ସଇଲା, ଆମେ ଭୋଗ ବାଜୁ ବାଢୁ ତୁମ ଗାଧୂଆ ଯେମିତି ସରିଥ୍ବ । ଘଣ୍ଢେ ପାଣିରେ ବସିଲେ 
ଆମେ ତୁମକୁ ଛାଡିଦେଇ ପଳେଇବୁ ! 

““ପଳଉନ, ଆମେ କଂ ଣ ବାଟ ଚିହ଼ିନୁ । ଆମ ଗୀ, ଏମାନେ ଆମକୁ ଡରଉଛନ୍ତି ?”' 
ହସି ହସି ହେନା, ଯୁର ପାଣିରେ ପଶିଲେ ! ତାଙ୍କ ସାଙ୍ଗରେ ଗିଦ୍‌ ଗିଦ। ମାରି ଛୋଟ 
ପିଲାମାନେ । ପାଟି, ତୃଣ୍ଡ ପାଣି ଛଟାଛଟି ହୋଇ ପିଲାମାନେ ଖେଳୁଥାନ୍ତି । ହେନା, ଯୁଇ ପାଣିର 

ଶେଯରେ କହୁଣୀ ଭରାଦେଇ ଅଧାଶୁଆ ହୋଇ ଗପୁଥଆନ୍ତି । ଉପରେ ଆଶ୍ମିନର ଝକ ଝକ ନୀଳ 
ଆକାଶ । ସକାଳର କଅଁଳ ଖରା ପାଣି ଭିତର ଦେଇ ତାର ଉଷୁମ ପାପୁଲିରେ ଆଉଁସି ଦେଉଥାଏ 
ତାଙ୍କ ଦେହ | ସେଇବାଟ ଦେଇ ଗାରଆଳ ଟୋକା ଗାତ ନେଇ ଯାଉଥାନ୍ତି ! ଆଦିବାସୀ ସ୍ତ୍ରୀଲୋକ, 
ଝିଅମାନେ ଜଙ୍ଗଲରୁ ଜାଳ ଗୋଟେଇବାକ୍ର, କେନ୍ଦ୍ର ମହୁ, ଅଁଳା, କାନ୍ଦୁର ଆଣିବାକ୍ର ପାହାଡକୁ 
ଯାଉଥାନ୍ତି । ମା ମାନେ ସମସ୍ତଙ୍କ ହାତରେ ଭୋଗ ଗଳେ ଗଳେ ଦେଉଥାନ୍ତି, ଅମୃତ ପାଇଲା ଭଳି 
ସେମାନେ ତାକୁ ଚାଟି ପକାଉଥାନ୍ତି । କେତେବର୍ଷ ପରେ ହେନା ଏ ବନ୍ଧକୁ ଗାଧୋଇ 
ଆସିଥାଏ । ଯୁଇ ବି.ଏ ପାସ କରି ଘରେ ଅଛି ବୋଲି ଅନ୍ୟ ବାହାହେଲା ଭଉଣୀମାନଙ୍କ ସହ 
କେବେ କେମିତି ଆଗରୁ ଆସେ । 


ଜଳଖ୍‌ଅଆ ପର୍ବ ପରେ ଖର।ବେଳର ପଟଙ୍ଗତ ପାଇଁ ପ୍ରସ୍ତୁତି ଆରମ୍ଭ ହୋର 
ଯାଇଥାଏ । ମୂଗଡାଲି, ନଡିଆ ପକା ମିଠା ଖେଚେଡି,ଗଜାମୂଗ, ଗଜାବୃଟ ପକା ଘାଣ୍ଟ ତର୍କାରୀ, 
ବୋଇତାଳୁ, ଅମୃତଭଣ୍ଡା, ଗୁଡପକା ଶାକର ସାଙ୍ଗକ୍ର ମିଶାମିଶି ଶାଗ । ଏଇ ହେଉଛି ସେ ଦିନର 
ସ୍ଵତନ୍ତ୍ର ଖାଦ୍ୟ । ଘରପାଖ ଡିସ୍୍‌ପେନସେରୀର ଡାକ୍ତର, କମ୍ପାଉଣ୍ଡର, ପାଖ କୁବରେ ଥୁବା ବି.ଡି.ଓ 
ଓ ଅନ୍ୟ ଷ୍ଟାଫ, ଘରଲୋକ ମିଶି ଶହେ, ଦେତଶହ ଲୋକଙ୍କ ପାଇଁ ରନ୍ଧା ବ୍ୟବସ୍ଥା ! ଲମ୍ବାବାରଣ୍ଡୀ 
ସାମ୍ନାରେ ଖନ୍ଦା ଖୋଳା ହେଇ ଖୁରି, ଡାଲି ବସି ସାରିଥାଏ | ବାରଣ୍ଡାରେ ଦଶ ବାରଟା ପନିକି 
ପକାର ମା, ଭାଉଜ, ଭଉଣୀମାନେ ପରିବା କାଟୁଆନ୍ତି । ଭାଇ ଓ କକାମାନେ ଚେୟାର ପକାଇ 
ବସି ତଦାରଖ କରୁଥାନ୍ତି । ମଝିରେ ମଝିରେ ଚା, ସରବତ ପରଶା ହେଉଥାଏ । ଖଣ୍ଡ ନଡିଆ, 
କଷି କାକୁଡି ଚେ।ବ। ଚାଲି ଥାଏ । ହସଖୁସି, କଥାବାରଁ।ରେ ଘେୋ। ଘୋ କଞ୍ଚୁଥାଏ 
ଚାରିପଟ । “ 'ପରିବାକଟା ଚଞ୍ଚଳସାର, ତେଣେ ତାସଖେଳ ପାଇଁ ସବୁ ସଜ ହେଲାଣି ପରା ।” 


ଜଣେ କିଏ ଭାଇ ତାଗିଦା ଦେଲା ଭଉଣୀମାନଙ୍କୁ । ଭାଉଜମାନେ ଥଟ୍ଟା କରୁଥାନ୍ତି 

ଯା, ଯା ପରିବା କଟା ସେତିକି ଥାଉ । ପାଲି ପକେଇ ଗେହ୍ଲା ଭଉଣୀମାନଙ୍କୁ ଡକରା 
ପଡିଲାଣି ।” 

“ନା, ନା, ଆମେ କ'ଣ ଏତେ କର୍ମକୋଢିଆ ହେଇଛୁ ଠକିକି ପଳେଇବ୍ର ? ଶାକର 


ପାଇଁ ଅମୃତଭଣ୍ଡା, ବୋଇତି ଆଳୁ କାଟି ଦେଇଯିବ୍ର । ତେଣିକି ସାରୁ, ଦେଶିଆଳୁ, କନ୍ଦମୂଳ ତମେ 
ସବ୍ର କାଟୁଥା ।” 


ହସର ଗୋଟେ ରୋଳ ଉଠେ । 
ଯୁଇ ହେନା ହାତଟାକୂ ଠେଲିଦେଲା, 
ସିଆଡେ ଚାହଁ, ଦେଖ୍‌ ଦେଖ୍‌, ଦଦାଙ୍କ ପାଖରେ କିଏ ?? ହେନା ପରିବା କଟା ଛାଡି 


mes 


ଚାହିଁଲା । ଡେଙ୍ଗା ସରସର ସ୍ତ୍ୀଲୋକଟାଏ ଶାତଡିଟାକର ପିନ୍ଧିଛି ଲୁଙ୍କ ପରି ଦି ଭାଙ୍ଗ କରି, ହାତରେ 
ଜବର ଠୈଙଇ୍ଗାଟାଏ , ପାଦରେ ହଳେ ଖଡମ । 


“ନମସ୍କାର ବଡନ୍ନା, ସାନ୍ନନା,ନମସ୍କାର, ନମସ୍କାର । କ'ଣ ସବ୍ର ଗୋଟେ ଜବର 
ଆୟୋଜନ ଚାଲିଛି ।' 

ଘାଗଡା କଣ୍ଠରେ ଏତକ କହି ଡାହାଣ ହାତଟାକୁ ପୁରୁଷମାନଙ୍କ ପରି ମୁଣ୍ଡରେ ବୁଆଁଇଲା 
ସେ। 


“ହେ ପ୍ରଭୁ ! ଇଏ ରଣଚଣ୍ଡୀ କୁଆଡେ ଆଇଲା ଲୋ ?' କୋଉଖୁଡି ଜଣେ କହିଲା | 


“ହେ, ଚୂପ୍‌,ଚୂପ୍‌, ଶୁଣିଲେ ତତେ କଞ୍ଚାଚୋବେଇଯିବ ।' ˆ ମିଳିତ କଣ୍ଠରେ ପରିବାକଟା 
ଜାଗାଟା ଥରି ଉଠିଲା । 


“ “ ଅଲାକୁକୀ କେମିତି କଠଉ ଠକ ଠକ କରି ମାଡିଆସୂଚି ଦେଖୁନା | କୁଆଡ଼ ବିଲବାଡି 
ବ୍ରଲି ବୁଲି ଅଇଲା, ଗ୍ରାସେ ନ ପକେଇ ସିଏ କଣ ଅଇଛା ଯିବ ?” ' ନୀଳର କରାଳ ଚକ ଆଖ୍‌ 
ଦୁଇଟା ଏଥର ବ୍ରଲିବ୍ରଲି ହେନା ଉପରେ ଅଟକି ଗଲା ! 


“ଆହେ ବଡନନା, ଏଇଟା ଆମ ସାନ୍ନା... ! ? 


ବାପା ତା କଥା ଛଡେଇ ନେଇ କହିଲେ, “ହଁ, ହଁ, ଇଏ ମୋ ସାନଝିଅ ହେନା, ତୁ କଣ 
ତାକୁ ଚିହ୍ନିପାରୁନୁ ?”? ହାତେ ଲନ୍ବ ଜିଭ କାଢି, “ହଁ ମ, ମୁଁ ପୁଣି ସରଖାଇକି ଚିହ୍ନିପାରିବିନି' 
କହି ନୀଳ ମାଡି ଆସି ପରିବାକଟା ପାଖରେ ଲଥ କରି ବସିପଡିଲା । 

ନୀଳ ଏକ ଜୀବନ୍ତ କିମ୍ବଦନ୍ତୀ । ପୂରୁଷ ଲୋକଙ୍କ ପରି ହାଟ ବାଟ କରେ, ବିଲବାଡି କଥା 
ବ୍ରଝେ, ଠୈଙ୍ଗା ଧରି ବୁଲେ । ଲୋକେ କହନ୍ତି ସେ ଗୋଟେ ଚରାଡାହାଣୀ, ରାତି ଅଧରେ ଉଧୂ 
ନଙ୍ଗଳା ହେଇ ଗୋଡ ଉପରକ୍ର, ମୁଣ୍ଡ ତଳକୁ କରି ପଡିଆରେ ଗୁହ ଚରେ । ନବଘନ ଥରେ ତାକୁ 
ଦେଖ୍‌ ଭେଟଣା ହେଇଥୂଲା, ସତିଆ ମା ମାସେ କାଳ ଜରରେ ପଡିଥ୍ଲା,କେତେ ଝଡା ଫୁଙ୍କାରେ 
ବାଉରୀ ସାହିର ସୂନା ଭଲ ହେଇଥୁଲା | ତା ପିନ୍ଧାଲୁଗା ତଳେ ହଳଦୀ ଗରଗର କ୍ରଟାଖଣ୍ଡେ 
ସବୁବେଳେ ସେ ଲୁଚେଇ ରଖ୍‌ଥାଏ । ସୁଯୋଗ ସୁବିଧା ପାଇଲେ ଛୋଟ ପିଲାଙ୍କ ଦେହରେ ଲଗେଇ 
ଦେଇ ରକ୍ତ ଶୋଷେ । ତାକୁ ଭୋକ ହୁଏନି କି ଶୋଷ ହୁଏନି । ଶୋଷ ହେଲେ ରକ୍ତ ଶୋଷେ, 
ଭୋକ ହେଲେ ଗୁହ ଚରେ । ବହୁତ ଲୋକ ତା ପାଟିରେ ନାଲି ଚରଚର କଞ୍ଚାରକ୍ତ ଲାଗିଥ୍ବାର 
ଦେଖ୍ଛନ୍ତି । 

ପନ୍ଦରବର୍ଷରେ ପୂଆଣି ହେଇ ଆସିଥ୍‌ବା ନୀଳ ଯେତେବେଳେ ୨ ୨/୨୩ ବର୍ଷର ହେଲା 
ସେତେବେଳ ତାର ଏ ଆଚରଣ । ତା ସ୍ଵାମୀ ଗଣେଶ ବାର ବର୍ଷ କାଳ କଲିକତାରେ ଚାକିରି 
କରିଥଲା । ବର୍ଷେ ଦି ବର୍ଷ ଅନ୍ତରରେ ଥରେ ଗୀକୁ ଆସେ । ଦି ଦି'ଟା ବାଳୁତ ବୁଆଙ୍କୁ ଶେଯରେ 
ପକେର ଅଧରାତିରେ ବାଳମୁକ୍ରଳା କରି, ଧଳା ଶାଢି ପିନ୍ଧି ସେ ବାହାରେ ମଶାଣି ପଦାକୁ ! ଶାଶୁ, 
ଶଶୁର, ଘରଭର୍ଭି ଲୋକ ଜୃଳୁବୁଜୁ ଚାହିଁ ଆଆନ୍ତି । କାହା ଛାତିରେ ଏତେ ଦମ୍ଭ ଯେ କଞ୍ଚା ଡାହାଣୀର 
ବାଟ ଓଗାଳିବ ? ରାତି ନିଶୁତି ହେଲେ କିଏ ଯେମିତି ତାକୁ ଉଚ୍ଛନ୍ନ ଡାକରେ ଅଥୟ କରେ । ସେ 
ଡାକ ଶୁଣିଲେ ବାୟାଣୀ ପରି ସବ୍ର ଛ।ଡି, ଛୁଡି ସେ ଧାଏଁ । ଘର ସଂସାର, ଛୁଆପିଲା ସବୁ ପଡି 
ରହନ୍ତି ପଛରେ । ଚିରୂଗୁଣି ତାକୁ ଆଲୁଅ ଦେଖାଏ, ବହୁରାକ୍ଷସ ହାତଧରି ଅପନ୍ତରାରେ ବାଟ 
କଢାଏ ! ଭୂତ, ପ୍ରେତ, ମଲା ମଣିଷଙ୍କ ସାଙ୍ଗେ ମିଶି ସିଏ ବି ଭୂତ ପାଲଟି ଯାଏ । 

ଦିନ କଂ ଣ, ରାତି କ'ଣ କେତେବେଳେ ତାକ୍ର କେହି କିଛି କାମ ବତାନ୍ତିନି କି କଥା ପଦେ 
କହିବାକ୍ର ସାହସ କରନ୍ତିନି । ତା ମନ ହେଲେ ଦଣ୍ଡକରେ ଘରଯାକର ପାରଟି ସାରେ ! ଅଣ୍ଡିରାଙ୍କ 
ପରି ପାଣି ବହେ, ଢିକି ଉପରେ ଚଢିଲେ ସାତ ଘରର ଚୂନା ଏକାଥରେ କୂଟି ଦିଏ । ବିରି ବାଟି 
ବସିଲେ ଚାରି, ପାଞ୍ଚ ସେର ବିରି ବାଟି ବଡିପାରେ । ସଞ୍ଜପହରୁ ଖାଇ, ପିଇ ଶୋଇଥ୍‌୍ବା ନିଦୂଆ 
ଗାଁର ନିଦ ଭାଙ୍ଗ ନୀଳର ଲୁଗା କାଚିବାର ଢୋ ଢୋ ଶବ୍ଦରେ, ନିର୍ଜନ ପୋଖରୀ ତୁଠରେ 
ବାସନମଜାର ଝଣ ଝାଣ ଶବ୍ଦରେ । ନୀଳ ଗୀ ଦାଣ୍ଡରେ ଖଡମ ଠକ ଠକ କରି ବାଟ ଚାଲେ | ତାଟି, 
କବାଟ ପଛପଟୁ ଗାଁ ମାଇପେ ତାକ୍ର ଡ଼ଙ୍ଗନ୍ତି, ପୁରୁଷ ଲୋକ ନ ଦେଖ୍ଲା ହୋଇ ତାକୁ ଚାହିଁ ରହନ୍ତି 
ତାଟକା ହେଇ । ଜହ୍ଵିଫୁଲ ପରି ତୋଫା ମୁହଁରେ ଫଟରେ ଅଙ୍କାଠାକୁରାଣୀଙ୍କ ଆଖ୍‌ ପରି ଲମ୍ବା 
ଲମ୍ବା ବଡ ବଡ ଦିଟା ଆଖ୍‌ ଭିତର ଡୋଳା ଦୁଇଟା ଅନବରତ ବ୍ରଲୁଥାଏ କୂରମ୍ଭାରଚକ ପରି ! ମୋଟା 
ଓଠ ବି ଟା ନାଲି ଜର ଜର ଦିଶୁଥାଏ କେତକୀ ଖଇର ଦିଆ ପାନ ରସରେ । ଚଉଡା କାନ୍ଧ, କୁହିଲା 
କୁନ୍ଦିଲା ଦେହ ହାତ, ବାଳ ଖୋଲିଦେଲେ ଆଣ୍ଡ ତଳକ୍ର ଲମ୍ବିଯାଏ । ଦୃପ୍ତଭଙ୍ଗୀ, ବେଖାତିର ଚାଲିରେ 
ସେ ଗାଁ, ବିଲବାଡି, ହାଟ, ବଜାର, ମଶାଣିପଦା ସବଆଡେ ଖେଦୂଥାଏ ! କିଏ ବାଧ୍କା ପଡିଲେ 
ଚାରିକୋଶ ଚାଲି ଓଷଦ ଆଣି ଦିଏ, କିଏ ଖାଇବାକୁ ପାଉ ନ ଥଲେ ତା ଅଣ୍ଟିରେ ଚାଉଳ, ଡାଲି, 
ପରିବା ଅଜାଡି ଦେଇ ଆସେ | 


ନୀଳର ସ୍ଵ।ମୀ ଗଣେଶ, ବେତବାଡି ପରି ନହନହକ। କାଳିଆ କଟକଟ 
ଚେହେରା । କଲିକତାରୁ ଅଜଣା ରୋଗ ନେର ଫେରିବା ପରେ ଦିନରାତି ଦୋକ୍ତା କରାଟରୁ 
ନାସ ଟିପେ ଟିପେ ଶ୍ରଂଘି ଦାଣ୍ଡପିଣ୍ଢାରେ ବସିଥାଏ । ସଞ୍ଜବତୀ ଲାଗୁ ଲାଗୁ ଅଫିମ ଟେଳେଟେଳେ 
ପକେଇଦେଇ ଢୋଳଉଥାଏ |! ନୀଳର କଥା ତା ପାଇଁ ଆଦେଶ । ବସ୍‌ କହିଲେ ବସେ, ଉଠ୍‌ 
କହିଲେ ଉଠେ । ଟିକିଏ ଭୂଲ୍‌ କଲେ ଛୋଟପିଲାଙ୍କ ପରି ନୀଳ ତାକୁ ଖରାରେ ଏକଗୋଡିଆ ଠିଆ 
କରାଏ, ନାକ ଧରି ବସା ଉଠା କରେ । ଉହାଡରେ ସମସ୍ତେ ଟୁପୁର ଟାପର ହେଲେ ବି ନୀଳ 
ସାମ୍ପାରେ ମୁହଁ ଖୋଲିବାର ହିମ୍ମତ କାହାର ନଥାଏ । 


ନାଟ, ତାମସା, ଡ଼ାମା, ସୁଆଙ୍ଟରେ ଗଣେଶର ଭାରି ସଉକ ! ଗାଁ ପିଲାଏ ଡ୍ରାମା କଲେ 
ଗଣେଶର ଗୋଟେ ପାର୍ଟ ନିଶ୍ଚୟ ଥୁଆ । ଥରେ ଗୋଟେ ଡ୍ରାମାରେ ଗଣେଶ ହୋଇଥାଏ ରୁଷି 
ଯମଦସଗ୍ଧୀ । ଷ୍ଟେଳରେ ଡ୍ରାମା ଚାଲିଥାଏ । ପ୍ରଚଣ୍ଡକୋପୀ ଯମଦଗ୍ନୀ ନିଜର ପନ୍‌ୟ ରେଣୁକାର 
ବ୍ୟଭିଚାର କଥୀ ଜାଣିପାରି ଅଗ୍ନିଶର୍ମା । ୟମଦଗ୍ନୀ ରୂପୀ ଗଣେଶର ବେତବାଡି ପରି ଦେହଟା 
ରାଗରେ ଅରି ଉଠୁଥାଏ ! ଗର୍ଜନରେ ଖଣ୍ଡମଣ୍ଡଳ କମ୍ପମାନ । ଡେଇଁପଡି କମଣ୍ଡଳରୁ ପାଣି ଧରି 
ଯମଦଗ୍ନୀ ଗର୍ଜି ଉଠିଲେ, ˆ “ରେଣୁକା ବ୍ୟଭିଚାରିଣୀ ,ବ୍ୟଭିଚାରିଣୀକୁ ମୁଁ ଭସ୍ଟ୍‌ କରି ଦେବି ।” ଦର୍ଶକ 
ଭିତରୁ ସେତିକିବେଳେକୂ କିଏ ଜଣେ ଵଡପାଟି କରି କହି ଦେଲା, ‘ନୀଳ' ! ଯମଦଗ୍ନୀ ରୂପୀ ଗଣେଶ 
ଯେତେଥର “ରେଣୁକା” କହୁଥ।ଏ ସେତେଥର ଦର୍ଶକ ଭିତରୁ ରୋଳ ଉଠୁଥାଏ 
ନୀଳ” । ପ୍ରତ୍ୟେକଥର “ନୀଳ ' ଶୁଣି ଶୁଣି ଶେଷଥର ଗଣେଶ ପାଟିରୁ ବାହାରି ପଡିଲା ‘ନୀଳ 
ବ୍ୟଭିଚାରିଣୀ” । ଲୋକମାନେ ସୁସୁରି ମାରି, ତାଳି ବଜେଇ ହୋ ହୋ ହସି ଉଠିଲେ । ନୀଳ 
ବସିଥ୍ଲ। ଆଗ ଧାଡିରେ ମାମଲତକାର ସାଜି । ତା'ର ବଡ଼ ବଡ ଆଖୁ୍ରୁ ନିଆଁଝୁଲ ଖସି 

ପଡିଲା । ଜନତାଙ୍କ ଉପରେ ଥରେ ଆଖ୍‌ ବୁଲାଇ ଦେଇ ସେ ଏକାମୂହାଁ ପଳେଇଲା ଘରକୁ । ଘର 
ଦୁଆର ମୁହଁରେ ଠେଙ୍ଗାଟାକୁ ଡେରିଦେଇ ସେମିତି ପଥର ପରି ବସି ରହିଲା ଗଣେଶ ଆସିବା 
ପର୍ଯ୍ୟନ୍ତ । ଡରରେ କାକୂସ୍ଥ ଗଣେଶ ଘରେ ପହଞ୍ଚିଲା ବେଳକୁ ଦୂଆର ଜଗି ବସିଛି ରକ୍ତ ମୁଖା 
ବାଘୁଣୀ | କ୍ଷଣକ ଭିତରେ ବାଘୁଣୀର ରାମ୍ପତା କାମୁଡାରେ କ୍ଷତ ବିକ୍ଷତ ସନ୍ଧସ୍ତ ଗଣେଶ ଚେତା 
ହରାଇ ପଡିଗଇା । ସୁସ୍ଥ ହେବାକୁ ତାକୁ ଦୁଇମାସ ଲାଗିଲା । ଏସବୂ କଥା ହେନା ସମେତ ଗାଁ 
ଯାକର ସବୁ ପିଲାଙ୍କର ଶୁଣିଶୁଣି ମୁଖସ୍ଥ । 

ସେର ନୀଳ ଏବେ ଦରବୂଢି । ବଶମ୍ବଦ ସ୍ଵାମୀଟି କେବେଠାରୁ ମରି, ହଜିଗଲାଣି | ଝିଅଟା 
ବାହାସାହା ହୋଇ ଦୂରରେ । ବଡପୁଅ ରାଉରକେଲାରେ, ସାନପୁଅଟା ଆରବର୍ଷ ତିନିଟା ଛୁଆଁ, 
ସ୍ତ୍ରୀଙ୍କୁ ଛ।ଡି ସାପ କାମୁଡାରେ ମରିଛି । ତ ପରିବାରକୁ ଚଳାଇବାର ଭର ନୀଳ 
ଉପରେ ! କୋଳପୋଛା ପୂଅଟା ମରିଯାଇ ନୀଳର ଦମ୍ଭ ଭାଙ୍ଗିଦେଇ ଯାଇଛି । ଖାଲି ମନର ବଳରେ 
ସେ ଘୋଷାରି ଚାଲିଛି । 


ଖ୍ଆଁ, ପିଆ ଝମେଲା ସରିବା ପରେ ହେନା ଆସିଲା ବାପାଙ୍କ ପାଖକୁ | ବର୍ରମାନ ତାର 
ସବୁଠୁ ବଡ ସାଙ୍ଗ ବାପା । ବାପାଙ୍କ ପରି ଉଦାର ଚେତା ମଣିଷଟିର ସାନିଧ୍ଯରେ ହେନାର ଦୃଷ୍ଟିର 
ପରିସର ପରିବ୍ୟାପ୍ତ ହୋଇଯାଏ । ଗୋଟାଏ ସକାରାତ୍ମକ ଦୃଷ୍ଟିଭଟ୍ଗୀ ନେଇ ସବୁକଥାକୁ ସେ ବିଚାର 
କରିପାରେ, ଗଭୀର ଭାବେ ବିଶ୍ଲେଷଣ କରେ । ବାପା ବି ଅଲିଅଳୀ ଝିଅର ଜୀବନ ପ୍ରତି ଆସ୍ଥା ଓ 
ସୃକ୍ଷ୍ ପର୍ଯ୍ୟବେକ୍ଷଣ ଶ୍ତି ଦେଖ୍‌ ଚମତ୍‌କୃତ ହୁଅନ୍ତି, ମନେମନେ ଆଶିର୍ବାଦ କରନ୍ତି । ୟାଡ଼ୁ ସ୍ୟାଡ଼ୁ 
କେଇପଦ କଥା ପରେ ହେନା ଆସିଲା ନିଜ ପ୍ରସଙ୍ଗକୁ, ଯୋଉଥ୍‌ପାଇଁ ସେ ବାପାଙ୍କ ପାଖକୁ 
ଆସିଥ୍ଲା । ପିଲାଦିନରୁ ଶୁଣି ଆସିଥବା ଡାହାଣି, ଚିରୂଗୁଣି, ବହୁରାକ୍ଷସ, ଭୂତ,ପ୍ରେତ ପରି 
ଆଧ୍ଭୌତିକ ସଭା ପ୍ରତି ତାର ଭୟ ଯେତିକି ଥୁଲା, ଉସୂକତା ଅୂଲା ତା ଠାରୁ ଅଧ୍କ | ସେସବୁକୁ 
କୁସଂସ୍କାର କହି ଉଡାଇ ଦେଇ ହେଉ ନ ଥୁଲା କି ଯୁକ୍ତିପ୍ରବଣ ମନ ତାକୁ ଅନ୍ଧ ଭାବରେ ମାନି ନେଇ 
ପାରୁନଥୁଲା ! ନୀଳ ପରି ସୁନ୍ଦରୀ, ରହସ୍ୟମୟୀ ନାରୀଟିକୁ ଜାଣିବାର ପ୍ରବଳ ଅନୁସନ୍ଧିସାଟିଏ 
ତାକ ଟାଣି ଆଣିଥୁଲା ବାପାଙ୍କ ପାଖକୁ | 

“ବାପା, ନୀଳନାନୀ କ'ଣ ସତରେ ଚରା ଡାଆଣୀ ? 

ବାପା ହସିଲେ, ସେ ହସ ଯେମିତି ଉଦାର ଆକାଶଟିଏ କି ନିର୍ମଳ ପବନ ମେଞ୍ଚାଏ । 

““ ମୁଁ ଭାବୃଳି ତୂ ଯଥେଷ୍ଟ ବଡ ହୋଇଗଲୂଣି ଏସବ୍ର କଥା ପରଖ୍ବା ପାଇଁ । ଭୂତ, ପ୍ରେତ, 
ଡାଆଣୀ, ଚିରୁଗୁଣୀ ଏସବୁ କଥା ଡାହା ମିଛ । କାଇଁ, ମୁଁ ତ ବର୍ଷ ବର୍ଷ ଧରି ଅନ୍ଧାର ରାତିରେ 
ବଣ, ଜଙ୍ଗଲରେ ବୂଲୁଚି, କେବେ କୋଉ ଭୂତ, ପ୍ରେତକୁ ଦେଖ୍‌ନି କି ବ୍ରହ୍ମରାକ୍ଷସକୁ ଭେଟିନି । ଅନ୍ୟ 
ଲୋକମାନେ ଗୀ ଭିତରେ, ମଶାଣି ପଦାରେ, ଖୋଲା ପଡିଆ ଭିତରେ ଡାଆଣୀ, ଭୂତକୁ ନିରତି 
ଭେଟୃଛନ୍ତି ୨ ଭେଟଣା ହେଇ କିଏ ଜରରେ ପଡ଼ୁଛି, କିଏ ବେହୋସ ହେଉଛି, କିଏ ମରୁଛି । ଏ 
ସବୁ ଗୁଡା ମନର ଭ୍ରମ ! 

ନଂତିନି ବର୍ଷ ତଳେ ଆମ ହଳିଆ ଘନକୁ ଭୂତ ଉଠାଇ ନେଇ ବାଡି ସେପଟେ ଫୋପାଡି 
ଦେଇ ନଥ୍‌ଇା ? ତାପରେ ଆଠ ଦଶଦିନ ଜରରେ ପଡିଥୁଲା ସିଏ, ତୁମର ମନେ ନାହିଁ ?? ହେନା 
ସ୍ଵରରେ ସଂଶୟ । 

ଆଲୋ ମା, ଘନିଆର ନିଦରେ ଚାଲିବା ବେମାର ଅଛି, କଣ ତୃମ ଇଂଲିଶିରେ ତାକୁ 
କହନ୍ତି ? ହଁ, ସୋମ୍ବାବ୍ରଲିଆ, ନିଦରେ ଚାଲିଚାଲି ଯାଇ ଗୋଟେ ହୋସରେ ବାଡଟା ଡେଇଁ 
ପଡିଛି । ସେଇଠୁ ନିଦ ଭାଙ୍ଗ ଯାଇଛି । ଚାରିଆଡେ ଶୂନଶାନ, ଅନ୍ଧାର ! ଡରିକି ଭାବି ନେଇଛି 
ତାକୁ ଭୂତ ଉଠେଇ ଫିଙ୍ଗି ଦେଇଛି ବାଡ ସେପଟକୁ । ସେଇ ଡରରୁ ଚେତା ବୃଡିଯାଇଛି, ଜର 
ହେଇଛି । ତାକୁ ଟିହାଇବାକୁ ତ ଲୋକର ଅଭାବ ନାହିଁ ।” 


ହେନା ଟିକିଏ ଭାବିଲା ପରି ହୋଇ କହିଲା, ˆ ହଉ, ତୁମେ ନୀଳନାନୀ କଥା କୁହ ! ତାକୁ 
ତ ସଂସାରଯାକ ଲୋକ ଡରନ୍ତି । ତୂମକୁ ଖାଲି ସିଏ ନନା,ନନା କହି ଯାହା ମାନ୍ୟ, ଥାନ୍ୟ ଟିକିଏ 
ଦେଖାଏ ।” ? ବାପା ହସିଲା ଆଖ୍ରେ କିଛି ସମୟ ହେନାକୁ ଚାହିଁ କହିଲେ, “ତୋର ଦାମନନା 
କଥା ମନେ ଅଛି ଟି ? ବେତାଳ ସାଇର ଦାମନ୍ନା, ପାଞ୍ଚବର୍ଷ ତଳେ ବ୍ରେନ ମେଲେରିଆରେ 
ମଲାନି ? 

“ଦୁ ମୁ ତୁମର ପରା ଜୀବନ ଦିଆ ସାଇ୍ଗସିଏ । କେତେଥର ଚକୁଳିପିଠା,ପୂର କାକରା, 
ଖସାଲଡୁ ତାଙ୍କୁ ଦେଇଛି ମୁଁ । ବଡସିନ୍ଦୁକଟା ଓପରେ ଯେତେବେଳେ ପଶାପାଲି ପଡିଥ୍ବ ତୂମକୁ 
ପରା ବେଳ ଜଣା ପଡେନି । ମା ଖାଇବାକୁ ହେବ ବୋଲି ଚାହିଁ ଚାହିଁ କଟର କଟର ହଉଥ୍‌ୁବ ° 

ତୋ ମା'ର ସବୃଥ୍‌ରେ କେଟେରେ କେଟେରେ । ବିଚଵାବ୍ର କଟକରୁ ଆସିଲେ ସେମିତି 
ହଏନି ?” 

“ “ ସେମିତି କହିବନି, ତୁମେ ରାତିଯାକ ବିଚମଉସାଙ୍କ ସାଙ୍ଗେ ଗପୂଥ୍ବ, ହୋ ହୋ ହୋଇ 
ହସୁଥ୍ବ । ଏଘରେ ମା, ମୁଁ କେମିତି ଶୋଇବୁ ? ସବଥ୍‌ରେ ଖାଲି ମୋ ମାର ଦୋଷ, ଆଉ ସମସ୍ତେ 
ଶୁଦ୍ଧ ସୁବର୍ଣ୍ଣ ।' ' ବାପା ତାଙ୍କର ସ୍ଵଭାବ ସୁଲଭ ଢଙ୍ଗରେ ହୋ, ହୋ ହୋଇ ହସିଲେ । ସେ ହସ 
ହେନାର ଅଭିମାନିଆ ମୁହଁକୁ ବି ଚହଟି ଆସିଲା । ˆ ‘ତୁମେ ବାଆଁରେଇ ଦଉଛ କାହିଁକି ? ନୀଳନାନୀ 
କଥୀ ମତେ କୃହ ।” ' “ସେଇକଥା କହିବା ପାଇଁ ପରା ମୁଁ ଦାମନା କଥା କହୁଛି | ମୁଁ ଆଉ ଦାମନା 
ପିଲାଟି ଦିନରୁ ଘଣି । ମୋଠୁ ସିଏ ଦି ଚାରି ବର୍ଷ ବଡ, ଭାରି ବୃଝିଆ । ମତେ ସେତେବେଳକୁ 
ଚଉଦ, ପନ୍ଦର ବର୍ଷ ହେଇଥ୍‌ବ । ଦିଆଲିକି ନାଟ ହଉଥାଏ । ସେଥରକ ନଗସପୁରିଆ ଆସିଥାନ୍ତି, 
ଭାରି ନାଁ ଡାକ ଯାତ୍ରାପାର୍ଟି । ସେଦିନ ଥାଏ “ବବୁବାହାନ! ଯାତ୍ରା । ସେତେବେଳକୁ ଚିତ୍ରାଙ୍ଗଦା 
ପାଖକୁ ଅର୍ବ୍ଚନଙ୍କୁ ନେଇ ଯାଉଥାଏ ବବ୍ରବାହାନ । ସମସ୍ତଙ୍କ ମନରେ ଉଜ୍ୃଣ୍ଠା । ପାଟି ବନ୍ଦ କରି 
ସମସ୍ତେ ତାପର ସିନ୍‌କୂ ଚାହିଁଥାନ୍ତି । ପରିବେଶ ଗମ୍ଭୀର । ଆମେ ଦି'ଟା ତ ମହା ଖେଚଡା । ଦାମନା 
ମତେ ପଛକୁ ତାକିନେଲା । ଗୋଟେ ବଡ଼ ଲମ୍ବା ପାଇପ୍‌ ପଡ଼ିଥାଏ । ପାଇପ୍‌ ସେପଟେ ବସିଥାଏ 
ନଟ, ଆମରି ସାଙ୍ଗପିଲା । ତା ମନେ ମନେ ସିଏ ସବ୍‌ଜାନତା, ଏଣେ ଚେରୁଆଙ୍କ ଗୁରୁ । ଦାମନ୍ନା 
ପାଇପ ଏପଟରୁ ଗମ୍ଭୀରିଆ କଣ୍ଠରେ କହିଦେଲା, ˆ ଆବେ ହେ ବାହାଦୂରିଆ ନଟ ।” ସେପଟେ 
ନଟର ଅକଲ ଗୁଡ଼ୁମ । ଚାରିଆଡଜୂ ତରଙ୍ଗ ତରଙ୍ଗ ହୋଇ ଚାହୁଁଥାଏ । ସ୍ଵର କେଉଁଠୁ ଆସିଥାଏ 
କିଛି ବ୍ରଝି ପାରୁ ନ ଥାଏ । ଟିକିଏ ଛାଡି ମୁଁ ପାଇପି ମୁହଁରେ ମୁହଁ ଲଗେଇ କହିଲି, ' ଆବେ ଶଳା 
ନଟିଆ, ଆଜି ତୋ କାଳ ପୁରୁଛି ।” ” ନଟ ଚଟ୍‌ କିନା ଠିଆ ହୋଇ ପଡିଲା । ଆଗ ପଛ, ଉପର, 
ତକ୍କ ସବୂଆତେ ଚାହିଁଲା । ସମସ୍ତେ ନିବିଷ୍ଟ ହୋଇ ଦେଖୁଥାନ୍ତି, ପଛ ଲୋକ ବିରଭ୍ତ ହୋଇ ତାକୁ 

ବସେଇ ଦେଲା । ଆମେ କିଛି ସମୟ ଅପେକ୍ଷା କଲୁ । ନଟ ଟିକିଏ ସ୍ଥିର ହେଲା । ତା ମନ ଆଉ 
ନାଟ ଦେଖାରେ ନ ଥାଏ | ଦଶ, ପନ୍ଦର ମିନିଟ ପରେ ଦାମନ୍ନା ପାଟିରେ ହାତ ଦେଇ ହିସ୍‌ହିସ୍‌ 
ସ୍ଵରରେ କହିଲା । 

ନଟ ସୁନ୍ଦର ଏଥର ତୋ କାଳ ପୁରି ଆସିଲା, ରଷ୍ଟ ସ୍ଵରଣ କର !”” ଏଥର ଆଉ 
ନଟକୁ ଦେଖେ କିଏ ? ବିଛୁଆତି ଲାଗିଲା ପରି “ଇଲୋ ଖାଇଲା ଲୋ' ରଡି କରି ଲୋକ ବାକକୁ 
ଠେଲି ପେଲି ଅଣନିଃଶ୍ଵବାସିଆ ହୋଇ ଦଉଡିଲା ଘର ଆଡକୁ । ଆମେ ଦି'ଟା ଅଧା ବାଟିଆ ତା 
ପାଖରେ କୂ ଟିଗଲୁ । ତ। ଦି ହରୁ ସେତେବେଳକୁ ଖରାଦିନ ପରି ଗମଗମ ଝାଳ 
ବୋହି ଯାଉଥାଏ । ଆମ ଦି” ଜଣଙ୍କୁ ଦେଖ୍‌ ତାର ଟିକିଏ ହୋବ ପଶିଲା । 


“ “ଏ ଭାଇ ! ମତେ ଗୋଟେ ଭୂତ କି ପିଚାଶ କଣ କଣ ସବୁ କହିଲା, ମତେ ଭାରି ଡର 
ମାଡୁଚି । ମତେ କୋଉଠି ଲୁ୍ଟେଇ ପକା କି କଣ କର ! ସିଏ ନିଶ୍ଚୟ ମୋ ବେକ ମୋଡି ଦେବ । ମୋ 
ମୁଣ୍ଡ ଘାଏଁ ଘାଏଁ ବୃୁଲଭଚି ।” ? କହି ସେ ପଡିଗଲା ଅଛାଡ ହେଇ | ଆମେ ତାକୁ ପାଣି, ଫାଣି ଛିଞ୍ଚି 
ସାଷ୍ଟାମ କଲୁ, ସାହସ ଦେଲୁ ! ମହାଦେବଙ୍କୁ ଜନ୍ତାଳ, ଖଣ୍ଡରାଇଙ୍କ କଳା ଶାଚି ମାନସିକ 
କରାଇଲୁ ! ଗାୟତ୍ରୀ ମନ୍ତ୍ରଳପି ତକିଆ ତଳେ ଜଗନ୍ନାଥଙ୍କ ଧଣ୍ଡା ଥୋଇ ଶୋଇବାକୁ ପରାମର୍ଶ 
ଦେଲୁ । କାହାକୁ ଏ କଥା ଯେମିତି ନ କୁହେ, କହିଲେ ଭୂତ ଶୁଣିବ କହି ସେଇ ଦିନରୁ ଆମେ ତାର 


ଗାର୍ଡିଆନ୍‌ ହୋଇଗଲୁ !”' ଏକଥା କହୁକହୁ ହସି ହସି ବାପା ନାଲିପଡି ଯାଉଥାନ୍ତି । 


“ଆହରି ଶୁଣ, ଲୋକମାନଙ୍କର ଅନ୍ଧବିଶ୍ନାସର କଥା ! ଦାମନ୍ନାକୁ ତ ଦେଖ୍ଛୁ, କଳା 
ମଚମଚ, ଶାଳୁଆ ଗଛପରି ଡେଙ୍ଗା ସରସର । ଟୋକାବେଳେ ମୁଁ ଆଉ ଟିକିଏ ଗୋରା, ତୋରା 
ବାଣ୍ଟକାଣ୍ଟ ଥୁଲି । ଗୋଟେ ବର୍ଷ ପ୍ରଚଣ୍ଡ ଶୀତ ପଡିଥାଏ ! ସଞ୍ଜ ନ ବ୍ରତୁଣୁ ଲୋକମାନେ କନ୍ା, 
କମଳ ଘୋଡେଇ ହୋଇ ତାଟି କବାଟ କିଳି ନିଆଁ ପୂଅନ୍ତି । ଆମେ ସବ ସେତେବେଳେ ଗାଁ 
ଭିତରେ । ତୋରି ଜନ୍ଧବର୍ଷ ଘର ପୋଡିଗଲାରୁ ସିନା ଆମେ ଏଠିକି ଉଠିଆସିଲୁ । ବେତାଳ ସାଇଟା 
ଆମ ବ୍ରାହ୍ମଣ ଶାସନକୁ ଲାଗିଥାଏ । ରାତିଖ୍ଆ ସଅଳ ସଅଳ ସାରିଦେଇ ମୁଁ ପଳାଏ ଦାମନ୍ା 
ଘରକୁ । ପ୍ରବଳ ଶୀତକୁ କୃଷ୍ଣପକ୍ଷ ରାତି । କେତେ ଖେଳିବ, କେତେ ଗପିବୁ ? ଚିଡି ମାଡେ। ମୁଁ 
ଦିନେ କହିଲି, ଚାଲ ରଜାଙ୍କ ଘୋଡାଶାଳରୁ ଦି'ଟା ଘୋଡା ନେଇ ଝପଟେଇବା ! ଘୋଡାର ବି 
ଶୀତ ଛାଡିବ, ଆମକ ବି ମଜା ଲାଗିବ ।”? ସେତେବେଳକୁ ରାଜାଙ୍କ ଘୋଡାଶାଳରେ ମୋଟେ 
ଚାରିଟା କି ପାଞ୍ଚଟା ଘୋଡା! ଥାଆନ୍ତି । ସବ୍ରଗୁଡାକଖାଇବାକ୍ର ନ ପାଇ ମେଡିଆ । ତାରି ଭିତରୁ 
ଟିକିଏ ମଜବ୍ରତିଆ ଦେଖ୍‌ ଦି'ଟା ଘୋଡା ଆମେ ଆଣୁ । ରାତି ନଅଟା ଦଶଟା ବେଳକୁ ଦାଣ୍ଡରେ 
ବ୍ରଲା କୁକୁରଟେ ବି ଦେଖ୍ବାକୁ ମିଳେନି, ଆମକୁ ଦେଖ୍ବ କିଏ ? ଶୀତ ଚାରିମାସ ଆମେ ଘୋଡା 
ଚଢି ମହାଦେବ ମନ୍ଦିରଠୂ ଆରମ୍ଭ କରି ବଡ ପୋଖରୀ, ବାଘ ପୋଖରୀ, ମଦନା ପୋଖରୀ 
ସବ୍ରଆଡେ ଖେଦ । ମାସେ ଖଣ୍ଡେ ପରେ କିଏ ରାତି ବିକାଳି ଝାଡା ଉଠିଲା ବେଳେ ଆମକୁ 
ଦେଖ୍ଲା । ଗା ଯାକ ପ୍ରଚାର ହୋଇଗଲା ଜଗନ୍ନାଥ, ବଳଭଦ୍ର କଳା ଧଳା ଘୋଡାରେ ଗାଁ ପ୍ରଦକ୍ଷିଣ 
କରୁଛନ୍ତି ସବୁ ରାତିରେ ।! ଜଗନ୍ନାଥ ମନ୍ଦିରରେ ଚାଲିଲା ଭୋଗ, ରାଗ, ପୂଢା, ଅନା । ଚାରି 
ପାଖର ଗାଁରୁ ଲୋକେ ଥାଟ, ପଟାଳି ଭାଙ୍ଗିଲେ ଜୀବନ୍ତ ଠାକୁରଙ୍କୁ ଦେଖିବା ପାଇଁ ! ଆମେ ବି 

ସେଥିରେ ଦୁଆ ପକେଇଲୁ । ଲୋକଙ୍କୁ ମତେଇ ପରସା ଆଦାୟ ହେଲା, ଦେଉଳ ବଡ କରି 


ତୋଳା ହେଲା | ତା ଆଗରୁ ଛୁଆ ଖେଳିଲା ଭଳି ରଥ ହେଉଥିଲା ନା ? ତା 'ପରବର୍ଷଠୁ ଦ ଦନଆ 
ରଥଯାତ୍ରା, ଏତେବଡ ରଥ, ଦୋକାନ, ବଜାର, ମେଳା, ମଉଚବ ସବ ହେଲା ? 


** ହେ ଭଗବାନ, ବାପା ତୂମେ ଏତିକି ଦୁଷ୍ଟ ଥିଲ ? ଏବେ ଲୋକ ତମକୁ ଧୀର, ସ୍ଥିର, 
ମଁ ଯୁଧିଷ୍ଠିର ବୋଲି କହୁଛନ୍ତି । ଏସବ୍ର କଥା ପରେ ବି କେହି ଜାଣି ପାରିଲେନି ?” 


କେମିତି ଜାଣିବେ ? ଲୋକ ଚରିତ୍ର ସବ୍ରବେଳେ କିଛି ନା କିଛି ଆଚମ୍ଭିତ କଥା ଦେଖ୍‌ 
ଚମକୂତ ହେବାକୁ ଚାହେଁ । ଛୋଟିଆ କଥାକୁ ରଙ୍ଗ ଦେଇ ବଡ ଆକାର କରେ । ଗୁଜବଟା ସତ 
ହେବାକୁ ସମୟ ଲାଗେନି । ଏତେ ବଡ ଯଦୁବଂଶ କୋୌକୂରଆ ଭୟରେ ଲୋପ ପାଇଗଲେ ! କୃଷ୍ଣ 
ଭଗବାନ ହୋଇ ରୋକି ପାରିଲେ ସେମାନଙ୍କୁ ? ବୁଝେଇ ପାରିଲେ କୋକୁଆ ନାମକ କୌଣସି 
ଦେବ, ଦାନବ, କିନ୍ନର. ପଶୁ, ପକ୍ଷୀ କିଛି ନାହିଁ ବୋଲି ? ଜନତାର ବିଶ୍ଵାସ ଆଗରେ କୌଣସି 
ଯୁକ୍ତି, କୌଣସି ବ୍ରବ୍ଧି କାଟୁ କରେନି । 

“ବ୍ରାପୀ, ତୁମେ ନୀଳନାନୀ କଥାରୁ ଯଦ୍ରବଂଶ ପାଖକୁ ପଳେଇଲଣି | ମୁଁ ତାହେଲେ 
ଯାଉଛି । ?? ହେନା ଅଧୈର୍ଯ୍ୟ ହୋର କହିଲା । 


' “ଆଲୋ ମା, ଦାମନା କଥା ନ ଜାଣିଲେ ତୃ ନୀଳକଥା ବ୍ରଝିପାରିବ୍ରନି । ହଉ ଶୁଣ୍‌ । ନୀଳ 
ଯେତେବେଳେ ଆମ ଗାଁକୁ ବୋହୂ ହୋଇ ଆସିଲା ତାକୁ ଷୋଳ କି ସତର ବର୍ଷ ହେଇଥ୍‌ବ । ତୋ 
ମା ହେରିକା ତାକୁ ଦେଖ୍‌୍ଆସି ଭାରି ପ୍ରଶଂସା କରୁଥାନ୍ତି । ରୂପ ଯେମିତି, ଗୁଣ ସେମିତି । ଗଣେଶା 
ତାଠୁ ଦଶ କି ବାର ବର୍ଷ ବଡ । କଲିକତାରେ କୋଉଠି କ'ଣ ଛୋଟ, ମୋଟ ଚାକିରୀ ଖଣ୍ଡେ 
କରିଥାଏ । ଘରକୁ କଞ୍ଚା ପଇସା ପଠଉଥାଏ । ତେଣୁ ବାପା, ମା ଭାରି ଖୁସି । ଗର୍ବରେ ଛାତି 
ଫୁଲେଇ ବାଟ ଚାଲନ୍ତି । ବାହାହେଇ ଆଠ /ଦଶ ଦିନ ଘରେ ରହିନି କି ନାହିଁ ପୂଣି ଚାଇିଲା 
କଲିକତା । ଚାରି /ଛଅ ମାସରେ ଅରେ ଅଧେ ଆସେ ¦ ସେତେବେଳେ ତ ଗାଡି, ମଟର ସୁବିଧା 
ନ ଥୁଲା । ବଳଦ ଗାଡିରେ ଯାଜପୂର ରୋଡ ପର୍ଯ୍ୟନ୍ତ ଯାଇ ସେଠୁ ଟ୍ରେନରେ ଯିବ କଲିକତା । କେତେ 
ପଇସା ରୋଜଗାର କରୁଥ୍ଲା ଯେ ଏତେ ଥର ଆସିବ । ବର୍ଷେ, ଦି ବର୍ଷ ଏମିତି କଲା ! ନୀଳ 
ଶୀନ୍ତ, ସୁଧାର ବୋହୁ ହୋଇ ଶାଶୁ, ଶଶୁର, ଦିଅର,ନଣନ୍ଦଙ୍କ କାମକରେ । ମୁହଁ ବ୍ରଜି 
ପଡିଥାଏ । ଶାଶୁଟା ତାର ରାହାବାଳୀ ! ଗରିବ ଘରର ବାପନ୍ତେଉଣ୍ଡ ଝିଅ ବୋଲି କଥା କଥାକେ 
ନୀଳକୁ ଉନୁଗୁଣା ଦିଏ । ଦି'ଟା ଛୁଆର ମା ହେଲା ଯାଏ ଏର ପାଲା । ଦିନେ ନୀଳ ଆଉ ଶାଶୁର 
ଗଞ୍ଜଣା ସହିଲାନି, ମୁହେଁ ମୁହେଁ ଜବାବ ଦେଲା ! ଶାଶୁ ବି କୋଉ ଛାଡିବା ଜନ୍ମ । ହାତ ପାଖରେ 
ଯାହା ପାଏ ବୋହୁ ଉପରକ୍ୂର ଫୋପଡା, ଫିଙ୍ଗାକରେ ! ଥରେ ଚୂଟି ଘୋଷାରି ବିଧା ଉଞ୍ଚେରଲା 
ବେଳକୁ ନୀଳ ତା ହାତଟା ମୋଡି ଦେଲା । ବୁଢୀ ପାଟି କମ୍ପେଇ ସାଇ, ପଡିଶା ଗଦା କଲା | ସାଇ 
ପଡିଶା ମାଇଫପେ, ପଛେ ପଛେ ମରଦ ଲୋକ ବି ମଜା ଦେଖ୍ବାକୁ ଦଉଡି ଆସିଲେ । ଶାଶୁ 
ଯେତିକି ଜୋରରେ ଗର୍ଜ୍ଚନ କରୁଥାଏ, ବୋହୂ ତା'ଠୁ ବେଶି । ନୀଳ ତା ବଡ ବଡ ଆଖୁକୁ ତରାଟି, 
ବାଳ ମୁକ୍ରଳା କରି କାଳିସୀ ଲାଗିଲା ପରି ଝାଙ୍କି ହେଉଥାଏ, ଏଣେ ଶାଶୁ, ଶଶୁର, ସ୍ଵାମୀ ସମସ୍ତଙ୍କୁ 
ମନଇଛା ଶୋଧୁଥାଏ । ବୋହୁଟାର ଏ ଉଗ୍ରଚଣ୍ଡୀ ରୂପ ତେଖ୍‌ ଶାଶୂ ଆଁ କରି ଚାହିଁଥାଏ । ସାର, 

ଭାଇ ବି ତଟସ୍ଥ । କେତେଜଣ ପରାମର୍ଶ ଦେଲେ ଗୁଣିଆ ଡାକିବାକୁ । ଭୂତ କି ଡାଆଣୀ ନ ଲାଗିଥ୍‌ଲେ 
ଘରର ଭୁଆଷୁଣୀ ବୋହୂଟା ଲାଙ୍, ସରମ ଛାଡି ଏମିତି ହୁଅନ୍ତା । ଗୁଣିଆ ଫୁଣିଆ ଯିଏ ଆସିଲା 
ନୀଳ ତାକୁ ହାଡବାଇ ପରି ବାଡେଇ ଗୋଡେଇଲା ! ଦେଖୁଛୁ ତ କେମିତି ଲମ୍ବା, ଚଉଡା ଚେହେରା 
ତାର । ବୟସ ବେଳ, ବଳ ଖୁନ୍ଦି ହେଇଛି ଦିହରେ |! ତା ଆଗକୁ ଆସିବୀକୁ କେହି ସାହସ 
କଲେନି । ଗଣେଶା ଖବର ପାଇ ଆସିଲା । ଗଣେଶା ଯେତିକି ଦିନ ଥାଏ, ନୀଳ ଶାନ୍ତ ପଡିକି 
ଥାଏ । ଯେମିତି ଗଣେଶା ଯାଏ, ୟାର ଉଗ୍ରରୂପ ଵାହାରେ । ଦିନଯାକ ନୀଳ ଘର ଗୋଟାକର 
କାମ କରେ, ଛୁଆଙ୍କ କଥା ବ୍ରଝେ | ରାତି ହେଲେ, ଚାରିଆଡ ଶୁନଶାନ ହେଇଗଲେ ଧଳା ଶାଢି 
ପିଛି, ମୁଣ୍ଡ ବାଳ ମୂକୂୁଳା କରି, ହାତରେ ଠେଙ୍ଗାଟେ ଧରି କୁଆଡେ ଯାଏ ଯେ ରାତି ପାହିଲା 
ବେଳକୂ ଯାଇ ଫେରେ ! 


“ “ସେ ଏମିତି ରାତି ଅଧରେ ଯାଏ, କେହି ତାକୁ ମନା କରନ୍ତିନି ? ତାକୁ ଏକୃରଟିଆ ଡର 
ମାଡେନି ?”? ହେନା ଆଖ୍ରେ ଅବାକ୍‌ ଭାବ ¦ 


“ “ତୁ ଏତେ ବହି ପଢୁଛୁ, ଏତେ ବଡ ହେଲୁଣି ଜାଣି ପାରୁନୁ ? ଜଣେ ସେତିକି ସାହସୀ ନ 
ହେଲେ ଦ୍ରନିଆକୁ ପଛ କରି ବଦନାମ ମୁଣ୍ଡେଇ ପାରନ୍ତା ? ତା ଚାରିପଟେ ଏମିତି ଗୋଟେ ଭୟର 
ବଳୟ ସେ ସୃଷ୍ଟି କରିଥାଏ ଯାହା ଭିତରେ କୌଣସି ପ୍ରଶ୍ନ ପଶିପାରିବନି, ତା ପଛରେ ଲାଗିବାକୁ 
କାହାର ସାହସ ହବନି । ତୂ କହିଲୁ ଦେଖ୍‌ ଭୂତ, ପ୍ରେତ, ଡାଆଣୀ, ଚିରୁଗୁଣୀ ସବୁ ସ୍ତ୍ରୀ ଲୋକମାନଙ୍କୁ 
କାହିଁକି ଲାଗନ୍ତି ? ପୂରୁଷ ଲୋକଙ୍କୁ କାହିଁକି ନୁହେଁ ? ସ୍ତ୍ରୀଲୋକଙ୍କୁ ଭୂତ ଲାଗେ, ପୂରୁଷ ଲୋକ 
ଗୁଣିଆ ହୋଇ ତାକୁ ଝାଡେ । ମଣିଷ ଯେତେବେଳେ ଅତି ଅସହାୟ ହୋଇ ପଡେ, ତାର କିଛି 
ଉପାୟ ନଥାଏ, ସେତେବେଳେ ସେ ଗେଣ୍ଡା ପରି ବାହାନାର ଗୋଟେ ଖୋଳପା ଭିତରେ ନିଜକୁ 
ଲୁଚାଇ ରଖେ । ବି.ଏରେ ପରା ତୋର ମନସ୍ତତ୍ ଥ୍ଲା, ୟାର ରହସ୍ୟ ତୂ ଜାଣିପାରୁନୁ ?? 


“ବାପା, ତୁମେ କ”ଣ କହୁଛ ମୁଁ ବୃଝିପାରୁନି । ତା ହେଲେ ତୁମେ କହୁଛ ନୀଳ ନାନୀ 
ବ୍ରାହାନା କରୁଥଲା ? ସତରେ ସେ ଚରାଡାଆଣୀ ନୁହେଁ ? କାଇଁ, ଏକଥା ତୁମ ଛଡା କେହି କହିବାର 
ତ ମୁଁ କେବେ ଶୁଣିନି !” 

ମାରେ ! ସମସ୍ତେ କ'ଣ ସବ୍ରକଥା ଗହୀରେଇ କରି ଦେଖନ୍ତି ? ତୁ ଯେମିତି ଭାବି ପାରୁଛୁ 
ତୋ ମା କଂଣ ସେମିତି ଭାବି ପାରିବ ? ଶୁଣ୍‌, ଆଜିଯାଏ ଯୋଉକଥା କେହି ଜାଣି ନାହାନ୍ତି 
ସେଇକଥା ତତେ ମୁଁ କହିବି । ତୁ ବଡ ହୋଇଗଲୁଣି । ମଣିଷକୁ ପରିବେଶ, ପରିସ୍ଥିତ କୀ ଣ କରେ 
ତୋର ଜାଣିବା ଦରକାର ।”? 


 ଜୀଳର ଉତ୍ପାତ କଥା ସମସ୍ତଙ୍କଠାରୁ ଶୁଣି ଶ୍ରଣି ଦାମନ୍ନା, ମୁଁ ଦିନେ ବିଚାର କଲୁ ଏ 
କଥାକୁ ପରୀକ୍ଷା କରିବା ପାଇଁ । ଆମ ଘରଟା ଗୀ ମଝିରେ ଥଲା, ନୀଳ ଘରଚା ଗୀ ଶେଷ 
ମୁଣ୍ଡକୁ । ମୁଁ ଶିକାର ଗଲାବେଳକୁ ଯୋଉ ଟର୍ଚ୍ଚଟଟା ନିଏ ସେଇଟା ଧରିଲି, ଦାମନା ହାତରେ 


ଚଉକସିଆ ଠେଙ୍ଗାଟାଏ ¦ କିଟିକିଟିଆ ଅନ୍ଧାର ରାତି । ଆଠଟା ବେଳକୁ ନୀଳଘର ପାଖ ଗୋଟେ 
ଗଛ ମୂଳରେ ଦି” ଢଣଯାକ ଲୁଚିକି ବସିଲୁ । ଦଶଟା ପାଖାପାଖ୍‌ ହବ ନୀଳ ସତକୁ ସତ 

ବାହାରିଲା ! ଆଣ୍ତପର୍ଯ୍ୟନ୍ତ ଲମ୍ବା ବାଳକୁ ମୁକ୍ରଳା କରିଦେଇଥାଏ, ଧଳା ଶାଢିଟେ ପିନ୍ଧିଥାଏ ! ଝୁଲିଲା 
ଭଳି ହେଇ ବାହାରି ଆସି ଏକମୁହା। ଚାଲିଲା । କୁଆଡିକି ତାର ନିଘା ନ ଥାଏ । ବୃଦ୍ଧ ବ୍ରଦିଆ 
ଜଙ୍ଗଲ ଦେଇ ଚାଲିଥାଏ । ଆମେ ତା ପଛେ ପଛେ ଭାରି ସତ୍କରେ ଚାଲିଥାଉ । ଡର ଯେ ମାଡୁ 
ନଥାଏ ତା ନୁହେଁ । ସତରେ ଯଦି ଡାଆଣୀ କି ଚିରୂଗୁଣୀ ହେଇଥ୍‌ବ ! ସଂସ୍କାରଗତ ଡରଟାଏ 
ଟିକିଏ ଟିକିଏ ମୁଣ୍ଡ ଟେକିବା ତ ସ୍ଵାଭାବିକ । କିନ୍ଧ କଣ କରିବ୍ର, ସାହସ କରି ତ ବାହାରି 
ଆସିଛୁ ! ମହାନୁସିଂହ ମନ୍ତ୍ର ଜପି ଜପି ପାଦ ଚିପି ଚିପି ତା ପଛରେ ଚାଲିଥାଉ ! ମାଇଲିଏ ଖଣ୍ଡେ 
ଚାଲି ଗୋଟେ ତଇଲାରେ ସେ ଠିଆ ହେଲା ସ୍ଥିର ହୋଇ ! ଅସଲଂ କାର୍ଯକ୍ରମ ଏବେ ଆରମ୍ଭ 
ହେବ । ଆମ ଛାତି ଧଡ ଧଡ ହେଉଥାଏ । ଗାଠୁ ଏତେ ଦୂରରେ ଗୁହ ଆସିବ କୁଆଡ଼ ଯେ ସେ 
ଚରିବ ? ସତରେ କଣ ଯୂଆନ ମାଇପିଟା ଲୁଗୀପଟା ଫୋପାଡି ଦବ ? ନିଃଶ୍ବାସ ରୋଧ୍‌ ଆମେ 
ଦଶ / ପନ୍ଦର ମିନିଟ୍‌ ଠିଆ ହେଲୁ ତା ପଛରେ | କାହାକୁ ଅପେକ୍ଷା କଲାଭଳି ନୀଳ ଠିଆ ହେଇଥାଏ 
ଅନ୍ଧାରକୁ ଚାହିଁ । ଆମର ଆଉ ଧର୍ଯ୍ୟ ରହିଲାନି । ଆମେ ସିଧା ଯାଇ ତା ପଛରେ ହାବ୍ରଡି ଗଲୁ । 


“ ଚ୍ଚିଏ ତୂ ? କ”ଣ କରୁଛୁ ଏଠି ରାତି ଅଧରେ ?”? 


ଦାମନ୍ନା କଥାରେ ଧାଏଁ କିନା ଚମକି ପଡିଲା ନୀଳ, କିନ୍ତୁ ସେମିତି ପଛ ବୁଲେଇ ଠିଆ 
ହୋରଥାଏ ! 


“ କିଏ ରେ ତୂ ରଇଜଳା, ଜାଣିନୁ ମୁଁ କିଏ ? ଖାଇଯିବି ତତେ । ଚଞ୍ଚଳ ପଳା ଏଠୁ | ମୁହଁ 
ବ୍ରଲେଇ ଥରେ ତତେ ଚାହିଁ ଦେଲେ ଭେଟଣା ହେଇ ଝାଡା ବାନ୍ତି ହେଇ ମରିବୁ । ଭଲଗ୍ରତି ଅଛି ତ 
ପଳା ଏ ଜେଗା ଛାଡି ।” ? ନୀଳର କଣ୍ଠ ଅସ୍ଵାଭାବିକ, ସାରା ଡେହ ତା'ର ଦୋହଲୁଥାଏ କାଳିସୀ 
ଲାଗିଲା ପରି ! ଏଥର ପାଞ୍ଚସେଲିଆ ଟ୍୍ଟ ଆଲୁଅ ମୁଁ ତା ମୁହଁ ଉପରେ ପକେଇ ତା ଆଗ ମୁହଁରେ 
ଠିଆ ହେଇଗଲି । ଘାବରଡେଇଗଲା ନୀଳ, କହିଲା, “ମୁଁ ମୋ ବାପ ଘରକୁ ଯାଉଛି, ମତେ ମୋ 
ଶାଶୁ ଘରେ ଗଞ୍ଜଣା ଦଉଛନ୍ତି, କେହି ସୂଖ ପାଉ ନାହାନ୍ତି । ମୋ ଗେରସ୍ତ କଲିକତାରେ, ମୁଁ ଲୁଚିକି 
ପଳଜଉଚି ।'? 


ମୁଁ ଗମ୍ଭୀର କଣ୍ଠରେ ଆଦେଶ ଦେଲା ଭଳିଆ କହିଲି, * ଆମେ ତତେ ଚିହିଛୁ । ତୂ ନୀଳ | 
ତୋ ଶାଶୁ ଘର ଲୋକଙ୍କୁ ଡରେଇକି ରଖିଚୁ, ଗୀଯାକକୁ ବୋକା ବନଉଚୂ । ଆଜି ତୋ ମଜା ଆମେ 
ବାହାର କରୂଚୂ । ସତକଥା କହିଦେ, ନ ହେଲେ ଏ ମୁଳି ଠେଙ୍ଗାକୁ ଚାହିଁଥା । ବାଡେଇ ବାଡେଇ 
ଲଂଘା କରିଦେବି । ଗୀଯାକ ଲୋକଙ୍କୁ ଡାକି ତୋ ମିଛ ରହସ୍ୟ ପଦାରେ ପକାଇ ଦେବି !” 


ଏଥର ନୀଳ ତଳେ ଧସି ପଡିଲା ବର୍ଷା ବତୂରା ଅଧା କାଛିଟେ ପରି ¦ ଗୋଟାପଣ ଅରୁଥାଏ । 
ହାତ ଯୋଡି ମୁଣ୍ଡ ତଳେ ଲଗେଇ କହିଲା, ˆ “ନନା, ମତେ ରକ୍ଷା କର, ଗୀ ଲୋକଙ୍କୁ ଡାକିଲେ ମୁଁ 
ଏଇ ଶାଳୁଆ ଗଛରେ ଲୁଗା କାନିରେ ଦଉଡି ଲଗେଇ ଡେବି। ହେଇ, ତୁମ ଆଗରେ ନାକ ଘଷୁଚି, 
କାନ ମୋଡି ହଉଚି, ଆଉ ଦିନେ କାହାକୁ ଡରେଇବିନି ¦ ”? 


“ତା ହେଲେ କହ, କାହିଁକି ତୁ ଏ ନାଟ ଲଗେଇଚୂ ?  ଦାମନ୍ନା ଗର୍ଜିଲା । ସେତେବେଳକୁ 
କାନ୍ଦି କାନି ନୀଳ ଭୁଇଁରେ ଲୋଟିଗଲାଣି । ଏଡେ ସାହସିନୀ ମାଇପିଟାର ବିକଳ କାନ୍ଦ ଦେଖୁ 
ଆମ ମନ ବି ତରଳି ଆସିଲା । 

“ “ହୁଉ, ଆଉ କାନ୍ଦନା, ଆମକୁ ସତ କଥା କହ | 


“ “ଆଜିଠାରୁ ତମେ ଦିହେଁ ମୋ ବଡନନା ହେଲ । ମୁଁ ତ ରାଣ୍ଡି, ଖଣ୍ଡି ଝିଅ । ଏଙ୍କର ମୋ 
ରୂପ ଦେଖ୍‌ ମତେ ବୋହୂ କରି ଆଣିଥ୍ଲେ ! କଥା ପଦକେ ଗାଳି, ମାଡ, ଉଲୁଗୁଣୀ | ଗେରସ୍ତଟା 
ତ ମା ବୋଲା, ଅଣପୂରୁଷା ! ଛ ମାସରେ ଥରେ ଆସେ ! ଯାହା ଯେମିତି ଚଳଥ୍ଲା ! ଦି'ଟା 
ଛୁଆ ହେଲାପରେ ବି ଗଞ୍ଚଣା କମିଲାନି । ସେଥକୁ ମରଦଟା ଆସିବ ବର୍ଷକେ ଥରେ ଜି ଦି'ବର୍ଷରେ 
ଥରେ | ମଣିଷ ଦିହ, କେତେ ସହିବ ? ଶାଶୁ ତତଲା ଲୁହା ଖଡିକାରେ ଚେଙ୍କେ, ଶଶୁର କୁ ଦୃଷି 
ପକାଏ । କଣ କରଞଥାନ୍ତି ମୁଁ ? ଭାବି ଭାବି ଏର ଉପାୟ ବାହରକଲି ! ଗୁଣିଆକୁ ହାତ କରି ରାଷ୍ଟ୍ର 
କରେଇଲି ଡାଆଣୀ, ଚିରୁଗୁଣୀ କଥା ! ସେଇ ଦିନଠୁ ଆଉ ଗାଳି, ଫଢିତ୍‌ କିଛି ନାହିଁ ! କାହାର 
ହିମସ୍ମତ ନାହିଁ ମୋ ମୁହଁକୁ ଚାହିଁ କଥା କହିବାର | ରାତି ହେଲେ ମୁଁ ଏମିତି ପଳେଇଆସେ 
ଏଠିକି । ଦିନଯାକ ମୋ ବୁଆଙ୍କ କଥା ବଝେ, ପେଟ ଭରି ମୁଠେ ଖାଏ, ନିଧଡକରେ 
ଶୁଏ | ନହେଲେ ବାହାହେଇ ଅଇଲା ଦିନରୁ ଭଲରେ ମୂଠେ ଖାଇ ନ ଥୁଲି କି ନିଶ୍ଚିନ୍ତରେ ଘଡିଏ 
ଶୋଇ ନଥୁଲି । ମା'ଟା ତ ମଲାଣି, ବାପଘର ବୋଲି କିଛି ନାହିଁ, କେହି ନାହିଁ, କାହାକୁ ମୋର 
ଉପ୍ତୋଧ ? ଗେରସ୍ତ ବୋଲି ଯାହାର ହାତ ଧରିଥ୍‌ଲି ସେଇଟା ମାଇକି ନୁହେଁ କି ଗାଭକି ନୁହେଁ ।” 

ଥାଃ” କରି ନୀଳ ତଳେ ଲେଣ୍ଡାଏ ଛେପ ପକେଇଲା, ମୁହଁଟା ତାର ଘୃଣାରେ ବିକୃତ 
ଦିଶୁଥାଏ । ମୋ ମନରୁ ସନ୍ଦେହ ଯାଉ ନ ଥାଏ ! ଦାମନା ମତେ କେଞ୍ଥାଏ ପଚାରିବା ପାଇଁ । ମୁଁ 
ଆଉଟିକିଏ ଗମ୍ଭୀର ହୋଇ କହିଲି, ˆ ହଉ, ଏଥର କହ ତୁ ଏଠିକି କାହିଁକି ଆସୁ ?” 

ନୀଳ ତଳକୁ ମୁହଁ ପୋତି ବସିଥାଏ ପଥର ଗଦାଟେ ପରି । ମୋ ପ୍ରଶ୍ନରେ ତା ମୁଣ୍ଡଟା 
ଆହୁରି ତଳକୁ ମାଡି ହୋଇଗଲା । ଭୋ ଭୋ କାନ୍ଦି ମୋ ପାଦ ଦିଟା ଜାବୁଡି ଧରିଲା ! ଦାମନା 
ରଡି ଛାଡିଲା, “ସେ ସୁଆଙ୍ଗ ଛାଡ୍‌ । ଗୀ ଯାକ ଲୋକଙ୍କ ଭକୁଆ ବନେଇଚୁ ବର୍ଷ ବର୍ଷ 
ଧରି । ସତକଥା କହ, ଏଠିକି କାହାକୁ ଭେଟିବାକୁ ତୂ ଆସୁ ? 

କୋହମିଶା ଭଙ୍ଗା ଭଙ୍ଗା କଣ୍ଠରେ ନୀଳ କହିଲା; ˆ ଆର ଗାର ସେଇ ଗୁଣିଆ !” 

ଆମର ଆଉ କହିବାର ବା ବୁଝିବାର କିଛି ନ ଥଲା ! ନୀଳ ଫେରିଲା ଆଗେ ଆଗେ, 
ଟିକିଏ ଛଡାରେ ଆମେ । ସେଇ ଦିନ ଠୁ ନୀଳ ଅମ ଦିଂ ଜଣଙ୍କୁ ଭାରି ମାନ୍ୟ କରେ, ନନା ବୋଲି 
ଡାକେ ।' 

ହେନା ଛାତିରୁ ଦୀର୍ଘଶ୍ଵାସଟିଏ ବାହାରି ଆସିଲା । ତା ଭିତରେ ଦୁଃଖ ଆଉ ଭୟର ଏକ 
ଫେଣ୍ଟାଫେଵ୍ି ଭାବ । ବାପାଙ୍କ ମୁହଁକୁ ସେ ଚାହିଁ ପାରୁ ନ ଥାଏ । ହଠାତ୍‌ ଯେମିତି ସେ ବଡ 
ହୋଇଯାଇଛି । 

ଯୁୂୁର ଆଖରେ କଜଳ ଦେବାକୁ ଯାଇ ହେନା ଦେଖ୍‌ଲା ତା ଆଗରେ ତଳତଢଳ ହେଉଛି 
ଲହ | 


a 


— 


“ନ୍ତ ନଥ, ମାଇଚିଆ ପରି କାନ୍ଦୁଚୁ ?” ” ଯୁରକୁ ହସାଇବାକୁ ହେନା କହିଲା | ସତକୁ ସତ 
ଯୁଇ ହସି ଦେଲା । କହିଲା, 

““ଲହେଲେ ତୃ ତ ଭାରି ଅଶ୍ଡିରୀଚିଆ ? ବଡଦାଦା ପରା ବାହାଘର କଥା ଉଠେଇଲେ ତୂ 
ସକଭଚୁ | ତୂ କଂ ଣ ଭାବିନୁ ମୁଁ ଜାଣିନି ?” 

ଆରେ ମୋ କଥା ଅଲଗା ! ମୁଁ କେମିତି ସୌରଭ କଥା ଘରେ କହିବି ସେ କଥା ଭାବି 
ମୋ ମୁଣ୍ଡ ଖରାପ । ଏଣେ ପ୍ରସ୍ତାବ ଉପରେ ପ୍ରସ୍ତାବ ସମସ୍ତେ ଦେଇ ଚାଲିଛନ୍ତି । ସାନନ୍ନାଙ୍କ କଥା 
ତ ଜାଣିନତୁ । ବାପାଙ୍କୁ ଚିଠିରେ ଲେଖୁଛନ୍ତି ଶୀଘ୍ର ମତେ ନେଇ ବାରିପଦା ଯିବାକୁ ¦ ସେଠି ସିଏ 
ଦି'ଟା ରଞ୍ଜନିୟର ପ୍ରସ୍ତାବ ଠିକ୍‌ କରି ରଖ୍ଛନ୍ତି । ଜାତକ ପଡିଛି, ଫଟୋ ଦେଖ୍‌ ସେମାନଙ୍କର 
ପସନ୍ଦ | ସେଥ୍‌ରୁ କିଏ ଗୋଟେ ପୁଣି ମତେ ବାଣୀବିହାରରେ ଦେଖ୍‌ ସାରିଛି । ଏ ପରିସ୍ଥିତିରେ ମୁଁ 
କାନିବିନି ତ କ”ଣ କରିବି ? ସୌରଭ କୁଆଡେ ଟୁରରେ ବ୍ରଲୁଛନ୍ତି ଯେ ମୋ ଚିଠି ତାଙ୍କ ପାଖେ 
ପହଞ୍ଚନି । ଭାବି ଭାବି ମୋତେ ରାତିରେ ନିଦ ହଉନି । ” 


ଶୂଖ୍ଲା ମୁହଁରେ ହେନା ଯୁଇକୁ ସଜାଉଥାଏ । ଆଉ ଘଣ୍ଟାଏ ପରେ ସେମାନେ ପହଞ୍ଚିଯିବେ 
ଯୁଇକୁ ଦେଖ୍ବାକୁ | 

ଝିଅମାନଙ୍କ ଜୀବନରେ ଇୟେ ଗୋଟାଏ ପ୍ରହସନ । ନିଜକୁ ସଜାର ଦଶଜଣଙ୍କ ଆଗରେ 
ଠିଆ ହେବ । ସେମାନେ ପାଦନଖଠାରୁ ମୁଣ୍ଡବାଳ ପଯ୍ୟନ୍ତ ନିରେଖ୍‌ ନିରେଖ୍‌ ଦେଖ୍‌ବେ, ପ୍ରଶ୍ନ 
ପଚାରିବେ ତୃମକୁ କ୍ଷୀରି ଆସେ ଏକା ଥରେ ଚାରି / ପାଞ୍ଚ ଜଣ କୂଣିଆ ଆସି ପହଞ୍ଚିଗଲେ ତମେ 
ତାଙ୍କର ଚଟା କେମିତି କରିବ ? ‘ଏକୁଟିଆ ହାଟ ବଜାର କରିପାରିବ ?' ' ଆମ ପୂଅ ବାହାରକୁ 
ଗଲେ ଏଚା ରହିପାରିବ ?? ଯାବତୀୟ ବୋଗସ ପ୍ରଶ୍ନ । ବାପା ମାଙ୍କର ପସନ୍ଦ ହେଲେ ପୂଅ ଆସିବ, 
ସାଙ୍ଗରେ ଥ୍ବେ ଭିଣେଇ ବା ପୂଅ ସାଙ୍ଗ, ସୁଖ । ପୂଅ ପଚାରିବ, ˆ ତମର ସବଜେକୁ ` 
କଣ ?” ˆ “ତମେ କଣ କରିବାକୁ ଭଲ ପାଅ ?”' “ତମ ପାଇଁ କ୍ୟାରିୟର ବେଶି ରମ୍ପଟାଣ୍ଟ ନା 
ଘରସଂସାର ? “ଦରକାର ପଡିଲେ ମୋ ମା, ବାପାଙ୍କ ସେବ! କରିପାରିବ ନା ନାହିଁ ୨?” 
ରୀତିମତ ରଣ୍ଟରଭିଉ । କେବଳ ପୂଅ ନୁହେଁ, ପୁଅର ସାଙ୍ଗସାଥୀମାନଙ୍କର ବି ପ୍ରଶ୍ନ କରିବାର 
ଅଧ୍କାର ଥାଏ ! କେବଳ ପ୍ରଶ୍ନ କରିବାର ଏତେ ଟିକିଏ ବି ଅଧ୍କାର ନ ଥାଏ ଝିଅର । ଶାଢ଼ି 
ପିଛି, ମୁହଁ ତଳକୁ କରି ଉତ୍ତର ଦେବାକୁ ସେ ବାଧ୍ୟ । ସେ ପଚାରି ପାରିବନି, ‘ମୋ ଘର, ମୋ 
ବାପା, ମା, ମୋ କ୍ୟାରିଅର ଆପଣଙ୍କ ପାଇଁ କେତେ ଗୁରୁତୃପୂର୍ଣ ୨” ' ' ଆପଣଙ୍କ ନିଜସ୍ଵ ଜଗତରେ 
ସ୍ତୀର ସ୍ଥାନ କେଉଁଠି ? ' ? ' ଆପଣଙ୍କ ରୋଜଗାର ଗୋଟିଏ ପରିବାର ଚଳାଇବା ପାଇଁ ପର୍ଯ୍ୟାପ୍ତ 
ତ ?”? ମୋର ମତାମତ, ଇଛା, ଅନିଛାକୁ ଆପଣ କେତେ ସମ୍ମାନ ଦେବେ ?”? ଏସବ କଥା 

ଭାବି ହେନା ବିଦ୍ରୋହୀ ହୋଇ ଉଠୁଥଲା, କିନ୍ତୁ ଏସବୂ ଯୁଇକୂ କହି ହେବନି ! ବି.ଏ.ପାସ କରି 
ସେ ଘରେ ବସିନି । ତେଣୁ ଅନିଛା ସନ୍ତେ ତାକୁ କେତେଜଣଙ୍କ ଆଗରେ ସାଜି, ଗୁଳି ମୁଣ୍ମିଆ 
ମାରିବାକୁ ହେଉଛି । କେତେଚଢଣଙ୍କୁ ଚା, ଢଳଖ୍ଆ ପରଶିବାକୁ ପଡିଛି । କୋଉଠି ପୁଅ ପକ୍ଷର 
ଯୌତୁକ ଦାବି ପାଇଁ ବାହାଘର ଭାଙ୍ଗିଛି, କେଉଁଠି ଝିଅର ରୂପ ଓ ପାଠ ପାଇଁ ! ଅନ୍ୟ କେଉଁଠି 
ବରର ଯୋଗ୍ୟତା ମନ ପାଇନି ବୋଲି ଯୁରଘର ପଟରୁ ବାହାଘର ଭାଙ୍ଗିଯାଇଛି । ଏ ପ୍ରସ୍ତାବଟି 
ଭଲ, ପିଲାଟି ସରକାରୀ କଲେଙ୍ଟରେ ଅଧ୍ୟାପକ । ଗୋଟିଏ ପୁଅ, ଜମିବାଡି ପ୍ରଚୂର । ସବ୍ରଠାରୁ 
ବଡ କଥା ପିଲାଟି ଶାନ୍ତ, ସୁଧାର, ଯୌତୁକ ବିରୋଧୀ | ପିଲାର ବାପା, ମାମୁଁ ଆଗରୁ ଦେଖ୍‌ 
ପସନ୍ଦ କରି ଯାଇଛନ୍ତି, ଆଜି ପିଲା ନିଢେ ଆସିବ ତା'ର ସଂପର୍କୀୟ ଭାଇଙ୍କୁ ଧରି । 

ନିର୍ଧାରିତ ସମୟର ଘଣ୍ଟାଏ ପରେ ସମୀର ଆସିଲେ, ସାଙ୍ଗରେ ସଂପର୍କୀୟ ଭାଇ । ଯୁଇକୁ 
ଠେଲି ପେଲି ଜଳଖ୍ଆ ଦେଇ ତାଙ୍କ ଆଗକୁ ପଠାଗଲା | ଜଳଖ୍ଆ ଟ୍ରେ ଟା ଟେବୁଲ ଉପରେ 
ଥୋଇଦେଇ ନମସ୍କାର କରୁ କରୁ ଯୁଇ କାନ୍ଦି ପକାଇଲା | ସମୀର ବ୍ୟସ୍ତ ହୋଇ ପଡିଲେ | “ଆରେ 
ଆରେ, ଆପଣ କାନ୍ଦୁଛନ୍ତି କାହିଁକି ୨? ଆପଣ ଯାଆନ୍ତୁ । ଏଠି ବସିବା ମୋଟେ ଦରକାର ନାହିଁ ।” 


ଯୁର ଦଉଡି ଆସି ହେନାକ୍ର ଧରି କଇଁକରଁ ହୋଇ କାନି ଉଠିଲା । ଭାଉଜମାନେ, ମା, 
ଖୁଡି ସମସ୍ତେ ବ୍ୟସ୍ତ | ତାକୁ ବୁଝାବ୍ରଝି କରି ପୁଣି ସେମାନଙ୍କ ଆଗକ୍ର ପଠାଇବାକୁ ତପ୍‌ର ! କିନ୍ତୁ 
ତା ଆଗରୁ ସମୀର କହିଦେଲେ, ˆ ଦୟା କରି ତାଙ୍କୁ ଆଉ ଆଣନ୍ତୁ ନାହିଁ । ମୋତେ ଭାରି ଖରାପ 
ଲାଗୁଛି । ମୋର ଯାହା ଦେଖ୍ବାର, ଯାହା ଜାଣିବାର ମୁଁ ଜାଣିସାରିଛି । ମୁଁ ଏ ପ୍ରସ୍ତାବରେ ରାଜି ।” 


ଘରେ ଖୁସିର ଲହରଟାଏ ଖୋଲିଗଲା | ଝିଅକୁ ଭଲଭାବେ ନ ଦେଖ୍‌, କଥାବାଇଭୀ ନକରି, 
ବିନା ଯୌତୁକରେ କୌଣସି ପୁଅ ଯେ ବାହାହେବାକୂ ରାଜି ହୋଇ ପାରେ ଏହା କନ୍ପନାତିତ | ଯୁଇର 
ସରଳତା, ନିରୀହପଣର ଏ ସୁନ୍ଦର ପୁରସ୍କାରଟି ସମସ୍ତଙ୍କୁ ମୁଗ୍ଧ ଚକିତ କରିଥ୍ଲା | ଭାଉଜ, 
ଭଉଣୀମାନେ ଯୁଇକୁ ଥଟ୍ଟାରେ ପୋତି ପକାରଥ୍‌ଲେ । ଭାଇମାନେ ବି ଏ ସୁଯୋଗକୁ ହାତ ଛଡା 
କରୁ ନ ଥଲେ | ସାରା ପରିବାରଟିରେଂ ଏକ ଆନନ୍ଦର ବାତାବରଣ ସୃଷ୍ଟି ହୋଇଯାଇଥ୍‌ଲା | 


ଯୌଥ ପରିବାରରେ ବାହାଘର, ବୃତଘର ପରି ଉତ୍ସବର ଏକ ସ୍ଵତନ୍ତ୍ରତା ଥାଏ । ପରିବାରର 
ସଦସ୍ୟଙ୍କୁ ଛାଡି ବନ୍ଧୁ, ବାନ୍ଧବ, ସାଙ୍ଗସାଥ୍ଙ୍କୁ ଆସିବା, ଯିବାରେ ଆଠଦିନ ଆଗରୁ ଘର ଘୋ ଘୋ 
କମ୍ପେ | ଝିଅ ବାହାହୋଇ ଶାଶୁଘରକୁ ଚାଲିଗଲାପରେ ବି ଗହଳି କିଛି ଦିନ ଲାଗିରହେ | ମା'ଟିଏ 
ଝି ଅପାଇଁ ଲୁହ ଗଡାଇବାକୂ ନିରୋଳା ଜାଗାଟିଏ ପାଏନି କି ଭଉଣୀଟିଏ ଉଦାସ ହୋଇ ବସିବାକୁ 
ସୁଯୋଗ ପାଏନି.। ସମସ୍ତେ ନିଜ ନିଜ ଅନୁସାରେ ତପୂୂର ଥାଆନ୍ତି ବୋହି ଆସୁଥ୍‌ବା ଲୁହକୁ ପୋଛି 
ଦେବା ପାଇଁ, ବେଦନାବତୃୂରା ମନଟିକୁ ହସ, ରସରେ ତରଳ କରିଦେବା ପାଇଁ । କିଏ କୋଉ 
କାମର ଭାର ନିଜ କାନ୍ଧକୁ ତୋଳିନିଏ ଜଣା ପଡେନି । ଦୂର୍ବଳ କାନ୍ଧଟିକୁ ସବଳ ହାତଟିଏ ଢିରା 
ଦିଏ । ଅପାରଗ ହାତଟିକୁ ପାରିବାର ହାତଟିଏ ଅଣ୍ଚଢେଇଦିଏ । ଜଣେ ହାଲିଆ ହେବା ପୂର୍ବରୁ ଆଉ 
ଜଣେ ତା କାମ ଜବରଦସ୍ତ କରିପକାଏ । କାମ ଚାଲିଥାଏ । ବଡମାନେ ବରାଦ କରନ୍ତି, ଆଦେଶ 
ଦିଅନ୍ତି, ସାନମାନେ ପାଳନ କରନ୍ତି । ଜଣକ କାମକୂ ଦଶ ଜଣ ବାଣ୍ଟି ନିଅନ୍ତି । କାମ ସାଙ୍ଗେ ସାଙ୍ଗେ 

ଚାଲିଥାଏ ହସ, ଖୁସି, ଥଟ୍ଟାମଜା, ତାସଖେଳ ! କାନି ନଥାଏ, କଷ୍ଟ ନଥାଏ , ଅଭାବ ନଥାଏ । ଯେ 
କୌଣସି ଅଭାବର ମୂକାବିଲା ପାଇଁ ସାରା ପରିବାର ଅଣ୍ଚା ଭିଡନ୍ତି । ଭାଙ୍ଗି ପଡ଼ଥ୍ବା ବାପାଟିର 
ଚାରିପଟରେ ଉତ୍ୂକ, ସ୍ବେହଶୀଳ ମୁହଁ ଗୁଡିଏ ଘେରିଯାଆନ୍ତି ! “କଂଣ ଅସୁବିଧା ଅଛି କହ, 
ଆମ ଦେହରେ ବଳ ଅଛି, ମନରେ ସାହସ ଅଛି, ଅଣ୍ଟାରେ ତାକତ ଅଛି । ଯେ କୌଣସି ପରିସ୍ଥିତିର 
ସାମ୍ପା କରିବାକୁ ଆମେ ପ୍ରସ୍ତୃତ । ତୁମେ ଉଠ, ଯାହା ତୁମର କରିବାର କଥା ସେତିକି କେବଳ 
କର, ଆଉ ସଚ ଆମ ଉପରେ ଛାଡିଦିଅ ।” 


ନଇଁ ପଡିଥ୍ବ। ବା।ପାଟିର ସୂଖ୍ଲା ମୁହଁ ଉଜଳି ଉଠେ, ମଉଳ। ଓଠରେ ହସ 
ଫ୍ରଟେ ୮ ଚାରିପଟର ହସନ୍ତ ମୁହଁ ମାନଙ୍କର ପତେଇ ଦେଇଥୁବା କାନ୍ଧରେ ଭରା ଦେଇ ସେ ଉଠେ, 
ବୀର ବିକ୍ରମରେ କାମରେ ଲାଗିପଡେ । 


xX X X X X X 


ଯୂଇ ହେନାଠାରୁ ଛଅମାସ ସାନ । ବଡ ଭଉଣୀ ଥାଉ ଥାଉ ସାନ ଭଉଣୀର ବାହାଘର 
ହେବା ଅସୁନ୍ଦର ¦ ଯେମିତି ହେଲେ ହେନାର ବାହାଘର ଠିକ୍‌ କରିବାକୁ ହେବ ୟା ଭିତରେ | ତା'ର 
କୌଣସି ଓଜର, ଆପରି ଆଉ ଶୁଣା ଯିବନି । ସାନନ୍ନା ଦେଇଥ୍‌ବା ଦୁଇଟି ପ୍ରସ୍ତାବ ମଧ୍ଯରୁ ଗୋଟିଏ 
ପ୍ରସ୍ତାବ ସ୍ଥିର କରିବା ପାଇଁ ବାପା ଓ ବଡନନା ନିଷ୍ଠରି କଲେ । ମା ଓ ହେନାକୁ ନେଇ ବାପା ତିନି/ 
ଚାରି ଦିନ ଭିତରେ ବାରିପଦା ଯିବେ ବୋଲି ସାନନ୍ନାଙ୍କୁ ଜଣାଇ ଦିଆଗଲା ! ହେନାର ପରୀକ୍ଷା 
ଫଳ ବାହାରିବ ଏଇ ନିକଟରେ । ସେଇ ବାହାନା କରି ହେନା ବାରିପଦା ଯିବାଟାକୁ ଟାଳି ଦେବାକୁ 
ଚାହୁଁଥ୍ଲା ! କିନ୍ତ ଦୁର୍ଭାଗ୍ୟକୁ ଦୁଇଦିନ ଭିତରେ ରେଜଲୁ ବାହାରିଗଲା । ହେନାର ଫାଷ୍ଟ କ୍ଲାସ 
ହୋଇଛି । ବଂଶର ପ୍ରଥମ ଏମ.ଏ, ପୁଣି ଝିଅଟିଏ । ଖୁସିର ସାମିଆନାଟାଏ ସାରା ଘରକୁ ଆବୋରି 
ପକାଇଲା । ଚିହ୍ନା ପରିଚିତ ଗୀ ବାଲାଙ୍କୁ ଖବରଟା ଜଣାଇବାକୁ ବାପା ଉଦ୍‌ଗ୍ରୀବ, ସତେକି ସେ 
ଲୀଳାବତୀ କି ଗାର୍ଗିଙ୍କ ବାପା ହୋଇଯାଇଛନ୍ତି । ଏଥର ହେନା ପାଇଁ ସେମିତି ଯୋଗ୍ୟ ପାତ୍ରଟିଏ 
ହେବା ଉଚିତ । ବାରିପଦା ପ୍ରସ୍ତାବ ଦୁଇଟା ମନ୍ଦ ନୁହେଁ । ତାଛଡା ପାଠ ପଢା ତ ସରିଲା । ହେନା 
କିନ୍ତୁ ଚାହଁ ଥ୍ଲା ଭୂବନେଶ୍ର ଯାଇ ଚାକିରିର ଚେଷ୍ଟା କରିବାକୁ । ହେଲେ ସେଥ୍ପାଇଁ କେହି ଅନୁମତି 
ଦେଉ ନଥ୍‌ଲେ । 


“ତୁ ତୋର ବାହାଘର ପରେ ଯାହା କର, ଆମର ଆପରି କରିବାର କିଛି ନାହିଁ । ବଡ 
ଥାଉ ଥାଉ ସାନ ଭଉଣୀର ବାହାଘର ହେବାର ପରଂପରା ଆମ ଘରେ ନାହିଁ । ତାଛଡା ପାଠପଢା 
ତ ସରିଲା ।”? ହେନାର ଆଉ କୌଣସି ବାଟ ନ ଥ୍ଲା ବାହାଘର ଟାଳିବା ପାଇଁ । ବର୍ଉମାନ ଏକମାତ୍ର 
ଉପାୟ ସୌରଭ କଥା ଘରେ କହିବା ! କିନ୍ତୁ କେମିତି ? କାହା ଜରିଆରେ ? ଯୁଇର ପରାମର୍ଶ 
ବଡ ନୂଆଉଙ୍କୁ ହଁ, ଏ ଦାୟିତ୍ଵ ଦେବାକୁ ପଡିବ । କିନ୍ଧ ହେନା ତା ବି ପାରିବନି । ମା, ପରି 
ବ ଡଭାଉଜଙ୍କୁ ମରିଗଲେ ବି ସେ ତା ପ୍ରେମକାହାଣୀ ଶୁଣାଇ ପାରିବନି । ଅଗତ୍ୟା ଯୂଇକ୍ର ହିଁ ସେ 
ଦାୟିତ୍ଵ ତୁଲାଇବାକୁ ପଡିବ । 


ଗୋଟାଏ ଚାହିିନୀ ରାତିର ନୀରୋଳା ପହରରେ ଦାଣ୍ଡପଟ କୂଅର ଚାନ୍ଦିନୀ ଉପରେ ବସି 
ଯୁଇ ବଡ ନୂଆ'ଉଙ୍କୁ ସୌରଭ କଥା କହିଲା । ନୂଆ”ଉ କିଛି ସମୟ ଗୂମ୍‌ ମାରି ରହିଲେ, ତାପରେ 

ହେନାକୁ ଡାକିଲେ । ହେନା ଚାହିଁ ପାରୁ ନଥାଏ ନୂଆଂଉଙ୍କ ମୁହଁକୁ । ବଡ ଗୋଟାଏ ଅପରାଧ 
କଲାପରି ମୁଣ୍ଡ ତଳକୁ କରି ବସିଥାଏ, ଆଖ୍ରୁ ତାର ବୋହି ଯାଉଥାଏ ଧାର ଧାର ଲୁହ । ନୂଆଂଉ 
ଅସୀମ ଶ୍ରଦ୍ଧାରେ ଗେହ୍ଲା ନଣନ୍ଦର ମୁହଁଟିକୁ ତୋଳି ଧରିଲେ, ଲୁଗା କାନିରେ ପୋଛିଦେଲେ ଲୁହଧୂଆ 
ମୁହଁକୁ । 

“ଛୁ, ଛି, ଏତିକି କଥା ପାଇଁ ଏତେ କାନ୍ଦ | ମୁଁ ତୁମ ନନାଙ୍କୁ କହିବି, ସେ ବାପାଙ୍କୁ 
କହିବେ । ଚାକିରୀ ତ କରିଛନ୍ତି, ଜାତିରେ ବ୍ରାହ୍ମଣ, ଆଉ ଅସୁବିଧା କ'ଣ ? ତୁମ ନନା ହେରିକା 
ଆଉ ଟିକିଏ ଅଧ୍କ ରୋଜଗାରିଆ ଜୋଇଁ ଚାହୁଁଥ୍‌ଲେ ! ସେଥ୍୍‌ରେ କ'ଣ ଅଛି ? ତମେ ଯଦି ସେଠି 
ଚଳିପାରିବ ଆମର ଆପରି କରିବାର କ”ଣ ଅଛି ?”? ନୂଆ” ଉଙ୍କ କୋଳରେ ମୁହଁ ଲୁଚାଇ ହେନା 
କାନ୍ଦି ଉଠିଲା ଛୋଟ ଛୁଆଟେ ପରି । ତା ମୁଣ୍ଡରୁ ଗୋଟାଏ ବିରାଟ ବୋଝ ଉତରିଗଲା । 


ଗୋଟିଏ ଦିନ ଭିତରେ ବଦଳିଗଲା ଚିହ୍ନା ପୃଥ୍ବୀର ମାନଚିତ୍ର । ସମସ୍ତେ ତାକୁ ଅଚିହୁା 
ଆଖ୍ରେ ଚାହୁଁଥ୍ଲେ ¦ ବାପାଙ୍କ କୋଳରେ ଦୂମ କରି ବସୁଥ୍‌ବା, ଭାରମାନଙ୍କ ସାଙ୍ଗେ ରାମ୍ଭଡା, 
କାମୁଡା କରିଥବା, ମା ଛାତିରେ ମୁହଁ ଗୁଞ୍ଚି ଶୋଉଥ୍‌ବା କୁନି ଝିଅ ୟା ଭିତରେ ଏତେ ବଡ 
ହୋଇଗଲାଣି ? “ପ୍ରେମ” ପରି ଏକ ନିଷିଦ୍ଧ ଇଲାକାକୁ ପାଦ ବଢାଇବାର ସାହସ ସେ କୁଆଡୁ 
ଯୁଟେଇଲା ? ଗେହ୍ଲା ଝିଅଟିରୁ ଅଚାନକ ନାରୀଟିଏ ପାଇଟି ଯାଇଥଲା ହେନା ! 


ବାପା ତାଙ୍କ ଭାରମାନଙ୍କୁ ଡାକିଲେ, କେତେବେଳ ଯାଏ ବିଚାର, ବିମର୍ଷ 
ଚାଲିଲା । ଯୁରଠାରୁ ସୌରଭଙ୍କ ପରିବାର, ଚାକିରୀ ଓ ରୂପ-ଗୁଣ ସବୁ ବିଷୟରେ ଖବର ସଂଗ୍ରହ 
କରାଗଲା, ତାପରେ ହେନାକୁ ଡକାଗଲା । ଆଜିଯାଏ ସଳଖ୍‌ ଚାଲୁଥ୍ବା ହେନାର ମୁଣ୍ଡଟା ସତେକି 
ଆଉ ଟିକକ ପରେ ମାଟିରେ ମିଶିଯିବ । ବଡକକା ତାକୁ ସବ୍ରବେଳପରି ପାଖକୁ ଡାକି ଛାତିରେ 
ଆଉଜେଇ ନେଲେ ! ହେନାର ମୁଣ୍ଡ ଉପରେ ତାଙ୍କ ଆଙ୍ଗୁଳି “ରାମଂ ‘ରାମ? ଲେଖ୍‌ ଚାଲିଲା ! ତାଙ୍କ 
ଚନ୍ଦନବୋଳା ଛାତି, ପେଟ ସବୁ ଓଦା ହୋଇଯାଉଥାଏ ହେନାର ଆଖ୍‌ ଲୁହରେ, କୋହରେ ରୁନି 
ହୋଇଯାଉଥାଏ କଣ୍ଠ । ବଡକକାଙ୍କ କୋଳରେ ବସିବାକ୍ର ସବ୍ର ପିଲାଙ୍କ ଭିତରେ ପ୍ରତି ଯୋଗିତାଟିଏ 
ଲାଗି ରହିଥାଏ, ତାଙ୍କ କାନର ପଇତା ବାହାର କରିବାକୁ ସବୂ ପିଲାଙ୍କର ବଢରି ହାତ 
ଲମ୍ଭିଯାଏ । ନିଜ ବାପାଙ୍କ ଅପେକ୍ଷା ବଡକକାଙ୍କ ପାଖରେ ସମସ୍ତଙ୍କ ସବୁ ଅଦୌତି ! ବାପା ପରି 
ନୁହେଁ, ମା ପରି ସବ ପିଲାଙ୍କ ମନକଥା ସେ ମୁହଁ ଦେଖ୍‌ ବରଝିପାରନ୍ତି । ସବୁ ସମସ୍ୟାର ସମାଧାନ 
ତାଙ୍କ ଶାନ୍ତ ମୁହଁର ପ୍ରତିଟି ରେଖାରେ ଲେଖା ହୋଇ ରହିଥାଏ | ପ୍ରଶାନ୍ତ ସ୍ନେହର ମହାସାଗରଟିଏ 
ତାଙ୍କ ଛାତି ତଳେ ଲୂଚି ରହିଥାଏ ସବୁ ଦୂଃଖ, କଷ୍ଟକୁ ନିଜ ଭିତରେ ଲୀନ କରିଦେବା ପାଇଁ | ସବା 
ସାନଭାଇର ଏକମାତ୍ର ସନ୍ତକ ହେନା ତାଙ୍କର ସବୂଠାରୁ ଗେହ୍ଲା । ସେଇ ଗେହ୍ଲା ଝିଅଟା ଯେମିତି 
ଆଜି ତାଙ୍କ ଛାତିରେ କୃନି କୁନି ଚାପୂଡାମାରି ଜିଗର କରୁଛି, ମତେ ଅଶୋକଝର ବୁଲେଇ ନିଅ; ‘ପଦ୍ମ 
ଫୁଲ ତୋଳି ଦିଅ” ‘ମତେ ଭୂଇଁ ବରକୋଳି ଆଣିଦିଅ” । ହେନା ମୁଣ୍ଡକୁ ସାଉଁଳେଇ ଦେଉଥ୍‌ଲେ 
ବଡକକା ତାଙ୍କ ଅଭୟ ହାତରେ । 

“ କରାହନ୍ଥ କାହିଁକିରେ ମା, ତୁ ତୂ କିଛି ଭୂଲ କରିନୁ । ଆମେ ସମସ୍ତେ ତୋ ପଛରେ ଅଛ୍ତ, 
ନନା କ'ଣ କହିବେ ବୋଲି ଡରୂଛୁ କି ? ମୋ ନନା କେଡେ ବିଚାରବନ୍ତ, ଧୀର୍ମିକ ପୂରୁଷ ¦ ଦୁନିଆ 
ଲୋକଙ୍କ ମନ ଚିହ୍ନି କାମ କରିବାବାଲା ସେ, ଝିଅ ମନକଥା ବୁଝିବେନି ? ” 


ହେନା ଭିତରର ନିସ୍ତଦ୍ଦ ନଅରରେ ନିରବ ପାଦ ଥାପି ଆଗେଇ ଆସୁଥ୍‌ଲେ ସୌରଭ । କୁଣ୍ଠା 
ଓ ଲାଜ ତା ମୁହଁରେ ଲେସି ଦେଉଥ୍‌ଲା ମୂଠା ମୁଠା ପାଟଳ ରଙ୍ଗ । ଶେଷରେ ବାପା ରାୟ 
ଶୁଣାଇଲେ, ˆ ସବୁବେଳେ ମୋ ଝିଅ ଧନ, ସମ୍ପରିକି ତୃଚୁ କରି ମନକୁ ବଡ କରି ଦେଖ୍ଛି, ତେଣୁ 
ତା ପସନ୍ଦ ଆମ ପସନ୍ଦ । ମୁଁ ଭାରି ଖୁସି ଯେ ମୋ ଝିଅ ଅନ୍ୟ ଦଶଟା ଝିଅଙ୍କ ପରି ପରସା ପତ୍ର, 
ଦରମାକୁ ବଡ କରି ଦେଖ୍ନି ¦ ୟାରି ଭିତରେ ଆମେ ତାଙ୍କ ଘରକୁ ଯିବା ! ମା ଯୁଇ, ତୂ ଠିକଣା 
ଦେ ସେ ପିଲାର, ମୁଁ ନିଜେ କାଲି ତାକୁ ଚିଠି ଲେଖ୍‌ବି ।” ' ବାପାଙ୍କ କଥା ସରୂ ସରୁ ନିରୋଳା 
ପରିବେଶଟି କୋଳାହଳମୟ ହୋଇ ଉଠିଲା । ଲାଜ ଓ ଖୁସି ପ୍ରତିଯୋଗିତା କରି ହେନା ମୁହଁରେ 
ଆଙ୍କି ଚାଲିଥ୍‌ଲେ ରଙ୍ଗ, ବେରଙ୍ଗର କୋଟିକମ ଚିତା ! 


ପବନ ପିଠିରେ ସବାର ହୋଇ ଦିଗ୍‌ବିଦିଗ ଛୁଟି ଚାଲିଥ୍ବା ଅମାନିଆ ମନକୁ ଲଗାମ 
ଦେଇ ସୌରଭଙ୍କୁ ସବ୍ରକଥା ଜଣାଇଲା ହେନା ! ପକ୍ଷୀଟିଏ ହୋଇ ହେନା ପାଖକୁ ଉଡି ଆସିବାକୁ 
ଚାହୁଁ ଥ୍‌ଲେ ସୌରଭ । ଗୋଟିଏ ଅଦମ୍ୟ ଆବେଗକୁ ଛାତିରେ ଚାପି ଦୁଇଜଣଯାକ ସେଇ ରପ୍‌ସିତ 
ଲଗ୍ରକର ପ୍ରତୀକ୍ଷା କରି ରହିଲେ ଯାହାର ଛୁଆଁରେ ସ୍ବପ୍ନର ସବୁଜ କ୍ଷେତରେ ପ୍ରୀତିର ଫସଲ ଉପୁଜିବ, 
ଢ଼ୀବନ ହୋଇଯିବ ଏକ ଅସରା ଜହୁରାତି । 


ସୌରଭଙ୍କ ଘର । ଅନେକ ଆଶା, ଆଶଙ୍କା ନେଇ ବାପା ଓ ବଡକକା ପହଞ୍ଚଲେ । କ'ଣ 
କହିବେ, କେମିତି ପ୍ରସ୍ତାବ ଦେବେ ଦ୍ଵନ୍ଦ୍ରଟିଏ ବାପାଙ୍କୁ ଦ୍ଵିଧାଗ୍ରସ୍ତ କରି ରଖ୍ଥାଏ । କିନ୍ଧ ସବୁ କୁଣ୍ଠା 
କ୍ଷଣକରେ ଦୂର ହୋଇ ଯାଇଥଲା । ସୌରଭ ବୋଉଙ୍କର ଅକପଟ ଆତିଥ୍ୟରେ, ସୌରଭ ନନା 
(ବାପା)ଙ୍କର ଆନ୍ତରିକ ଅଭ୍ୟର୍ଥନାରେ । ବାପା, ବଡକକା କୃତକୃତ୍ୟ ହୋଇଯାଇଥ୍‌ଲେ । ଏମିତି 
ବନ୍ଧୁ କେତେ ତପସ୍ୟାର ସୁଫଳ ବୋଲି ଭଗବାନଙ୍କୁ କୃତଜ୍ଞତା ଜଣାଇଥ୍‌ଲେ । ସୌରଭ ଆଗରୁ 
ସବ୍ରକଥା ଜଣାଇ ଅନୁମତି ମାଗିଥ୍‌ଲେ । ଅନୁଗତ ପୁଅର ପସନ୍ଦକୁ ମୋହର ମାରି ନିଜର 
କରିନେବାକୁ ତାଙ୍କ ନନା, ବୋଉ ତପ୍ର ଥଲେ । ସବୁ କଥା ବାଉଁ! ଛିଡିଯାଇଥ୍ଲା । ସୌରଭଙ୍କ 
ବୋଉଙ୍କୁ 'ସମୁଦୂଣୀ” ଡାକିବ।ର ଲୋଭକୁ ବେଶିକ୍ଷଣ ଚପେଇ ରଖ୍‌ ପାରି ନ ଥ୍‌ଲେ ବାପା । ତାଙ୍କର 
ହସ ହସ ମୁହଁ, ଅନ୍ତରଙ୍ଗ କାଥାବାର୍ରା ଓ କ୍ଷଣକେ ଆପଣେଇ ନେବାର ସହଜ କଳାକୁ ଦେଖ୍‌ ବାପାଙ୍କ 
ମୁହଁରୁ ସ୍ଵତଃ ବାହରି ପଡିଥୂଲା ! 

““ ଯ଼ା ଦେବୀ ସର୍ବଭୂତେଷୁ ମାତୃରୂପେଣ ସଂସ୍ଥିତା 

ନମଃସ୍ତସୈ ନମଃସ୍ତସୈ ନମଃସ୍ତସୈ ନମୋନମଃ 


ଫୁଲପକା ହସ କେରାଏ ଖେଳିଯାଇଥ୍‌ଲା ସମୁଦୂଣୀଙ୍କ ତୃପ୍ତ ଓଠ ଧାରରେ | ସୌରଭଙ୍କ 
ନନା କୁଣ୍ଢେଇ ପାକାଇଥ୍‌ଲେ ଦୂଇ ସମୁଦିଙ୍କୁ ଦୁଇ ହାତରେ ! ଛଳ ଛଳ ଆଖ୍ରେ ବଡଜକା କହିଥ୍‌ଲେ, 
“ଏଥର ଆମେ ନିଶ୍ଧିନ୍ତ ହେଲୁ ସମୁଦୂଣୀ । ଯେମିତି ଘରଟିଏ ଝିଅଟିଏ ବାପଘରକୁ ଭୁଲିଯାଏ 

ସେମିତି ଘରଟିଏ ୟେ । ଗର୍ବ କରିବା ପରି ବନ୍ଧ ଆମକୃ ଜଗନ୍ନାଥ ଜୂଟାଇ ଦେଲେ । ଡରିଡରି 
ଆସିଥୁଲୁ, ନିର୍ଭୟ ହୋଇ ଫେରିଯାଉଛୁ । 

ସ୍ଥିର ହୋଇଗଲ। ବାହାଘରର ତାରିଖ ।! ଗୋଟିଏ ଦିନରେ ଯୁଇ ଓ ହେନ।ର 
ବାହଘର ! ଯୁଇ ବାହଘର ଦିନରେ, ହେନାର ଗୋଧୁଳି ଲଗୁରେ । ସାରା ପରିବାରଟି ଝୁମି ଉଠିଲା 
ଏକ ଅଭାବିତ ଆନନ୍ଦରେ । 


X X X XxX X X 


ସେଦିନ ସନାଝରି ପାହଡ ମଥାନରେ ମେଘର ମହୋତ୍ସବ । ବେଳେ ବେଳେ ସୂର୍ଯ୍ୟ ମୁହଁ 
ଦେଖାଇ ପୂଣି ଲୁଚିକାଳି ଖେଳୁଥାଏ କଳାମେଘ ସାଥ୍‌ରେ ! ହେନା, ଯୁଇଙ୍କ ହୃଦୟରେ ବି ମେଘ 
ଓ ଖରାର ଲୁଚକାଳି ଖେଳ । ପ୍ରିୟଜନ ଓ ପ୍ରିୟ ପରିଧ୍‌କୁ ଛାଡି ଯିବାର ବେଦନା ଛାତି ଭିତରକୁ 
ମନି ପକାଉଥାଏ, ପୁଣି ପ୍ରୟତମ ସହ ମିଳନର ଆଶା ମଧୁର ଶିହରଣରେ ମନକୁ ପୂଲକିତି କରି 
ଦେଉଥାଏ । ଆଉ ମାତ୍ର ଦଶଦିନ ବାକି ବାହଘର । ଘର ଭତରେ ଉତ୍ସବର ବାତାବରଣ । 


ଆଜି ବଢି, ଜାଇ ଅନୁକୂଳ । ସାର, ଭାରର ସ୍ତ୍ୀଲୋକଙ୍କୁ ସକାଳୁ ଡକା ସରିଛି । ସେମାନଙ୍କ 
ପାଇଁ ଚୂଡାଘଷା, ବସାଦହି, ବୁନ୍ଦିଆଲଡ଼ୁ, ଆରିସାପିଠ ତିଆରି ହୋଇ ରଖାଯାଇଛି । ସମସ୍ତଙ୍କ 
ଆଖ୍‌ ବ୍ରଲି ଆସୁଛି ବାରମ୍ବାର ହେନା, ଯୁଇ ଉପରେ | ଏଇ କେଇଟା ଦିନ ଭିତରେ ସେମାନେ 
ସାମାନ୍ୟରୁ ଦର୍ଶନୀୟ ପାଲଟି ଯାଇଛନ୍ତି । ଭାରି ଅଡ଼ୁଆ ଲାଗୁଛି ଦୁଇଜଣଙ୍କୁ ମା” ମାନଙ୍କଠାରୁ 
ବହୁ କଷ୍ଟରେ ଅନୁମଡି ଆଦାୟ କରି ଦୁଇଜଣଯାକ ଘର ପଛପଟ ଶାଳବଣକୁ ପଳାଇଲେ । ଘରୁ 
ବାହାରିଆସି ପିଲାଦିନ ପରି ଯୂଇ ଦୈଡିଲା । ମତେ ହୁଁ, ମତେ ଛୁଁ, କହି, ହେନା ତାକୁ ଗୋଡେଇଲା 
ଦୌଡି ଦୌଡି ହାଲିଆ ହୋଇ ଦ୍ରଇ ଜଣ ଯାକ ବସିପଡିଲେ ଗୋଟାଏ ବିରାଟ ଶାଳଗଛର ଗଣ୍ଡିକୁ 
ଆଉଜି । ଯୂଇ କହିଲା, 

“ନାନୀ ଲୋ, ସବୁ କେମିତି ସ୍ଵପ୍ନ ଦେଖ୍ଲା ପରି ଲାଗୁନି ? ଆମ ଦୂଇ ଜଣଙ୍କ ଏକା 
ସାଙ୍ଗରେ, ଏକା ଦିନରେ ବାହାଘର ହେବ ଏକଥା କିଏ କେବେ କନ୍ପନା କରିଥ୍‌ଲା ? ତୃ ତ ତୋ 
ସ୍ବପ୍ନର ରାଜକୂରମାରକୂ ପାଇ ଖୁସିର ଦୋଳିରେ ଝୁଲିବୂ, ମୋ ଭାଗ୍ୟରେ କ'ଣ ଅଛି 
କେଜାଣେ ! ଯୁଇକର କଣ୍ଢେଇ ପକାଇଲା ହେନା, ଆଖ୍ରୁ ବୋହି ପଡିଲା ଦୁଇଧାର ଲୁହ, ହେନା 
ଆଖ୍ରୁ ଲୁହ ପୋଛୁ ପୋଛୁ କାନ୍ଦି ପକାଇଲା ଯୂର । ଦୂର ସଖୀ କୁଣ୍ଡାକୂଣ୍ଢି ମନଭରି କାନ୍ଦିଲେ । ଏତେ 
ଦିନ ଯାଏ ରୁନ୍ଧି ହୋଇରହିଥ୍‌୍ବା କୋହଟା ଉନୁଳି ଉଠିଲା । 


“ପୁଣି କେବେ ଦେଖା ହେବ କିଏ ଜାଣେ ? ଜୀବନ କେତେ ବଦଳିଯିବ । ଆଜିଯାଏ 
ଗୋଟେ ଉଦାର ପରିବେଶରେ ଆମେ ବଢି ଆସିଛେ, ଆମ ଉପର ଖରା ଟିକିଏ ବାଜିବାକୁ ଆମ 
ଘର ଲୋକ ଦେର ନାହାନ୍ତି । ସଂପୂର୍ଣ ଅଜଣା ପରିବେଶ, ଭାରି ଡର ମାଡ଼ଛି, ନାଇଁ ଲୋ ଯୁଇ ? 

ହେନା କଥାରେ ଟିକିଏ ଆଶ୍ଚର୍ଯ୍ୟ ହେଲା ଯୁଇ ! ˆ ‘ତୃ ତ ଚିହ୍ଦିଛୁ ସୌରଭଙ୍କୁ, ତଥାପି 
ଡରୁଛୁ ?' 

“ମୁଁ କେତେ ଚିହ୍ନିଛି ସୌରଭଙ୍କୁ କହିଲୁ ? କେତେଟା ମୁହୂର୍ରର ଦେଖା ଆଉ କେତେଖଣ୍ଡ 
ଚିଠି କଂ ଣ ପର୍ଯ୍ୟାପ୍ତ ଗୋଟେ ଲୋକକୁ ଜାଣିବା ପାଇଁ ?' ? ହେନା ମୁହଁରେ ଉଦାସ ମେଘର ଛାର ! 


“ମତେ କିନ୍ଧ ବେଶି ଡର ଲାଗୁଛି ଲୋ ନାନୀ । ଶାଶୁ ନାହିଁ କି ନଣନ୍ଦ ନାହିଁ ମନକଥା 
ବ୍ରଝିବାକୁ । ବାପଟିଏ , ପୁଅଟିଏ, ଖା ଖୀ ଘର ଦୁଆର ! ଏତେ ଲୋକ ଭିତରୁ ଯାଇ ସେଠି ଚଳିବା 
ଭାରି କଷ୍ଟ !”? 

“ମୋ ମନ କହୁଛି ସମିର ବହୁତ ଭଳ ହୋଇଥ୍‌ବ | ତାଙ୍କ ମୁହଁରେ ଭଲ ଲୋକର 
ମୋହରଟିଏ ମରା ହେଇଛି ପରା । ଦେଖ୍ବୁ ସିଏ ତତେ ଏତେ ଭଲ ପାଇବେ ଯେ ତୁ ପୃଥ୍ବୀ 
ଭୁଲିଯିବ୍ର । ?? ହେନା ଯୁଇର ମୁଣ୍ଡକୁ ନିଜ କାନ୍ଧକୁ ଆଉଜେଇ ଆଣଇଲା 


“ଆଉ ଯଦି ମାରିବ ? ମୁଁ କଣ କରିବି ?'? ଯୂଇ ହସି ଉଠିଲା । 

ହେନା କହିଲା, ˆ ‘ଯାହା ଗାଳିମନ୍ଦ ଦବ ପଛେ ଦଉ । ବାଡିଆପିଟା କଲେ ବାବା ମୁଁ ସହି 
ପାରିବିନି । ମତେ ଭାରି କାଟିବ । କ”ଣ କରିବି, ନିଜେ ତା ବାଳି ବାହା ହେରଛି, କାହାକୁ କହି ବି 
ପାରିବିନି, ଶେଷକୁ ଦଉଡି ଦେଇ ମରିବି !” ' ହେନା ପାଟିରେ ହାତ ଦେଇଦେଲା ଯୂଇ, ଆଖ୍ରେ 
ପୂରିଗଲା ଲୁହ | 


“ଛି ଆଜି ପରା ଦିନରେ ଏମିତି ଅଶୁଭ କଥା କହନି । ହେଇ ଶୁଣ୍‌, ହୁଳୁ ହୁଳକୁ ଶଙ୍ଖ 
ଶୂଭୂଛି ଆମ ଘରୁ । ”? 


ହେନା ଏଥର ଉଠି ପଡିଲ। ଯୁଇ ହାତଧରି କହିଲା, “ଚାଲ, ଆଗ ଗଛମୂଳେ 
ବସିବା । ଗୋଟେ ଜାଗାରେ ଏତେ ସମୟ ବସିବାକୁ ମତେ ଭଲ ଲାଗୁନି |!” 


ଦୁଇଜଣ ଯାକ ଉଠିଯାଇ ସାମ୍ପୀ ଗଛମୂଳେ ବସିଲେ । ଟିକେ ସମୟ ପରେ ଯୁଇ ହେନାକୁ 
ଜାବ୍ରଡି ଧରି ସାମ୍ପା ଗଛ ଆଡକୁ ଠାରିଲା । ଗୋଟାଏ ବିରାଟ ନାଗ ସାପ ସେମାନେ ଆଗରୁ 
ବସିଥ୍ବା ଉପରୁ ଓହ୍ଲାଉଛି ଧୀରେ ଧୀରେ । ଦୁଇ ଭଉଣୀ ପରସ୍ତରକୁ ଜାବ୍ରଡି ଧରି ଠିଆ ହୋଇଥାନ୍ତି, 
ଆଖ୍ରେ ପଲକ ପଡ଼ୁନଥାଏ | ବିରାଟ ସାପ ଗଛ ଉପରୁ ଓହ୍ଲାର ଶୁଖ୍ଲା ପତ୍ର ଉପରେ ସରସର 
ହୋଇ ଚାଲିଗଲା ! 

“ “ହେ ଭଗବାନ ! ଆଜି କ?ଣ ହୋଇଥାନ୍ତା ?? ? ଦୁରଚଣଙ୍କ ପାଟିରୁ ଏକା ସାଙ୍ଗରେ 
ବାହାରି ପଡିଲା । ଦୂରରୁ ଦ୍ୂଇ, ତିନି କଣ ଲୋକ ପାଟି କରି ଦଉଡି ଦଉଡି ଆସୁଥାନ୍ତି । 

“ମା ମାନେ, ଝଅଟି ପଳା, ଭାଲୁ ଆଉଚି ମହୁଲ ଖାଇବାକୁ, ଆମେ ଦେଖ୍‌ ଆଇଲୁ ।' 
ହେନା ଯୁଇ ହାତ ଧରା ଧରି ହୋଇ ଦୌଡିଲେ ଘର ଆଡକୁ । 

ମଝିରେ ଆଉ ଛଂଟା ଦିନ । ତା ପରେ ହେନା ଫୁଲର ନଉକା ବାହି ତା'ର ସୂୁନାରଙ୍ଗୀ 
ଦିନମାନଙ୍କୁ ଭେଟିବାକୁ ଯିବ । ପଛରେ ଅଫୁରନ୍ତ ସ୍ମେହର ସାଗରଟିଏ ତାକୁ ଠିଆ ହୋଇଥ୍‌ବ 
ଉଛତଳିବାର ପ୍ରତିଶ୍ରୁତି ଦେଇ । 

କିନ୍ତୁ.... । ଏତେ ସବୁ ଭିତରେ କିନ୍ଧୁ "ଟିଏ କଣ୍ଟା ହୋଇ ସମସ୍ତଙ୍କୁ ଫୋଡି ପକାଉ 
ଥୁଲା । କିଏ ହେନାକୁ କହିବ ତାର ଜନ୍ମ ବୁତ୍ତାନ୍ତ ? ହେନା ତାଙ୍କର ଜନ୍ମିତ ଝିଅ ନୁହେଁ ବୋଲି କିଏ 

ଜ୍ାଇଁଙ୍କୁ ଜଣାଇବ ? କିଏ, କିଏ ? କାହା ଛାତିରେ ଏତେ ଦମ୍ଭ ? ଏକଥା କହିଲା ବେଳେ କାହା 
ଛାତି ଫାଟି ଯିବନି ? ବାପା, ଭାଇ, ଭଉଣୀ ସମସ୍ତେ ପାଦ ଫେରାଇ ନେଲେ, ଓଠ ସିଇଲଁ 
ଦେଲେ । ଜୀବନ ସାରା ଅପ୍ରମିତ ବୋଝ ବୋହି ଚାଲିଥ୍‌ବା ସେଇ ମା ନାମକ ଭାରବାହୀଟି ଉପରେ 
ଏ ଜଗଦ୍ଧଳ ଭାର ଲଦି ଦେଇ ସମସ୍ତେ ଆଡେଇ ଗଲେ । ସବୂ ଜାଣି ବି ନ ଜାଣିବାର ବାହାନା 
କରି ହେନା ଖେଜୂଥ୍ଲା ! ଏ ମୁଣ୍ଡରୁ ସେ ମୁଣ୍ଡ, ମା'ର ଧରା, ଛୁଆଁର ବାହାରେ | 

ରାତିରେ ହେନାର ନିଦ ଭାର୍ଗିଗଲେ ଦେଖେ, ମା ବସି ତାକୁ ଆଉଁସୁଛି, ପିନ୍ଧାକାନି ଲୁହରେ 
ବତୁରୁଛି । ହେନ। ଶୋଇଥ୍ବାର ଛଳନ। କରେ | ମା କହିବ କହିବ ହୋଇ କିଛି 
କହିପାରେନି । ସେଦିନ ନିଦ ଭାଙ୍ଗି ଯିବାରୁ ହେନା ଉଠିପଡି ମାଂ କୁ ଚାହିଲା । ବିଚାରୀ ଶୋଇଯାଇଛି 
ଦିନ ଯାକର ଖଟଣି ପରେ, ଗାଇରେ ଶୁଖ୍ଲା ଲୁହର ଦାଗ । ମା'କୁ କୋଳେଇ ନେଇ ଛାତିରେ 
ଜାକିଧରିବାର ଇଛାଟିଏ ହେନା ଭିତରେ ଭିଡିମୋଡି ହେଉଥଲା । ମା'କୁ ଚାହିଁ ଚାହିଁ 
କେତେବେଳକେ ତା'ର ଆଖ୍‌ ଲାଗିଯାଇଥ୍‌ଲା | 

ବାଡିରେ ମା” ଶାଗ ତୋଳୁଛି । ବଡନନାଙ୍କ ସାନଝିଅ ହିଲୁ ହାତରେ ତାକୁ ଡାକି 
ପଠାଇଛି । କାଲିସୁଦ୍ଧା ଅଧ୍କାଂଶ ବନ୍ଧୁବାନ୍ଧବ ଆସିଯିବେ । ଆଜି ନ ହେଇେ ମାଂ ଆଉ କେବେ 
ତା ମନର ବୋଝକୁ ତା ଆଗରେ ଉତାରି ପାରିବନି ! କେତେ କାକୃସ୍ୟ ବିକଳ ଦିଶୁଛି ମା'ର 
ମୁହଁ । ସତେ ଯେମିତି ଛନଛନିଆ ଶାଗ ପଟାଳି ଭିତରେ ସେ ନିଜେ ଗାଇ ପୂରାଇ ଦେଇଛି ! ନିଜର 
ବହୁ ବଣ୍ଡା ଫୁଲ ବଗିଚାଟାକୁ ଉଚ୍ଚାଡି ଦେବାକୁ ତା ହାତରେ କିଏ ଯେମିତି ଦାଂଟାଏ ଧରାଇ 
ଦେଇଛି ! ହେନାର ଦେହ ଥରୂଥୁଲା, ମାଂ ଆଗକୁ ଯିବାକୁ ପାଦ ଛନ୍ଦି ହୋର ଯାଉଥଲା ! ମା 
ଚାହିଁଛି, ସକାଳୁଆ ଜହୁ ପରି ଶେତା ଦିଶୁଛି ତା ମୁହଁ । 

“ଆ, ବସ୍‌ ଏଠି !”' 

ହାତଧରି ସେଇ ମାଟିରେ ମାତାକୁ ବସାଇ ଦେଲା ! ପ୍ରଚଣ୍ଡ ଶବ୍ଦ କରି ମାଡି ଆସୁଥ୍‌ବା 
ବ୍ରହ୍ମଶରଠୁ ଲୁଚି ଯିବାକୁ ହେନା ରାହା ଖୋବୂଥ୍‌ଲା ! 

“ଶୁଣ୍‌, ତତେ ମୋର ଗୋଟେ କଥା କହିବାର ଅଛି । ” 

ସାହାସ ସାଉଁଟିବାକୁ ମା ଦୀର୍ଘଶ୍ମାସ ନେଲା । ସେ ଦୀର୍ଘଶ୍ଧାସ ହେନା ଭିତରର ସମସ୍ତ 
ଦମ୍ଭ ଆବେଗକୁ ଚେର ସହିତ ଶୋଷାଡି ନେବାକୁ ଦୁଇହାତ ଲମ୍ବାଇ ଝପଟି ଆସିଲା ! 


ମା'ର ଥର ଥର ଓଠ ଦି' ଟାକୁ ହେନା ତାର ଝାଳ ସରସର ଶୀତଳ ପାପୂଲିରେ ଚାପି ଧରି 
କହିଲା, 

“ଝୁଅ .... ମଁ, ତୋ ଝିଅ .... କେବଳ ତୋଅରି .... ର....ଝିଅ | ତୂ କିଛି କହନା ଲୋ 
ମା,ତୁ ଯାହା କହିବ ମୁଁ ସବ ଜାଣିଛି । ତୁ ମୋ ମାଆ । ସେ ସାଇବ ମୋର ମା ନୁହେଁ । ତୂ ଯଦି 
ମୋ ମା'ନୁହେଁ ତା'ହେଲେ ଏ ଦୁନିଆରେ ସବ ଛୁଆ ମା-ଛେଉଣ୍ଡ, କୋଉ ମା କୋଉ ଝିଅର ମା 
ନୁହେଁ!” 

“ମୋ ମାଆ, ମୋ ଧନ, ମୋ ସଂଖାଳି”” କହି ମା ହେନାକୁ ଜାବ୍ରଡି ଧରିଥ୍‌ଲ! 
ପ୍ରାଣପଣେ । ହେନା ଲୂଚି ଯାଉଥଲା ବ୍ରହ୍ମସ୍ତଠୁ ମା'ଛାତିରେ ମୁହଁ ଗୁଞ୍ଜିଦେର । ମା'ର ବିଶ୍ଵମୟ 
ସତ୍ତାଟି ହେନାର ଚେତନାକୂ ଆଚ୍ଛନ୍ନ କରି ଶବ୍ଦମୟ ହୋଇ ଯାଉଥଲା ମାଟିରୁ ଆକାଶ, ଆକାଶରୁ 
ଅନ୍ତରୀକ୍ଷକୁ ଶବ୍ଦ ବ୍ରହ୍ମର ଆଦି ନିନାଦ ପରି । 


ମଙ୍ଗନ | ଏକାଠି ଦ୍ରର ଝିଅଙ୍କର । ଧାଡି ହୋଇ ସ୍ତ୍ରୀ ଲୋକମାନେ ଖାଇ ବସିଛନ୍ତି । ଗୋଟିଏ 
ପତ୍ର ଆଗରେ, ଆଉ ଗୋଟିଏ ପତ୍ର କଡପାଖ୍ଆ ହୋଇ ପଡିଛି ଘରେ ଛାଡି ଆସିଥ୍‌ବା ପୂଅ, 
ଝିଅ, ନାତି, ନାତୃଣୀଙ୍କ ପାଇଁ । ଏ ପତ୍ରରେ ଯାହା ଦିଆଯାଉଛି ସେ ପତ୍ରରେ ବି ତାହା । ହେନାର 
ନାନୀ ସୁବର୍ଣ୍ଣ ଅନ୍ୟ ଭଉଣୀମାନଙ୍କ ସହ ବୁଲି ବ୍ରଲି ତଦାରଖ କରୁଛି । ମୁଣ୍ଡରେ ମଲ୍ଲୀର ଗଡରା, 
ଦେହରେ ପାଟ ଶାଢି, ପଥର ବସା ଗହଣାର ଚିକ୍ମିକ୍‌ରେ ଉଚ୍ଵଳ ହୋଇ ଉଠୁଛି ଖାଇବା 
ଜାଗା । ଖାଉ ଖାଉ ଗାର ସ୍ତ୍ରୀଲୋକଙ୍କର ଆଖ୍‌ ବ୍ରଲିଆସୁଛି ଏମାନଙ୍କ ଉପରେ । ଗାଁଠାରୁ ହେନା 
ହେରିକାଙ୍କ ଘର ଦୂରରେ ଥ୍ବାରୁ ସବୁବେଳେ ଦେଖ୍ବା ସମ୍ଭବ ହୁଏନି । ବାହା ନିମିତ୍ତରେ ଯେତିକି 
ଦେଖାଚାହା । ସକାଳୁ ଚାକରାଣୀ ସମସ୍ତଙ୍କ ଘରେ ଚଉପତିଏ ଲେଖା ସିନ୍ଦୂରମଖା ହଲଦୀ ଦେଇ 
ଆସିଥ୍ଲା ! ସଞ୍ଞ ହଉ ହଉ ଝିଅମାନେ ଘର ଘର ବୂଲି ଡାକି ଆଣିଛନ୍ତି ଗୀ ଗୋଟାକର ସ୍ତ୍ରୀ 
ଲୋକଙ୍କୁ । ଖୁ୍‌ଆପିଆ ସରିଲେ ପେଟ୍ରୋମାକ୍ସ ଲାଇଟ ନେଇ ପୁଣି ଗୀ ଭିତରକୁ ଯିବେ ସମସ୍ତଙ୍କୁ 
ଛାଡି। 

ହେନାର ନାନୀ ସୁ ବର୍ଣ୍ଣର ସମସ୍ତ ଚିହ୍ନା । ପିଲାଦିନରୁ ସେ ସେମାନଙ୍କ ମେଳରେ ବଢି 
ଆସିଛି । ଗୀ ଭିତରେ ଥ୍ଲାବେଳେ ତା'ର ବାହାଘର, ତେଣୁ ଭାଉଜ, ଦେଠେଇ, ଖୁଡି. ବଉଳ, 
ମକରମାନେ ତାକୁ ଘେରି ଯାଉଥାନ୍ତି । କ୍ଷଣକରେ ସେ ସମସ୍ତଙ୍କୁ ଆପଣେଇ ପାରେ । କାହା 
ପାଟିରେ ଜରଦାଦିଆ ପାନଖଣ୍ଡେ, କାହା ମୁଣ୍ଡରେ ମଲ୍ୟର ଗଜରାଟେ ଗୁଡେଇ ଦେଇ ହସି ହସି 
ଗଡିଯାଉଛି । ଶାଡି ଗହଣାରେ ତା'ର ଦୀର୍ଘଦେହ ଝଲସି ଉଠୁଛି । ସମସ୍ତଙ୍କ ଭିତରେ ବାରି ହୋଇ 
ପଡ଼ଛି ସେ ହସରେ, ରସରେ, ଆପଣାର କରିବାର ନିଆରା ଭଙ୍ଗୀରେ । ସାରାଦିନ ଆଜି ତାର 
ମଲ୍ଲୀଫୁଲ ତୋଳା ଓ ଫୁଲଗୁନ୍ଥାରେ କଟିଛି । ହେନା, ଯୁଇକୁ ମନମୁତାବକ ସଜାଇଛି ଚନ୍ଦନ, 
କୁଙୁମ ଆଉ ଫଲରେ । ଆଖ୍ରେ ଲୁହ ଆଉ ଓଠରେ ହସ ଭରି ଘରସାରା ଚତକି ପରି ଘୂରୁଚି । ତା 
ଗେହ୍ଲା ଭଉଣୀର ବାହଘର, ଗୋଡ ଡା”ର ତଳେ ଲାଗୁନି । ଖୁଡିମାନଙ୍ୁ ନିଦ୍ଦେଶ ଦେଉଛି କାହି 
କାନ୍ଦି ଝୋଲା ମାରିଯାଉଥ୍‌ବା ମା” ପାଖେ ପାଖେ ରହିବାକୁ । ବଡ ନୂଆ” ଉ ଓ ଆର ଦି” ନୂଆ'ଉଙ୍କ 
ଉପରେ ବନ୍ଧୁ ବାନ୍ଧବଙ୍କ ଭାର, ଝିଅ ଘରର ଭାର, ବେଭାର ବେଦୀ ସରଞ୍ଜାମ ସଚ୍ଡା ସବ୍ର ଦାୟିତୃ । 
କାହାକୁ ଫୁୂରୂସତ ନାହିଁ । ଘର ଗୋଟାକର ସବ୍ର ଲୋକ ନିଜ ଅନୁସାରେ ନିଜ ନିଜ କାମରେ ମଗ୍ନ 
ହୋଇ ପଡିଛନ୍ତି । 


ଆଉ ବାପା ? ଏ ଲୋକ ଗହି ଭିତରେ ତାଙ୍କର ଚିକ୍‌ ଟିକ୍‌ ଚନ୍ଦା ମୂଣ୍ଡ ଦୀର୍ଘ ଶରୀର ତ 
କାହିଁ ଦିଶ୍ରନି ? ବାପା ବସିଛନ୍ତି ସିନ୍ଦୁକ ଉପରେ ହାତକୁ ମୁଣ୍ଡ ପଛ ପଟେ ଛହି । ଦୃଷ୍ଟି ହଜିଯାଇଛି 


Digitized by PPRACHIN, SOA 


ପ୍ରତିମୋକ୍ଷ |! ୬୩ 


ଜିଘଞ୍ଚ ଜଙ୍ଗଲର ସିଲ୍‌୍ହଟ ଭିତରେ । ଛାୟାବିତ୍ବ ପରି ବାଇଶି ବର୍ଷ ତଳର ଦୂଶ୍ୟଟି ବାରମ୍ବାର ଦିଶି 
ଯାଉଛି । 

ବନ୍ଦଘର ଭିତରୁ ଶୁଭୁଛି ସାଇବର ବିକଳ କରନ୍ଧାଣ । ଘର ବାହାରେ ସ୍ତଚ୍ଧ ମଣିଷଗୂଡିଏଙ୍କର 
ନିରବ ପ୍ରାର୍ଥନା । କେତେ ଯୁଗର ଅନ୍ଧାର ପାର କରି ଭାସି ଆସିଲା କୁଆଁ ଶବ୍ଦ । ସଚକିତ ହୋଇ 
ଉଠିଲା ନିରବ ଭିଡଟା, ମଉଳା ମୁହଁଟିମାନ ଉଚ୍ଚଳି ଉଠିଥଲା । ଓଃ, କେତେ ଦିନର ପ୍ରତିକ୍ଷା ଫଳବତି 
ହୋଇଛି । କିନ୍ଧୁ ସେ ବା କେତେ ସମୟ ପାଇଁ ? ଏନ୍ତୁଡି ଘରେ ଜୀବନ ଆଉ ମରଣ ଭିତରେ 
ଚାଲିଥିଲା ଘମାଘୋଟ ଯୁଦ୍ଧ । ସବ୍ର ପ୍ରାର୍ଥନା, ସବୁ ବିନତିକୁ ନିଷ୍ତଳ କରି ଝିଅକୁ ଛାଡି ସାଇବ ଆଖି 
ବ୍ରଚଢି ଦେଇଥିଲେ ଚିରଦିନ ପାଇଁ । ଏ ଅଚାନକ ଆଘାତକୁ ସହି ପାରି ନଥିଲେ ବାପା । ମୃତ୍ୟୁ 
ଆଗରେ କେତେ ଅସହାୟ ମଣିଷ । ସବ୍ର ଦମ୍ଭ, ସବୁ ଅହଙ୍କାର, ସବ ସ୍ବପ୍ନକୁ ଫୃତ୍‌କାରରେ 
ଉଡାଇଦେଇ ଟହ ଟହ ହସି ଚାଲିଯାଏ ସେ । ପଥର ପରି ମୁଣ୍ଡରେ ହାତ ଦେଇ ବସିଥିଲେ ସେ, 
ନିରୂପାୟ, କିଂକର୍ରବ୍ୟବିମୂତ । ୟା ପରେ କଣ? ଉତିଆଣି ଛୁଆକୁ କିଏ ପାଳିବ ? କିଏ କଅଁଳା 
ଛୁଆ ମୂହଁରେ ଥନ ଭାଙ୍ଗି କ୍ଷୀର ଦେବ ? ସବୁ ବୋହୂମାନଙ୍କ କୋଳରେ ଛୋଟ ଛୁଆ । କ'ଣ 
ହେବ ତାଙ୍କ ପରିବାରର ସବ୍ରଠାରୁ ସାନ ସଦସ୍ୟଟିର ଭବିଷ୍ୟତ ? ଘରର ମୁରବୀ ହୋଇ କଂ ଣ 
ବା ସେ କରିପାରିବେ ? ଏଇ ଟିକି ବୁଆଟାକୁ ନିରାପଦ ଭବିଷ୍ୟତଟେ ସେ କୋଉଠୁ ଖୋଜିଆଣି 
ଦେବେ ? ତାଙ୍କର ସ୍ତଚ୍ତାକୁ ଭା୍ଗି ବଡଝିଅ ସୂୁବର୍ଣ୍ଣାର ତୀକ୍ଷ୍ଣ ସ୍ର । “ବାପା ! ଆପଣ ଏଠି 
ପଥର ହୋଇ ବସିଛନ୍ତି ଆଉ ସିଆଡେ ଗୀ ମାଇକିନାମାନେ କ'ଣ କହୁଛନ୍ତି ଜାଣିଛନ୍ତି ? କହୁଛନ୍ତି 
ସେ ଛୁଆଟା କାଳେ ମା ଖାଇ ଡାଆଣୀ, ଅମଙ୍ଗୁଳୀ, ଅଲକ୍ଷଣୀ । ତା ମୁହଁ ଚାହିଲେ ପାପ । ତାକୁ 
ଫୋପାଡି ଦିଅ କି କାହାକୁ ଦେଇ ପକାଅ ! ଆମର ଯିଏ ବାଡି ଖରକେ - ମାଧେଇ - ସିଏ 
ଟାକିକି ବସିଛି ଆମ ଛୁ ଆଟାକୁ ନେଇଯିବ ପାଇଁ । କାହିଁକି ବାପା ? ସେ ଛୁଆ କ'ଣ 
ଅରକ୍ଷିତ ? ତା'ର କେହି ନାହାନ୍ତି ୨ ଏତେ ବଡ ପରିବାରର ସେ କଂଣ ଅଂଶ ନୁହେଁ ? ତା ମା 
ମରିଗଲା ବୋଲି ତାକୁ ଯାହାକୁ ପାରି ତାକୁ ଦେଇ ଦିଆଯିବ । ଯଦି ଆମ ଘରେ କେହି ନ ରଖିବେ 
ତେବେ ମୁଁ ନେଇଯିବି ତାକୁ ମୋ ସାଙ୍ଗରେ । ଏତେ ବଡ ଅନ୍ୟାୟ ମୁଁ କେବେ କରିବାକର ଦେବିନି ।” 
ସୁବର୍ଣ୍ଣର କଣ୍ଠ ବଢି ହୋଇ ଯାଇଥ୍‌ଲା ଅଅୟ କୋହରେ । 

ଚାବ୍ରକ ମାରିଲା ପରି ବାପା ଉଠିଥ୍‌ଲେ, ସ୍ତୀଲୋକମାନଙ୍କୁ ଆଡେର ଏନ୍ତୁଡିଘରକୁ 
ପଶିଯାଇଥ୍‌ଲେ ଗୋଟାଏ ଲହସରେ | ଟେକି ଆଣିଥୂଲେ ରକ୍ତ, ନାଳ ଲାଗିଥ୍ବା ପିଲାଟାକୁ । ଜାକି 
ଧରିଥ୍‌ଲେ ଛାତିରେ, ଆଖ୍ରେ ଢଳଢଳ ହେଉଥଲା ଦୂଇବ୍ରନ୍ଦା ଲୁହ । ଆଶ୍ଚର୍ଯ୍ୟ ହୋଇ ସମସ୍ତେ ଏ 
ଅଭାବିତ ଦୃଶ୍ୟକ୍ର ଚାହିଁ ରହିଥ୍‌ଲେ, କାହା ଆଖ୍ରେ ପଲକ ପଡ଼ୁ ନଥ୍ଲା । ସେଇ ଲାଳ ସରସର 
ନାହିଲଗା ଛୁଆଟାକୁ ଟେକି ଦେଇଥ୍‌ଲେ ସ୍ତ୍ରୀ ହାତରେ । ˆ ‘ୟାକୁ ଧର, ୟେ ଆଜିଠୁ ଆମ ଛୁଆ ! ମୁଁ 
କୌଣସି ଓଜର, ଆପରି ଶୂଶିବି ନାହିଁ । ତୂମ ବୁଆ ଦଶ ବର୍ଷର ଢେଲାଣି, ତୃମେ ହିଁ ୟାକୁ ଠିକ୍‌ 

ଭାବରେ ପାଳି ପାରିବ । ଯଦି ନ ପାଳି ପାରିବ ତେବେ ମୁଁ ତାକୁ ଏକା ଏକା ପାଳିବି । କୌଣସି 
ଯୁକ୍ତି, ତର୍କ, ବାଦ ପ୍ରତିବାଦ ମୁଁ ଶୁଣିବି ନାହିଁ । ଶୀଘ୍ର ଏ ଗହଳି ଭାଙ୍ଗି ଶବ ସଜକ୍ରାରର ବ୍ୟବସ୍ଥା 
କର !” 


ନିଦ୍ଦେଶ ହୋଇଗଲା ଆଦେଶ । ବିନା ବାକ୍ୟ ବ୍ୟୟରେ ସବ୍ର କିଛି ବ୍ୟବସ୍ଥା ହୋଇଗଲା 
ସାଙ୍ଗେ ସାଙ୍ଗେ ! 


ସେଇ ଲାଳ ସରସର କଣ୍ଢେଇଟା ଆଜି ଏତେବଡ ହୋଇ ବାହା ହେବାକୁ ଯାଉଛି, ପୁଣି 
ନିଜ ପସନ୍ଦରେ । ଆଖ୍ର ଲୁହକ୍ର ପୋଳିବାକୁ ଚେଷ୍ଟା କଲେନି ବାପା | ନା, ସେ ବୋହିଯାଉ | ତା 
ସାଙ୍ଗରେ ବୋହିଯାଉ ହେନା ଜୀବନର ସବ୍ର ଦ୍ରଃଖ, କଷ୍ଟସବ୍ର ବଞ୍ଚନା । 


' “ତା ଭୀଗର ସବ କଷ୍ଟ, ସବ୍ର ଦ୍ରଃଖ ମତେ ଦିଅ ପ୍ରଭୁ, ମୋ ଜୀବନର ସବ୍ର ପୂଣ୍ୟ ଫଳ 
ତାକୁ ଦିଅ, ସେ ସ୍ବୋତୋଭାବରେ ସୁଖୀ ହେଉ !” ? ଅଦୃଶ୍ୟ ଦେବତା ଉଦ୍ଦେଶ୍ୟରେ ହାତ ଯୋଡିଲେ 
ବାପା | 

ଗୋଟିଏ ଦିନରେ ଦୂଇ ଝିଅଙ୍କର ବାହାଘର ! ଖରାବେଳେ ଯୁଇର, ଗୋଧୂଳି ଲଗ୍ନରେ 
ହେନାର । ଦୁଇଟି ବେଦୀ, ଏକାଭଳି ସାଜସଡ଼ୀ, କିନ୍ଧ କେହି କହାକୁ ଦେଖ୍‌ ନ ପାରିବା ପରି 
ଆଢ଼ୂଆଳର ବ୍ୟବସ୍ଥା । ହେନା ଘର ଦାଣ୍ଡରେ ହେନାର ବେଦୀ, ଯୁଇ ହେରିକାଙ୍କ ଧାଉଡିଆ ଘର 
ସାମ୍ପାରେ ଯତ୍ର ବେଦୀ । ସବୂ ଖୁଣ୍ଟରେ ନାଲି, ନେଳି କାଗଜ ଗୁଡା । ପତାକା ଓ ଆତ୍ମଡାଳ 
ଝୁଲୁଥାଏ ଦାଣ୍ଡରୁ ବାଡିଯାଏ ଧାଡି ଧାଡି ହୋଇ । ନାଲି ମାଟିଲିପା କାନ୍ଷଯାକ ପିଠଉର ଧଳା 
ଧଳା ଗୋଲ ଗୋଲ ଚିତା, ମଝିରେ ଅଳତାର ବ୍ରନ୍ଦା | ଛୋଟ ଛୁଆମାନେ ନୂଆ ଜାମା, ପେଣ୍ଟ 
ପିନ୍ଧି ଏ ବେଦୀରୂ ସେ ବେଦୀ, ଏ ନାନୀ ପାଖରୁ ସେ ନାନୀ ପାଖ ହେଉଥାନ୍ତି । ଦ୍ୂଇ ଝିଅଙ୍କର 
ଏକାଭଳି ନାଲି ଧଡି ଥ୍ବା ହଳଦୀଗୁରୂଗୁରୁ ଶାଢୀ, ଏକାପରି ପାଉଁଜି, ସିଛି, ଗୋଡମୁଦି, ଫୁଲର 
ଗଜରା ! ଛୁଆମାନେ: ସମ୍ବାଦ ବାହକ ।! ହେନା ପାଖରୁ ଦଉଡି ଯାଇ ୟୁଇ ପାଖରେ କହୁଥାନ୍ତି 
କେମିତି ହେନା ନାନୀ ଦିଶୁଛି, ଆଖ୍ରେ ଲୁହ ସାଙ୍ଗରେ କଜଳ କେମିତି ଗୀଲଯାକ ଲେସି 
ହୋଇଗଲାଣି । ହେନା ଆଗରେ କହୁଥାନ୍ତି, ଯୁଇନାନୀ ରୁଷି ବସିଛି, ଭାଉଜମାନେ ବୋଧ 
ଦେଉଛନ୍ତି । ପରସ୍ତରକୁ ଦେଖ୍‌ବାର ପ୍ରବଳ ଇଚାଟିଏ ହେନା, ଯୁଇକୁ ଅଥୟ କରୁଥାଏ, କିନ୍ତୁ କିଛି 
ଉପାୟ ନ ଥାଏ । ବାହାଘର ନ ସରିବା ପର୍ଯ୍ୟନ୍ତ କେହି କାହାକୁ ଦେଖ୍ବା ନିଷେଧ ! କେତେ କେତେ 
ନିରୋଳା ବେଳାରେ ଦୁଇଜଣ ଦୂଇଜଣଙ୍କୁ ପ୍ରତିଶୃତି ଦେଇଥ୍‌ଲେ ବାହାଘର ବେଳେ ୟା କରିବି, 


ତା କରିବିର । ସବୁ ରହିଗଲା କଥାରେ, ପୂରଣ ହେବାର ସୁଯୋଗ ଥରଟିଏ ପାଇଁ ବି ମିଳିଲାନି । 


ଯୁଇ ବାହାଘରର ଟିକିନିଖ୍‌ ଧାରା ବିବରଣୀ ପହଞ୍ଚ୍‌ ଯାଉଥାଏ ହେନା ପାଖରେ ! ଆଖ୍ରେ 
ନ ଦେଖ୍‌ ପାରୁଥ୍‌ଲେ ବି ହେନା ଦେଖ୍ପାରୁଥାଏ ଯୁଇର ସାଳଙ୍କାରୀ ବୋହୁ ବେଶ, ପାଦଯାଏ 
ଓଢଣା ଟାଣି କୂଜା ହୋଇ ବେଦୀରେ ବସିଥ୍‌ବାର ବିକଳ ଭଙ୍ଗୀ, ଶୁଣି ପାରୁଥାଏ ହାତଗଣ୍ଡି ଫିଟାଇବ! 

ବେଳର ମଡ୍ଜାଦାର ଟିକ୍ଲା ଟିପ୍ପଣୀ, ହସ, ଥଟା, ଫୁଲସଭାରେ ଦୃଇପକ୍ଷର ଶ୍ଲୋକ ପ୍ରତିଯୋଗିତା, 
ଅନୁଭବ କରି ପାରୁଥାଏ ସବୁ କୋଳାହଳ, ଆନନ୍ଦ, ଉତ୍ସବ ଭିତରେ ଗୁମୁରି ଗୁମୁରି କାନ୍ଦିବାର 
ଆକ୍ରଳତାକୁ । ଆଖ୍‌ ଲୁହରେ ବତୁରି ଯାଉଥାଏ ହଳଦୀ ବସନ୍ତ ରଙ୍ଗର ବାହା ଲୁଗା, ବୋହି ଯାଉଥାଏ 
କଜଳ, ଲେସି ହୋଇ ଯାଉଥାଏ ଚନ୍ଦନ, କୁଙ୍କୁମର କୋଟିକମ ! ˆ କାହିଁକି କାନ୍ଦୁନୁ ଲୋ” * କିଏ 
କନ୍ଦାଇଲା ମୋ ମାଆକୁ ?”' 'ଏତେବେଳୁ କାନିଲେ ବିଦା ବେଳକୁ କ'ଣ କରିବୁ ?? ମନ୍ତବ୍ୟ 
ଉପଦେଶ ଭିତରେ ସଁ, ସୁ, କଇଁ କଇଁ | ମା'ର “ମୋ ଧନକୁ ଛାଡି ମୁଁ କେମିତି ରହିବି ଲୋ” ର 
ବାହୁନା, ବାପାଙ୍କର ହେନାକୁ ନ ଚାହିଁବାର ଟାଣପଣ ଭିତରେ ଝିଅକୂ ବୋହୂ ବେଶରେ ଦେଖୁବାର 
ଲୋଭ, ନାନୀ, ନୂଆ” ଉମାନଙ୍କର କ୍ଷଣକେ ହସ, କ୍ଷଣକେ ଲୁହ ଭିତରେ ହାତଗଣ୍ଡି ବି 
ପଡିଗଲା | ଦୁଇଟି ହୃଦୟର ଅଦୃଶ୍ୟ ବନ୍ଧନକ୍ର ମିଳିଗଲା ସାମାଜିକ ଅଙ୍ଗୀକାର ! ସୌରଭଙ୍କ ଦମ୍ଭିଲା 
ହାତପାପୂଲି ଉପରେ ହେନାର ମେହେନ୍ଦିଲଗା ଝାଳ ସରସର ହାତ | ବାପାଙ୍କର କନ୍ୟାଦାନ, 
ଜୋରଁର ପାଦ ଧରି ଝିଅର ଦଶଦୋଷ କ୍ଷମା ଲାଗି ପ୍ରାର୍ଥନା, ହେନାର ଛାତିଫଟା କାନ୍ଦ, 
ବରଯାତ୍ରୀମୀନଙ୍କର ଥଟା, ତାମସା ଭିତରେ ହେନାର ବାହାଘର ସରିଯାଇଥ୍‌୍ଲା | 


ବେଦୀ ଉପରୁ ଝିଅ, ଜୋଇଁ ଘରକୁ ଆସିବା ପରେ ପରୁଡି ମଶିଣା ଉପରେ ଜୁ ଅ, କଉଡି 
ଖେଳ । ସାନ ନୂଆ”ଉ ବସିଲେ କଉଡି ଖେଳାଇବାକୁ । ପାଖରେ ବତାଇବାକୁ ଆଶ୍ତ,ନାନୀ, ଅନ୍ୟ 
ଭାଉଜମାନେ ! ଚାରିପଟେ ଦୃଇପକ୍ଷର ଦେଖଣାହାରୀ | ˆ ନାନୀ ଜୋରରେ ମୂଠାର ଧରିଥା' 
“ “ ଭାଇନା, ତମେ ତ ଜାଣି ଜାଣି ଭାଉଜକୁ ଜିତେଇ ଦଉଛଂ ' ରଟ ମଝିରେ ହସର ରୋଳା ! 


 “ଭାଉଜରାଣୀ, ଭାରି ସିଆଣୀ' ? କହି ହେନାର ସାନ ଦିଅର ହେନା ମୁଣ୍ଡରୁ ଓଚଣାଟା 
ଝିଙ୍କି ଦେଲେ । ଏତିକିରେ ହେନା ରାଗିମାରି ଉଚ୍ଛନ୍ନ ! ଫୁଲ ହାର ଛିଣ୍ଡାଇ ଉଠି ଯିବାକୁ 
ତିଆର । ସାନଦିଅର ଅପ୍ରସ୍ତୁତ । 

“ ଭାଉଜ, ମୁଁ ତମ ଗେହ୍ଲା ଦିଅର ମ,ଏମିତି ରାଗିଲେ ଚଳିବ ? ତମ ମୁହଁ ତ ଦିଶୁନି, 
ଫଟୋ କେମିତି ଉଠେଇବି ? ସେଥ୍ପାଇଁ ଓଢଣା ଟାଣିଦେଲି ନା... !”? 

ହେନାର ରାଗ ସାଙ୍ଗେ ସାଙ୍ଗେ ଥଣ୍ଡା, ଲାଜରେ ମୁହଁ ନାଲି ! ବରଯାତ୍ରୀଙ୍କ ଭିତରୁ କିଏ 
ସାଙ୍ଗ, ସୁଖ ଏମିତି ଅଭଦ୍ରାମୀ କଲା ଭାବି ସିଏ ସିନା ରାଗୁଥ୍ଲା... | ଛି,ଜି ଏମାନେ କ'ଣ 
ଭାବିଥ୍୍‌ବେ ? ବୋହୂଟା ଚଣ୍ଡୀ ବୋଲି ସେମାନେଙ୍କର ଧାରଣା ହୋଇଥ୍‌ବ | ହେନା ମୁଣ୍ଡଟା ଲାଜରେ 
ତଳକ୍ର ମାଡି ହୋଇଗଲା | 

ଭାଇନା, ମୁଣ୍ଡିଆ ମାରୁଛି । ମୁଁ କିଏ କୁହନ୍ତୁ ତ ଦେଖ୍‌”? ବୋହୂବେଶୀ ଯୁଇ ଧଇଁସଇଁ 
ହୋଇ ସୌରଭଙ୍କୁ ଜୃହାର ହେଲା ! ଗୋଟିଏ ଢୋର ହସର ରୋଳ ଉଠିଲା । ଦୁଇ ଭଉଣୀ କୁଣ୍ଚାକୃଶ୍ଚି 
ହୋଇ ଜାବ ପଡିଯାଇଥାନ୍ତି । ଓଠରୁ ଝରୁଥାଏ ହସ, ଆଖ୍ରୁ ଲୁହ । ବରଯାତ୍ରୀମାନଙ୍କ ଭିତରୁ 
କିଏ ଟିପ୍ପଣୀ କଲେ, ˆ ଆମେ ତ କାବାକାଠ ହୋଇଯାଇଥଲୁ | ବେଦୀରୁ ଉଠୁ ଉଠୁ ବୋହୂଟା 
ଆମ ଭିତର ଦେଇ ଦଉଡି ଦଉଡି ଯାଉଛି ।”? ଆଉ ପରସ୍ତେ ହସ । 

କାହା କଥାକୁ ଖାତିର ନକରି ଯୁଇ ଗପି ଚାଲିଥାଏ ଅନର୍ଗଳ ସୌରଭଙ୍କ ଆଗରେ ! ଅଳ୍ପ 
ସମୟ ପରେ ଆରଘରୁ ଡାକରା ଆସିଲା ଯୂଇକୁ । ପୁଣି ଥରେ ଦୂଇ ଭଉଣୀ ପରସ୍ତରକୁ ଆଲିଙ୍ଗନ 
କରି ବିଦା ହେଲେ ପରସ୍ପରଠୁ । କିଏ ଜାଣେ ପୂଣି କେବେ ଦେଖା ହେବ ! କେତେ ଦିନ ପରେ କି 
କେତେ ଯୁଗ ପରେ ! 


ଏକାଥରେକେ ଦୂଇଟା ଝି ଅବିଦା । କେବଳ ସାଇପଡିଶା, ଘର ଲୋକ ନୁହେଁ, ଆକାଶ, 
ବତାସ, ଗଛ, ବୃଚୁ ବି ଛଳଛଳ ଆଖ୍ରେ ଠିଆ ହୋଇଥ୍‌ଲେ: ଝାଉଁଳା ମୁହଁଟିମାନ 
ନେଇ । ଆଶୀର୍ବାଦର ବର୍ଷାରେ ଗାଧୋଇ, ଛାତିଏ କୋହ, ଆଖ୍ଏ ଲୁହକୁ ସାଥୀରେ ନେଇ 
ପ୍ରିୟଚନଙ୍କଠାରୂୁ ବିଦାୟ ନେଇଥୂଲେ ହେନା ଓ ଯୂଇ ।! 


(୭) 


ସୌରଭ ଓ ହେନା, ହେନା ଓ ସୌରଭ । ଚାରିପାଖରେ ଏକ ନିବୁଜ ମହୁର କୋଷା |! ସବୁ 
ରାତି ମଧୁରାତି, ସବୁ ସକାଳ ନୂଆ କରି ଜୀଇଁବାର ସକାଳ | ପରସ୍ଥରକୁ ପ୍ରେମରେ ହରାଇବାର 
ଏକ ମଧୁର ପ୍ରତିଯୋଗିତା । ଶାଶୁ, ଶ୍ଵଶୁର ଦିଅର, ନଣନ୍ଦଙ୍କର ପରିପୂର୍ଣ୍ଣ ସଂସାର ଭିତରେ ସ୍ଵପ୍ନରପରି 
ଗୋଟାଏ ମାସ । ତା'ପରେ ସୌରଭଙ୍କ ସହ ତାଙ୍କ ଚାକିରୀ ସ୍ଥାନ ! 

ଛୋଟ ଖଣିଜ ସହରଟିଏ । ଚାରି ପଟରେ ପାହାଡ ଆଉ ପାହାଡ । ସେ ପାହାଡ ଦୂରରୁ 
ଯେପରି ଧୂସର, ପାଖରୁ ବି ସେହିପରି ଟାଙ୍ଗର ! ପ୍ରତିଦିନ ମଣିଷ ତା'ର ଗର୍ବକୁ ଖର୍ବ କରିବାର 
ପ୍ରୟାସ କରି ଚାଲିଥାଏ ଡିନାମାଇଟ ମାଧ୍ୟମରେ | ସେ ଟାଙ୍ଗରା ପାହାଡର ଧୂସରତା ଚିରି 
ବୋହିଯାଇଛି ଏକ ପାହାଡୀ ନଇ । ମୃତ୍ୟୁର ଉଦାସୀ ଛାଇ ଭିତରେ ଜୀବନର କ୍ଷୀଣ ଆଶା 
ପରି । ତା' ଆରପାଖରେ ସୌରଭଙ୍କ କମ୍ପାନୀର କଲୋନୀ । ପାଚେରୀ ଘେରା କଲୋନୀର 
ଚାରିପଟେ ବୁଡିଂ ଦେବଦାରୂର ଘଞ୍ଚତା, ମୌସୁମୀ ଫୁଲର ବରଣ୍ଣ୍ତାତ୍ୟତା, କୃତିମ ପାହାଡରେ ସବ୍ରଜ 
ଘାସର କୋମଳତା । ଖାଲି ସ୍ଥାନମାନଙ୍କରେ ବହୁବର୍ଣ୍ଣା ଫୁଲ ଓ ଫଳନ୍ତ ଗଛ । କଲୋନୀ ମଝିରେ 
ମଝିରେ ଛୋଟ, ବଡ ପାର୍କ । ପିଲାମାନଙ୍କ ପାଇଁ ବିଭିନ୍ନ ପ୍ରକାରର ଦୋଳି, ବଡମାନଙ୍କ ପାଇଁ 
ଘଞ୍ଚ ଲତାର କୁଞ୍ଜ ତଳେ ପଥରର ବେଞ୍ଚ । ଏ ଯେମିତି ଜୀବନର ଧୂସର ବାସ୍ତବତା ଭିତରେ ସବୂଜର 
ଏକ ସତେଜ ଆମନ୍ତ୍ରଣ ପତ୍ର, ଗଦ୍ୟର ରୁକ୍ଷତା ଭିତରେ କବିତାର ଲଳିତ ପଂକ୍ତି କେତୋଟି । ହେନାକ୍ର 
ଭାରି ଭଲ ଲାଗୁଥ୍‌ଲା ଏ ପରିବେଶ । ଇଟାଲିୟାନ ଟାଇଲରେ ଗଢା ଚାଳଘର ଷ୍କଟାଇଲର ଘର ଓ 
ଘର ଆଗରେ ରଙ୍ଗ, ବେରଙ୍ଗ ଛୋଟ ଛୋଟ ବଗିଚା । 


ଏ ଯେମିତି ତା”ର ସ୍ବପ୍ନର ଘର । ଚାରିପାଖରେ ପବନ ଭିଜିଯାଉଛି ସେମାନଙ୍କର 
ଭଲପାରବାର ମହକରେ । ମନର କୋଣ, ଅନୁକୋଣ ଭରିଯାଉଛି କୋମଳ ଗାନ୍ଧାରର ମିଠା 
ମିଠା ସୂରରେ । ଦେଇ ଦେଇ ନିଃଶେଷ ହୋଇଯିବାର ଏକ ପ୍ରଚଣ୍ଡ ଆବେଗ ଛାତିତଳେ ଅହରହ 
ହାବୂକା ମାରୁଛି, କେଉଁଠି ସେ ରଖ୍ବ ଏଇ ବିପୂଳ ଵିଶ୍ର୍ଯ୍ୟକୁ ? 

ପ୍ରତିମୋକ୍ଷ |॥॥ ୬୭ 


ସୌରଭଙ୍କୁ ଯେତିକି ଦେଖୁଛି ସେତିକି ତାଙ୍କ ପ୍ରତି ଆକର୍ଷଣ ତୀବ୍ରତର ହେଉଛି । ଉପର 
ଅଫିସରଠାରୁ ପିଅନ ପର୍ଯ୍ୟନ୍ତ, ସହକର୍ମୀଙ୍କଠାରୁ ଟି. ଟି. ଖେଳର ବନ୍ଧୁ ପର୍ଯ୍ୟନ୍ତ, 
ବସ୍ତିବାସି ନ୍ଦାମାନଙ୍କଠାରୁ ସହରର ମାନ୍ୟ, ଗଣ୍ୟ ବ୍ୟକ୍ତି ପର୍ଯ୍ୟନ୍ତ ସମସ୍ତେ ତାଙ୍କର ଯାଦୂକରୀ ବ୍ୟକ୍ତି 
ପାଖରେ ବନ୍ଧା ପଡି ଯାଇଛନ୍ତି । କେବେ ସନ୍ଧ୍ୟା କଟୁଛି କବିତା ଆସରରେ, କେବେ ଡାମା 
ରିହରସଲରେ, କେବେ ଆଗାମୀ ପିକ୍ନିକ୍ର ପ୍ରସ୍ତୁତି ପର୍ବରେ, କେବେ ପାଖ ଜଙ୍ଗଲରେ ଶ୍ରିକାର 
ଖୋଜିବାରେ । ହେନା କେବେ ପାଖରେ ଅଛି, କେବେ ଆଢ଼ୁଆଳରେ ¦ ଯୋଉଁଠି ଥ୍ଲେ ବି ସୌରଭ 
ତାକୁ ଘେରି ରହିଛନ୍ତି । 

ଚାରି, ପାଞ୍ଚଜଣ ସାଙ୍ଗଙ୍କୁ ନେଇ କେବେ କେବେ ଘରେ ବସେ ସନ୍ଧ୍ଯା ଆସର । ଚା, 
ପକୋଡ଼ି ସାଙ୍ଗରେ ଗପ ଜମେ । ସନ୍ଧ୍ୟା ପାକଳ ହୁଏ, ରାତି ଗଭୀର ହୁଏ । ହୋଟେଲରେ ଖାଉଥ୍‌ବା 
ବନ୍ଧୁମାନଙ୍କର ଖ୍ଆଲ ହୁଏ କେତେବେଳୁ ହୋଟେଲ ବନ୍ଦ ହୋଇ ସାରିବଣି । ହେନା ସମସ୍ତଙ୍କ 
ପାଇଁ ରାଛି ବସେ । ପୂରୀ, ଆଳୁଦମ, ଅଦାହେଙ୍ୁ ଖେଚେଡି, ଡାଲମା । ବ୍ୟସ୍ତ ହୋଇପଡନ୍ତି 
ସୌରଭ । ହେନା ହସିଦିଏ । ସେଇ ହସରେ ନିଜକୁ ମୁକୂଳାଇ ଦେବାର, ଫିଟିପଡିବାର 
ସନ୍ତୋଷଟିଏ ଲୁଚି ରହିଥାଏ । ପଡିଶା ଘରର ମିସେସ୍‌ ବୋଷ ଆଖ୍‌ ବଡ ବଡ କରି କହନ୍ତି, ˆ ସତ୍ୟ 
ଆପନି ଅଭୁତ, ଆମି ବାବା ପାରବୋନା ଅତ ସବ୍‌ ।”? ହେନା ଭାବେ, ଭଲପାଇବାର ଅର୍ଥ କ'ଣ 
ଗୋଟାଏ ଲୋକକୁ କାନିରେ ଗଣ୍ଡି ପକେଇ ବ୍ରଲିବା ? ତା'ର ସଦଗୁଣ, ବଦଗୁଣ, ସାଙ୍ଗ, ସାଥୀ, 
ବାପା, ମା ସମସ୍ତଙ୍କ ନେଇ ତ ‘ ସେ” । ସବୃକୁ ନିଜର ନ କଲେ ତାକୁ ସାମଗ୍ରିକ ଭାବରେ ପାଇବ 
କିପରି ? 

ଜୀବନ ତ ଏକ ପାହାଡ ଚଢା । ପ୍ରତ୍ୟେକ ନାରୀ ଗୋଟିଏ ଗୋଟିଏ ବଚ୍ଛେନ୍ଦ୍ରୀ ପାଇ 
ହୋଇପାରିବେ ଯଦି ଧୈର୍ଯ୍ୟ ସହିଷ୍ପତା, ଭଲ ପୀଇବାକୁ ପାଥେୟ କରି ପାହାଡ ଚଢିବେ ! ହେନା 
କେବେ ବୋର୍‌ ହୁଏନି । ତା'ର ସମୟ କଟିଯାଏ ରାଶି ରାଶି ବହି ପଢିବାରେ, ସୌରଭଙ୍କର 
ଛୋଟକାଟର ଲାଇବ୍ରେରୀର ହେପାଜତ କରିବାରେ, ଘର ଆଗର ଛୋଟ ଫୁଲ ବଗିଚା ଓ ଘରପଛର 
କିଚେନ ଗାର୍ଡନର ଯତ୍ନ ନେବାରେ ! ସୌରଭ ଟୁର୍‌ରେ ଗଲେ ସେ ରାନ୍ଧି ବସେ । ତା'ର ଅପଟୁ 
ହାତରେ କେକ୍‌ କରେ, ପିଠା କରେ, ବିଭିନ ପ୍ରକାର ବିସ୍କିଟ୍‌ କରେ, ତା'ଘରେ କାମ କରୁଥ୍ବା 
ରୂପାମା'କୁ ନେଇ ନଲ୍ତ ଆରପାଖ ବସ୍ଥିକୁ ଯାଏ । ରାନ୍ଧିଥ୍ବା ଖାଦ୍ୟ ସବ ବାଣ୍ଟିଦିଏ ସାରା ବସ୍ତିର 
କ୍ୂନି କୁନି ପିଲାଙ୍କୁ । ତାଙ୍କୁ ଏକାଠି କରି ‘ରଘୁପତି ରାଘବ” ବୋଲାଏ, ଜାତୀୟ ସଙ୍ଗୀତ 
ଶିଖାଏ । ସିଲଟରେ ମୁଣ୍ଡଳା ବଲା ଶିଖାଉ ଶିଖାଉ ଅ, ଆ, କ, ଖ ଲେଖାଏ | ସମୟ ସବୁ ଚାଳଘର 
ଉପରୁ ଉଠୂଥ୍ବା ଧୂଆଁପରି ଆଖ୍‌ ପିଛୁଳାକେ କୁଆଡେ ମିଳାଇଯାଏ । ସୌରଭ ଟୁର୍‌ରୁ ଫେରିଲେ 
ଏସବ୍ର ଶୁଣି ମୁଗ୍ଧ ଆଖରେ ଚାହିଁରହନ୍ତି, ଓଠରେ ମୋହକ ହସ । ଛାତି ଉପରକୁ ଟାଣି ନେଇ 
କହନ୍ତି, “ନିଜ ଭାଗ୍ୟକୁ ଶର୍ଷା କରିବାକୁ ମୋର ଇଛା ହେଉଛି ।”” ହେନାର ପାଟଳ ମୁହଁରେ 
ପରିତୃପ୍ତି ବବଲାଇ ଆଣେ ତା'ର କଅଁଳ ପାପୁଲି । 

ଚିନେ ସନ୍ଧ୍ୟାରେ ଯଥାରୀତି କବ ଯାଇଅଲେ ସୌରଭ | ହେନା ସଞ୍ଜ ଦେଇସାରି ଆଲୁଅକୁ 
ପିଠି କରି ବସିଥୁଲା ବାରଣ୍ଡାରେ । ପବନ ଲୁୂଚୂକାଳି ଖେଳୁଥ୍ଲା ତା'ର ଶାଢ଼ି କୁଞ୍ଚରେ, ଅଲରା 
ବାଳରେ । ବାଟବଣୀ ଚଢେଇଟେ ଡାକି ଡାକି ଚାଲିଗଲା । ସେଇ ଡାକ ଡାକି ଆଣିଥୁଲା ମାଂ କ୍ର, 
ବାପାଙ୍କୁ, ଗୀକୁ, ଯୁଇକୁ ! ସବୁ ଖାଲି ଖାଲି ଲାଗୁଥ୍ଲା । ସେଇ ମନମରା ଉଦାସ ବେଳାରେ 
ପଶି ଆସିଲେ ସୌରଭ, ସାଙ୍ଗରେ ଅଜଣା ଭଦ୍ରଲୋକ ଜଣେ । 


“ “ ଦେଖ କିଏ ଆସିଛି । ମୁଁ ଯୋଉ ଅରୁ କଥା ତମକୁ ସବୁବେଳେ କହେ, ସେଇ । ଜାଣିଛ, 
ଏ ଶଳାଟି ଚାରି ମାସ ହେଲା ଏ କଲେଜକୁ ବଦଳି ହେର ଆସିଲାଣି । ଏତେ ଦିନରେ ମୁଁ ତା 
ଦେଖା ପାଉଛି, ସେଇଟା ପୂଣି ଅଚାନକ |” 


“ମଁ କଂଣ ସର୍ବଜ୍ଞ ? ତୁ ଏଠି ଅନୁ ବୋଲି ମୁଁ କେମିତି ଜାଣିବି ? ବାହାଘର କାର୍ଡ ଖଣ୍ଡେ 
ପଠେରଥ୍‌୍ଲୁ ଯେ ଗାଁ ଠିକଣାରେ ମୁଁ ତାକୁ ଦି'ମାସ ପରେ ପାଇଲି, ଆଉ ଫୁଟାଣି କ”ଣ ମାରୁଚୁ ? 
ଛାଡ, ସେଇଟା ସବୃଦିନେ ସେମିତି । ତମେ ଭାଉଜ, ହେଃ, ତମେ ମୋଠୁ ଏତେ ସାନ ମୁଁ ସେ 
ଭାଉଜ ଫାଉଜ ଡାକି ପାରିବିନି, ନାଁ ଧରି ଡାକିବି । ନ ହେଲେ ...... ସଖୀ, ଚଳିବ ? 


“ “ ଚଳିବ ନାଇଁ ଦୌଡିବ । ତମେ ଯାହା ଡକାଡକି ହଉଚ ହୁଅ, ଆଗ ଗରମା ଗରମ କଫି 
ଦି କପ ହେଇଯାଉ । 


ଗୋଟିଏ ମୁହୂର୍ରଁରେ ଅପରିଚୟର କୁଣ୍ଠା ଦୂରେଇ ଗଲା | ତା ପରଦିନ ମଧ୍ଧାହୁ ଭୋଜନକୁ 
ଆସିବାର ପ୍ରତିଶୃତି ଦେଇ ବିଦାୟ ନେଇଥ୍‌ଲେ ଅରୁଣ |! ବହୁତ ମନ ଲଗାଇ ତା ପରଦିନ ସବ୍ରକିଛି 
ରାଛିଥ୍ଲା ହେନା । ସୌରଭଙ୍କର ସାତଖୂଣ ମାଫ୍‌, କେବଳ ଖାଇବାକୁ ଛାଡି । ସକାଳର ଚାଠାରୁ 
ରାତିଖ୍ଆ ପର୍ଯ୍ୟନ୍ତ ସବୁଥ୍‌ଲେ ଭିନ୍ନତା, ପରିପାଟୀ ଆବଶ୍ୟକ | ଖାଇବାରେ ସେ କମ୍ପୋମାଇଜ 
କରି ପାରନ୍ତିନି । ଟିକିଏ ଭଲ ନ ଲାଗିଲେ ନ ଖାଇ ଉଠି ଯାଆନ୍ତି । ହେନାକୁ ଖୋସାମତ, ଅନୁନୟ, 


ବିନୟ କରି ଖୁଆଇବାକୁ ପଡେ । ଅରୁଣ ପୂଣି ତାଙ୍କର ପ୍ରିୟ ବନ୍ଧୁ, ଟିକିଏ ଓଲମ, ବିଲମ ହେଲେ 
ଅସୁବିଧା । 


ମାଂସ ତଙର୍କାରୀ ଟିକେ ପାଟିରେ ଲଗାଇଦେଇ ଅରୁଣ କହିଲେ “ହେଃ, ଏମିତି କ'ଣ 
ରାନିଛ ? ମତେ କହିଲନି, ମୁଁ ଫାଷ୍‌ କ୍ଲାସ ରାନି ଦେଇଥାନ୍ତି ।” 

ହେନା ମନ ଖରାପ କରୁ କରୁ ହସି ପକେଇଲା । ଅରୂଣ ଭିତରର ନିରୋଳା ମଣିଷଟା 
ତା ବାହାରର ଚେହେରା ଭିତରୁ ମୁହଁ ଦେଖାଇ ହସି ଦେଲା ! ସୌରଭ କହିଲେ, 


“ତୁ କହ, ମୁଁ କହିଲେ ପରା ଆଖ୍ରୁ ପାଣି ବୋହି ପଡ଼ୁଛି । ପଚାରିଲୁ କିଏ ତାଙ୍କ ରନ୍ଧା 
ଶିଖେଇଛି ? ରାଣୀ ଆମର ହାତରେ ପାଣି ଗ୍ଲାସଟେ ଆଣି ପିଇ ଶିଖ୍‌ ନ ଥୁଲେ, ରାନ୍ଧିବା ତ 
ବହୁତ ଦୂରର କଥା ! ମୁଁ ତାଙ୍କୁ ହାତଧରି ଗୋଟି' ଗୋଟି କରି ରନ୍ଧା ଶିଖେଇଚି । 


“ଟୁ ଭାତ, ଡାଲି, ଆଳୁଭର୍ଇା । ? 
ଧୀରେ କରି ହେନା ଫୋଡଣ ମାରିଲା । 

` ଆଉ ମାଂସ ରାଛିବା ? ସାଲାଡ କାଟିବା କିଏ ଶିଖେଇଛି ? କଷ୍ଟାର୍ଡ କରିବା କାହାଠୁ 
ଶିଖ୍ଛ ?? 

“ ‘ତୁମେ ଶିଖେଇଚ ବୋଲି ମାଂସ ତର୍କାରୀ ଏମିତି ବାଜେ ହେଇଛି । ମୁଁ ନିକ ମନକୁ 
କରିଥଲେ ବଢିଆ କରିଥାନ୍ତି ।” 

“ ହଉ, ତମେ ଦି” ଢଣ ଯାକ ଓୱାରଲୁର ସବୁଠାରୁ ଭଲ କୁକ୍‌ । ଏବେ କଳି ନ କରି ମତେ 
ଆଉ ଦି'ଖଣ୍ଡ ମାଂସ ଦେଲ ।”? ଅରୁଣ ହସି ହସି କହିଲେ । 

ଦମକାଏ ମଳୟ ପବନ ପରି ବେଳେବେଳେ ଅରୁଣ ପଶିଆସନ୍ତି ଘରକୁ ¦ ସାଙ୍ଗରେ 
ଆଣିଥଆାନ୍ତି ପାଚିଲା ଧାନକ୍ଷେତର ସୁଗନ୍ଧ, ପ୍ରଥମ ବର୍ଷାର ମାଟିବାସ୍ବା ଆଉ ସତେଜ ପତ୍ରର 
ତାରୂଣ୍ୟ । ଖୁବ କମ ଦିନ ଭିତରେ ସୌରଭ ନୁହେଁ, ହେନା ହିଁ ପାଲଟିଗଲା ଅରୁଣଙ୍କର ପ୍ରିୟ 
ବାନ୍ଧବୀ, ସଖୀ । ସୌରଭ ଥଟ୍ଟା କରନ୍ତି, 
କ'ଣ ୨? es 

“ କାହିଁକି ଗୋଟେ ପାଟି କରୁଛୁ ? ତୃତୋ କ୍ଲବ, ଟୁର, ଶିକାର ନେଇ ଦିନ ରାତି ବାହାରେ 
ବୂଲୁଥା । କିଏ କେତେବେଳେ ତୋ ସ୍ତ୍ରୀଟିକୁ ନେଇ ଗାଏବ ହୋଇଯିବ । ମୁଁ ତାକୁ ଯଗିକି ରହିଛି । ତୂ 
ସେଥ୍ପାରଁ ମୋ ପାଖେ କୃତଜ୍ଞ ନ ହୋଇ ଓଲଟି ମତେ କହୁଛୁ ? 

' ନଭ ବାବା, ମୁଁ ହାତ ଯୋଡି କୃତଜ୍ଞତା ଜଣାଉଛି । ଏଥର ଭାଉଜକୁ ଆଣି ଏ ଅଧମକୁ 
କିଛି ଭଲ, ମନ୍ଦ ଖାଇବାର ସୁଯୋଗ ଦେ ।” ଦୁଇବନ୍ଧୁଙ୍କର ମନଖୋଲା ହସରେ ଡ୍ରଇଂରୂମ୍‌ଟା 
ପୁଲକି ଉଠିଲା । 


(୮) 

ଅଚାନକ ଅରୂଣ ଦିନେ ଏକ ଅଭୁତ ପ୍ରସ୍ତାବ ଦେଲେ ! ˆ ‘ଦେଖ୍‌ ସୌରଭ । ମୁଁ ଗୋଟେ 
କଥା କହିବି ତମ ଦି ଜଣଙ୍କୁ । ଗ୍ରହଣ କରିବା ନକରିବା ତମ ଉପରେ ନିର୍ଭର କରେ । କୌଣସି 
ବାଧ୍ୟବାଧକତା ନାହିଁ । ମୋ ଦୋସ୍ତିର ଭାର ମୁଁ ତମ ଉପରେ ଲଦି ଦେବାକୁ ଚାହୁଁନି ।” 

“ଆରେ ବାବା, କଥୀଟା ନ କହି ଏତେ ଗୌରଚହନ୍ଦିକା କରୁଛୁ କାହିଁକି ?'' ˆ ତୃ, ମୁଁ, 
ସଖୀ ଦି 'ମାସ ତଳେ ପିକନିକ ଯାଇ କେତେଗୁଡେ ଫଟେ। ଉଠେଇ ନ ଥଲେ 
ନଇକୂଳରେ ? ବ୍ୟାକଗ୍ରାଉଣ୍ଡରେ ସୂର୍ଯ୍ୟକୁ ରଖ୍‌ ସଖୀର ଗୋଟେ ସିଙ୍ଗଲ ଫଟୋ ଡ଼ ଉଠେଇଥ୍‌ଲୁ । 
ତମ ଦ୍ର ଜଣଙ୍କର କେତେ ଭଙ୍ଗୀର ଫଟୋ, ତୋର ମୋର ଫଟୋ, ଏମିତି କେତେ ଫଟୋ 
ଉଠେଇ ନ ଥୁଲେ ? ” 

ହ୍ଥଁ ତ, କଣ ହେଲା ସେରଠୁ ? ସେ ଫଟୋ ସବୂ କିଏ ନେଇଗଲା ନା ସେ ଫଟୋ 
ଦେଖ୍‌ କିଏ କାହା ପ୍ରେମରେ ପଡିଗଲା ?”? 

ନିଜ ରସିକତାରେ ନିଜେ ହୋ, ହୋ ହୋଇ ହସିଉଠିଲେ ସୌରଭ । ˆ ଏକଜାକୁଲି, 
ଆମ ସାଙ୍ଗରେ ଗୋଟେ ଟୋକା ପଢୁଥ୍ଲା, ବଡ ବିଜ୍ନେସ୍ମ୍ୟାନର ପୁଅ - ବିଜନ, ମନେ 
ପଡ଼ୁଛି ?”? 

ସୌରଭ ଟିକିଏ ଭାବିଲା ପରେ କହିଲେ , ˆ ହଁ,ହଁ, ମନେ ପଡିଲା | ଅଧାକାନ୍ଷ ପରି 
ଡେଙ୍ଗା, ଚଉଡା ଚେହେରା, ମୁହଁଟା କିନ୍ତୁ ଭାରି ନୀରିହ । କଥା କଥାକେ ଝିଅପିଲାଙ୍କ ପରି ଲାଜ 
କରେ | ସେଇତ ? 


କ୍‌ ଠିକ୍‌, ତାରି ବଡଭାଇ ଅଞ୍ଜନ ଶ୍ରୀବାସ୍ତବ । ବଡ ବିଜିନେସ୍‌ ମ୍ୟାନ । ବହୁ ପ୍ରକାର 
ବିଜି ନେସ୍‌ ତାର ! ମୁଁ ଭବାନୀପାଟଣାରେ ଥ୍ଲାବେଳେ ତା ସାଙ୍ଗରେ ପରିଚୟ । ଚମକ୍ରାର 
ଭଦ୍ରଲୋକ । କେତେଦିନ ତଳେ ମୋ ବସାକୁ ଆସିଥ୍‌ଲା, ଏଠି କ'ଣ ବିଜିନେସ୍‌ ଆରମ୍ଭ 
କରିଛି । ଆଲବମ୍ଟା ମୋ ଟେବୃଲ ଉପରେ ପଡିଥୂଲା । ଏମିତି ଖେଳଉ ଖେଳଉ ଆମର ସେ 
ଫଟୋସବ୍ର ଦେଖୁଲା । ସଖୀ ଫଟୋ ଦେଖ୍‌ ତ ପୂରା ଫିଦା !” 


ହେନା ମୁହଁକୁ ରକ୍ତ ଚହଟି ଆସିଲା । ସେ ଧଡକରି ଉଠି ଠିଆ ହୋଇ ପଡିଲା । ହେନାର 
ହାତକୁ ଧରି ବସାଇ ଦେଉ ଦେଉ ଅରୂଣ କହିଲେ, 


“ଆରେ ଶୁଣ, ସାଙ୍ଗେ ସାଙ୍ଗେ ମୁଣ୍ଡ ଗରମ କାହିଁକି କରୁଛ ? ତାର ଗୋଟାଏ ଆଡ୍‌ 
ଏଜେନ୍ସି ଅଛି, ସେ କହୁଥ୍ଲା ....... ¡ 


“କୁଂଣ କହୁଥ୍ଲା, କଣ କହୁଥ୍ଲା ? ?' ସୌରଭଙ୍କ ମୁହଁରେ ଉତ୍ତାପ । 

“ତମେ ଦିଂଜଣ ଯାକ ତ କିଛି ନ ଶୁଣି ମତେ ଆକ୍ରମଣ କରିବାକୁ ବସିଲଣି, ମୁଁ ଆଉ 
କହିବି କ”ଣ ? ଛାଡ, ମୁଁ ଯାଉଛି ।” 

ଝଡପରି ଉଠି ଚାଲିଗଲେ ଅରୁଣ । ହେନାକୁ ଭାରି ଖରାପ ଲାଗିଲା । ସୌରଭଙ୍କୁ ନେଇ 
ସେଦିନ ସନ୍ଧ୍ୟାରେ ଅରୁଣଙ୍କ ଘରକ୍ୂର ଗଲା ହେନା । ସେ ଦୁଇଜଣଙ୍କୁ ନିଜ ଘରେ ଦେଖ୍‌ ଅରୂଣ 
ଭୁଲିଗଲା ପୂର୍ବର ରାଗ, ଅଭିମାନକୁ ! 

ଧୀର, ସିର ହୋଇ ଅରୁଣଙ୍କ ପ୍ରସ୍ତାବ ଶୁଣିଲେ ହେନା ଓ ସୌରଭ । ଗୌଟିଏ ବିଖ୍ୟାତ 
ଅଳଙ୍କାର ଦୋକାନର ଆଡ୍‌ଭଟ୍ାଇ ଜ୍‌ମେଣ୍ଟ୍‌ ପାଇଁ ମଡେଲ କରିବାକୁ ଆଗ୍ରହୀ ! ହାତ, ପାଦ ଓ 
ଗଳାରେ କିଛି ଅଳଙ୍କାର ପିନ୍ଧି କେତେଟା ଫଟୋ ଉଠାଇବା କଥା । 


“ତୁମ ମୁଣ୍ଡ ସତରେ ଖରାପ ହୋଇଗଲାଣି ଅରୂଣ ! ଏକା ରହିବାରୁ ଏମିତି ଉତ୍ଭଟ ଚିନ୍ତା 
ସବୂ ମୁଣ୍ଡକୁ ତୂକ୍ସଛି । କୌଣସି ସେନ୍‌ସିବଲ୍‌ ଲୋକ ଏକଥା କହି ପାରିବ ? ପୂଣି ମୋ ଭଳିଆ 
ଗୋଟେ... !”? 


“ “କଣ ତମ ଭଳିଆ ଗୋଟେ ? କ”ଣ ତମେ ନିଜ ବିଷୟରେ ଜାଣିଛ ? କେତେ ଜାଣିଛ 
ବାହାର ଦ୍ରନିଆ ବିଷୟରେ ? ଏତେ ବର୍ଷ ପ୍ରୋଟେକ୍ସନ ଭିତରେ ରହି ରହି ତମେ ବାହାର ଦୃନିଆକୁ 

ଭୂଲିଗଲଣି । କ”ଣ ଗୋଟାଏ ଖରାପ ପ୍ରସ୍ତାବ ମୁଁ ଦେଇଦେଲି ନା ତମର କ୍ଷତି ହେଲାପରି କଥାଟେ 
କହିଦେଲି ? କେତେବେଳେ ତ କୌଣସି ଗୋଟେ ଜିନିଷର ଆରମ୍ଭ ହୁଏ !” 


ଅରୁଣ ଉତ୍ତେଜିତ ହୋଇ ପଡିଥ୍‌ଲେ । ହେନା ଉଠି ଆସି ତାଙ୍କ ପାଖେ ଠିଆ ହେଲା । 


ˆ ' ଆଉ ମୂଣ୍ଡ ଗରମ କରନି | ମୁଁ ଗରମ କଫି କରି ଆଣୁଛି, ଖାଇ ମୁଣ୍ଡ ଅଣ୍ଡା କର ।' 
ଶାନ୍ତ ସ୍ଵରରେ ଏତିକି କହି ହେନା ଚାଲିଗଲା କଫି କରିବାକୁ । କଫି ନେଇ ଆସିବା ବେଳକୁ ଅରୁଣ 
ଓ ସୌରଭ ଦି” ଜଣ ସହଚଚ ଓ ସ୍ଵାଭାବିକ । କିଛି ନ ଘଟିଲା ପରି ଦ୍ୂଲଜଣଯାକ ଗପୁଥାନ୍ତି । ହେନା 
ବି ନିଶ୍ଚିନ୍ତ ହୋଇଗଲା । ଯା ହଉ, ବିପଦ କଟିଗଲା ।! 


ସେଦିନ ରାତିରେ ହେନାକୁ ବହୁତ ବ୍ରଝାରଥ୍‌ଲେ ସୌରଭ । ˆ ତମେ ଏତେ ଅର୍ଥୋଡକସ୍‌ 
ହେଲେ ଚଳିବ ? ଜାଣିଛ, ଏଇଟା ଗୋଟାଏ ଚାନ୍ସ । ଏମିତି ଚାନ୍ସ କେତେଜଣଙ୍କୁ ମିଳେ, ପୁଣି 
ବିନା କୃହାବୋଲାରେ ? ଏତିକି ଚାନ୍ସ ପାଇବାକୁ ଝିଅମାନେ, ଝିଅର ସଂପର୍କୀୟମାନେ ଅଧ୍ଆ 
ପଡ଼ ଛନ୍ତି । ତମ ପାଦ. ତଳକୁ ଆପେ ଆପେ ଅଫର ଆସୁଛି । ତାଛଡା ... କ୍ଷତି ତ କିଛି 
ନାହିଁ । ଖାଲିଟାରେ ଘରେ ବସି ଟାଇମ ଷ୍ଟ କରୁଛ । ମୁଁ, ଅରୁଣ ସମସ୍ତେ ଥ୍ବୁ ତମ ସାଙ୍ଗରେ, 
କିଏ କ”'ଣ ଖାଇଦେଉଛି ତମକୁ ! ହାତ, ପାଦରେ କଂଣ ଦିଟା ଅଳଙ୍କାର ପିନ୍ଧି ଦେଖାଇ 
ଦେବ । ବାସ୍‌ ! ଏମିତି ଚମ୍ପାକଢ ଅଙ୍ଗୁଳି ଯାହାର ସେ କ'ଣ ଘର ଭିତରେ ରହିବ ଯେ ମୁଁ ତାକୁ 
ଘରେ ଆଗୁଳି ରଖ୍ବି ? ହେନାର ଯୋଡା ପାପୁଲିରେ ସୌରଭ ଓଠ ବୁଆଁଇଲେ । ସେ ସ୍ପର୍ଶର 
ନିଆଁରେ ତରଳି ଦୋହିଗଲା ହେନାର ସମସ୍ତ କୂଣ୍ଠା, ଜଡତା । 

ମିଃ ଶ୍ରୀବାସ୍ତବ, ବୟସ ୪୦ପାଖାପାଖ୍‌ । ମୁଗୁନି ପଥରର ଖୋଦେଇ ମୂର୍ଭି ପରି ଚେହେରା, 
ମପାଚୂପା କଥାବାତ୍ତୀ, ମାର୍ଜିତ, ସଂଯତ ବ୍ୟବହାର | ହେନାକୁ ତାଙ୍କର ବ୍ୟ୍ଧିତ୍ସ ଖୁବ୍‌ ପ୍ରଭାବିତ 
କରିଥ୍ଲ। | ପ୍ରଥମ ଦେଖାରେ ସେ ହେନା ମନରେ ଏକ ଭରସା ସୃଷ୍ଟିକରିବାରେ ସମର୍ଥ 
ହୋଇଥଲା । 

ହେନା ପାଇଁ ଏ ଏକ ଆଶ୍ଚଯ୍ୟ ଅନୁଭୂତି । କେବଳ ପାଦ, ହାତ ନୁହେଁ, ବେକ ଓ ମଥାରେ 
ବି ଅଳଙ୍କାର ପିନ୍ଧି ଫଟୋ ଉଠାଇବାକୁ ପଡିଲା । ବାରମ୍ବାର ସଟ୍‌ ନିଆହେଉଥାଏ ¦! କେତେଥର 
କଟ୍‌ ହେଉଥାଏ, କେତେବେଳେ ଓ.କେ ହେଉଥାଏ ! ବାଇସି ସେକେଣ୍ଡର ସଟ୍‌ ନେବାକୁ ପୂରା 
ଦୂଇରଘଣ୍ଟା ଲାଗିଗଲା । ବିରଲ୍ତି ଭିତରେ ବି ହେନାକୁ ଭଲ ଲାଗୁଥ୍‌ଲା | ନିଜକୁ ଯେମିତି ସେ ନୂଆକରି 
ଚାହୁଁ ଥ୍ଲ। । ଭୟ ଓ ଭଲଲାଗିବାର ଦୂରଟି ଚଢ଼େଇ ଏକାସାଙ୍ଗରେ ତା'ଛାତିରେ ଡେଣୀ 
ଫିଟୁଥ୍୍‌ଲେ । ମେକ୍ଅପ ଓ ବିଭିନ୍ନ ଅଳଙ୍କାରରେ ମଣ୍ଡି ହୋଇଥ୍‌ବା ନିଜ ରୂପ ନିଜକୁ ଅଚିହ୍ନା 
ଲାଗୁଥ୍ଲା | ଲାଗୁଥ୍ଲା ସେ ହେନା ନୁହେଁ, ଆକାଶରେ ଡେଣା ମେଲି ଉଡ଼ୁଥ୍ବା ଏକ ଅନନ୍ୟ 
ସୁନ୍ଦରୀ କିନ୍ନରୀ । ସୌରଭଙ୍କ ଆଖ୍‌ରେ ମୁଗ୍ଧ ଚାହାଣୀ, ଅରୁଣଙ୍କର ସପ୍ରଂଶସ ଦୃଷ୍ଟି । କେବଳ 
ଶ୍ରୀବାସ୍ତବ ନିର୍ବିକାର | ସଂପୂର୍ଣ୍ଣ ବ୍ୟବସାୟିକ ଦୃଷ୍ଟି ନେଇ ସେ ଦେଖୁଥ୍‌ଲେ ହେନାକୁ ! ଯେମିତି 

ହେନା ରକ୍ତ, ମାଂସରେ ଗଢ଼ା ନାରୀଟିଏ ନୁହେଁ, କେବଳ ଏକ କମୋଡିଟି, ଯାହାକୁ ନେର 
ଲାଭଜନକ ବ୍ୟବସାୟ କରାଯାଇପାରେ ! 


ସେହି ବିଜ୍ଞୀପନର ଭିଡିଓ କ୍ୟାସେଟ୍‌ ଦେଖ୍‌ ବିସୟରେ ପାଟି କରି ଉଠିଲା ହେନା ! ଓଢ଼ଣା 
ତଙ୍କା ମୁହଁ, ବେକରେ ଦାମି ହୀରାର ହାର, ଚମ୍ପାକଢ଼ ଆଙ୍ଗୁଳିରେ ହୀରାବସା ମୁଦି, ହାତରେ 
ହାତ ପଦ୍ମ ପାଦରେ ପଥର ଖଞ୍ଜା ପାଦପଦ୍ଧ, ପାଉଁଜି, ବଡ଼ ବଡ଼ ମୁଦି । ହେନାର ବିଶ୍ଧାସ 
ହେଉନଥାଏ ଏସବ୍ର ତା'ର ହାତ, ପାଦ, ବେକ ବୋଲି । କ୍ୟାମେରାର କାରସାତି ତାକୁ କୋଣାର୍କ 
ଜି ଅଜନ୍ତାର ଲାସ୍ୟମୟୀ ନଟୀ କରି ତୋଳିଥୁଲା ମିଃ. ଶ୍ରୀବାସ୍ତବଙ୍କର ପଥର ଖୋଦେଇ ମୁହଁରେ 
ବି ସେଦିନ ଖୁସିର ଝଲକ । 


ଛ” ମାସ ପରେ ପୂଣିଥରେ ଡକରା । ହେନାର ନାହିଁ ନାହିଁ ଓ ସୌରଭ, ଅରୁୂଣଙ୍କର ଏକା 
ଜିଦ୍‌ । ହେନା ମନା କରୁଥାଏ, କିନ୍ତୁ ସେ ମନା କରିବାରେ ଜୋର୍‌ ନଥାଏ | ମନ କହୁଥାଏ କିଏ 
ଆଉ ଟିକିଏ ବାଧ୍ଯ କରନ୍ତା କି ସେ ହଁ କରିଦିଅନ୍ତା | ଅରୁଣ, ସୌରଭଙ୍କ ସହିତ ଏଥର ବାଧ୍ଯଦାଧକତା 
ଶ୍ରୀବାସ୍ତବଙ୍କର | ସେଥର ଅଷ୍ଟ ଅଳଙ୍କାରରେ ଭୁଷିତା ନବବଧୂଟିଏ ଅମୃତ କଳସ ଧରି ପ୍ରଣତ 
ଭଙ୍ଗୀରେ ଠିଆ ହେବାର ଦୃଶ୍ୟ । ଶ୍ରୀବାସ୍ତବଙ୍କର ମନ୍ତବ୍ୟ, ' ହେନା ମୁହଁର ଗ୍ରାମୀଣ ସରଳତା ଓ 
ସଲ୍ଲଜ ଭାବ ଦର୍ଶକଙ୍କ ସହଜରେ ଆକର୍ଷିତ କରିବ ।” ପ୍ରଥମଥର ଅପେକ୍ଷା ଏଥର ପାରିଶ୍ରମିକ 
ଦ୍ରଇଗୁଣ । ସେ ଟଙ୍କାକୁ ମୁଠାଇ ଧରି ହେନା ଅନୁଭବ କରୂଥ୍‌ଲା ସେ ଟଙ୍କା ସାଧାରଣ କାଗଜର 
ନୋଟ୍‌ ନୁହେଁ, ନିଜେ ହେନା ! ହେନାର ଅସ୍ତିତ୍ତ ହେନାର ଆତ୍ମବିଶ୍ନାସ ! 


ହେନା ଶ୍ରୀବାସ୍ତବଙ୍କର ଲକି ମଡେଲ । ତେଣୁ ପ୍ରଥମ ସୁଯୋଗରେ ହିଁ ହେନାକୁ 
ଶ୍ରୀବାସ୍ତବଙ୍କର ଦରକାର । ପ୍ରଥମଥରର ଭୟ ଓ ଲଜ଼୍ା କେବେଠାରୁ ଅପସରି ଗଲାଣି । ଏବେ 
ହେନା ପ୍ରତ୍ୟେକ ମୁହୂ କୁ ଉପଭୋଗ କରୁଛି, ପ୍ରତ୍ୟେକ ପଦକ୍ଷେପକୁ ତନ୍ନ ତନ୍ନ କରି ନିରୀକ୍ଷଣ 
କରୁଚି । ନିଜ ପ୍ରତି ଆଜୀବନ ଉଦାସୀନ ହେନା ନିଜ ଦେହ, ମୁହଁର ଯତ୍ଵ ନେଉଛି । ସୌରଭଙ୍କୁ 
କହବାକୁ ଲାଜ ଲାଗୁଛି ବୋଲି ନିଜେ ବଜାର ଯାଇ ବିଭିନ୍ନ ଲୋସନ, କସ୍‌ମେଟିକ କିଣି ଆଣୁଛି, 
ଯାହ। ନ ମିଳୁଛି ଅରୁଣ ହାତରେ ପାଖ ସହରରୁ ମଗାଉଛି, ନିୟମିତ ବିଉଟି 
ପାର୍ଲରଯାଉନି । ଗୋଟାଏ ଅଚିହ୍ନା ଦୂନିଆର ପ୍ରବେଶ ପଥରେ ନିଜର ଅବ୍ୟବସ୍ଥିତ ପାଦକୁ ଦୃଢ଼ 
କରିବା ପାଇଁ ନିଜକୁ ଅଧ୍‌କ ମାର୍ଜିତ, ରୁଚିବନ୍ତ କରିବାକୁ ସଚେତନ ପ୍ରୟାସ କରୁଛି ।  ସ୍ତୋକନ 
ରଂଲିଶ କୋ” କରି ନିଜର ଅପାରଗତାକୁ ଅତି କ୍ରମିବାକ୍ର ପ୍ରଚେଷ୍ଟା କରୁଛି । ହେନାର ଏ 
ପରିବଉଁନକୁ ସ୍ଵାଗତ କରିଛନ୍ତି ସୌରଭ, ସାହାଯ୍ୟ କରିଛନ୍ତି । 


କେବଳ ବିଜ୍ଞାପନ ନୁହେଁ, ବେଳେ ବେଳେ ଧାରାବାହିକରେ ଛୋଟ ଛୋଟ ଭୁମିକାରେ 
ଅଭିନୟ କରିବାକୁ ତାକୁ ଡକରା ପଡ଼ଥ୍ଲା । ଜୀବନରେ କେବେ ଅଭିନୟ କରିନଥ୍୍‌ବା ହେନାକୁ 
ସୌରଭ ଯତ୍ନ କରି ଅଭିନୟର କଳା, କୌଶଳ ଶିଖାଇ ଦେଉଥ୍‌୍ଲେ । କିନ୍ତ ସେଥୁପାଇଁ ବହୁତ 
ସମୟ ଦେବାକୁ ହେଉଥଲା |! ଅନେକ ସମୟରେ ହେନାକୁ ଲାଗୁଥ୍ଲା ସେ ସୌରଭଙ୍କର ଠିକ୍‌ 
ଯତ୍ନ ନେଇ ପାରୁନାହିଁ, ତାଙ୍କୁ ଅବହେଳା କରୁଛି । କେବଳ ସୂମିତା ପାଇଁ ସେ ଅନେକଟା ନିଶ୍ଚିନ୍ତ 

ହୋଇ ପାରୁଥ୍ଲା | ୟା'ଭିତରେ ଅରୁଣ ତାଙ୍କ ସ୍ତ୍ରୀ ସୁମିତା ଓ କୁନିପୁଅ ଗୁଡ଼ୂକୁ ନେଇ ଆସିଥୂ୍‌ଲେ 
ଓ ତାଙ୍କରି କଲୋନୀ ପାଖରେ ରହୁଥ୍ଲେ । 

ମଝିରେ ମଝିରେ ଶାଶ୍ବ, ଶୃଶୁର କି ଦିଅର ଆସି କେଇଟା ଦିନ ରହି ଫେରିଯାଆନ୍ତି । ଥରେ 
ସୁରଭି ତାଂ ସ୍ବାମୀ ସହ ଆସି ଚାରିଦିନ ରହିଥ୍ଲା । ସେଇ କେଇଟା ଦିନ ହେନାର ସବ୍ର କାର୍ଯ୍ୟକ୍ରମ 
ବନ୍ଦ ରଖ୍‌ ଘରେରହେ । ବିଭିନ୍ନ ପ୍ରକାର ଡିସ୍‌ ରାନ୍ଧି ସମସ୍ତଙ୍କୁ ଖୁଆଏ, ସୁମିତା ଏ ସବୂରେ ତାକୁ 
ବହୁତ ସାହାଯ୍ୟକରେ । କିନ୍ଧ ବାହାଘରର ବର୍ଷେ ପୂରି ଯାଇଥ୍‌ଲେ ବି ବାପା. ମା ଥରଟିଏ ବି 
ତାଂ ପାଖକୁ ଆସିନଥ୍ଲେ | ହେନା ଯେତେ ଅଭିମାନ କଲେ ବି ମା'ର ସେର ପୂରୁଣାକାଳିଆ 
କଥା, ‘ନାତି, ନାତୃଣୀଙ୍କ ମୁହଁ ନଦେଖୁଲେ ବାପା, ମାଂ ଝିଅ ପାଖକୁ ଯାଆନ୍ତିନି କି ତାଙ୍କ ଘରେ 
ଖାଆନ୍ତିନି ।” ହେନା ବହୁତ ମନଦୂଃଖ କରେ, କାନ୍ଦେ | ତା'ନୂଆ ଜୀବନର ଖବର ବାପା ନ ଜାଣିବା 
ପର୍ଯ୍ୟନ୍ତ ତାକୁ ସବ୍ର ଅପୂର୍ଣ୍ଣଲାଗେ । ଶେଷରେ ସୌରଭ ଚିଠି ଲେଖ୍‌ ଜିଦ୍‌ କଲେ ଶାଶୁ, ଶଶୁରଙ୍କୁ 
ଆସିବା ପାଇଁ । ଜୋରଁଙ୍କ ଡକରା ହେନା ପାଖକୁ ଆସିବାକୁ ବାପା, ମାଙ୍କୁ-ବାଧ୍ଯକଲା | 


ଏତେଦିନ ପରେ ବ।ପା, ମାଙ୍କୁ ପାଖରେ ପାଇ ହେନା ଖୁସିର ଜୁଆରରେ 
ଭାସୁଥ୍ଲା । ଫେରି ଆସିଥ୍ଲା ତା'ର ଅଝଟ ପିଲାଦିନ, ଅଲିଅଳ କୈଶୋର । ବାପାଙ୍କ ସାଙ୍ଗରେ 
ଗପୂଥ୍ଲା ଅନର୍ଗଳ | ଦିନେ ଗପ ଭିତରକୁ ପଶି ଆସିଲା ନୀଳନାନୀ । ମା” କହିଲା, “ତୁ ଜାଣିନୁ 
କି ? ନୀଳ ପରା ଏବେ ସରପଞ୍ଚ ହେଇଛି, ଏଇଲେ ତା'ର ଗାଁରେ କେଡ଼େ ଖାତିର୍‌ ।” ' ବାପା 
ମୁରୁକି ହସିଲେ, ମା, ଝିଅ ନୀଳ କଥା ମନେ ପକେର ହସି ହସି ଗଡ଼ିଗଲେ ¦ ମା ହାତରୁ ସବୃଦିନ 
ନିଜର ପ୍ରିୟ ଖାଦ୍ୟ ସବୁ ଆଦାୟ କରୁଥଲା, କେବେ କେବେ ବାପାଙ୍କୁ ଚାଇନିଜ୍‌, କଣ୍ଟିନେଣ୍ଟାଲ 
ଖାଦ୍ୟ ପରଶି ଜବରଦସ୍ତ ପ୍ରଶଂସା ଆଦାୟ କରୁଥ୍ଲା । ସୌରଭ ମଧ୍ଯ ତାଙ୍କର କ୍ଳବ, ଟୁର୍‌ ସବ 
ବାତିଲ କରି ଅଧ୍କାଂଶ ସମୟରେ ଘରେ ରହୁଥ୍‌ଲେ । ବାପା. ମା କ'ଣ ଖାଇବେ, କୁଆଡେ 
ବ୍ରଲିବେ ସେଇ ଯୋଜନାରେ ସଦାବ୍ୟସ୍ତ । ଅରୂଣ, ସୁମିତା ସେମାନଙ୍କ ସହ ମିଶି ବୁଲିବାକୁ ଯାଆନ୍ତି, 
ପିକ୍ନିକ୍‌ କରନ୍ତି | ବେଳେ ବେଳେ ଶ୍ରୀବାସ୍ତବ ବି ସାମିଲ ହୁଅନ୍ତି ସେମାନଙ୍କ ଖୁସିରେ । ବାପାଙ୍କୁ 
ଭାରି ପସନ୍ଦ ଶ୍ରୀବାସ୍ତବଙ୍କର । ଏତେ ବୟସରେ ବି ଏତେ ସଂସ୍କାରମୂକ୍ତ ମଣିଷ ସେ ଜୀବନରେ 
ପ୍ରଥମଥର ଦେଖୁଛନ୍ତି ବୋଲି କହନ୍ତି । ହେନାର ସବ ବିଜ୍ଞାପନ, ଧାରାବାହିକର ଭିଡ଼ିଓ ବାପା, 
ମା ଦେଖ୍ଲେ | ମା' ଭିତରେ ଆଜନ୍ସ ସଂସ୍କାରର କ୍ରଣ୍ଠା, ବାପା ଜିନୁ ଭାରି ଖୁସି । ତାଙ୍କର ପ୍ରଗତିବାଦୀ 
ଝି ଅଟା କେବଳ ଘର ସଂସାର ଭିତରେ ଜୀବନଯାକ ବାନ୍ଧି ହୋଇରହିବ, ଏକଥା ସେ ମନ ଭିତରେ 
ଗ୍ରହଣ କରିପାରୁ ନଥ୍ଲେ । ନିଜକୁ ଫିଟେଇଦେବାର ବାଟ ପାର ସେ ଯେ ପାହାଡ଼ି ଝରଣା ପରି 
କୁଳୁକୁଳେଇଯିବ ଏଥ୍‌ରେ ବାପାଙ୍କର କୌଣସି ସନ୍ଦେହନଥୁଲା | ଏ ସବ୍ରଥ୍‌ରେ ସୌରଭଙ୍କର 
ଆଗ୍ରହ, ଉଦ୍ଦୀପନା ବାପାଙ୍କୁ ଆଶ୍ଵାସନ। ଯୋଗାଇଥୁଲା । ଏକାନ୍ତରେ ସେ ଦିନେ ହେନାକୁ 
କହିଥ୍‌ଲେ, 

‘“ମାଆରେ, ତେ। ବାହାଘରରେ ସମ୍ମତି ଦେଲ।ବେଳେ ମୋ ଭିତରେ ସୃକ୍ଷଟ 
ଭୟଟିଏଥୁଲା | ଯାହା ହେଲେ ବି ବୟସ ତୋର କମ, ତୋର ପସନ୍ଦକୁ ଭଲଭାବେ ଯାଞ୍ଚ ପରଖ 

ନକରି ଆମେ ତତେ ବାହାକରି ଦେରଥ୍‌ୁଲୁ | ତୁ ଏତେ ଦୂରରେ ରହିଲୁ ଯେ ଚୋ ସଂସାର, 
ଘରକରଣା ଦେଖ୍ବାର ସୁଯୋଗ ବି ଆମର ନଥ୍ଲା । ଏତେଦିନ ପରେ ତୋ ସଂସାର, ତୋର 
ଘରଣୀ ପଣିଆ ଓ ତୂମ ଦରହିଁଙ୍କର ବ୍ରଝାମଣା ଦେଖ୍‌: ମୁଁ ଓ ତୋ ମା ବହୂତ ଖସି । ଏମିତି ଜୋଇଁ 
କେତେ ଭାଗ୍ୟ କରିଥଲେ ମିଳେ । କୋଠା, ଗାଡ଼ି, ଟଙ୍କା, ସୁନା ବହୁତ ସ୍ଵାମୀ ଦେଇପାରନ୍ତି କିନ୍ତୁ 
ଦେଇ ପାରନ୍ତିନି ସଖ୍ୟ, ସହଯୋଗ ଓ ବିଶ୍ଵାସ । ତୋ ମା” ମନରେ ଏଯାଏ ମୁଁ ଭରସା ସୃଷ୍ଟି 
କରିପାରିଲିନି । ମୁଁ ଚିରକାଳ ମୋ ଭାଇମାନଙ୍କ, ବାହାରଲୋକଙ୍କୁ ନେଇ ଜୀବନ କାଟିଲି, ସେସବୁ 
ବାହାରେ ମୋର ଯେ ଗୋଟେ ସ୍ତୀ ଅଛି ତା'ର କିଛି ସ୍ଵପ୍ନ ଥାଇପାରେ, ଇଚୁ!, ଆବେଗ ଥାଇପାରେ 
ଏକଥା ମୁଁ କେବେ ଭାବିନି । ଫଳରେ... | ଛାଡ଼ !” 


ଦୀର୍ଘଶ୍ଵାସଟିଏ ବାପାଙ୍କ ଛାତିରୁ ବାହାରି ଆସିଲା, ତା'ର ଧାସ ବାଜିଲା ହେନା 
ମନରେ | ଟିକିଏ ରହି ବାପା ପୁଣି କହିଲେ, ˆ ' ଯାହା ତୃ ପାଇଛୁ, ପୃଥ୍ବୀରେ ଖୁବ୍‌ କମ୍‌ ଭାଗ୍ୟବତୀ 
ଝିଅ ତା' ପାଇଥାନ୍ତି । ମାଆରେ, ଯେତେ ଦୂର ଉଡ଼ିପାରୁଛୁ ଉଡ୍‌, କିନ୍ଧୁ ମାଟିରୁ ଯେମିତି ସଂପର୍କ 
କାଟିଦେବୃନି । ଡ଼େଣା ଥକିପଡ଼ିଲେ ଏର ମାଟି ହିଁ ତୋର ଆଶ୍ରୟ ହେବ, ଏକଥାଟି କେବେ 
ଭୁଲିବ୍ରନି । ଜୋଇଁଙ୍କୁ ଅବହେଳା କରିବ୍ରନି । ଛୋଟ କଥାରେ ଅଭିମାନ କରି ଜୀବନକୁ ନଷ୍ଟ 
କରିବୂନି । ସବୁ କଥାକୁ ଜଗି ଚଳିଲେ ଦୂଇ କୂଳର ଗର୍ବ, ଗୌରବ ବଢ଼ାଇବ୍ର ।”? ବାପା ହେନା 
ମୁଣ୍ଡରେ ହାତ ରଖ୍‌ ଆଶୀର୍ବାଦ କରିଥ୍‌ଲେ ! ହେନା ବାପାଙ୍କ କୋଳରେ ମୁଣ୍ଡ ଦେଇ ବାପାଙ୍କ 
ଆଶୀର୍ବାଦର ହାତକୁ ଧରି ରଖ୍‌ଥ୍ଲା, ଅନିର୍ବଚନୀୟ ଶାନ୍ତିଟିଏ ତା'ମୁଦା ଆଖ୍ରୁ ଲୁହ ହୋଇ 
ବାପାଙ୍କ ପିନ୍ଧା ଧୋତିକୁର ତିନ୍ତାଇ ପକାଉଥୁଲା । 

କେଇଟା ଦିନ ପରେ ଝିଅର ସୁଖୀ ସଂସାର ଦେଖ୍‌ ପରିତୃପ୍ତ ମନରେ ଫେରିଯାଇଥ୍‌ଲେ 
ବାପା, ମା | 


X XxX X XxX X X 


ଗୋଟାଏ ଧାରାବାହିକର ଆଉଟଡ଼ୋର ସୁଟିଂରେ ଯାଇଥାଏ ହେନା । ସୁଟିଂ ସରୁ ସରୁ 
ରାତି, ସକାଳୁ ପୁଣି ଥରେ ସୁଟିଂ । ଛୋଟ ଗୋଟାଏ ଗେଷ୍ଟ ହାଉସରେ ପୂରା ଟିମ୍‌ ରହିଥାନ୍ତି । ସାରା 
ଦିନର ଖଟଣି ପରେ ଦେହ ଚାହୁଁଥାଏ ବିଶ୍ରାମ, ମନ କିନ୍ଧୁ ନିଜ ଖଟ, ନିଜ ବିଛଣା ଓ ସୌରଭଙ୍କୁ 
ଝୁରି ହେଉଥାଏ । ବିଛଣାରେ ଗଡ଼ପଡ଼ ହେଉ ହେଉ ସ୍ପଟବୟ ହାତରେ ଡ଼କାଇ ପଠାଇଲେ 
ଶ୍ରୀବାସ୍ତବ । ହେନାକୁ ବିରଭ୍ତ ଲାଗିଲା ଯେତିକି, ଆଶ୍ଚର୍ଯ୍ୟ ବି ଲାଗିଲା ସେତିକି । ଦେଢ଼ ବର୍ଷର 
ସଂପର୍କ ଭିତରେ କୌଣସି ଦିନ ଶ୍ରୀବାସ୍ତବ ବ୍ୟବସାୟିକ କଥାବା ଭିନ୍ନ ତା ସହ ଅନ୍ୟ କୌଣସି 
ବିଷୟରେ କଥା ହୋଇନାହାନ୍ତି ବ। ସଂପର୍କ ବଢ଼ାଇବାକୁ ଅଯଥୀ ଆଗ୍ରହ 
ଦେଖାଇନାହାନ୍ତି । ସେଥ୍ପାଇଁ ହେନାର ତାଙ୍କ ପ୍ରତି ଯଥେଷ୍ଟ ସଂଭ୍ରମ ଓ ଶ୍ରଦ୍ଧା । 


ଭାରି ସହଜ ଭାବେ ହେନା ନକ୍‌ କରି ଶ୍ରୀବାସ୍ତବଙ୍କ ରୁମ୍‌କୁ ପଶିଲା । ତାକୁ ଦେଖ୍‌ ଶ୍ରୀବାସ୍ତବ 
ଠିଆ ହୋଇ ପଡ଼ିଲେ | ହେନାକୁ ସୋଫାରେ ବସିବାକ୍ର କହ ସେ ବସିଲେ ବେଡ୍‌ ଉପରେ, ହାତରେ 

ଡିଙ୍କସ । ହେନାକୁ ଅଶ୍ବସ୍ତି ଲାଗିଲା । ରାତି ଯଦିଓ ବେଶି ହୋଇନି, କିନ୍ତୁ ଗୋଟାଏ ନିଛାଟିଆ 


ରୂମ୍‌ରେ ସେ ଓ ଶ୍ରୀବାସ୍ତବ... ! ହେନା ସେମିତି ଠିଆ ହୋଇ ରହିଲା ତଳକୁ ମୁହଁ ପୋତି । 
“ବସ ଂ  ଶ୍ରୀବାସ୍ତବଙ୍କ କଣ୍ଠରେ ଆଦେଶର ଗାନ୍ଭୀର୍ଯ୍ୟ । 


ମୋ ହାତରେ ଡ଼ିଙ୍କସ୍‌ ଦେଖ୍‌ ଡରୁଛ କି ? ଡରିବାର କିଛି ନାହିଁ । ସାରାଦିନର କାମ 
ପରେ ପ୍ରତି ରାତିରେ ମୁଁ ଡ଼ିଙ୍କସ୍‌ ନିଏ । କେବେ ମୁଁ ବାଲାନ୍ସ ଲୁଜ୍‌ କରିନି କି ବାଚାଳାମି କରିନି, 
ତେଣୁ ତମେ ନିଦ୍ଭିନ୍ତ ରହିପାର । ଆଇ ଲାଇକ୍‌ ୟୁ ଆଣ୍ଡ ଅଲସୋ ରେସ୍‌ପେକୃ ୟୁ ଭେରି 
ମଚ୍‌ | ସୌରଭ ଇଜ୍‌ ଭେରି ଭେରି ଲକି । ସେମିତି ଲକ୍‌ ବହୁତ କମଲେ।କ 
ପାଇଥାନ୍ତି ।”? ଏକାଥରେ ଏତେଗ୍ରଡ଼େ କଥା ଶ୍ରୀବାସ୍ତବଙ୍କ ମୁହଁରୁ କେବେ ଶୁଣିନଥ୍ଲା ହେନା । ସେ 
କିଛି ଭାବିପାରୁ ନଥାଏ କଂଣ କୋଉ କଥା ପାଇଁ ଏତେ ଗୌରଚନ୍ଦିକା । 

ମଁ ବି ଦିନେ ତମପରି ଲଭ୍‌ କରି ବାହା ହୋଇଥ୍‌ଲି । ପୃଥ୍ବୀର ସବୁଠାରୁ ଭଲ ସ୍ବାମୀ 
ହେବାପାଇଁ ମନେ ମନେ ଶପଥ ନେଇଥ୍‌୍ଲି । ସେତେବେଳେ ମୁଁ କୁଜି କଣ୍ଟାକୂରଟାଏ, ସବୁବେଳେ 
ଅଭାବ, ତଥାପି ମୋ ସ୍ତ ଲିନାର ସୁନ୍ଦର ମୁହଁ ଦେଖ୍‌ ଅଭାବ ଭିତରେ ବି ମୁଁ ଖସିଥ୍ଲି । ସେ ଥଲା 
ଅନ।ଥ, ଗୋଟ।ଏ ଅନାଥାଶ୍ରମର ରିପେୟାର କରୁକରୁ ତାକୁ ମତେ ଭଲ 
ଲାଗିଯାଇଥ୍‌ଲା | ଜାତିଗତ, ଭାଷାଗତ ବୈଷମ୍ୟକୁ ଖାତିର ନକରି ଘରର ଅନିଛ୍ଛା ସନ୍ତେ ତାକୁ 
କୋର୍ଟ ମ୍ୟାରେଜ୍‌ କଲି । କେତେଟା ବର୍ଷ ସେ ଠିକ୍‌ ଠାକ୍‌ ସଂସାର କଲା, ଦୁଇଟା ପିଲାଙ୍କ ମା ବି 
ହେଲା । ଧୀରେ ଧୀରେ ମୋ ମନରେ ଟଙ୍କା କମାଇବାର ନିଶା ଚଢ଼ାଇ ଦେଇ ସେ ରହିଗଲା 
ଅନ୍ତରାଳରେ । ମୁଁ ଘୂରି ବୁଲିଲି ବର୍ଷ ସାରା । ଏ ସହରରୁ ସେ ସହର, ଏ ଗୀରୁ ସେ ଗୀ । ଆଉ 
ସେ ? ନିଜ ଦେହ, ମନର ଭୋକ ମାରିବାକୁ ଯୋଉଠି ପଇସାବାଲା ଲୋକ ପାଇଲା ତା” ଆଡ଼କୁ 
ଆଉଜିଗଲ। । ବିଳାସ, ବ୍ୟସନ, ଟଙ୍କା, ପଇସା ତାକୁ ଏମିତି ପାଗଳ କଲା ଯେ ସେ ନିଜକୁ 
ହଜାର ବସିଲା । 


ମୁଁ ଯେତେବେଳେ ଘରକୁ ଆସେ ପାଖ ପଡ଼ୋଶୀଙ୍କଠାରୁ ନାନାକଥା ଶରଣେ, କିନୁ ସେସବୁ 
ମୁଁ ବିଶ୍ଵାସ କରେନା ! ତା'ର ଦୁଇଟୋପା ଲୁହ ଦେଖ୍ଲେ ମୋ ସଂସାର ଦୋହଲିଉଠେ । ମୁଁ ତାକୁ 
ମୁଠା ମୁଠା ଟଙ୍କା ଧରାଇ ଫେରିଆସେ ଆହୁରି ଟଙ୍କା ରୋଜଗାର କରିବା ନିଶାରେ । ବହୁତ କାମ 
କରେ, ଟଙ୍କା, ସୁନାରେ ତାକୁ ପୋତି ପକାଇ ଖୁସି କରିବାକୁ ଚାହେଁ ! ଆସ୍ତେ ଆସ୍ତେ ପିଲାମାନେ 
ବଡ଼ ହେଲେ, ମୋ ସହିତ ସେମାନଙ୍କର ସଂପର୍କ ଅତି ଫରମାଲ । ମୁଁ ଯେତିକି ଦିନ ଘରେ ରହେ, 
ସେମାନେ ମୋ ପାଖ ମାଡ଼ନ୍ତିନି । ଏବେ ମୁଁ ଜାଣୁଛି ତାଙ୍କ ମାଂହ ତାଙ୍କୁ ମୋ ପାଖକୁ ଆସିବାକୁ 
ଦେଉନଥୁ୍ଲା । ମୋ’ ବିଷୟରେ ନାନା ଅକଥା, କୁକଥା କହି ସେମାନଙ୍କ ମନକୁ ମୋ ବିରୁଦ୍ଧରେ 
ବିଷେଇ ଦେଲା । 

ଗୋଟାଏ ସ୍ତ୍ରୀ ଚାହିଁଲେ କ'ଣ ନକରିପାରେ ? ଗୋଟାଏ ମୁହୁଇଁରେ ମରୁଭୂମିରେ ଫୁଲ 
ଫୁଟାଇପାରେ, ପର ମୁହୂର୍ରରେ ସବରଜ କ୍ଷେତକୁ ଉଜ୍ାଡ଼ି ଟାଙ୍ଗର କରି ଦେଇପାରେ । ମୋ'ଘର 
ମତେ ଠେଲି ବାହାର କରିଦେଲା ବାହାରକୁ । ମୁଁ କେବଳ ଟଙ୍କା ରୋଜଗାରର ଏକ ମେସିନ୍‌ 

ପାଲଟିଗଲି । ଯେତେ ଟଙ୍କା ପଛରେ ଦଉଡ଼ିଲେ ବି ମୁଁ ସନ୍ଧଷ୍ଟ ହୋଇ ପାରିଲିନି ! ମୋ” ଭିତରେ 
ଲୁଚିଥ୍ବା କଳାକାର ମନ ମତେ ଅହରହ କଣ୍ଟାଛାଟରେ ପିଟିଲା । ତେଣୁ ଏ ‘ଆଡ୍‌ ଏକେନ୍ସି' ଷ୍ଟାର୍ଟ 
କଲି । ଏଇ ଏକେନ୍ସି ଦିବ୍ୟା? ମୋର ଜୀବନ, ଏହାରି ଜରିଆରେ ମୋ ଭିତରର ମଣିଷଟା କିଛିଟା 
ରାହା ପାଇଲା ।! ତମେ ତ ଦେଖ୍ଛ, କୌଣସି ଅରୁଚିକର ଜିନିଷର ଆଡ୍‌ ମୁଁ କେବେ କରିନି ! ତମେ 
ମୋର ଲକି ମଡ଼େଲ ! ତମର ଭଲପଣିଆ ତମ ମୁହଁ ଉପରେ ଲେଖ୍‌ ହୋଇଯାଇଛି । ତମକୁ 
ମଡ଼େଲ କରୁକରୁ ମୋ ଭିତରେ ସିରିଏଲ୍‌ର ଆଇଡ଼ିଆ ଆସିଲା । 


ହେନାକୁ ଭିଷଣ କ୍ଲାନ୍ତ ଲାଗୁଥାଏ ! ବସି ବସି ଏଇ ପାରିବାରିକ କାହାଣୀ ଶୁଣିବାର ଧୈର୍ଯ୍ୟ 
ତା'ର ନଥାଏ ! ତାକୁ ଏସବୂ ଶୁଣାଇବାର ଉଦ୍ଦେଶ୍ୟ ବି ସେ ବୃଝି ପାରୁନଥାଏ ! କିନ୍ଧ ନ ଶ୍ରୀବାସ୍ତବଙ୍କର 
କଥାବନ୍ଦ ହେବାର କୌଣସି ଲକ୍ଷଣ ହିଁ ଦେଖାଯାଉନଥାଏ ! ଶେଷରେ ହେନା ଆଉ ପାରିଲାନି, 
ଉଠି ପଡ଼ିଲା । 


“ମଁ ଯାଉଛି ସାର, ଭିଷଣ ନିଦ ଲାଗିଲାଣି ।” : 

i 
ହେନା ଦୁଆର ପାଖକୁ ଯିବା ପୂର୍ବରୁ ହେନା ହାତକୁ ଧରି ପକାଇଲେ ଶ୍ରୀବାସ୍ତବ । ହେନା 

ଭିତରେ ଭୂମିକମ୍ପ । ଶ୍ରୀବାସ୍ତବଙ୍କର ଦୃଢ଼ମୁଠାକୁ ଛଡ଼ାଇବା ହେନା ପକ୍ଷରେ ସମ୍ଭବ ନୁହେଁ, କଣ 


କରିବ ସେ ଏବେ ? 


“ବସ ହେନା, ପିିଜ୍‌ ବସ । ଆଉ ମାତ୍ର ପାଞ୍ଚ ମିନିଟ୍‌ରେ ମୁଁ ମୋ କଥା ସାରିଦେବି । ପ୍ଲିଜ୍‌ 
ଡ଼ୋଣ୍ଟ୍‌ ମାରଣ୍ଡ !' 


ଶ୍ରୀବାସ୍ତବ ହେନାକୁ ଚେୟାରରେ ବସାଇ ନିଜେ ବସିଲେ ତା! ସାମ୍ପାସାମ୍ି । ଭିତରେ ଯେତେ 
ଡ଼ରିଯାଇଥ୍‌ଲେ ବି ହେନା ସହଜ ଭାବେ ଚାହିଁଥାଏ, ଶ୍ରୀବାସ୍ତବଙ୍କ ମୁହଁକୂ ! “କିଛି ଘଟିନି ବା କିଛି 
ଘଟିବାକୁ ଯାଉନି? ଏଇ ଭାବଟିଏ ତାଂ ମୁହଁରେ ! 

ଡ୍ରିଙ୍କସ୍‌ରୁ ଦି” ଢ଼ୋକ ନେର ଶ୍ରୀବାସ୍ତବ ପୁଣି ଆରମ୍ଭ କଲେ, ˆ ପୂଅ ଦି'ଟା ମା'ର ପ୍ରଶ୍ରୟ 
ପାଇ ପୂରାପୁରି ଉଚ୍ଛନ ହୋଇଗଲେଣି ! ମୁଁ ରାଗିଲେ କି କିଛି କିହଲେ ସେମାନେ ଏମିତି ବିହେଭିୟର 
ଦେଖାନ୍ତି ଯେମିତି ମୁଁ ତାଙ୍କ ସଵର୍ଡ ନେଟ୍‌ । ସେଥ୍ପାଇଁ ମୁଁ ଘରକୁ ଯିବା ଛାଡ଼ିଦେଇଛି । ସେସବୁ ତ 
ଯାହା ଯେମିତି ଚାଲିଥ୍ଲା ଏବେ ମା, ପୁଅଙ୍କ ଆଖ୍‌ ମୋର ଆଡ୍‌ ଏଜନ୍ବି ଉପରେ, ସିରିଅଲ- 
ମେକିଂ ୟୁନିଟ୍‌ ଉପରେ ! କାଲି ବଡ଼ପୁଅ ଆସି ମତେ କହିଯାଇଛି ଏମିତି ତୁଳସୀପତ୍ର ପକା ବିଜ୍ଞାପନ 
ନକରି କୌଣସି ସାବ୍ରନ, କୋଲଡ଼ଡ଼ିଙ୍କସ୍‌, ଡ୍ରେସ୍‌ ବ। ସେମିତି କିଛିର ଆଡ୍‌ ପ୍ରସ୍ତୁତ 
କରିବାକ୍ର ! ସେଥ୍‌ରେ ଲାଭ ଯେତିକି, ନାଁ ବି ସେତିକି । କୌଣସି ଗ୍ଲାମରସ ମଡ଼େଲକ୍ର ନେଇ 
ଆଡ଼ କରିବାକୁ ମତେ ପରାମର୍ଶ ଦେଇଛି ! ମୁଁ ତାକୁ କହିଦେରଛି, “ ମୁଁ ମୋ ପରିଶ୍ରମରେ ଯାହା 
କରିଛି, ସେସବୂ ମୋ ରୂଚିରେ ହେବ ! କାହାର ପସନ୍ଦ, ଅପସନ୍ଦ, ପରାମର୍ଶ ଗ୍ରହଣ କରିବାକ୍ର ମୁଁ 
ବାଧ୍ଯନୁହେଁ । ମୋର ବେଶି ପରସା ଦରକାର ନାହିଁ ।”” ସେ ମତେ ଧମକାରଲା, “ଆପଣଙ୍କର 
ଦରକାର ନଥାଇପାରେ, ଆମର ଦରକାର ! ଆପଣଙ୍କର ସମୟ ଆଉ ନାହିଁ | ଯୁଗରୁଚିକୁ ଚାହିଁ 

ଆପଣ ଯଦି ନ ଚଳିବେ ତେବେ ବାଧ୍ଯ ହୋଇ ଆମେ ଅନ୍ୟ ବାଟ ଧରିବ ।”' ମୁଁ ବି ରାଗି, ମାଗି 
‘ଯା ତୁମେ କ'ଣ କରୁଛ କରଂ କହି ତାକୁ ବିଦା କରିଛି । ”' 

ଶ୍ରୀବାସ୍ତବ ଦମ୍‌ ନେଲେ । ଗ୍ଲାସରେ ଆଉ ଗୋଟାଏ ପେଗ୍‌ ହୂଇସ୍କି ଢ଼ଳାଗଲା, ନିରବ 
ଶ୍ରୋତାଟିଏ ହୋଇ ଶୁଣିବା ବ୍ୟତୀତ ହେନାର ଅନ୍ୟ ଗତି ନଥାଏ ! 


“ ମୋ ବ୍ୟବସାୟ ବା ମୋ ନିଜ ପାରଁ ମୁଁ ବ୍ୟସ୍ତ ନୁହେଁ । ମୁଁ ଭାବରଳଛି ସେମାନେ ଯଦି 
ରାଗରେ ତମର କିଛି କ୍ଷତି କରନ୍ତି... ! ସେଥ୍ପାଇଁ ମୁଁ ଏତେ କଥା ତମକୁ କହିଲି... । ତାଛଡ଼ା... 


mm ~~ 


କାହାକୁ ଗୋଟେ ଏସବ୍ର ନକହିଲେ ମୁଁ ଯେମିତି ଭିତରେ ଭିତରେ ଜଳିଯାଉଥ୍‌ଲି । ତେଣୁ... !”? 

“ନା, ନା, ଠିକ୍‌ ଅଛି | ଆପଣ ଏତେ କଷ୍ଟକୁ ଚାପି ରଖ୍‌ ସବୂ କାମ କରୁଛନ୍ତି ଏକଥା ତ 
ଭାବି ହଉନି, ମୋ କଥା ଆପଣ ଭାବନ୍ଧୁନି | ମୁଁ ତ ଏସବୁ ଗୋଟାଏ ସଉକରେ କରୁଥ୍‌ଲି । ତେଣୁ 
କିଛି ଅସୁବିଧା ହେଲେ ମୁଁ ଛାଡ଼ିଦେବି । 

' “ଆରେ ନା, ନା, ତମକୁ ଛାଡ଼ିବା କଥା କିଏ କହିଲା ? ତମେ ମୋର ଲକି ଷ୍ଟାର | ତମକୁ 
ଛାଡ଼ି କିଛି କରିବା କଥା ମୁଁ ଭାବି ବି ପାରୁନି । ତମକୁ ନେଇ ମୋର କେତେ ପ୍ଲାନ, କେତେ 
ପ୍ରୋଗ୍ରାମ । ମୁଁ କେବଳ ତମକୁ ଇନ୍‌ଫର୍ମ କରିଦେଲି ।? 

କିଛି ସମୟ ଚୂପ୍‌ ରହିବା ପରେ ଶ୍ରୀବାସ୍ତବ ଉଠି ଠିଆ ହେଲେ, ହେନା ବି ଠିଆ ହୋଇ 
ପଡ଼ିଲା । ଶ୍ରୀବାସ୍ତବ ତା ଦୁଇକାନ୍ଧକୁ ଧରି ବସାଇଦେର କିଛି ମୁହୂଉଁ ତାଂ ମୁହଁକୁ ଚାହିଁ ରହିଲେ, 
ତା'ପରେ ଗାଢ଼ ସ୍ଵରରେ କହିଲେ, “ମୁଁ ଭାରି ନିଃସଙ୍ଗ ହେନା, ଭାରି ଏକୁଟିଆ, ତମେ ମତେ 
ଫ୍ରେଣ୍ଡ ଭାବେ ଗ୍ରହଣ କରିପାରିବିନି ? ?? ହେନା ଭୀଷଣ ଭାବେ ଡରିଯାରଥ୍ଲା, ରାତିର ଏ 
ନିରୋଳା ପ୍ରହରରେ ଏ କି ପ୍ରକାର ବାଚାଳାମି ? ହେନା ଆଖରେ ଫୁଟି ଉଠିଥ୍ବା ଭୟକୁ ଦେଖ୍‌ 
ହା, ହା ହୋଇ ହସି ଉଠିଲେ ଶ୍ରୀବାସ୍ତବ ! 

“ମାଇଁ ସୁଇଟ୍‌ ଗାଇ, ଡରିଯାଇଛ ନ। ? ଯାଅ, ଶୋରବ ଯାଅ, ଗୁଡ୍‌ 
ନାଇଟ୍‌ ।” ? ଶ୍ରୀବାସ୍ତବ ହାତ ହଲାଉଥ୍‌ଲେ, ଗୋଟାଏ ନିଃଶ୍ଵାସରେ ହେନା ତା'ରୂମ୍କୁ ଆସି କବାଟ 
ବନ୍ଦ କରିଦେଲା | ଗୋଟାଏ ଅହେତୃକ କୋହରେ ତା” ଦେହଟା ଥରି ଯାଉଥଲା ! 


ସୌରଭ, ସୌରଭ, ଦେଖ ମୁଁ କେତେ ଅସହାୟ, କାହିଁକି ସେ ମତେ ଏତେ କଥା 
କହିବ ? ମୁଁ ତା'ର କିଏ ? କାହିଁକି ତମେ ମତେ ଏମିତି ଏକୁଟିଆ ଛାଡ଼ିଦେଲ ? ଆଜି ଯଦି କିଛି 
ଅଘଟଣ ଘଟିଥାନ୍ତା ମୁଁ କ'ଣ ନିଜକୁ ରକ୍ଷା କରିପାରିଥାନ୍ତି ? 

ସୌରଭ ସହ ମନକୁ ମନ କେତେ କଂଣ ଗପୁ ଗପୂ ହେନା ଶୋଇଯାଇଥ୍‌ଲା, କ୍ଲାନ୍ତ, 
ନିଃସଙ୍ଗ, ଅସହାୟ । 

କର୍ମବ୍ୟସ୍ତ ସକାଳ | ଗମ୍ଭୀର, କର୍ମଚଞ୍ଚଳ ମିଃ. ଶ୍ରୀବାସ୍ତବ । ରାତିର ରହସ୍ୟମୟତା 
ବୋଧହୁଏ, ମଣିଷକୁ ବିଭ୍ରାନ୍ତ କରେ, ଭାବପ୍ରବଣ କରିଦିଏ ¦ ତା” ନହେଲେ ସକାଳର ଏଇ ବ୍ୟସ୍ତ 

ମଣିଷଟାକୁ ଦେଖ୍‌ ରାତିର ମଣିଷଟାକୁ ଯେ ଭାବି ହୁଏନା । ହେନା ଆମ୍ମସ୍ଥ ହେଲା, ବାକିଥ୍ବା 
ଦ୍ଇଟି ସିନ୍‌ର ଡାଏଲଗ, ମେକ୍ଅପ୍‌ ଓ ଅନ୍ୟାନ୍ୟ ଆନୁଷଙ୍ଗକ କାମରେ ନିଜକୁ ଡ଼ୁବାଇଦେଲା ! ନିଜ 
ସହରକୁ ଫେରିବାବେଳକ୍ର ସୌରଭ ନଥ୍‌ଲେ । ଶ୍ରୀବାସ୍ତବଙ୍କ କଥା କହିବାକୁ ଛଟପଟ ହେନା ଅରୁଣ, 
ସୁଜାତା ଆଗରେ ଗଳଗଳ ହୋଇ ସବୁକଥା କହିଗଲା । ଉତ୍ତେଜନାରେ ତାଂ ମୁହଁ ନାଲି, ଆଖ୍‌ 
ଛଳଛଳ । ସୁଜାତା ବ୍ୟସ୍ତ ହୋଇ ପଡ଼ିଲା । ପରିହାସପ୍ରିୟ ଅରୁଣ କହିଥ୍‌ଲେ, ˆ ବୁଢା ଏଥର 
ଫସିଛି । କ'ଣ କରିବ ବିଚରା ? ନିରୋଳା ରାତି, ପାଖରେ ସୁନ୍ଦରୀ ରମଣୀ, ଯିଏ ପାରି ସିଏ ତ 
ଏମିତି କେତେ ଦ୍ରଃଖ କଥା ଗପିବେ ।” 


କୁ” ଣ ଏମିତି ବାଜେ କଥା କହୁଛ ? ତା'ମାନେ ତୃୂମେ କହୁଛ ମୋର ସିମ୍ପାଥ୍‌ ଡ଼ର କରିବା 
ପାଇଁ ସିଏ ଏମିତି ମିଛ କଥା ଗପୂୁଥ୍ଲା ? ? 


‘ଓଃ ସଖୀ, ତମେ ଏମିତି ସିରିୟସ କାହିଁକି ହୋଇପଡ୍‌ ଛ ? ଇଟ୍‌ ସ, ଭେରି 
ନାଚୂରାଲ । ତମ ପ୍ରତି ତା'ର ଲାଇକିଙ୍ଗ ଅଛି, ଗୋଟାଏ ଦୁର୍ବଳ ମୁହୂର୍ଭରେ ନିଜକୁ ସେ ମେଲି 
ଧରିଲା ତମ ଆଗେ । ୟାଂକୁ ଏତେ ସିରିଅସ୍‌ଲି ନେବାର କିଛି ନାହିଁ କି ସୌରଭ ଆଗରେ କାନ୍ଦି 
କାଟି ସଫେଇ ଦେବାର କିଛି ନାହିଁ । ଏମିତି କେତେ ଛୋଟ ଛୋଟ କଥା ଜୀବନରେ ଆସିବ । ସବ୍ରକୁ 
ଉଡ଼ାଇଦେବ । ତମ ପାଖରେ ସୌରଭ ଅଛି, ଆମେ ସବୁ ଅଛୁ, ତମର ଡରିବାର କ'ଣ ଅଛି ?”? 


ହେନାର ଅଶ୍ଵସ୍ତି କଟିଗଲା, ତଥାପି ମନ ଭିତରଟା ଖଚଖଚ ହେଲା, ସୌରଭ ଆଗରେ 
ନ କହି ପାରିବାର ଅସହାୟତାରେ । 


xX X X X X X 


ଦୁଇମାସ ପରେ ପୁଣି ଶ୍ରୀବାସ୍ତବଙ୍କଠାରୁ ଡକରା । ଏଥର ବିଗ୍‌ ବଜେଟ୍‌, ମେଗା ସିରିଅଲ୍‌, 
ମୁଖ୍ୟ ନାୟିକାର ଭୂମିକା ହେନାର । ପାରିବାରିକ କାହାଣୀ । ଗୋଟାଏ ଯୌଥ ପରିବାରର ସୁଖ, 
ଦୁଃଖ, ହସ, କାନ୍ଦ, ପ୍ରେମ, ଅସୂୟା ଓ ସଂଘର୍ଷର ଇତିବୃତ୍ତି। ବିରାଟ ପରିବାରର କେନ୍ଦ୍ରବିନ୍ଦୁ 
ଭୂମିକା ହେନାର | ସେ ଘଟଣା ପରେ ହେନା ମନରେ ଭୟର ଛୋଟ ଆବର୍ର ଟିଏ ସୃଷ୍ଟି 
ହୋଇଛ । ଫଳରେ ଦେହ ଖରାପର ବାହାନା ଦେଖାଇ ସେ ମନାକରିଦେଲା ଧାରାବାହିକରେ 
ରୋଲ୍‌ କରିବା ପାଇଁ । ସୌରଭ, ଅରୁଣ ଯେତେ ବୃଝାଇଲେ ବି ହେନାର ଏକା ଜିଦ୍‌ । 


ନିଜେ ମିଃ. ଶ୍ରୀବାସ୍ତବ ଆସିଲେ । ସୌରଭ, ଅରୁଣଙ୍କୁ ଅନୁରୋଧ କରି କହିଲେ, 
“ ' ହେନାଙ୍କୁ ଆଖ୍ରେ ରଖ୍‌ ସେ ସ୍ତରିପ୍‌ଟ ଲେଖାଯାରଛି । ତାଙ୍କ ଚେହେରା, ବ୍ୟକ୍ତିତମକୁ ଖାପ୍ତ ଖାଇବା 
ପରି ଚରିତ୍ର | ଏଥ୍‌ରେ ହେନା ବ୍ୟତୀତ ଆଉ କାହାକୁ ସେ ଭାବିପାରୁ ନାହାନ୍ତି । ହେନାଠାରୁ ଦକ୍ଷ 
ଓ ସୁନ୍ଦରୀ ଅଭିନେତ୍ରୀ ହୁଏତ ମିଳିପାରନ୍ତି । କିନ୍ଧୁ ହେନାର ସ୍ଵିଶ୍ଧ ବ୍ୟକ୍ତିତ୍ଧ, ଯାହା ନାୟିକା ଚରିତ୍ରର 
ବିଶେଷତ୍ସ, ତା' ସେ କୋଉଠୁ ପାଇବେ ? ଏଇ ମେଗା ସିରିଅଲ ଉପରେ ତାଙ୍କର କ୍ୟାରିଅର 
ନିର୍ଭର କରୁଛି । ଏଇ ଗୋଟେ ସିରିଅଲ୍‌ ହିଟ୍‌ ହୋଇଗଲେ ଆଉ ତାଙ୍କୁ ପଛକୁ ଫେରି ଚାହିଁବାକୁ 
ପଡ଼ିନପାରେ । ଏ ସିରିଅଲ୍‌ ତାଙ୍କର ଡ୍ରିମ୍‌ ପ୍ରୋଜେକୁ । ଶ୍ରୀବାସ୍ତବଙ୍କର ଅନୁନୟ, ସୌରଭ, 
ଅରୂଣଙ୍କର ବାଧ୍ୟବାଧକତାରେ ହେନାକୁ ଶେଷରେ ଅନିଚ୍ଛା ସତ୍ତ୍ଵେ ରାଜି ହେବାକୁ ପଡ଼ିଥ୍ଲା । 

ନାୟିକା ଚରିତ୍ରଟିକୁ ଠିକ୍‌ ଭାବରେ ଅନୁଧ୍ୟାନ କରିବା ପାଇଁ ଅଧାଲେଖା ସ୍ତ୍ରିପୂଟାକୁ 
ଦେଇଯାଇଥ୍‌ଲେ ଶ୍ରୀବାସ୍ତବ । ଠିକ୍‌ ଆଠଦିନ ପରେ ସୂଟିଂ ଆରମ୍ଭ ହେବ । ସୌରଭ ଓ ହେନା 
ଦୁଇଜଣ ମିଶି ସେ ସ୍ଟ୍ିପୂଟାକୁ ପଢ଼ିଥ୍‌ଲେ । ନାୟିକା ପ୍ରଧାନ ଗତାନୁଗତିକ ପାରିବାରିକ କାହାଣୀ, 
ସେମିତି କିଛି ନୂତନତ୍ଵ ବା ଚମକ ନାହିଁ । ନାୟିକାର ମନସ୍ତତ୍ତ, ଦୁନ୍ଦ ସଂଘାତ ଓ ଚାରିତ୍ରିକ ବଳିଷ୍ଠତା 
ହିଁ କାହାଣୀକୁ ଦର୍ଶକାଭିମୁଖୀ କରି ପାରିବାର ଆଶା । ଶ୍ରୀବାସ୍ତବଙ୍କର ବ୍ୟବସାୟିକ ଦୃଷ୍ଟିଭଙ୍ଗୀ 
ଖୁବ୍‌ ଦୀକ୍ଷଣ । ସେ ଭଲଭାବେ ଜାଣନ୍ତି ସାଧାରଣତଃ ସ୍ତ୍ରୀଲୋକମାନେ ହିଁ ଧାରାବାହିକ ସବ୍ରର 
ଜି ୟମିତ ଦର୍ଶକ । ପୂରୂଷ ଲୋକଙ୍କର ସେଥୁପାଇଁ ସମୟ ନଥାଏ କି ରୂଚିନଥାଏ । ବୌଦ୍ଧିକ 
ଧାରାବାହିକ ଖୁବ୍‌ କମଦିନରେ ଲୋକପ୍ରିୟତା ହରାଏ | ତେଣୁ ସ୍ତୀଲୋକଙ୍କୁ ସୁହାରଲା ପରି, 
ସେମାନଙ୍କର ଆଖରେ ଲୁହ ଆଣିବା ପରି, ସେମାନଙ୍କୁ ବାଛି ରଖ୍ଲାପରି ପରିବେଶ ସୃଷ୍ି 
କରାଯାଇଛି । ସ୍ଵାମୀ, ସଂସାର, ଧର୍ମ, ପରଂପରା, କିଛି ଲୁହ, କିଛି ଆବେଗ ଓ କିଛି ଚମକ, 
ମେଗା ସିରିଏଲ୍‌ର ଏ ସମସ୍ତ ଲକ୍ଷଣ ସ୍କିପ୍ଧରେ ଭରପୂର । ହେନାର ଅନିଚ୍ଛାକୁ ସୌରଭ ସ୍ବେହ, 
ସୋହାଗ, ଯୁକ୍ତିରେ ଦୂରେଇ ଦେଇ ପାରିଥ୍‌ଲେ । ତାଂ ପାଖେ ପାଖେ ରହି ତାକୁ ସବ୍ରପ୍ରକାର 
ସାହାଯ୍ୟ କରିବାର ପ୍ରତିଶ୍ରୁତି ଦେଇଥ୍‌ଲେ । ଶେଷରେ ହେନା ମୁହଁରେ ହସ ଫ୍ରଟିଥ୍ଲା, ସେ ତା'ର 
ଆମତ୍ମବିଶ୍ମାସ ଓ ପ୍ରତ୍ୟୟ ଫେରି ପାଇଥ୍‌ଲା | ତାଂଚାରିପାଖରେ ସୌରଭଙ୍କର ସୂରକ୍ଷାବଳୟ ଥାଉ 
ଥାଉ ସେ ଏତେ ଡରୁଛି କାହିଁକି ? 


ଶଭ ମୁହର୍ଉ ଦେଖ୍‌, ପୂଜାପାଠ ହୋଇ ସିରିଅଲର ମହୁରତ ଉତ୍ସବ ହେଲା । ହେନାର 
ଦ୍ରଇ ପାଖରେ ସୌରଭ ଓ ଅରୁଣ ଦୂଇଟି ମଜବ୍ରତ୍‌ ଖମ୍ବ ପରି ଠିଆ, ହୋଇଥ୍‌ଲେ । ୟୁନିଟର 
ସମସ୍ତେ ହେନାକୁ ଶ୍ରଭେଚ୍ଛା ଜଣାଇଥ୍‌ଲେ ! ନିର୍ଦେଶକଥୁଲେ ପ୍ରଖ୍ୟାତ ନିଦ୍ଦେଶକ ଜୀବନ 
ମହାପାତ୍ର । ତାଙ୍କ ସହିତ କାମ କରିବ ଭାବି ହେନା ଉଲ୍ଲସିତ ହୋରଥ୍‌ଲା । ସେଦିନ ଷୁଡ଼ିଓ ଭିତରେ 
ସେଟ୍‌ କରାଯାର ମାତ୍ର ଗୋଟିଏ ସିନ୍‌ର ସୁଟିଂ । ଏକ ମନ୍ଦିରର ବଗିଚାରେ ନାୟିକା ଗୁଣୁଗୁଣୁ 
ଗୀତ ଗାଇ ଭୋରରୁ ଫୂଲ ତୋଳୁଥ୍‌ବ । ସେଇ ମନ୍ଦିର ପାହାଚରେ ଥକ୍କା ମାରି ବସିଥ୍ବ 
ନାୟକ । କିଶୋରୀ ନାୟିକା ଫୁଲଚାଙ୍ଗୁଡ଼ି ଧରି ଗୀତ ଗାଇ ଗାଇ ନାଚିଲା ପରି ଆସୁ ଆସୁ ନାୟକକୁ 
ଦେଖ୍‌ କୂଣ୍ଠାରେ ଜଡ଼ ପାଲଟିଯିବ, ଚାଙ୍ଗଡ଼ିଯାକ ଫୁଲ ବିଞ୍ଚ୍‌ ହୋଇଯିବ । ନାୟକ ତା'ର କ୍ଲାନ୍ତ 
ଆଖ୍‌ ତୋଳି ନାୟିକାକୁ ଚାହିଁବା କ୍ଷଣି ତ୍ରସ୍ତା ହରିଣୀ ପରି ସେ ସେଠାରୁ ଦଉଡ଼ି ପଳାଇବ । 

ହେନାର ଲନ୍ବ ବାଳକର ଦୁଇଟି ବେଣୀ କରି ସେଥ୍‌ରେ ଧଳା ରିବନର ଫ୍ରଲ କରାଯାଇଥ୍‌ୁଲା, 


ଆଖ୍ରେ ଗାଢ଼ କଳ, ମୁଣ୍ଡରେ ଲମ୍ବା ଟିକିଲି, ବୟସ ଯେମିତି ଖସି ଯାଇଥ୍ଲା ଦଶବର୍ଷ 
ତଳକୁ । ସୌରଭ ବି ତାକୁ ସେଇ ଗେଟଅପରେ ଦେଖ୍‌ ହତଚକିତ ହୋରଯାଇରଥ୍‌ଲେ । ହେନା 
ମୁହଁ ଲାଜରେ ପାଟଳ ଦିଶୂଥ୍‌ଲା । ନିଦ୍ଦେଶକ ପାଟି କରି କହିଥ୍୍‌ଲେ, “ଠିକ୍‌ ଏଇ ଏକ୍ସପ୍ରେସନ 
ଦରକାର ! ନାୟକ ତମ ମୁହଁକୁ ମୂଚ୍ଧ ଆଖ୍‌ରେ ଚାହିଁଥ୍ବ, ଆଉ ତମେ ଏମିତି ଲାଜରେ ନାଲି ପଡ଼ି 
ତା ଆଗରୁ ଦଉଡ଼ି ପଳାଇବ ।”  ହେନା ମୁହଁରେ ଲାଜ ଆଉ ଗୋଟାଏ ପରସ୍ତ ରଙ୍ଗ ବୋଳିଦେଲା, 


କିନ୍ଧୁ ନାୟକଟି କିଏ ? ଏପର୍ଯ୍ୟନ୍ତ ହେନା ତାକୁ ଦେଖ୍ବାର ସୂଯୋଗ ପାଇନି । 

ମନ୍ଦିର ପାହାଚ ଉପରେ ଶ୍ରୀବାସ୍ତବଙ୍କୁ ଦେଖ୍‌ ହେନା ଥମକିଗଲା ମୁହୁର୍ରେ, ପର ମୁହୁଇଁରେ 
ସକ୍‌ ମାରିଲା ପରି ଦଉଡ଼ି ପଳାଇଲା । ଗୋଟାଏ ସଟ୍‌ରେ ଓ. କେ | ନି୍ଦେଶକ ଜୀବନବାବ୍ର ଭାରି 
ଖୁସି । . 

“ “ଭାରି ନାଚୁରାଲ ହେଲା ସିନ୍ଟା । ତମ ଆଖ୍ରେ ଆଶ୍ଚର୍ଯ୍ୟ ଓ ଲାଜର ଯୋଉ ଫେଣ୍ଟାଫେଣ୍ଟି 
ଭାବଟା ଫୁଟି ଉଠିଲା, ସତରେ ଚମଜ୍ାରା । ହେନାକୁ କିଛି ଶ୍ରଭୁନଥ୍ଲା । ସେ ଖାଲି ଭାବୁଥ୍ଲା 
ପ୍ରଦ୍ୟୁସରରୁ ଶ୍ରୀବାସ୍ତବ ହିରୋ ହେଲେ କେମିତି ଓ କାହିଁକି ୨ ବାଟସାରା ସୌରଭଙ୍କର କୌଣସି 
କଥାର ଉତ୍ତର ଦେଇ ପାରିନଥୂଲା ହେନା । ତାକୁ କିଛି ଭଲ ଲାଗୁନଥ୍‌ଲା | ଲାଗୁଥ୍ଲା କିଏ ଗୋଟାଏ 
ଜାଲ ପକାଇ ତାକୁ ଗୁଡ଼େଇ ଧରୁଛି ଆସ୍ତେ ଆସ୍ତେ । ବହୃତ ସମୟ ପରେ ସେ ସୌରଭଙ୍କୁ 
ପଚାରିଥଲା ‹ ଶ୍ରୀବାସ୍ତବଙ୍କର କ'ଣ ହିରୋ ହେବାର ବୟସ ଅଛି ନା ଚେହେରା ଅଛି ? ମୁଁ 
ବୁଝିପାରୁନି ଗୋଟାଏ ମେଗା ସିରିଅଲ୍‌ରେ ସେ ନିଜେ କେମିତି... ।” 


ସୌରଭ ବୁଝାଇ ଦେରଥ୍‌ଲେ, ˆ ‘ଏ ସିରିଅଲ୍ଟା ଯେହେତୁ ନାୟିକା ପ୍ରଧାନ ଓ ନାୟିକାଠାରୁ 
ନାୟକର ଏଜ୍‌ ତିଫରେନ୍ସ ଅଧ୍‌କ, ତେଣୁ ନିଜେ ଶ୍ରୀବାସ୍ତବ ସେଇ ରୋଲ୍‌ଟା କରିବେ ବୋଲି 
ଭାବିଥ୍ବେ । ଆଫଟର ଅଲ୍‌ ହି ଇଜ୍‌ ମୋର ଏକ୍ସପିରିୟେନ୍ସଡ୍‌ ଦାନ୍‌ ଏନି ଅଦର ଆକୃର | ତା'ପରେ 
ତାଙ୍କ ରଙ୍ଗଟା ସିନା ମୁଗୁନିପଥର କଳା; ନାକ, ନକ୍ସା, ଫିଗର ତ ବେଶ୍‌ ସୁନ୍ଦର । ତମକୁ ତ 
ବେଶି ସହଜ ଲାଗିବ, ଏତେ ଦିନର ଜଣାଶୁଣା । ତେଣୁ ତମେ ଫ୍ରି ହୋଇଯିବ ।' 


X X X X XxX X 


ପ୍ରଥମେ ସିରିଅଲ୍‌ର ଚାରିଟା ପାଇଲଟ୍‌ ଏପିସୋଡ଼ର ସୁଚିଂ କରାଯାଇ ଆସପ୍ରଭାଲ ପାଇଁ 
ପଠାଗଲା । ଶ୍ରୀବାସ୍ତବ ଲାଗିପଡ଼ି ମାସକ ଭିତରେ ଆପ୍ରଭାଲ ନେଇ ଆସିଲେ । ପୂରା ୟୁନିଟ୍‌ 
ଖୁସି । ଗୋଟାଏ ମେଗା ସିରିଅଲ୍‌ ମାସ ମାସ ବର୍ଷ ବର୍ଷ ଚାଲିବ ! ଅଭିନେତା ଅଭିନେତ୍ରୀମାନେ 
ଅପିରିଚିତରୁ ପରିଚିତ ହୋଇଯିବେ । ଯଦି ଦର୍ଶକଙ୍କୁ ଭଲ ଲାଗିଲା, ଷ୍ଟାର ହେବାକୁ ସମୟ 
ଲାଗିବନି ¦ ଘରେ ଘରେ ସେମାନଙ୍କର ଆଦର ବଢ଼ିଯିବ । ଅଭିନେତାର ପେଶାରେ ମୋହର ମରା 
ହୋଇଯିବ ! ପେଶାଦାର ଅଭିନେତା, ଅଭିନେତ୍ରୀର ମର୍ଯ୍ୟାଦା ମିଳିବ ସେମାନଙ୍କୁ । ସୌରଭ 
ହେନାକୁ ସବୂକଥା ଟିକିନିଖ୍‌ ବୁଝାଇ ତାକୁ ପ୍ରସ୍ତୁତ କରନ୍ତି, ଲମ୍ବା ରାସ୍ତାରେ 
ଆଗେଇଯିବାକୁ । ତା' ପାଖେ ପାଖେ ଛାଇ ପରି ସେ ଅଛନ୍ତି, ଭୟ ବା କ୍ରଣ୍ଡା କରିବାର କୌଣସି 
କାରଣ ତା”ର ନାହିଁ । ପୁରା ୟୁନିଟ୍‌ରେ ହେନା ଓ ସୌରଭଙ୍କୁ ନେଇ ଚର୍ଚ୍ଚା, କେତେ ଭାଗ୍ୟ କରିଥ୍‌ଲେ 
ଏମିତି ସ୍ଵାମୀ ମିଳେ । କେତେ ଲକ୍ଷ ବେଲପତ୍ର ସେ ଶିବଙ୍କୁ ଚଢ଼ାଇଥ୍‌ଲା କେଜାଣି ! ନିର୍ମଳ ଖୁସିରେ 
ହେନାର ହୃଦୟ କୋଣ, ଅନୁକୋଣ ଶିହରି ଉଠେ, ତାକୁ ଲାଗେ ସେ ନୂଆ କରି ଆଉଥରେ 
ଭଲପାଉଛି ସୌରଭଙ୍କୁ ! 


ଶ୍ରୀବାସ୍ତବଙ୍କର ପୂର୍ବାନୁମାନ ସତ ହେଲା | ମେଗା ସିରିଅଲ୍‌ଟି ପ୍ରସାର ହେବାର ତିନି ମାସ 
ଭିତରେ ତା'ର ଲୋକପ୍ରିୟତାର ମାତ୍ରା ପ୍ରଥମ ସ୍ଥାନ ଅଧ୍କାରକଲା | ହେନା ଓ ଅନ୍ୟ ଅଭିନେତା, 


Digitized by PPRACHIN, SOA 


ପ୍ରତିମୋକ୍ଷ ।॥ ୮୧ 


ଅଭିନେତ୍ରୀମାନେ ମଧ୍ଯ ଘରେ ଘରେ ଚିହ୍ନିତ ହୋରଗଲେ । ଆଗରୁ ଦୋକାନ, ବଜାରକ୍ର ଯେତେ 
ସହଜରେ ହେନା ଯାଇ ପାରୁଥ୍ଲା, ସେତିକି ସହଜରେ ସେ ଆଉ କୁଆଡ଼େ ବି ଯିବା ଆସିବା କରି 
ପାରିଲାନି ! ଯୁଆଡ଼େ ଗଲେ ତା'ଚାରିପଟେ ଛୋଟିଆ ଭିଡଟେ ଜମିବାକ୍ର ଲାଗିଲା । ସହରର 
ସୀଂସ୍କତିକ ଅନୁଷ୍ଠାନମାନେ ତାକୁ ଓ ଶ୍ରୀବାସ୍ତବଙ୍କୁ ଆମନ୍ତ୍ରଣ କରିବାକ୍ର ଲାଗିଲେ । ପ୍ରଥମେ ପ୍ରଥମେ 
ଅନ୍ୟ ଜଣେ ପୂରୁଷ ସହିତ ଯିବାକୁ ଅଡ଼ଆ ଲାଗୁଥ୍‌୍ଲା ! କମ୍‌ ଦିନରେ ସବୂୃଜିଛି ସହଜ ଓ ଦେହସୂହା 
ହୋଇଗଲା ! ଉପରେ ଯେତେ ଅବିଚଳିତ ରହିବାର ବାହାନା କରୁଥ୍‌ଲେ ବି ଗୋଟାଏ ପ୍ରଚ୍ଛନ୍ନ 
ଆନନ୍ଦ ହେନାକ୍ର ସବ୍ରବେଳେ ଘେରି ରହୁଥ୍ଲା | ଆଜି ପର୍ଯ୍ୟନ୍ତ ସେ ଚିହ୍ନିତ ଥୁଲା ଅନ୍ୟମାନଙ୍କ 
ନୀରେ- ବାପାଙ୍କ ଝିଅ, ଶଶୁରଙ୍କ ବୋହୂ, ସ୍ବାମୀର ସ୍ତ୍ରୀ । ଏବେ କିନ୍ତୁ ସେ କେବଳ ହିଁ ହେନା, 
ନିଜେ ନିଜର ପରିଚୟ । ନିଜ ପରିଚୟରେ ଚିହ୍ନିତ ହେବାରେ ଯେ ଏତେ ଗୌରବ, ଏତେ ମର୍ଯ୍ୟାଦା, 
ଏତେ ଆନନ୍ଦ ଥାଏ ଏକଥା ଯେମିତି ହେନା ପ୍ରଥମ କରି ଅନୁଭବ କରୁଥଲା, କିନ୍ତ କେହି ତା'ର ଏ 
ଆନନ୍ଦର ଦୋସର ନଥ୍‌ଲେ । ସୌରଭଙ୍କୁ କହିଲେ ସେ ଯଦି ଭାବନ୍ତି ସେ ତାକୁ ଠିକ୍‌ ଠିକ୍‌ ଖୁସି 
ଦେଇ ପାରିନାହାନ୍ତି, ତା'ପ୍ରତି ଅବହେଳା କରିଛନ୍ତି । ନା, ସୌରଭ ନଥ୍‌ଲେ ତା'ର ଏ ପରିଚୟ 
ସମ୍ଭବ ହୋଇନଥାନ୍ତା । ଗହଳି ଭିତରୁ ହାତଧରି ସେ ବାଟ କଢ଼ାଇ ଆଣିଲେ ଏର ମଣି ମୃକ୍ତାର 
ଦ୍ଵୀପକ୍ର ଯେଉଁଠାରେ ତା'ପାଇଁ ସଜା ହୋଇଛି ହୀରାଖଚିତ ସୁନାର ସିଂହାସନ ସେଇ ହୀରାର 
ଦ୍ୟତିରେ ଝଲସି ଉଠିବ ତା'ର ବ୍ୟକ୍ତିତ୍ୃ, ତା'ର ଜୀବନ । 


ତା'ର ଏଇସବ୍ର ଛୋଟ ଛୋଟ ଖୁସି, ଛୋଟ ଛୋଟ ଅନୁଭବକୁ ସେ କେବଳ ଭାଗ 
କରିପାରେ ଅରୁଣ ସହିତ । ଅନେକ ସମୟରେ ଅରୂଣକୁ ସେ କହେ, ˆ ତମେ ମୋର ସଖା କୃଷ୍ଣ 
ଆଉ ମୁଁ ତୁମର କୃଷ୍ଣା, ପ୍ରିୟତମା ସଖୀ ! ଆମ ସମ୍ପର୍କର କୌଣସି ନାଁ ନାହିଁ, କୌଣସି ସ୍ବାର୍ଥ 
ନାହିଁ । ଦେବାପାଇଁ ବ୍ୟାକୂଳତା ନାହିଁ ବା ନେବାପାରଁ ଆଗ୍ରହ ନାହିଁ । ଏକ ନିରୂତା ବନ୍ଧୁତ୍ଧ, ଯାହାକୁ 
କେବଳ ଜଣେ ଅନୁଭବ ହିଁ ବୁଝି ପାରିବ । ଅରୁଣ ହସନ୍ତି, ସେଇ ସହଜ, ସୁନ୍ଦର, ନିର୍ମଳ 
ହସ । କହନ୍ତି, ତମେ ଏତେ ସରଳ ଆଉ ଭାବପ୍ରବଣ କାହିଁକି ସଖୀ ? ସାଧାରଣ ସ୍ତୀଲୋକ 
ପରି କାହିଁକି ତମେ ସଂସାରର ଯାବତୀୟ ଜିନିଷ ଠୂଳେଇବାରେ ଆଗ୍ରହୀ ନୁହଁ, ସ୍ବାମୀକୁ କାନିର 
ଚାବିକାଠି କରି ଝୁଲାଇବାର ଇଛା କାହିଁକି ନାହିଁ ତମର ? ବଡ଼ ଅଦ୍ଭୂତ ତମେ ସତେ ! ତମ ପରି 
ଗୋଟାଏ ଝିଅ ଯେ ମତେ ସଖା ଭାବେ ଗ୍ରହଣ କରିଛି... ।” 

ଅରୁଣଙ୍କୁ ଆଉ ଅଧ୍କ କହିବାକୁ ନ ଦେଇ ହେନା କହିଉଠେ, ˆ କ'ଣ, ଆଜି ପୁଣି 
ସୁଜାତାର, ତମର କିଛି ଲାଗିଛି କି ? ମତେ ତେଇଉଛ ତାକୁ ପଟେଇବା ପାଇଁ ?” ' କ୍ଷଣକରେ 
ଗମ୍ଭୀର ପରିବେଶଟା ତରଳ ହୋଇଉଠେ ! 


X xX Xx X X X 


ଧାରାବାହିକର ସୁଟିଂ ପାଇଁ ଅନେକ ସମୟରେ ହେନାକୁ ସହର ବାହାରକୁ ଯିବାକୁ 
ହୁଏ |! କେବେ ଲଗାତାର ଆଠ / ଦଶ ଦିନ ସେ ଘରକୁ ଆସିପାରେନା, କେବେ ଘରେ ରହିବାକୁ 

ପଡ଼େ ବେଶ୍‌ କିଛିଦିନ । ସେଥର ଏକାଦିକ୍ରମେ ଅନେକଗୁଡାଏ ଏପିସୋଡ଼ର ସୂଟିଂ ଉଦ୍ଦେଶ୍ୟରେ 
ପୂରା ୟୁନିଟ୍‌ ସହର ବାହାରେଥ୍‌ବା ଷ୍ଟୁଡ଼ିଓକୁ ଯାଇଥାଏ । ପାଖାପାଖ୍‌ ସ୍ଥାନରେ ଆଉଟ୍‌ଡ଼ୋର ସୂଟିଂର 
ସୂବି ଧା ମଧ୍ଯଥାଏ ! ସୂଟିଂ ଚାଲି ଥାଏ । ତ! ସହ ତ।ଳ ଦେଇ ଆଗେଇ ଚାଲିଥାଏ, 
କାହାଣୀ । କିଶୋରୀ ନାୟିକାକୁ ମନ୍ଦିରରେ ଦେଖ୍‌ ମୁଗ୍ଧ ନାୟକ ତାକୁଇ ବିବାହ କରେ ଜିଦ୍‌ 
କରି । ଭୁଲିଯାଏ ତା'ର ଓ ନାୟିକାର ବୟସର ପାଥକ୍ୟକୁ, ଭୁଲିଯାଏ କିଶୋରୀ ମନର ଇଚ୍ଛା, 
ଅନିଛା, ଆଗ୍ରହ, ଅଭିପ୍ସାକୁ । ପାଇବାର ନିଶାରେ ପାଗଳ ନାୟକ ନାୟିକାକର ହାସଲ କରେ 
ତାର ଦାରିଦ୍ର୍ୟର ସୁଯୋଗ ନେଇ । ନାୟିକାର ଦରିଦ୍ର ବାପା, ମାଙ୍କ ଆଗରେ ନିଜକୁ ସେ ହାଜିର 
କରାଏ ଏକ ନମ୍ର, କର୍ଁବ୍ଯ ପରାୟଣ, ଉଦାସୀ, ସଂସାରବିରାଗୀ ଯୁବକ ଭାବରେ, ଯିଏ କି 
ନିଜର ବାପନେଉଣ୍ଡ ଭାଇ, ଭଉଣୀଙ୍କୁ ସଂସାରରେ ପ୍ରତିଷ୍ଠିତ କରିବାର ଏକନିଷ୍ଠ ଉଦ୍ୟମରେ ନିଜର 
ସୁଖ, ନିଜର ଜୀବନକୁ ଭୂଲିଯାଇଥ୍‌ଲା । ସେମାନଙ୍କ ସଂସାର ବସାଉ ବସାଉ ଗଡ଼ିଯାରଥ୍‌ଲା ନିଜର 
ବିବାହ ବୟସ ତା'ର ଏକମାତ୍ର ସଉକ ଶିକାର । ସେମିତି ଏକ ଜାଙ୍ଗଳିକ ସଞ୍ଜରେ ସେ କିଶୋରୀ 
ନାୟିକାକୁ ଦେଖ୍‌ ଫେରି ଚାହିଁଥ୍ଲା ପଛକୁ | ଦେଖ୍ଥ୍ଲା ସଂସାରର ଭିଡରେ ସେ ଠିଆ ହୋଇଛି 
ଏକାକୀ, ତା'ର ସାଥୀଟିଏ ପ୍ରୟୋଜନ ! ସେଇ ସାଥୀଟିକୁ ସେ ଖୋଜିପାଇଛି ସେଇ କିଶୋରୀଟି 
ଭିତରେ ! କିଶୋରୀର ବାପା, ମା କୃତକୃତ୍ୟ ହୋଇଯାଇଥ୍‌ଲେ ।! ସେମାନେ ଶତଚେଷ୍ଟା କରିଥ୍‌ଲେ 
ବି ଏମିତି ଘର, ଏମିତି ବର ଝିଅପାରଁ ଖୋଜି ପାଇ ନଥାନ୍ତେ । କିଶୋରୀର ମତାମତ ନେବାର 
ଆବଶ୍ୟକତା କେହି ଅନୁଭବି ନଥ୍‌ଲେ । ଗରିବ ଝିଅର ପୁଣି ମତ, ଅମତ କ”ଣ ? ଇଛା, ଅନିଛୁ। 
କଂ ଣ ? ପୂରୁଷ ପୁଅର ବୟସ କିଏ ଦେଖେ ? ତା'ର ଏକମାତ୍ର ଯୋଗ୍ୟତା ତା'ର ରୋଜଗାରର 
କ୍ଷମତା । 


ବୀହାଘର ହୋଇଯାଇଥ୍‌ଲା ପତ୍ନୀ ନୁହେଁ, ବିଳାସୀ ନାୟକକୁ ଗୋଟାଏ ସୂନ୍ଦର କଥାକୁହା 
କଣ୍ଢେଇ ମିଳିଯାଇଥ୍‌ଲା, ମନଇଚ୍ଛା ଖେଳିବା ପାଇଁ । ଖେଳୁ ଖେଳ୍ପ ସେ ଭୂଲିଯାଇଥ୍‌ଲ। ସେ ତା'ର 
ବିବାହିତା ପତ୍ନୀୱ ପଇସାଦେଇ କିଣା ଯାଇଥ୍ବା ଗୋଟାଏ ଦେହ ନୁହେଁ । ପରିବାରର ସମସ୍ତ 
ସଦସ୍ୟଙ୍କ ସୂଖ, ସୁବିଧା ପ୍ରତି ସଜାଗ ଦୃଷ୍ଟି ରଖ୍ଥ୍ବା ନାୟିକା ସ୍ଵାମୀ ଆଗରେ ପାଲଟିଯୀାଉଥ୍‌ଲା 
ଆବେଗବିହୀନ ଏକ ଜଡ଼ପିଣ୍ଡ । ପ୍ରାଥମିକ ମୋହ କଟିଗଲା ପରେ ନାୟକର ମୁଖା ଖସି ପଡ଼ିଥିଲା | 
ହିଂସ୍ରତା ତା'ର ପଜା ଯାଇଥ୍‌ବା ତୀକ୍ଷଣ ନଖ, ଦାନ୍ତ ନେଇ ଝାଙ୍‌ ପଡ଼ୁଥୁଲା ନାୟିକା ଉପରକୁ, 
ତଥାପି ନାୟିକାଥ୍ଲା ପ୍ରତିକ୍ରିୟାହୀନ । ବିରକ୍ତ ହୋଇ ନାୟକ ଦୂରରେ ରହୁଥୁଲା ! ସ୍ଵସ୍ତିର ନିଃଶ୍ଧାସ 
ମାରି ନାୟିକା ଶାଶୁ, ଦିଅର, ଯାଂଙ୍କୁ ନେଇ ଜୀବନ ବିତାଉଥୁଲା । ମଝିରେ ମଝିରେ ନାୟକ 
ଆସୂଥ୍‌ଲା ଯୁବତୀ ପତ୍ନୀର ଭରପୂର ପ୍ରେମ ଆଦାୟ ଆଶା ନେଇ, କିନ୍ତ ତାକୁ ନିରାଶ ହେବାକୁ 
ପଡ଼ଥ୍ଲା । ନାୟକର ଆକ୍ରୋଶ ପାଟି, ତୁଣ୍ଡ ପର୍ଯ୍ୟାୟରୁ ଶାରୀରିକ ନିର୍ଯ୍ୟାତନା ସ୍ତରକୁ ଉନ୍ନୀତ 
ହୋଇଥଲା ! ତଥାପି ନାୟିକାର କଠିନ ଆବରଣ ତଳୁ ପ୍ରେମର ଝର ଫିଟି ପଡ଼ନଥ୍‌ଲା ! ଉତ୍ୟକ୍ତ 
ନାୟକ ନିଜର ପତ୍ନୀ ସମ୍ମୁଖରେ ଅନ୍ୟ ନାରୀମାନଙ୍କ ସହ ସଂପର୍କ ସ୍ଥାପନ କରୂଥ୍ଲୀ, ତଥାପି 
ଚହଲାଇ ପାରୁନଥୁଲା ନାୟିକାର ମନକ୍ର । ଧୀରେ ଧୀରେ କଉଁବ୍ୟରତା ନାୟିକାର କଠିନ ବ୍ୟକ୍ତିତନ 

ଓ ପ୍ରଚଣ୍ଡ ସ୍ଵାଭିମାନ ଆଗରେ ମୁଣ୍ଡ ନୂଆଁଇବାକୁ ବାଧ୍ୟ ହୋଇଥଲା ସଂପୂର୍ଣ୍ଣ ୂଷ୍ଣଡ଼ି ପତିଥ୍ବା 
ନାୟକ ! 

କିଶୋରୀ ନାୟିକା ଭୂମିକାରେ ହେନା ଓ ବୟସ୍କ ସ୍ଵାମୀ ଭୁମିକାରେ ଶ୍ରୀବାସ୍ତବ । ପ୍ରଥମ 
କେତେଗୁଡ଼ାଏ ଦୃଶ୍ୟ ଠିକ୍‌ଥ୍ଲା, ଅଭିନୟ କେବଳ ଅଭିନୟରେ ହିଁ ସୀମିତଥ୍ଲା, କିଳ୍ୁ କେତେଦିନ 
ହେଲା ହେନାକୁ ଲାଗୁଛି ଅଭିନୟର ଲକ୍ଷ୍ମଣଗାର ଛୁଇଁଯାଉଛି ବାସ୍ତବ ଜୀବନର ସୀମାକୁ । ବେଡ଼ରୂମ୍‌ 
ସିନ୍‌ ଗୁଡ଼ାକରେ ହେନାକୂ ଏକ ଅଭୁତ: ଅଶ୍ଵସ୍ତି ଗ୍ରାସକରେ । ଲାଗେ ନାୟକ ନୃହେଁ, ନୀୟକର 
ଅନ୍ତରାଳରୁ ମଣିଷ ଶ୍ରୀବାସ୍ତବ ଉଙ୍କିମାରୁଛି । ଯେଉଁ ସବ ଦୃଶ୍ୟରେ ମୁଚ୍ଧତା ହିଂସ୍ରତାରେ ରୂପାନ୍ତରିତ 
ହେବା କଥା, ସେସବ୍ର ଦୃଶ୍ଯ ବାରମ୍ବାର କଟ୍‌ହୁଏ । ଶ୍ରୀବାସ୍ତବଙ୍କ ଚାହାଣୀ, ଦେହର ଭାଷାରେ 
ହିଂସ୍ରତା ବଦଳରେ ତନ୍ମୟତା, ଘୃଣୀ ବଦଳରେ ଆମନ୍ତ୍ରଣର ମୁଦ୍ରା ବେଶି ଫୁଟି ଉଠେ । ଶ୍ରୀବାସ୍ତବଙ୍କର 
ପ୍ରଡିଟି ସ୍ପର୍ଶରେ ଭରି ରହିଥାଏ, ଆତୁର ଆବେଗ | ଛାଟିପିଟି ହୋଇ ପଳାଇ ଆସିବାକୁ ଚେଷ୍ଟା 
କରି ବି ହେନା ବାନ୍ଧି ହୋଇପଡ଼େ, ନାୟକ ନୁହେଁ, ଶ୍ରୀବାସ୍ତବଙ୍କର ପ୍ରଚଣ୍ଡ ଆଲିଙ୍ଗନ ଭିତରେ । ହେନା 
ଆଖ୍ରେ ଲୁହ ଆସିଯାଏ, ଏକ ନିରୂପାୟ ଅସହାୟତା ଫୁଟି ଉଠେ ତା” ଦେହର ପ୍ରତିଟି 
ଭଙ୍ଗୀରେ । ନିଦ୍ଦେଶକ ଜୀବନ ମହାପାତ୍ର ବାହାବା ଦିଅନ୍ତି, ଭୁରି ଭୁରି ପ୍ରଶଂସା କରନ୍ତି ହେନାର 
ଜୀବନ୍ତ ଅଭିନୟର ! ହେନା କିଛି ଶୁଣି ପାରେନା, ତା ଚାରିପଟେ କ'ଣ କ”ଣ ସବ ଭାଙ୍ଗିପଡ଼େ 
ଝଣ ଝଣ ଶବ୍ଦରେ । ସେଇ ଶବ୍ଦ ସଞ୍ଚରିଯାଏ ତା'ର ପ୍ରତ୍ୟେକ ରକ୍ତ କଣିକାରେ, ସେ ଶିହରି 
ଉଠେ ଏକ ଅଶରୀରି ଆତଙ୍କର ଆଶଙ୍କାରେ । 


ସୁଟିଂ ସରିବା ପରେ ସବ୍ର ପୁଣି ସହଜ, ସ୍ଵାଭାବିକ ! ଶ୍ରୀବାସ୍ତବଙ୍କର ସଦାଗମ୍ଭୀର ରୂପ, 
ଆଡ଼ଛାଡ଼ ଭାବ, ସବୁ ଆଗପରି, ସବୁ ଠିକ୍ଠାକ୍‌ । ହେନା ସିର କରିପାରେନି ସେ ଯାହା ଦେଖୁଛି 
ସେଇଚା ଠିକ୍‌ ନା ଯାହା ଅନୁଭବ କରୁଛି ସେଇଟା ! କାହାକୁ କହିବ ସେ ? କେମିତି କହିବ ? କେଉଁ 
ପ୍ରମାଣ ଦେର ସେ ତାଂ ଅନୁଭବକ୍ର ପ୍ରତିଷ୍ଠା କରିପାରିବ ? ଏକଥା ଏତେ ସ୍ପର୍ଶକାତର ଯେ କୌଣସି 
ପୁରୂଷଲୋକକୁ ତାହା କେବେ ବି ବୁଝାଇ ହେବନି । ଏସବୁ ଗୋଟାଏ ନାରୀର ନିଜସ୍ବ, ନିଆରା 
ଅନୁଭବ | ତା'ର ଦଶବର୍ଷ ବୟସରେ ସାର୍‌ ତା' ହାତକୁ ଧରି ରଖ୍ବାବେଳେ, ସାତ, ଆଠ ବର୍ଷ 
ବୟସ ବେଳେ ଲେଖାଯୋଖା ମଉସା ଗାଲକ୍ର କାମୁଡ଼ି ଗେଲ କଲାବେଳେ ବା ଭିଡ଼ ଭିତରେ 
ଅଜଣା ହାତର ଅଶ୍ଲୀଳ ଚାପରେ ଝିଅଟିଏ ଭିତରେ ଯେଉଁ ଶିର୍ଶିର୍‌ ଡ଼ରଡ଼ର ଅନୁଭବ ଆସେ, 
ତାକୁ କାହା ଆଗରେ କେବେ କହି ହୁଏନି, ବ୍ୟାଖ୍ୟା କରିହୁଏନି । ବାହାରକୁ ସବ୍ର ସହଜ, ସ୍ଵୀଭାବିକ 
କଣାପଡୁଥ୍‌ଲେ ବି ଛୋଟ ଝିଅଟିଏ ହଠାତ୍‌ ନାରୀ ପାଲଟିଯାଏ ! ଅଭିନୟ ବାହାରେ ଶ୍ରୀବାସ୍ତବ 
ଅତ୍ୟନ୍ତ ଭଦ୍ର, ଅମାୟିକ, ଯତ୍ନଶୀଳ, ଯାହା ବିରୁ୍ଧରେ ସାମାନ୍ୟତମ ଅଭି ଯୋଗ ବି 
କଳ୍ପନାତୀତ । ହେନା କଂ ଶ କରିବ ତା'ର ଏ ଅଶ୍ଵସ୍ତିକୁନେଇ ? ସୌରଭଙ୍କୁ ଫୋନ କରି ଅଧ୍କାଂଶ 
ସମୟରେ ସେ ପାଉନି ! ପାଇଲେ ବି ସାଧାରଣ କୂଶଳ ଜିଜ୍ଞାସା ପରେ ସୌରଭ ଫୋନ 
ରଖ୍ଦେଉଛନ୍ତି । ତା'ପରେ ଏସବୁ କ'ଣ ଫୋନରେ କହିବା ପରି କଥା ? ଏହା ତ ଏକ ଗନ୍ଭୀର 

ପ୍ରତିମୋକ୍ଷ ॥॥ ୮୪ 


ଆଲୋଚନାର ଅପେକ୍ଷା ରଖେ ¦ ଥରଟିଏ ସେ ଅରୁଣଙ୍କୁ ଏ ବିଷୟରେ ସୂଚନା ଦେଇଥ୍‌ୁଲା | ଅରୂଣ 
ତାକୁ ନିଜ ବିଷୟରେ ଓଭର ପ୍ରୋଟେକକିଭ୍‌ ହୋଇଯାଉଛି, କହ ଗାଳି ଦେଇଥ୍ଲେ । ଏ ବାଢେକଥା 
ସବ୍ର କାହା ଆଗରେ, ଏମିତିକି ସୌରଭ ଆଗରେ ବି ନ କହିବାକୁ ତାଗିଦ କରିଥୁଲେ । 


ତା'ପରେ ହେନା ନିଜକୁ ବହୁତ ବୃଝାଇଥ୍‌ଲା । ଏସବ୍ର ନିଜ ମନର ଦୁର୍ବଳତା ଭାବି ନିଜକୁ 
ସହଜ କରିବାକୁ ଚେଷ୍ଟା କରିଥୁଲ । ସତକ୍ୂ ସତ କିଛିଦିନ ପରେ ତାକ୍ର ସବ୍ରକିଛି ସ୍ଵାଭାବିକ 
ଲାଗିଥୁଲ। । ମନ ଉପରୁ ଗୋଟ।ଏ ବୋଝ ଉତୁରି ଯାଉଥ୍ଲ। । ପୂର। ଦମ୍‌ରେ ସୂଟିଂ 
ଚାଲିଥୁଲା । ଦୁଇଶହ ଏପିସୋଡ଼ ପାଇଁ ଆପ୍ୁଭାଲ ଆସି ଯାଇଥଲା । ଅନ୍ୟସବ୍ର ସିରିଅଲ୍‌କୁ ପଛରେ 
ପକାଇ ତାଙ୍କ ସିରିଅଲର ଲୋକପ୍ରିୟତା ବଢ଼ି ବଢ଼ି ଚାଲିଥୁଲ।! | ପୂରା ୟୁନିଟ୍‌ରେ ଆନନ୍ଦର ଲହର । 


କେତେ ଚରିତ୍ର ଆସୁଥୂଲେ । ମୁଖ୍ୟ ଚରିତ୍ର କେତୋଟିକୁ ବାଦ୍‌ ଦେଲେ ବାରମ୍ବାର ନୂଆ 
ଚରିତ୍ର, ନୂଆ ମୁହଁ । ହେନା ଚେଷ୍ଟା କଲେ ବି ସମସ୍ତଙ୍କୁ ମନେ ରଖୁ ପାରେନି, ସେମାନେ ସମସ୍ତେ 
ହେନାକୁ ଚିହୁନ୍ତି, ସମ୍ମାନ ଦିଅନ୍ତି । 

ଗୋଟାଏ ଦିନ ସୂଟିଂ ପୂର୍ବରୁ ମେକ୍‌ଅପ୍‌ ନେବାପାଇଁ ବସିଥାଏ ହେନା । ହଠାତ୍‌ ପଛରୁ 
କିଏ ତାଂ ଆଖ୍‌କୁ ଚାପିଧରିଲା । ହେନା ଆଶ୍ଚର୍ଯ୍ୟ ହେଲା, ତା'ସହିତ ଏମିତି ବ୍ୟବହାର କରିବା 
ପରି ଘନିଷ୍ଠତା ତ ତାର ଏପର୍ଯ୍ୟନ୍ତ କାହା ସାଙ୍ଗରେ ହୋଇନି ! ସାମାନ୍ୟ ଵିରକ୍ତ ହୋଇ ହେନା 
ଆଖ୍‌ ଉପରୁ ହାତ ଛଡ଼ାଇଦେଲା । ପର ମୁହୂଇଁରେ ଯିଏ ଆସି ତାଂ ପାଦ ବୁଇଁଲା ତାକୁ ଦେଖ୍‌ 
ହେନ। ନିଜ ଆଖ୍‌୍କୁ ବିଶ୍ଵାସ କରି ପାରିଲାନି । ଜୟନ୍ତୀ ଏତେ ବର୍ଷ ପରେ, ଏ 
ପରିବେଶରେ ? ଜୟନ୍ତୀକୁ ତଳୁ ଉଠାଇ ଛାତିରେ ଚାପି ଧରିଲା ହେନା । ଓଦା ଆଖୁକୁ ପୋଛୁ 
ପୋଛୁ ଜୟନ୍ତୀ କହିଲ।, ଅପା, ତମେ ଏତେ ସୂନ୍ଦର ହୋଇଯାଇଛ ମୁଁ ବିଶ୍ଵାସ 
କରିପାରୁନି ।” ? ଆଉ ତୂ ଏତେ ବାନ୍ଦର ହୋଇଯାଇଛୁ ଯେ ମୁଁ ତତେ ଚିହ୍ନି ପାରିଲିନି ।” 


ଜୟନ୍ତୀର ହସିଲା ମୂହଁଟା ନିରକ୍ତିଆ ହୋଇଗଲା । “ ହେଃ, ମୋ କଥା ଛାଡ଼, ତମ କଥା 
କୂହ, ଭାଇନାଙ୍କ କଥା କୁହ । ତମେ ଜାଣିଛ ତମ ସିରିଅଲ୍‌ ଦେଖ୍‌ ଖୋଜି ଖୋଜି ମୁଁ ଆସି 
ପହଞ୍ଚି । ଗୋଟେ କାମରେ ଆସିଥ୍‌ଲି ଏଠିକି, ଭାବିଲି ଯେମିତି ହଉ ତମକୁ ଦେଖା କରିଯିବି ।' 


ହେନା ତାର ସୁଟିଂ ଦୁଇଘଣ୍ଟା ପାଇଁ ବାତିଲ୍‌ କରିଦେଇ ଜୟନ୍ତୀକୁ ନେଇ ତା'ରୂମ୍‌କୁ 
ଗଲା | ହେନା ଜୀବନର ପଟ୍ଟ ପରିବର୍ଉନର କାହାଣୀ ଶୁଣ ଶରଣ ପିଲାଙ୍କ ପରି ତାଳିମାରି ହସୂଥୂଲା 
ଜୟନ୍ତୀ, ଆଉ ତା'ର ହସ ଦେଖୁ ଦେଖୁ ହେନା ଆଖ୍ରେ ଭର୍ଭି ହୋଇ ଯାଉଥଲା ଲୁହ । ହେନାର 
ଲୁହକୁ ନିଜ ହାତରେ ପୋଛି ଦେଉ ଦେଉ ଜୟନ୍ତୀ କହୁଥ୍ଲା, ˆ ' ତମେ କିଛି ବଦଳିନ ଅପା । ସେମିତି 
ସ୍ନେହୀ, ସେମିତି କାନ୍ଦୁରୀ ଅଛ । ମୋ ପାଇଁ ଦୂଃଖ କାହିଁକି କରୁଛ ? ମୁଁ ତ ଶୁଖ୍ଲା ପତୁଟା, ପବନ 
ମତେ ଯୁଆଡ଼େ ଉଡ଼ାଇନେବ, ମୁଁ ସିଆଡ଼େ ଉଡ଼ିଯିବି । ତଥାପି ତମେ ଖୁସି ହେବ ଅପା, ତଳଟାକୁ 
ଭଲ ପାତ୍ରରେ ବାହା କରିଦେଲି ଦି ବର୍ଷତଳେ, ସବା ସାନଟା ଏମ୍‌. ବି. ଏ. କରୁଚି, ଭଲ ପଢ଼ୁଛି, 
ଚାକିରି, ବାକିରି ଖଣ୍ଡେ କରିଗଲେ ତାକ୍ର ବି ବାହା କରିଦେବି । ଜାଣିଛ ଅପା, ସେ ତା'ର ନିଜେ 

ଠିକ୍‌ କରିଛି । ମୋର ବି ଚିନ୍ତା ସରିଲା । ବାକି ବୋଉ । ବୋଉ ସବ୍ରଝିଅଙ୍କ ପାଖରେ ରହୁ ରହୁ 
ତାଂ ଦିନ ସରି ଯାଉଛି । ମୋପାଇଁ ବେଳେବେଳେ କନ୍ଦାକଟା କରୁଛି, ପୁଣି ବ୍ରଝେଇଦେଲେ 
କେତେଦିନ ପାଇଁ ବୂଝିଯାଉଛି । ଜୀବନର ଉଧୁନଙ୍ଗଳା ରୂପଟା ଦେଖୁ ଦେଖ୍‌ ସାଚୂରେସନ୍‌ 
ଆସିଗଲାଣି । ପ୍ରେମ, ବାହାଘର, ଛୁଆପିଲା, ଘରସଂସାର ସବୁ ମିଛ ଲାଗୁଛି । ଭାବୃଛି ଗୋଟେ 
ଅନାଅବୁଆକୁ ଆଣି ପାଳିବି । ତେବେ ଏବେ ନୁହେଁ, ବୋଉ କାମ ସରିବା ପରେ!” 


ପୁଣି ଆସିବାର ପ୍ରତିଶୁତି ଦେଇ ସେଦିନ ଫେରିଯାଇଥ୍‌ଲା ଜୟନ୍ତୀ, ଦୀର୍ଘଶ୍ବାସ ପକାଇ 
ହେନା ତା'ର ବ୍ୟସ୍ତ ଜୀବନ ଆଡ଼କୁ ମୁହାଁଇଥୁଲା ! 


ଶ୍ରୀବାସ୍ତବ ଗୋଟାଏ ବିରାଟ ପାର୍ଟିର ଆୟୋଜନ କରିଥ୍‌ଲେ, ଏକଶତ ଏପିସୋଡ ସରିବାର 
ଅବସରରେ । ଅରୁଣ ଓ ସୌରଭଙ୍କୁ ଫୋନ କରି ଡାକିଥ୍‌ଲେ ସୌରଭଙ୍କର ଟୁର୍‌ଥ୍ଲା, ଅରୁଣ 
କୌଣସି ଜରୁରୀ କାମରେ ଅଟକିଯାଇ ଆସି ପାରିନଥ୍ଲେ ! 


ଅଭିମାନ କରିଥଲା ହେନା, ମହୋସବର ରଙ୍ଗୀନ ଆଲୋକମାଳା ତାକୁ ଫିକା ଲାଗିଥୁଲା, 
ମିଉଜିକ୍‌ ଲାଗୁଥ୍‌ଲା କାନ୍ଦୁରା କାନ୍ଦୁରା ! ନିଛାଟିଆ ନଶରପଠାର ଏକୂଟିଆ ଗଛଟି ପରି ସେ ନିଜକୁ 
ନିଃସଙ୍ଗ ମନେକରୁଥ୍ଲା | କିଛି ତାକୁ ଛୁଇଁପାରୁନଥ୍ଲା, ଗୀତ, ନାଚ, ହସ, ମଜା କିଛି 
ନୁହେଁ ¦ ୟୁନିଟ୍‌ର ଅନେକ ତାକୁ ଘେରି ରହିଥ୍‌ଲେ କିଛି ସମୟ, ତା'ପରେ ନିଜ ନିଜ ଭିତରେ 
ମସ୍ଗୁଲ ହୋଇଯାଇଥ୍ଲେ ¦! ଜୀବନ ସବୁବେଳେ ଏମିତି । ସ୍ତୋତ ଭିତରେ ନିଜକୁ ସାମିଲ 
କରିନପାରିଲେ ପଛରେ ପକାର ଦେର ସ୍ତୋତ ମାଡ଼ିଚାଲେ ଆଗକୁ । କିଏ ପଛରେ ପଡ଼ିରହିଲା 
ବୋଲି କେହି ଥରେ ହେଲେ ପଛକୁ ଫେରି ଚାହାନ୍ତିନି । ଭିଡ଼ ଭିତରେ ଏକ୍ରଟିଆ ଏକୂଟିଆ ଗୋଟାଏ 
ଦଳପାଖରୁ ଆଉ ଗୋଟାଏ ଦଳ ପାଖକୁ ଯାଉଯାଉ ଶେଷରେ ଥକ୍କା ହୋଇଗୋଟାଏ ଟେବୁଲ 
ପାଖରେ ବସି ପଡ଼ିଲା ସେ । ଧୀମା ଧୀମା ମ୍ୟୁଜିକ୍‌, ଫିକା ଫିକା ନୀଳ ଆଲୁଅର ରୋଷଣୀ 
ଭିତରେ ହେନା ବସି ରହିଥୁ୍‌ଲା ବିଷାଦର ମୁର୍ରିଟିଏ ପରି, କାନ୍ତ ଉଦାସ | ହଠାତ୍‌ କାନ୍ଧ ଉପରେ 
ନିବିଡ଼ ସ୍ପର୍ଶ । ପଛରେ ଠିଆ ହୋଇଛନ୍ତି ଶ୍ରୀବାସ୍ତବ, ହାତରେ ଡ଼ିଙ୍କସ୍‌, ସେଦିନ ରାତିପରି । ହେନା 
ଠିଆ ହୋଇପଡ଼ିଲା, ଡ଼ରଡ଼ର, କାନ୍ଦକାନ୍ଦ | 

“ଏ କ”ଣ ହେନା, ତମେ ଏଠି ? ଏମିତି ଏକୂଟିଆ ? ଦିସ୍‌ ଇଜ୍‌ ଭେରି ବ୍ୟାଡ଼ । କ'ଣ 
ସୌରଭ ମନେ ପଡ଼ୁଛି ? ହାଃ, ହାଃ ।” 

ଶ୍ରୀବାସ୍ତବଙ୍କର ଅସ୍ଵାଭାବିକ କଣ୍ଠରେ ଉପହାସ ସ୍ପଷ୍ଟ । ହେନା ରାଗ, ଅପମାନରେ, 
କୁହୁଳିଥ୍ଲା । 

“ଚରନ୍ମିଏ ସ୍ଲାଟ ହୁଅ ହେନା, ଏନଜୟ ୟୋରସେଲଫ୍‌ । ଆଜି ପାର୍ଟିର ତମେଇ ସେଣ୍ଟର 
ଅଫ୍‌ ଆଟ୍ରାକ୍‌ସନ୍‌ ।' 

ହେନାର ପାଦଠାରୁ ମୁଣ୍ଡ ପର୍ଯ୍ୟନ୍ତ ଶ୍ରୀବାସ୍ତବଙ୍କର ମାତାଲ ଆଖ୍‌ ପରିକ୍ରମା କରିଯାଉଥ୍‌ଲ! 
ବାରବାର । ତାଂ ଦେହରେ ଜାମଦାନୀ ରଙ୍ଗର ଜରିବର୍ଡ଼ର ଶାଢ଼ି, ମାଚିଂ ବ୍ଲାଉସ୍‌, ଷ୍ଟୋନ୍‌ସେଟିଂ 

ଭାରି ଗହଣାର ସେଟ, ଲମ୍ବ ବେଣୀରେ ଫୁଲର ଗଜରା ! ୟୁନିଟ୍‌ର ସବୂଠାରୁ ଅଳ୍ପ ବୟସ୍କ ଝିଅଟି 
ତାକୁ ସଜାଇଥୁଲା ତା'ମନ ମୁତାବକ । 


 “ ଆଜି ତମେ ନିଜକୁ ଦର୍ପଣରେ ଦେଖ୍ଛ ହେନା ? ସେଇଯେ ପୂରାଣମାନଙ୍କରେ ବର୍ଣ୍ଣନା 
କରାଯାଇଥାଏ, ମର୍ର୍ଯରେ ତପସ୍ୟାକରୂଥ୍‌ବା ମୁନି , ରଷିଙ୍କ ତପ ଭାଙ୍ଗିବାକୁ ସ୍ବର୍ଗରୁ ଓହ୍ଲାଇ ଆସନ୍ତି 
ଅପ୍ସରାମାନେ, ଆଜି ତମେ... !” 


“ କପ୍‌ ଇଟ୍‌ ଆଇସେ  ? - ଗର୍ଜି ଉଠିଲା ହେନା ! ହେନାର ଟିକୁରରେ ଆଖପାଖ ଟେବୁଲର 
ଲୋକମାନେ ଫେରି ଚାହିଁଲେ । 


 ରଟସ୍‌ ଭେରି ବ୍ୟାଡ୍‌, ବିହେଭ ୟୋରସେଲ୍‌ଫ । 


ଶ୍ରୀବାସ୍ତବଙ୍କ କଣ୍ଠରେ ଦୀକ୍ଷ୍ଣତା ! କ୍ଷଣକ ପୂର୍ବର ତନ୍ମୟତା ଅପସରି ଯାଇ ଆଖୁ 
ଦ୍ରଇଟାରେ ଫ୍ରଟି ଉଠିଛି ପ୍ରଚଣ୍ଡ ବିରକ୍ତି । “ତମେ ଏତେ ଜୋର୍‌ରେ ଚିକ୍ରାର କରୁଛ ସତେ ଯେମିତି 
ତମକୁ କିଏ ମିସ୍‌ ବିହେଭ କରିଛି କି ଭଲଗାର କଥା କହୁଛି ।! କଣ୍ଟୋଲ୍‌ ୟୋର ସେଲ୍‌ଫ । 


ଶ୍ରୀବାସ୍ତବ ତାଙ୍କର ପୂର୍ବ ଭୂମି କାକୁ ଫେରି ଯାଇଥ୍‌ଲେ, ଗମ୍ଭୀର, କଠିନ | ଦୁଇ ହାତରେ 
ମୁହଁ ଘୋଡ଼ାଇ ହେନା କାହି ଉଠିଥୁଲା । ଶ୍ରୀବାସ୍ତବ ଘଞ୍ଚ ଆସିଥ୍‌ଲେ, ପାଖକୁ, ଆହୁରି ପାଖକୁ । ତାକୁ 
ଗୋଟାପଣ କୋଳେଇ ନେଇ ତା’ ମୁଣ୍ଡ ଆଉଁସି ଦେଇଥ୍‌ଲେ । ଚିହିଁକି ଉଠି ଚେୟାର ଠେଲି ଉଠି 
ପଡ଼ିଥ୍ଲା ହେନା ! ଠିକ୍‌ ସେତିକିବେଳେ ଗୋଟାଏ ଦଳ ହୋ, ହୋ ହୋର ପହଞ୍ଯାଇଥ୍‌ଲେ 
ସେମାନଙ୍କ ପାଖରେ ! ଅପ୍ରସ୍ତୁତ ହେନାକୁ କିଛି କହିବାକୁ ସୁଯୋଗନ ଦେଇ ଶ୍ରୀବାସ୍ତବ କହି 
ଉଠିଥୂଲେ 

“ଦେଖୁଛ ତ ଆମ ହିରୋଇନ୍‌ଙ୍କ କାଣ୍ଡ ? ସୌରଭ, ଆସିନି ବୋଲି ଏକୁଟିଆ ବସି ବସି 
ଆଖ୍ରୁ ଲୁହ ଗଡ଼ାଉଛନ୍ତି ।” 

' ' ୟାଦ୍‌ ଆ ରହା ହେ... ତେରି... ୟାଦ୍‌ ଆ... ରହାହେ !” ' ସୁର ଲତ୍ବାର ହେନାର ହାତକୁ 
ଧରି କିଏ ଜଣେ ଗାଇ ଉଠିଲା, ଆଉ ଦି” ଜଣ ଦି' ପାଖରୁ ରୁମାଲ୍‌ ବଢ଼ାରଦେଲେ ହେନା ହାତକୁ, 
ଦି' ଚାରିଜଣ ଏକାଥରେ ସ୍ୁଁ ସୁଁ ହୋଇ କାନିଲେ, ତାପରେ ସମବେତ କଣ୍ଠର ହୋ, ହୋ ହସ । ହେନା 


ବି ହସି ପକାଇଲା । ସେମାନଙ୍କ ପ୍ରାଣ ପ୍ରାଚୂର୍ଯ୍ୟରେ ଭାସିଗଲା ହେନାର ଅଭିମାନ, ଅଭିଯୋଗ, 
ଉଦାସୀ ଓ ଏକ୍‌ଲାପଣ ! 


ତା”ରି ଭିତରେ ଦୂଇ ହାତରେ ଦ୍ରଇଟା ଗ୍ଲାସ ଧରି ଶ୍ରୀବାସ୍ତବ ଆସିଲେ, ଓଠରେ ତାଙ୍କର 
ବିଜୟୀର ହସ ! ˆ ଏଇଟା ତମ ପାଇଁ । ମଦ ନୁହେଁ, ମ... ଲାଇମ୍‌କୁସ୍‌ । ରିଲାକୁ ଡାଲିଂ, ଆଜି 
ଗୋଟେ ସ୍ପେଶାଲ ଅକେଜନ୍‌, ଆମ ସମସ୍ତଙ୍କ ପାଇଁ ଖୁସିର ଦିନ । ଆଫଟ୍‌ର ଅଲ୍‌ ଉଇ ଆର୍‌ 
ଫ୍ରେଣ୍ଡସ୍‌ ନା କଣ ?”? ସମର୍ଥନ ଆଶାରେ ସମସ୍ତଙ୍କ ଉପରେ ଅରେ ଆଖ୍‌ ବୁଲାଇ ନେଲେ 
ଶ୍ରୀବାସ୍ତବ | ହେନାକୁ ଚାହିଁ ଅନୁନୟ ଭଙ୍ଗୀରେ କହିଲେ, “ ସ୍ାରଲ୍‌ ପରିଚ, ତମେ ଏମିତି ମୁଡ୍‌ 
ଖରାପ କଲେ ଆମ ସମସ୍ତଙ୍କର ମୁଡ୍‌ ବି ଖରାପ ହୋଇଯାଉଛି ।” ? ବଡ଼ ପାଟିରେ ଶ୍ରୀବାସ୍ତବ 
‘ଚିୟସ ' କହିଲେ, ସମବେତ ସଦସ୍ୟଙ୍କ ଉଚ୍ମସିତ କଣ୍ଠରୁ ଶୁଭିଲ! ଚିୟର୍ସ ।' 

ଆଜ୍‌ କି ସାମ୍‌, ତୂମ୍ହାରେ ନାମ୍‌ ଶ୍ରୀବାସ୍ତବଙ୍କ ସ୍ତର୍ଶଥାତୂର ଆଙ୍ଗୁଳି ହାଲୁକା ଭାବେ 
ଛୁଇଁଗଲା ହେନାର ଦ୍ୂଇଓଠକୁ | ଛିଟିକି ପଡ଼ି ଘୁଞ୍ଗଲା ହେନା । ଓଠର ସେଇ ଜାଗାଟା ପୋଡ଼ି 
ଉଠୁଛି, ଜଳନ୍ତା ଅଙ୍ଗାର ଖଣ୍ଡେ ମାଡ଼ିଦେଲା ପରି ପୋଡ଼ି ଉଠୁଛି । ହେନା ସେମିତି ବସି ରହିଛି 
ସ୍ଥାଣୁ ହୋର, ବ୍ରଝିବା, କହିବା, ପ୍ରତିକ୍ରିୟା ପ୍ରକାଶ କରିବାର ସମସ୍ତ ସାମର୍ଥ୍ୟ ହରାଇ ! ଆଖ୍‌ 


ଦି'ଟା ଜଳ୍ପଳି, ପୃଥ୍ବୀଟାକୁ ଜାଣି ନପାରିବାର ଅସାମର୍ଥ୍ୟରେ । 

ସକାଳ । ହେନାର ବନ୍ଦ ଦରଜା ସାମ୍ବାରେ ଶ୍ରୀବାସ୍ତବ, ଅଭିର, ବିଷର୍ଣ୍ଣ । କେତେ ସମୟ 
ପରେ ହେନା ଦୁଆର ଖୋଲିଲା, ଫୁଲା ଫୁଲା ଆଖ୍‌, ବିରକ୍ତ, ଉଦାସ ମୂହଁ 

“ଆଇ ଆମ୍‌ ସରି ହେନା, ସରି ଫର୍‌ ଏଭ୍ରି ଥ୍‌ଂ । କାଲି ଟିକେ ମାତ୍ରା ଅଧ୍କ 
ହୋଇଯାଇଥ୍‌୍ଲା, ତେଣୁ... ।”” 


~~ 


“ ରଟ୍‌ସ ଓ. କେ ସାର | ମୁଁ କିଛି ଦିନ ପାଇଁ ଘରକୁ ଯାଉଛି ।” 

' ‘ବହୁତ ରାଗିଯାରଛ ନା ? ପିିଜ୍‌ ହେନା, ପ୍ଲିଜ୍‌ ଫରଗିଭ୍‌ ମି. | ମୁଁ... ।” 

ଶ୍ରୀବାସ୍ତବଙ୍କ କଥା ନସରୂଣୁ ହେନା କହିଲା, ' “ମୋର ଡ଼େରି ହୋଇଯାଉଛି, ମତେ ରେଡ଼ି 
ହେବାକୁ ପଡ଼ିବ । ହତଚକିତ ଶ୍ରୀବାସ୍ତବଙ୍କ ମୁହଁ ଉପରେ ଦରଜାଟା ବନ୍ଦ ହୋଇଗଲା ଧଡ୍‌କରି । 


X xX xX xX X XxX 


ଘରକ୍ର ଫେରୁଥାଏ ହେନା, କ୍ଲାନ୍ତ ଅବସନ୍ନ, ତଥାପି ସୌରଭଙ୍କୁ ଭେଟିବାର ମୋହ ମନକୁ 
ଉନ୍ନନା କରୁଥାଏ । ସୌରଭଙ୍କୁ ଦେଖ୍ବାର ନିଶା ତାକୁ ବାଉଳେଇ ଦେଉଥାଏ । ଅନାଗତ ମୁହୁର୍ର 
ମଧୂର କଳ୍ପନାରେ ଭାସି ଭାସି ଘରେ ଆସି ପହଞ୍ଚାଯାଇଥୁଲା ସେ । 

ଘର। ଖୀ, ଖୀ, ନିଶୂନ । ସୌରଭ ଟୁର୍‌ରେ ! ରୂପାମା” କାନି ବିଛେଇ ଶୋଇଥାଏ 
ବାରଣ୍ଡାରେ । ହେନାକୁ ଦେଖ୍‌ କୋଟିନିଧ୍‌ ପାଇଲ। ପରି କେତେ କ”ଂଣ 
କହିଯାଉଥାଏ । ନବଘନବାବ୍ରଙ୍କ ଝିଅର ବାହାଘର ଆସନ୍ତା ମାସରେ, ଶିରିଆ ଘର ଗୀର ଏକାଥରେ 
ଦି”ଟା ବାଛୁରୀ ଜନମ କରିଥୁଲା, ଅଣ୍ଡିରା ଛୁଆଟା ମଲା, ମାଲଟା ଧକଉଛି ! ହେନା ନାହିଁ ବୋଲି 
ବାବ୍ର ମନମରା ହେଇ ରହୁଛି ଦିନରାତି । ଭଲରେ ଖାଉନି କି କେତେବେଳେ ହସୁନି । ହେନା 
ଭିତରଟା ଟଣକି ଗଲା । ଏଥୁପାଇଁ ତ ସେ ମନା କରୁଥଲା ରୋଲ କରିବା ପାଇଁ ! କାହିଁକି ତାକୁ 
ସୌରଭ ବାଧ୍ଯ କରୁଥ୍‌ଲେ ଯେ ? ପୁଣିଥରେ ହେନାର ମନେ ପଡ଼ିଗଲା ଶ୍ରୀବାସ୍ତବ ଓ ଶ୍ରୀବାସ୍ତବଙ୍କର 
ବ୍ୟବହାର, ଆଖ୍କୁ ଲୁହ ଚହଟି ଆସିଲା । କେତେଦିନ ହେଲା ସୌରଭ ତାକୁ ଫୋନ ବି 
କରିନାହାନ୍ତି । ସେ ଯେତେବେଳେ ଫୋନ୍‌ କଲେ, ମୋବାଇଲ୍‌ ଅଫ୍‌, ଘରେ କେହିନଥାନ୍ତି । ଭିଷଣ 
କାନ୍ତ ଲାଗିଲ। ହେନାକୁ । କ'ଣ ଦି'ଟା ପାଟିରେ ଦେଇ ଶୋଇପଡ଼ିଲା ସେ । ଦୂଇଦିନ 
ବିତିଯାଇଥ୍‌ଲେ ବି ନା ଫେରିଲେ ସୌରଭ, ନା ତାଙ୍କର କୌଣସି ଖବର । ଅରୁଣ ବି କହିପାରିଲେନି 
ସେ ବର୍ଭମାନ କେଉଁଠି ଆଇ ପାରନ୍ତି । ଗୋଟାଏ ବିରାଟ ଶୂନ୍ୟତା ନେଇ ହେନା ଫେରିଗଲା 

ସୁଟିଂ ସ୍ପଟକୁ । ଶ୍ରୀବାସ୍ତବ ତାକୁ ଏତେ ଶୀଘ୍ର ଫେରିବା ଦେଖ୍‌ ଆଶ୍ଚର୍ଯ୍ୟ ହେଲେ ଯେତିକି, ଆଶୃସ୍ତ 
ହେଲେ ସେତିକି । ସବୁ ଚାଲିଥାଏ, କିନଧ କୋଉଠି ଯେମିତି କ'ଣ ହଜି ଯାଇଥାଏ । ଗୋଟାଏ 
ଅସ୍ଥିର ଉଦ୍‌ବେଗ ଭିତରେ ଗତି କରୁଥାଏ ହେନା | ଗୋଟାଏ ପଟେ ଶ୍ରୀବାସ୍ତବଙ୍କର ପାଖକୁ ପାଖକୁ 
..ଲାଗି ଆସିବାର ପ୍ରଚେଷ୍ଟା, ଅନ୍ୟ ପଟେ ସୌରଭଙ୍କୁ ପାଖରେ ନ ପାଇବାର ଅବଶୋଷ । ଛଟପଟ 
ହେନାକୁ ଲାଗୁଥାଏ, ସୌରଭ ବୋଧେ କୌଣସି କାରଣରୁ ରାଗିଛନ୍ତି, ଅଭିମାନ କରିଛନ୍ତି, 
ସେଥ୍ପାଇଁ ଜାଣିଶଣି ବେଶି ବେଶି ଟୁର୍‌ କରୁଛନ୍ତି ହେନାକୁ ଏଡ଼ାଇ ଯିବା ପାଇଁ । ଏଇ ଭାବନା 
ହେନାକ୍ର ବେଶି ବେଶି ଅସ୍ଥିର କଲା, ଦେହ ଖରାପର ବାହାନା କରି କେଇଟା ଦିନ ପରେ ହେନା 
ପୂଣି ଫେରିଆସିଲା ଘରକୁ । 

ସେ ଘରେ ପହଞ୍ଚୁଲାବେଳକୁ ସୌରଭ ଅଫିସରେ । ଅଫିସକ୍ର ଫୋନନକରି ସରପ୍ରାଇଜ୍‌ 
ଦେବ ବୋଜି ହେନା ଚାହିଁ ବସିଲା ସୌରଭଙ୍କ ଫେରିବା ବାଟକୁ । ସୌରଭଙ୍କୁ ଭଲ ଲାଗୁଥ୍‌ବା 
ଡ଼ିସ୍‌ ସବୁ ଯତ୍ବରେ ରାନ୍ଧିଲ। । କେତେଦିନ ପରେ ସେ ରାନ୍ଧି ଖୁଆଇବ ସୌରଭଙ୍କୁ । ଏଇ 
କେତେମାସ ହେଲା ଜୀବନ ଏତେ ଦ୍ରତ ଦଉଡ଼ି ଚାଲିଛି ଯେ ତାକୁ ଲାଗୁଛି ସେ ଛୁଟି ଚାଲିଛି 
ଛାୟାପଥରୁ ଛାୟାପଥ, ଗୋଟାଏ ଆଲୋକବର୍ଷରୁ ଆଉ ଗୋଟାଏ ଆଲୋକବର୍ଷ । ମୁହୁର୍କ ପାଇଁ 
ସମୟ ନାହିଁ । କେବେଠାରୁ ସେ ଭଲକରି ସୌରଭଙ୍କୁ ଦେଖୁନି, ମନଭରି ଗପିନି ଅରୁଣଙ୍କ ସାଙ୍ଗେ, 
କଲୋନୀ ସେପାଖେଥ୍‌ବା ଫୁଲେଇ ନଇରେ ଗୋଡ଼ ବ୍ରଡେଇନି, ବାପାଙ୍କୁ ଚିଠି ଲେଖ୍ନି, ଯେମିତି 
ମଝିରେ ମଝିରେ ଲେଖେ, ˆ ବାପା, ତୁମେ ଛସିବା ଜାଗାରୁ ଉଠିଆସ, ମୋର ତମକୁ ଦେଖ୍ବାକୁ 
ବହୁତ ଇଚ୍ଛା ହେଉଛି ।”? 


ବିଠି ତ ନୁହେଁ, ଗୋଟାଏ ଗୋଟାଏ ବ୍ରହ୍ମାସ୍ତ । କିଲବିଲ ହେଇ ବାପା ଫୋନ କରନ୍ତି, 
“କାହିଁକି ଏମିତି ଲେଖ୍ବୁରେ ଘା ? ତୂ ଭଲ ଅନୁ ତ ? ଖୁସିରେ ଅଛୁ ତ ? ଡୁ କଣ ଜାଣିନୁ 
ତୋ” ବାପା ବ୍ରଢ଼ା ହୋଇଗଲାଣି, ଏତେ ବାଟକୁ ସାଙ୍ଗେ ସାଟ୍ଗେ ଯାଇପାରିବ ? 

“ମୁଁ କଂଣ ସତରେ ତୁମକୁ ଆସିବା ପାଇଁ ଲେଖ୍ଥ୍ଲି ? କେବେଠୁ ତୂମ ସ୍ବର ଶୁଣିନି ତ, 
ସେଥ୍ପାଇଁ... । ତୁମେ ପୋଷ୍ଟ ଅଫିସ୍‌ ଯାଏ ଚାଲିଚାଲି ଆସି ଫୋନ୍‌ କରୂଛ ଟି ? ବାପା, ଏତେ 
ବର୍ଷ ପରେ ମୁଁ କାହିଁକି ଜନ୍ମ ହେଲି କହିଲ ? ମୋ ହେତୁ ପାଇଲାବେଳକୁ ତୂମ ମୂଣ୍ଡ ଚନ୍ଦା 


ହୋଇଗଲାଣି, ବାଳ ପାଚି ଗଲାଣି । ଆଉ କେତେଟା ବର୍ଷ ଆଗରୁ ମୁଁ ଜନ୍ମ ହେଇଥୁ୍‌ଲେ, 
ହେଇନଥାନ୍ତା ?? 


“ ମାରେ, ତୂ ପରା ନନ୍ଦନକାନନର ପାରିଜାତଟେ, କେତେ ଡ଼ାକି ଡ଼ାକି ତୂ ଆସିଛୁ । ବହୁତ 
ନଡ଼ାକିଥୁଲେ ତୁ କ'ଣ ଆସି ପାରିଥାନ୍ତୁ ? 

ଏଥର ହେନା ଆଉ କିଛି କହିପାରେନି, କଣ୍ଠ ରୁନ୍ଧି ହୋଇଯାଏ । “ରଖୁଛି”? କହି ସେ ଫୋନ୍‌ 
ରଖେ, ଆଖ୍‌ ଲୁହରେ କାନି ତିନ୍ତେ । ବର୍ଷେ ପୂର୍ବରୁ ହାର୍ଟ ଆଟାକରେ ସାନ୍ନନାଙ୍କ ମୃତ୍ୟୁ ବାପାଙ୍କୁ 
ଭାଙ୍ଗି ଚୂର୍‌ଚୂର୍‌ କରି ପକାଇଲା ¦ ହିମାଳୟ ପରି ଧୈର୍ଯ୍ୟବାନ ଲୋକଟା ଘୁଣଖ୍ଆ କାଠ ପରି 

ଭିତରେ ଭିତରେ ପାମ୍ଚରା ହୋଇଗଲା | ଆଖ୍ରୁ ଲୁହ ପୋଛି ହେନା ନିଜକୁ ବିଷାଦ ଭିତରୁ ଠେଲି 
ଉଠାଇଲା । ସୌରଭ ଆସିବା ପୂର୍ବରୁ ତାକ୍ର ପ୍ରସ୍ତତ ହେବାକୁ ପଡ଼ିବ, ଖୁସି ହେବାକୁ ହେବ । 


ସୌରଭ ଆସିଲେ । ଦାଣ୍ଡକବ।ଟ ଖୋଲ। ରଖ୍‌୍ହେନ।| ଲୁଚି ରହିଲା କବାଟ 
କଣରେ | ସୌରଭ ପଶିଲା ମାତ୍ରେ ହେନା “ହୋ” କହି ଡ଼େଇଁ ପଡ଼ି ତାଙ୍କ ଆଗରେ ଠିଆ 
ହୋଇପଡ଼ିଲା । ସୌରଭ ଚମକି ପଡ଼ିଲେ, କିନ ହୋ ହୋ ହସି କରଣ୍ଢେର ପକେରଲେନି । କେମିତି 
ଗୋଟାଏ ପାଣିଚିଆ ହସ ହସି ପଚାରିଲେ, ‘କେତେବେଳେ ଆସିଲ ? ˆ ଯେମିତି ଭଡ଼ାରେଥ୍ବା 
ଲେ।କକୁ ଘରମାଲିକ ପଚାରୁଛି । ହେନାଭିତରୁ ଝୁରୂଝୁରୁହୋଇ ଖୁସିର ମାଟିସବୂ ଝରି 
ପଡ଼ଥୂଲେ । ତଥାପି ହେନା ଅଟକିନଯାଇ ପଛପଟରୁ ଜାବ୍ରଡ଼ି ଧରିଲା ସୌରଭଙ୍କୁ । ତାଙ୍କ ପିଠିରେ 
ମୁହଁ ଘଷୁ ଘଷୁ କହିଲା, ˆ “କେତେଦିନ ତୃମକୁ ଦେଖ୍ନି କହିଲ ?'? ସୌରଭ ଯେମିତି ନିଷ୍ରାଣ 
କଣ୍ଢେଇଟ।ଏ । ଶୀତଳ କଣ୍ଠରେ କହିଲେ, ˆ ଭାରି ଟାୟାର୍ଡ଼ ଲାଗୁଚି, ମୁଁ ଟିକେ ଫ୍ରେସ୍‌ 
ହୋଇଆସେ । ମଉଳା ଫୁଲ ମେଞ୍ଚେ ପରି ହେନା ବସି ରହିଲା ଗୋଟାଏ ଜାଗାରେ । 


“କ'ଣ ହୋରନଛି ସୌରଭଙ୍କର ? କ'ଣ ହୋଇଥାଇପାରେ ? ସେତ ଏମିତି କିଛି ଦୋଷ 
କରିନି ଯାହା ପାରଁ ଏତେ ବଡ଼ ଦଣ୍ଡ ! ତଥାପି ସୌରଭ ଫ୍ରେସ୍‌ ହୋଇ ଫେରିବାବେଳକୁ ହେନା 
ତାଙ୍କ ପ୍ରିୟ ଖାଦ୍ୟସବୁ ଆଣି ରଖୁଲା ! ଚୂପ୍ଚାପ୍‌ ଖାଇଲେ ସୌରଭ, କେବଳ କହିଲେ, ˆ କାହିଁକି 
ଏସବ କଷ୍ଠ କରି କରୁଥ୍ଲ ? ମୁଁ ତ ଦି'ପିସ୍‌ ପାଉଁରୁଚିରେ ସବୁଦିନ ମୋ ଜଳଖ୍ଆ ପର୍ବ 
ସାରୁଛି ।” ? କେମିତି ଗୋଟାଏ ତିକ୍ତ ହସ ଫ୍ରଟିଉଠିଲା ସୌରଭଙ୍କ ଓଠରେ । ସେତଵ ଯଥେଷ୍ଟଥୁଲା 
ହେନା ଆଖ୍‌ରେ ଲୁହ ଆଣିଦେବା ପାଇଁ । ତା'ର ଇଚ୍ଛା ହେଉଥଲା ସୌରଭଙ୍କୁ ଝୁଙ୍କାଇ ପକାର 
କଣ କଂଣ ସବ୍ର ପଚାରିବାକୁ । କିନ୍ଧ ସେ ସୁଯୋଗ ବି ଦେଲେନି ସୌରଭ । ˆ ‘ମୋର ଡିନର୍‌ 
ଅଛି ବାହାରେ, ତମେ ଖାରନେବ' ? କହି ହତଚକିତ ହେନାକୁ ଛାଡ଼ି ସୌରଭ ଚାଲିଗଲେ ! 


କିଛି ସମୟ ସେମିତି ବସି ରହିଲା ହେନା । ସୌରଭଙ୍କୁ ଏକା ପାଇବ ବୋଲି ରୂପାମାକୁ 
ସେ ବିଦା କରିଦେଇଛି । ଏବେ ସେ କ'ଣ କରିବ ? ଅରୁଣ, ସୂଜାତା ପାଖକୁ ଯିବ ? କ'ଣ କହିବ 
ସେମାନଙ୍କୁ ? କହିପାରିବ ସୌରଭଙ୍କ ଉପେକ୍ଷାର କଥା ? କହିପାରିବ ଗୋଟି ଗୋଟି କରି ନିଷୂର 
ଭାବେ ତା'ର ସବୁ ଫୂଲ ଛିଣ୍ଡାର ବଗିଚାକ୍ର ଉଜାଡ଼ି ଦେବାର ରତିହାସ ? ନା, ସେ ପାରିବନି । ଏସବୁ 
କହି ସେ ନିଜକୁ, ସୌରଭଙ୍କୁ ଛୋଟକରି ପାରିବନି । ଅପରିସୀମ କ୍ଲାନ୍ତିରେ ଭାଙ୍ଗିପଡ଼ିଲା ହେନାର 
ଦେହ, ମନ | ଭାବୁ ଭାବୁ ଡ଼ଇଁରୁମ୍‌ର ସୋଫା ଉପରେ ସେ ଘୁମାର ପଡ଼ିଲା, ଅଖ୍ଆ ଅପିଆ । 


କଲି ଂବେଲର ଶବ୍ଦରେ ନିଦ ଭାଙ୍ଗିଲ। ହେନାର ! ତରବର ହେଇ କବାଟ 
ଖୋଲିଲା । ଟଳଟଳ ସୌରଭ ହେନାକୁ ଠେଲିଦେଇ ଘରେ ପଶିଲେ । ହେନାପାରଁ ଏମିତି ଏକ 
ବିସ୍ଟ୍‌ୟ ଯେ ଅପେକ୍ଷା କରିଥାରପାରେ ହେନା କେବେ ବି ଭାବିନଥୁଲ। । ଏ ଦୂଇବର୍ଷ ଭିତରେ 
ସୌରଭଙ୍କୁ କେବେ ପିଇବାର ଦେଖ୍‌୍ନଥ୍ଲା ସେ । କ'ଣ ହୋରି ସୌରଭଙ୍କର ? କାହିଁକି ସେ 
ଏମିତି ଅଭୁତ ଆଚରଣ କରୁଛନ୍ତି ? ଭାବି ଭାବି ହେନା କୌଣସି କୂଳକିନାରା ପାରଲାନି । ସୌରଭ 

ଲୁଗାପଟା ନବଦଳାଇ ସେମିତି ଶୋଇଲେ ଚେତା ନଥ୍ବାପରି | ସୌରଭଙ୍କୁ ଦେଖୁ ଦେଖୁ ହେନାର 
ରାତିଭୋର ହୋଇ ଯାଇଥଲା । 


ସୌରଭଙ୍କର ସକାଳ ହେଲା ବହୁତ ଡ଼େରିରେ । ଉଠୁ ଉଠୁ ଅଫିସ୍‌ ପାଇଁ ପ୍ରସ୍ତୁତି । ହେନାର 
ଉପସ୍ଥିତିକୁ ସଂପୂର୍ଣ୍ଣ ଅଗ୍ରାହ୍ୟ କରି ରୂପାମା ହାତରୁ ଖାଇ ସୌରଭ ଅଫିସ୍‌ ଚାଲିଗଲେ | ସୌରଭ 
ଚାଲି ଗଲ। ପରେ ବନ୍ଧ ବାନ୍ଧି ରଖ୍ଥ୍ବ। କୋହସବ ହେନାକୁ ଆକ୍ତା, ମାକତା କରି 
ପକାଇଲେ | ବହୁତ ସମୟ କାନ୍ଦି କ୍ଲାନ୍ତ ହୋଇଯିବା ପରେ ହେନା ଉଠିଲା | କୌଣସି ମତେ ନିଜର 
ନିତ୍ୟକର୍ମ ସାରି ରୂପାମାର ବଳାବଳିରେ କ'ଣ ଗଣ୍ଡେ ଖାଇଦେଇ ସୌରଭଙ୍କୁ ଫୋନ 
ଲଗାଇଲା | ତା'ର ‘ହାଲୋ! ଶୁଣୁ ଶୁଣୁ ସୌରଭ ଫୋନ କାଟିଦେଲେ । ହେନା ବୁଝି ପାରିଲାନି 
କଣ ତା'ର କରିବା ଉଟିତ୍‌ । କୋଉ ଭୁଲ୍‌ର ଶାସ୍ତି ତାକୁ ଦେଉଛନ୍ତି ସୌରଭ । କ'ଣ ସେ 
କରିଥାଇପାରେ ? ସୌରଭଙ୍କ ଅଜାଣତରେ ସେ କିଛି ବି କରିନି ଏପର୍ଯ୍ୟନ୍ତ । ସେ ହିଁ ତାକୁ 
ମଡ଼େଲିଂ, ମଡ଼େଲିଂରୁ ଅଭିନୟ ପର୍ଯ୍ୟନ୍ତ ଟାଣି ନେଇଛନ୍ତି ହାତ ଧରି । ଏସବ୍ର ପାଇଁ ତା ମନରେ 
କେବେ କୌଣସି ଆଗ୍ରହ ଜାଗିନଥୁଲା ! ସୌରଭଙ୍କର ଜିଦ୍‌ ହିଁ ତାକୁ ଆଗେଇ ନେଇଚି ଏତେ 
ବାଟ । ବୋହିପଡୁଥ୍‌ବା ଲୁହକୁ ପୋଛି , ନିଜକୁ ଟାଣ କଲାହେନା | ଆଜିହିଁ ତାକୁ ଏସବ୍ରର ସମାଧାନ 
କରିବାକୁ ପଡ଼ିବ, ନହେଲେ ଏ ମାନସିକ ଯନ୍ତ୍ରଣା ତାକୁ ଭାଙ୍ଗିଚୃରି ଗୁଣ୍ଡଗୁଣ୍ଡ କରିପକାଇବ । 

ସୌରଭ ଅଫିସରୁ ଫେରି ଫ୍ରେସ୍‌ହୋଇ କୁଲବ ବାହାରିଲେ । ହେନା ତାଙ୍କ ବାଟ ଓଗାଳି 
ଠିଆ ହେଲା । 


“ “ତମେ ଯାଇ ପାରିବନି । ତୁମକୁ କହିବାକୁ ପଡ଼ିବ କଂ ଣ ମୁଁ ଦୋଷ କରିଛି ଯାହାପାଇଁ 
ତୃମେ ମତେ...!”? 


ନିଜକୁ ଯେତେ ଦୃଢ଼ କରିବାକୁ ଚେଷ୍ଟା କଲେ ବି ବ୍ରଜିହୋଇ ଆସିଲା ହେନାର 
କଣ୍ଠ । ସୌରଭ ସେମିତି ଚୂପ୍‌ । ହେନାକୁ ଠେଲିଦେଇ ବାହାରିଯିବାକୁ ବସିଲାବେଳକ୍ର ହେନା ତାର 
ସମସ୍ତ ବଳ ଖଟାଇ ତାଙ୍କୁ ବସାଇ ଦେଲ। ସୋଫାରେ । ସୌରଭଙ୍କ ମୁହଁରେ ତା'ଦୂଇ 
ଆଖ୍ସ୍ଥିର । ସୌରଭ ସାମାନ୍ୟ ବିଚଳିତ ହୋଇପଡ଼ିଲେ । ହେନାଠାରୁ ଏତେଟା ଦୃଢ଼ତା ହୁଏତ 
ସେ ଆଶା କରିନଥ୍‌ଲେ । ଭିତରକୁ ଯାଇ ଗୋଟାଏ ଲଫାପା ଆଣି ଫୋପାଡ଼ି ଦେଲେ 
ତା” ଉପରକୁ । ଗୋଟା ଗୋଟାହୋଇ ପାଞ୍ଚ ସାତଟା ଫଟୋ ବିଛାଡ଼ିହୋଇ ପଡ଼ିଲା । ସବ୍ରଗୁଡ଼ାକ 
ତାର ଓ ଶ୍ରୀବାସ୍ତବଙ୍କର ଘନିଷ୍ଠ ହେବାର ଫଟୋ, ଅଶ୍ଲୀଳ, ଅରୁଚିକର | ସେ ଫଟୋକୁ ଦେଖ୍ହେନା 
ଚିକ୍କାର କରିଉଠିଲା, “ଏସବୁ ମିଛ, ହେ ଭଗବାନ, କିଏ ଏମିତି କରିଛି ?'” ବିଦ୍ୟୁତ୍‌ ଆଘାତ 
ଲାଗିଲା ପରି ତା' ମନରେ ନାଚି ଉଠିଲା କେଇମାସ ତଳର ଘଟଣୀ | 

ସୁଟିଂସାରି ସେ ସେଇମାତ୍ର ଫେରିଥାଏ , ଲିଭିଂ ରୂମ୍କୁ । ଚା ବରାଦ ଦେଇ ଗୋଟାଏ 
ମାଗାଜିନ୍‌ ଉପରେ ଆଖ୍‌ ବ୍ରଲାଉ ବ୍ରଲାଉ କଲିଂବେଲ ବାଜି ଉଠିଲା ! ବାହାରେ ଜଣେ ଅପରିଚିତ 
ଯୂବକ, ବେପରୱା ଭାବଭଙ୍ଗୀ, ଉଦ୍ଧତ ଚାହାଣୀ । ହେନା ଦୁଆର ଆଗୁଳି ଠିଆ ହୋଇଥାଏ, 

ମନରେ ଶଙ୍କା | “ ଆପଣଙ୍କ ଏ ୟୁନିଟ୍‌ରୁ ବାହାରିଯିବାକୂ ପଡ଼ିବ । ଏଇଟା ମୋର ଅନୁରୋଧ, 
ତାଂ ନହେଲେ... ।”? 


“ ‘ତାଂ ନହେଲେ କଂଣ ? ଧମକ ଦେବ ? ହୃ ଆର୍‌ ୟୁ ?”? 


ଓ... ମୁଁ କିଏ ? ଆଇ ଆମ ଅମୀୟ ଶ୍ରୀବାସ୍ତବ, ସନ୍‌ ଅଫ୍‌ ୟୋର୍‌ ଶ୍ରୀବାସ୍ତବ ସାର୍‌ । ଏଠି 
ଯୋଉ ଲୀଳା ଲଗେଇଳଛ ଆକ୍ରିଂ ବାହାନାରେ ତାକୁ ଶୀଘ୍ର ବନ୍ଦକର ନଚେତ... | 


“ “ବାହାରି ଯା, ବାହାରି ଯା ଏଠୁ, ଗେଟ୍‌ ଲଶ୍ଚ ।” 


ହେନାର ଚିକ୍ରାରରେ ପାଖଆଖରେଥ୍‌୍ବା କେତେଜଣ ଦଉଡ଼ି ଆସିଲେ; ସେତେବେଳକୁ 
ଅମୀୟ ବିଜୂଳି ଗତିରେ ପଳାଇଯାଇଥ୍‌ୁଲା । କାହାକୁ କିଛି ପଚାରିବାର ସୁଯୋଗ ନଦେଇ ହେନା 
ଧଡ୍‌ କରି କବାଟ ବନ୍ଦ କରି ଦେଲ। । ତା ଦେହଟା ଥରୁଥାଏ ରାଗରେ, ଉତ୍ତେଜନାରେ, 
ଅପମାନରେ । କେତେ ସମୟ ପରେ ଗୋଟାଏ ହୁ, ହୁ କାନ୍ଦ ତା'ର ସମଗ୍ର ଦେହକୁ ଥରାଇ 
ଦେଲା । ସେଇ ଲୁହ ତା'ର ରାଗ, ଉତ୍ତେଳନାକୁ ଧୀରେ ଧୀରେ ପ୍ରଶମିତ କରିଦେଲା । ସେ ଭାବିଲା 
ଏକଥା ଶ୍ରୀବାସ୍ତବଙ୍କ କହିବ । ପର ମୁହୂ୍ଁରେ ତା'ର ମନେହେଲା ଏତେ ସାମାନ୍ୟ କଥାରେ ତାଙ୍କୁ 
ବ୍ୟସ୍ତ କରିବା ଉଚିତ୍‌ ହେବନି । ଏସବ୍ର ଲାଇନ୍‌ରେ ତିଷ୍ପିବାକୁ ହେଲେ ଏମିତି କେତେ ଧମକ, 
ଚମକକୁ ସାମ୍ପା କରିବାକ୍ର ପଡ଼ିବ, ଏତିକିରେ ଡ଼ରିଗଲେ ଚଳିବନି | କେବଳ ଅରୁଣ ଛଡ଼ା ଏକଥା 
ସେ କାହାକ୍ର କହିନଥୁଲା, କିନ୍ତୁ ତା'ର ପରିଣତି ଯେ ଏତେ ଭୟଙ୍କର ହୋଇପାରେ ଏକଥା ତା'ର 
ସୂଦୂର କଳ୍ପନାରେ ବି ନଥୁଲା । 


ଏସବ୍ର କ୍ୟାମେରାର କାର୍‌ ସାଦି । କେତେଗୁଡ଼ାଏ ଅଶ୍ଲୀଳ ଯୁଗଳ ଫଟୋରେ ତା'ର ଓ 
ଶ୍ରୀବାସ୍ତବଙ୍କର ମୁହଁକୁ ଯୋଡ଼ି ଦିଆଯାଇଛି । ଏସବ୍ର ଟେକ୍‌ନିକ୍‌ ସହ ଏବେ ଅଳ୍ପଦିନ ହେଲା ସେ 
ପରିଚିତ ହୋଇଛି । କିନ୍ତ ସୌରଭଙ୍କୁ ସେ କ'ଣ କହି ବ୍ରଝାଇବ ? ଏତେଦିନ ତାକୁ ଜାଣିସାରିବା 
ପରେ ବି ସୌରଭ କେତେଗୁଡ଼ାଏ ନିର୍ଜୀବ ଫଟୋ ଦେଖ୍‌ ତାକୁ ଅବିଶ୍ବାସ କରିପାରିଲେ ? ଥରେ 
ତାକୁ ପଚାରିବା ଉଚିତ୍‌ ମନେକଲେନି ? କାହିଁକି କେଜାଣି କୌଣସି କୈଫିୟତ୍‌ ଦେବାକୁ ହେନାର 
ରୂଚିକୂ ବାଧ୍ଲା । ସୌରଭ ତାଙ୍କର ସନ୍ଦେହ, ଅବିଶୁ!ସ ନେଇ ରହିଥାନ୍, ସେ କାଲି ସକାଳୁ 
ଚାଲିଯିବ, ଆଉ ଆସିବନି ¦ ଜୀବନ ଗୋଟାଏ ମୋଡ଼ ନେବ, ନେଉ | 


ସୌରଭ ସକାଳୁ ଉଠିବା ପୂର୍ବରୁ ରୂପାମାକୁ କହିଦେଇ ହେନା ଚାଲିଯାଇଥ୍‌ଲା । 


Xx ଏ Xx X Xx Xx 
ମନି, ଚକଟି ହୋଇ ଯାଉଥବା ମନ ଉପରେ ଗୋଟାଏ କଠିନତାର ଆବରଣ ଦେର ଜେନା 
ସୁଟିଂକରି ଚାଲିଥୁଲା । ଅନ୍ୟ କେହି ଲକ୍ଷ୍ୟ କରିପାରି ନଥ୍‌ଲେ ବି ଶ୍ରୀବାସ୍ତବଙ୍କ ଆଖରେ ହେନାର 
ପରିବର୍ରନ ଧରାପଡ଼ିଯାଇଥୂଲା । ସେ ତାକୁ ବାରମ୍ବାର ପଚାରୂଥ୍‌ଲେ । ହେନା ବାପାଙ୍କ ଦେହ 
ଖରାପ, ମନ ଭଲନାହି କହି ତାଙ୍କୁ ଏଡ଼ାଇ ଯାଉଥଲା । ପ୍ରତ୍ୟେକ ମୁହୂତ୍ଭରେ ହେନା ଅପେକ୍ଷା 

କରୁଥ୍ଲା ସୌରଭଙ୍କ ଫୋନ୍‌କୂ, ସୌରଭଙ୍କୁ । ସୌରଭ କେବେହେଲେ ରହିପାରିବେନି, ନିଶ୍ଚୟ 
ଛୁଟିଆସିବେ ତା” ପାଖକୁ | ଦିନ ବିତୃଥ୍ଲା, ଧୀରେ ଧୀରେ ହେନାର ବିଶ୍ଵାସର ଚଉକାନ୍୍ରରେ ଫାଟ 
ବଢ଼ି ବଢ଼ି ଯାଉଥୁଲୀ | 

ଆଠ, ଦଶଦିନ ପରେ ହଠାତ୍‌ ଅରୁଣ ଆସି ପହଞ୍ଗଲେ ! କୌଣସି ଉପକ୍ରମଣିକା ନକରି 
ପଚାରିଲେ, “କଣ ଚାଲିଛି ? କାହାକୁ କିଛି ନକହି ପଳେଇଆସିଲ ? ତିନି, ଚାରିଦିନ ରହିଲ 
ଯେ ଥରେ ଫୋନ୍‌ ବି କଲନି । ସିଏ ଗୋଟେ ସିଆଡ଼େ ବାବନାଭୂତ ପରି ବୁଲୁଛି ମୁହଁ 
ଏଡ଼େକରି । କ'ଣ ହେଇଛି ତମ ଦି” ଜଣଙ୍କର ? ସିଏ ଚୂପ୍‌, ତମେ ଚୂପ୍‌ । ମୁଁ ପଚାରି ପଚାରି 
ଥକିଗଲିଣି, ନିଦାକାଛ ପରି ସିଏ ଗୁମ୍ମାରି ରହିଛି । ବାଧ୍ୟହୋଇ ମୁଁ ତମ ପାଖକୁ ଆସିଲି ।” 

ହେନାର ମୁଣ୍ଡ ତଳକ୍ର, ଆଖ୍‌ ତଳକୁ | ସେ ଜାଣିଥାଏ ଥରେ ଅରୁଣଙ୍କ ଆଖ୍‌ ସାଙ୍ଗରେ 
ଆଖ୍‌ ମିଶିଗଲେ ସେ ନିଜକର ସମ୍ଭାଳି ପାରିବନି । ˆ ମତେ ନପଚାରି ତମ ବନ୍ଧୁଙ୍କୁ ପଚାରିଥ୍୍‌ଲେ 
ଭଲ ହୋଇଥାନ୍ତା । ମୁଁ ନିଜେ ବି ଜାଣିନି ମୋ ସହିତ ତାଙ୍କ ଦ୍ରର୍ବ୍ୟବହାରର କାରଣ ! ମୋର ଯୋଉଠି 
କୌଣସି ମୂଲ୍ୟ ନାହିଁ ସେଠି ମୁଁ ରହିଥାନ୍ତି କାହିଁକି ? ମୁଁ ତ କିଛି ଭୁଲ କରିନି, ଖାଲିଟାରେ ସେଠି 
ବସି ଦଣ୍ଡ ଭୋଗିଥାନ୍ତି କାହିଁକି ? ତେଣୁ ପଳାଇ ଆସିଲି ।”? 

‘ହେନା” ଅରୁଣଙ୍କ ଟିକ୍ରାର ଚାବ୍ରକ୍‌ ପରି ହେନା ଦେହରେ ବାଜିଲା । ˆ ‘ବାଃ ସଖୀ ବାଃ, 
ତମେ ସୌରଭର ପ୍ରୋବଲେମ୍‌ ବ୍ରଝିବାକ୍ର ଚେଷ୍ଟା ନକରି ତା ପାଖରୁ ପଳାଇ ଆସୁଛ ? କ'ଣ ତମ 
ମତଲବ ?' ଅରୁଣଙ୍କ କଣ୍ଠରେ ଭର୍ଝନା । “ମୋ ମତଲବ ବ୍ରଝିବା ଆଗରୁ ତୂମେ ତୁମ ମତଲବ 
କଥା କୂହ ! କଣ ତୁମେ ଜାଣିବାକୁ ଚାହୁଁଛ ମୋଠୁ । ତୂମେ କିଛି ଜାଣିନ... | ଖାଲିଟାରେ ମତେ 
ଧମକାଇବାକୁ ଏତେ ବାଟ ଦଉଡ଼ି ଆସିଛ ?? ? ହେନା କଣ୍ଠରୁ ଯେମିତି ତରଳ ଗରଳ ଝରୁଥ୍୍‌ଲା | 


ଅରୁଣଙ୍କର ଆହତ ଦୃଷ୍ଟି ହେନା ମୁହଁରେ ଥମକି ରହିଲା । ଏ କଂ ଣ କହୁଛି ହେନା ? ଏ 
ହେନାକୁ ତ ସେ କେବେ ବି ଚିହ୍ନି ନଥ୍‌ଲେ । ଅରୁଣ ଉଠି ଠିଆ ହେଲେ, ପହକୁ ବୃଲିପଡ଼ି ଚାଲିଯିବାର 
ଉପକ୍ରମକଲେ । ହେନା ଆଉ ସମ୍ଭାଳି ପାରିଲାନି, ଅରୁଣ ଆଗକୁ ଆସି ବାଟ ଆଗୁଳି ଠିଆ 
ହୋଇଗଲା ! କିଳି ସମୟ ଦୁଇଜଣ ଦୂଇଜଣଙ୍କ ସ୍ଥିର ଦୃଷ୍ଟିରେ ଚାହିଁ ରହିଲେ ! ହେନାର ଆଖରେ 


ଉନ୍ମଳି ଉଠିଲା ଲୁହ, ଅରୁଣଙ୍କ ଓଠ କଣରେ ଚେନାଏ ହସ । 


କାନ୍ଦର ତୋଡ଼ରେ ଅରି ଉଠୂଥ୍ବା ହେନାକୁ ଦୁଇହାତରେ ଧରି ବସାଇଦେଲେ 
ଅରୁଣ । କାନ୍ଦୁ, ମନର ସବୁ ଜ୍ବାଳା, ଯନ୍ତ୍ରଣା ଧୋଇଯାଉ ଲୁହରେ ଲୁହରେ ! କେତେ ସମୟ ପରେ 
ଅରୁଣ କହିଲେ, ˆ 'ନିଚକୁ ସମ୍ଭାଳ ସଖୀ, ତା'ପରେ ଶାନ୍ତ ହୋଇମତେ ସବ୍ରକଥା କୁହ !” 


ସବ୍ର ଶୁଣିସାରି ଅରୁଣଙ୍କର ସେଇ ସ୍ଵଭାବସୁଲଭ ହୋ, ହୋ ହସ । ˆ ଛି, ଛି, ଏଇ ସାମାନ୍ୟ 
କଥା ? ମୁଁ ଭାବିଥ୍ଲି ଆକ।ଶଟ। ଅଜାଡ଼ି ହେର ପଡ଼ି ଥ୍ବ କି ପୂଥ୍ବୀଟ! ଦି ଫାଳ 
ହୋଇଯାଇଥ୍‌ବ ! ସୌରଭଟା ଏତେ ବୋକା କେବେ ହେଲା ମୁଁ ଜାଣିପାରୁନି । ପ୍ରେମରେ ଉବୂଟୁବ୍ର 


Hh Ge the 


ହେଲେ ଲୋକ ଵୋଧେ ଏମିତି ବୋକା ବନିଯାଏ ! ଉଡ଼ା ଚିଠି, ଉଡ଼ା ଫଟୋକୁ ନେଇ କିଏ ଘରେ 

ନିଆଁ ଲଗାଏ ? ମୁଁ ସବ୍ର ବ୍ରଝିଗଲି । ମୋର ବି ଏଥୁରେ କିବି ଗଲତି ରହିଛି । ମୁଁ ତମକୁ 
ମନା କରିଥ୍‌ଲି, ଶ୍ରୀବାସ୍ତବ ଆଉ ତା' ପୁଅ କଥା ତାକୁ କହିବା ପାଇଁ । ମୁଁ କଣ ଜାଣିଥ୍‌ଲି କଥାଟା 
ଏତେଦୂର ଗଡ଼ିବ ବୋଲି ? ତମେ ମୋ ସାଙ୍ଗରେ ଚାଲ, ଗୋଟାଏ ସେଲିବ୍ରେସନ କରିବା ତମ 
ଦି” ଜଣଙ୍କ ପାଇଁ, ତା'ପରେ ଯାଇ... !” ? 


“ନା, ନା, ମୁଁ ଏବେ ମୋଟେ ଯାଇ ପାରିବିନି । ମୋ ପାଇଁ ପୂରା ୟୁନିଟ୍‌ ବହୁତ ହଇରାଣ 
ହେଲେଣି । ଆଉ ଆଠ ଦିନ ପରେ ଦେଖ୍ବା ।”? 


“ଆଛୁ, ରାଣୀ ତା'ହେଲେ ଏକଟିଆ ଏକୂଟିଆ ରହି ପାରିବେ ! କାନ୍ଦି କାନ୍ଦି ସମୁଦ୍ର 
ସୃଷ୍ଟି କରିବେନି ତ ?' 

ହେନା ଓଠରେ ମଧୂର ହସ | ଅରୁଣର ଚାଲିଯାଉଥ୍‌ବା ଦେହଟାକୁ ଦେଖୁ ଦେଖୁ ହେନା 
ଭାବ୍ରଥୁଲା ସଂପର୍କହୀନତାର ଦୂରାରୋଗ୍ୟ ବ୍ୟାଧ୍‌ ଭୋଗୁଥ୍ବା ଆଜିର ପୃଥ୍ବୀରେ କୋଉଠି ନା 
କୋଉଠି ଏବେ ବି ଆନନ୍ଦର ଯଜ୍ଚହୁଏ, ଯାହାର ହୋତା ସାଜନ୍ତି ଅରୁଣ ପରି ମଣିଷମାନେ । 


ଦୂଇଦିନ ପରେ ସୌରଭ, ସିଧା ସୁଟିଂ ସ୍ତଟରେ । ହେନା ଆଖ୍‌ କଣରେ ସୌରଭକ୍କୁ 
ଦେଖୁଥାଏ । ଗୋଟ ।ଏ ଦୋଷୀ ଦୋଷୀ ଭାବ ସାରା ମୁହଁରେ । ଏଇ କେଇଟା ଦିନରେ କିଏ 
ଯେମିତି ଦେହ, ମୁହଁରେ କଳା ଲେସି ଦେଇଛି । ହେନାର ଇଚ୍ଛା ହେଉଥଲା ସୂଟିଂ ଛାଡ଼ି ସୌରଭଙ୍କୁ 
ଟାଣି ଟାଣି ନେଇ ପଳାଇ ଯାଆନ୍ତା ଘରକୁ | 


ସୁଟିଂ ସରିବା ପରେ କିଛି ନକହି ହେନାର ଦୂ ଇହାତକୁ ମୂୃଠାଇ ଧରିଲେ 
ସୌରଭ । କ୍ଷଣକରେ ଆକାଶ ନଇଁ ଆସିଲା ପୃଥ୍ବୀ ଉପରକୁ । ଆକାଶେ ଶୂନ୍ୟତା ମୁଖରି ଗଲା 
ଓଁକାର ନାଦରେ । ହେନା ପାଲଟିଗଲା ଫୁଲମତୀ ମୁହାଣ ! କୁଆପଥର ପରି ମିଳାଇଗଲା ସନ୍ଦେହର 
ପାହାଡ଼, ଅଭିମାନର ଧୂସର ଅଞ୍ଚଳ ଭିଜିଗଲା ଟୋପା ଟୋପା ଅନୁରାଗର ବର୍ଷାରେ । 


(6 

ହେମନ୍ତର ରତୂ ବାଟଭାଙ୍ଗି ଚାଲିଗଲା ପରେ ଫ୍ରଲଫୁଟା ରତୂଟିଏ ତା'ର ସବ୍ର ବର୍ଣ୍ଣ ଓ 
ମହକ ନେଉ ଆସିଥୁଲା ହେନା ଓ ସୌରଭଙ୍କ ଜୀବନକ୍ର । ସେର ମହକ ଭିତରୁ ଚିକ୍‌ମିଜ୍‌ ସ୍ଵପ୍ଟିଏ 
ତା'ର କୁନି କୁନି ହାତ ବଢ଼ାଉଥ୍‌ଲା ହେନା ଓ ସୌରଭଙ୍କ ଆଡ଼କ୍ର । ସ୍ଵପ୍ନ ସାକାର ହେବାର ଝିଲମିଲ 
ସମ୍ଭାବନାଟିଏ ଯେତେବେଳେ ଦେଖାଦେଲା, ସେତେବେଳେ ବିଭୋର ଅନୁରାଗ ଭିତରେ 
ସେମାନଙ୍କର ମୂହୂୁ୍ଁସବ୍ର ବନ୍ଦୀ ହୋଇଯାଇଥ୍‌ଲେ, ଆଶାର କଢ଼ମାନେ ଫୁଟିବାକୁ ଉନ୍ମୂଖ ହୋର 
ଚାହିଁ ରହିଥ୍‌ଲେ । ପୁଅଟିଏ ହେଲେ ‘ମହ୍ାର? ହୋଇ ସେ ଝଙ୍କାରିଯିବ ମମତାର ତାରେ ତାରେ, 
ଝିଅ ହେଲେ ‘କାକଳୀ”ରେ ମୁଖରିତ କରିବ ଆଗାମୀ ଦିନର ସଞ୍ଜ ସକାଳକୁ । ମା' ହେବାର 
ଅନୁଭବକୁ ଟିକିନିଖ୍‌ କରି ଉପଭୋଗ କରିବାକୁ ଚାହୁଁ ଥ୍ଲା ହେନା । ତେଣୁ ଆଉ ଅଭିନୟ କରିବା 
ପାଇଁ ରାଜି ହେଉନଥୁଲା, ତାଛଡ଼ା ଶ୍ରୀବାସ୍ତବଙ୍କଠାରୁ ଦୂରେଇ ରହିବାର ଏକ ବାହାନା ମିଳିଯାଇଥ୍‌ଲା 

ହେନାକୁ । ଶ୍ରୀବାସ୍ତବଙ୍କର କ୍ଷତି କଥା ଭାବି ସୌରଭ କିଛି ସ୍ଥିର କରିପାରୂନଥ୍‌ଲେ, କିଜୁ ଶ୍ରୀବାସ୍ତବ 
ସମସ୍ୟାଟିର ସରଳ ସମାଧାନଟିଏ କରିଦେଲେ । ହେନାର ଦୈହିକ ପରିବର୍ରନ ସହ ତାଳ ଦେଇ 
ଚରିତ୍ରର ଭୁମିକା ବି ବଦଳିଯିବ । ନାୟିକା ମଧ୍ଯ ହେବ ସନ୍ତାନସମ୍ଭବା ! 


ପୁରା ୟୁନିଟ୍‌ ହେନା ପ୍ରତି ଯତ୍ଵଶୀଳ ହୋଇ ଉଠିଲେ । କୁଣ୍ଠା ଓ ଲଜ୍ଜାରେ ହେନା ଯେମିତି 
ମାଟିରେ ମିଶିଯିବ । ହେନା ଓ ହେନାର ଭୁମିକା ଏକୀଭୂତହୋଇ ଯାଇଥ୍‌ଲେ ! ଧୀରେ ଧୀରେ 
ସାରୀ ଶରୀରରେ ମା”ହେବାର ସମସ୍ତ ଲକ୍ଷଣ ସ୍ପଷ୍ଟ ହୋଇ ଉଠୁଥ୍‌ଲା, ନାୟିକା ଶରୀରରେ 
ବି । ପିଲା ହେବାର ଦୂରମାସ ପୂର୍ବରୁ ଶ୍ରୀବାସ୍ତବଙ୍କ ନିର୍ଦେଶରେ ହେନାର ସବ ସୁଟିଂ ସିଡ଼୍ୟୁଲ୍‌ 
ବନ୍ଦ । ଶ୍ରୀବାସ୍ତବ ରେୋମାଣ୍ରିକ୍‌ ନାୟକରୁ ସ୍ବେହୀ ଅଭି ଭ।ବକରେ ପରିବରିତ 
ହେ।ଇଯାଇଥ୍‌୍ଲେ । ହେନା ମନରୁ ସମସ୍ତ ଅଶ୍ବ ସ୍ତି ଦୂରେଇ ଯାଇ ଏକ ଅଖଣ୍ଡ ଶାନ୍ତି 
ବିରାଜୂଥ୍ଲା । ସୁଟିଂ ବନ୍ଦ ହୋରଯିବା ପରେ ହେନା ଚାଲିଯାଇଥ୍‌ଲା ଶାଶୁଙ୍କ ପାଖକୁ । ନିଦିଷ୍କ 
ସମୟ ପୂର୍ବରୁ ସୌରଭ ଓ ମା ପହଞ୍ଚ୍୍‌ଯାଇଥ୍‌ଲେ ହେନା ପାଖରେ । ବିନା ସମସ୍ୟାରେ ଭୂମିଷ୍ଠ 
ହୋଇଥଲା ହେନା ଓ ସୌରଭଙ୍କର ପ୍ରେମର ସନ୍ତକ, ସ୍ବପ୍ନର ଫୁଲ “ଚିକୁ' । ମାସଟିଏ ପରେ 
ମାଂ କୂ ସାଙ୍ଗରେ ଧରି ହେନା ଫେରି ଆସିଥ୍‌ଲା ତା'ର ପୂରୁଣା ଜୀବନର ଚୌହଦୀ ଭିତରକୁ, 
ତା'ର ଅଭିନୟ ଜଗତକୁ । 


ଧାରାବାହିକର କାହାଣୀ, ଦୁଃଖ, ସମସ୍ୟାର ଘୂର୍ଣ୍ଣି ଭିତରୁ ଧୀରେ ଧୀରେ ମିଳନାନ୍ତକ 
ପରିଣତି ଆଡକୂ ଆଗଉଥ୍‌ଲା ଏବଂ ତା'ର ପ୍ରଧାନ କାରଣଥ୍ଲା ସଦ୍ୟଜନ୍ନିତ ସନ୍ତାନ | ହେନା 
ପୁଅକୁ ନେର ସୁଟିଂସେଟ୍‌କୁ ଯାଉଥଲା, ସାଙ୍ଗରେ ମା, କେବେ କେବେ ସୌରଭ | ଚିକୁ ହୋଇଥଲା 
ପୁରା ୟୁନିଟ୍‌ର ଆଖ୍ର ମଣି, ଆନନ୍ଦର ଉତ୍ସ | ଅଧ୍କାଂଶଙ୍କର ଅବସର ସମୟ କଟୁଥ୍‌ଲା ଚିକୁ 
ସାଙ୍ଗରେ | ମା' ସାଙ୍ଗରେ କୁନି ଚିକୁ ବି ଧାରାବାହିକରେ ଅଂଶ ଗ୍ରହଣ କରୁଥ୍ଲା ! ଏକ ଭରପୁର 
ଜୀବନର ସ୍ଵାଦକୂ ମନପ୍ରାଣ ଦେଇ ଉପଭୋଗ କରୁଥଲା ହେନା | 


ହଠାତ୍‌ ଛନ୍ଦପତନ ଘଟିଲା । ବାପା ଗୁରୁତର ଅସୁସ୍ଥ | ବଡ଼ ଭାଇନା ଫୋନ୍‌ କଲେ ମା'ଙ୍କୁ 
ଶୀଘ୍ର ପଠାଇବା ପାଇଁ | ହେନ।, ସୌରଭ କାନ୍ଦୁଥ୍ବ। ମା'ଙ୍କୁ ଧରି ସାଙ୍ଗେ ସାଙ୍ଗେ 
ବାହାରିଗଲେ | ପହଞ୍ଚଲାବେଳକ୍ର ଘରେ କାନ୍ଦ ବୋବାଳି ! ବାପାଙ୍କର ଚେତାଥାଏ, କିନୁ ପାଟି କି 
ଆଖ୍‌ ଖୋଲି ପାରୁନଥାନ୍ତି । ଅନବରତ ମୁଣ୍ଡରେ ବରଫ ଦେବାକୁ ଠାରୁଥାନ୍ତି । ହେନା ତା'ର କୋହକୁ 
ପାରୂପର୍ଯ୍ୟନ୍ତ ଚାପି ଡ଼ାକିଲା ବାପାଂ । ବାପା ଆଖ୍‌ ମେଲି ଚାହିଁଲେ, ଯେମିତି ଏତେବେଳେ ପର୍ଯ୍ୟନ୍ତ 
ଏଇ ଡ଼ାଜକୁ ହିଁ ସେ ଅପେକ୍ଷା କରିରହିଥ୍‌ଲେ । ହେନା ମୁହଁରେ ଆଖ୍‌ଡ଼ୋଳା କିଛି ସମୟ ସ୍ଥିର 
ହେଲାପରେ ମା'ର କାନ୍ଦୁରା ମୁହଁକୁ ଟିକେ ଚାହିଁଲେ, ମୁହଁରେ ଫୁଟି ଉଠିଲା କରୁଣ ହସ । ସୌରଭଙ୍କୁ 
ଠାରିଲେ ପାଖକୁ ଯିବାକୁ । ଥରଥର ହାତରେ ସୌରଭଙ୍କ ହାତରେ ହେନା ହାତକୁ ଥୋର ଚାହିଁ 
ରହିଲେ ହେନା ମୂହଁକୁ । ସେ ପଲକ ଆଉ ପଡ଼ିଲାନି, ସବୃଦିନ ପାଇଁ ନିଷ୍ଠଲକ ହୋରଗଲା ! 

ଗୋଟାଏ ଶୂନ୍ଯ ହାହାକାରକ୍ର ଛାତିରେ ବୋହି ହେନା ଫେରି ଆସିଲ। ସୌରଭଙ୍କ 
ସାଙ୍ଗରେ | ମାଟିରୁ ଆକାଶ ଯାଏ କେବଳ ଶୂନ୍ୟତା, ମାଇଲ ମାଇଲ ବ୍ୟାପି ଗୈରିକ 
ଶୂନ୍ୟତା | ନିଜକୁ ସମ୍ଭାଳିବାକୁ ଯାଇ ବାରମ୍ବାର ଭାଙ୍ଗି ପଡ଼ୂଥ୍ଲା ହେନ। । ଗୋଟାଏ ଲୋକ 
ତାଂ ଜୀବନକୁ ଏତେ ପରିମାଣରେ ଆବୋରି ବସିଥ୍ଲା ବୋଲି ୟା' ଆଗରୁ ସେ ଏମିତି ଭାବେ 
ଅନୁଭବ କରି ପାରିନଥ୍ଲା ! ଅରୁଣ, ସୁଜାତା, ସୌରଭ, କୁନିପୁଅ କେହି ତାକୁ ଆକର୍ଷିତ 
କରିପାରୁନଥ୍ଲେ | ଗୋଟାଏ ଛାଣୁତ୍ସ ଗ୍ରାସ କରିଥଲା ତା'ର ସମଗ୍ର ସତ୍ତାକୁ । ଏମିତି ବେଶିଦିନ 
ରହିଲେ ସେ ପାଗଳ ହୋଇଯିବ ବୋଧେ । ଅରୁଣ ଓ ସୌରଭ ପୂଣି ତାକୁ ଠେଲି ପଠାରଲେ 
ସୁଟିଂ ସେଟ୍‌ କୁ ! ଶ୍ରୀବାସ୍ତବ ତା'ର ମନର ଅବସ୍ଥାକୁ ଦେଖ୍‌ ଦଶ୍ୟ ସବ୍ରର ପରିକଳ୍ପନା 
କରୁଥୂଲେ । ଧୀରେ ଧୀରେ ହେନା ସ୍ଵାଭାବିକ ହୋଇ ଆସିଲା | କିନ୍ଧ କୋଉଠି ଯେମିତି କ'ଣ 
ଗୋଟାଏ ହଜିଗଲା ସବୂୃଦିନ ପାଇଁ । 


ସେମିତି ଏକ ମନମରା ସନ୍ଧ୍ୟାରେ ଅଫିସରୁ ଫେରି ସୌରଭ ହେନାକୂ ଟେକି ଧରି 
ଦ୍ୂଇଘେରା ବୃଲାଇଦେଲେ । ତାଙ୍କ ମୁହଁର ଖୁସି ସବ୍ର ପ୍ରଜୀପତିର ରଙ୍ଗପରି ନେସି ହୋଇଗଲା 
ହେନାର ସାରା ମନରେ । ହେନାକୁ ସେମିତି କଣ୍ଢେଇ ଧରି ସୌରଭ କହିଲେ, ˆ ‘ଜାଣିଛ, ଆମ 
ଅଫିସ୍‌ ମତେ କାଲିଫର୍ଣ୍ଣିଆ ପଠାଇବାକୁ ସ୍ଥିର କରିଛି । କେତେ କିଏ ସେଥୁପାଇଁ ଲାଗିଥୂଲେ | ମୁଁ 
ତ କାହାକୁ ଖୋସାମତ କରି ପାରିବିନି, ମୋଠାରୁ କେତେ ସିନିୟର ବି ଅଳନ୍ତି । କିନ୍ଧ ଆଜି ନିଜେ 
ଚେୟାରମ୍ୟାନ ମତେ ଡ଼ାକି ପଚାରିଲେ, ˆ ' ଆପଣଙ୍କର ପାସପୋର୍ଟ ଅଛି ?' ˆ ମୁଁ ତ ପୂରା 
ଆବାକ୍‌ । ତା'ପରେ ସେ କହିଲେ, ˆ କମ୍ପାନୀ ତରଫରୁ ଆପଣ ଦୂଇବର୍ଷ ପାଇଁ କାଲିଫଶଣ୍ରିଆ 
ଯିବେ, ପାସପୋର୍ଟ, ଭିସା ସବୁ ପ୍ରିପେୟାର କରନ୍ତୁ ।” ” ମୋ ପାଟିରୁ କଥା ବାହାରିଲାନି । ବହୁ 
କଷ୍ଟତ୍ତେ ‘ଥ୍ୟାଙ୍କ ୟୁ” ସାର୍‌, କହି ବାହାରିଆସିଲି । ବିଜୁଳି ବେଗରେ ଅଫିସ୍‌ ସାରା ଏକଥା ରାଷ୍ଟ୍ର 
ହୋଇଗଲା । ସମସ୍ତେ ମତେ କଂଗ୍ରାଚୂଲେଟ୍‌ କରୁଥ୍‌ଲେ । ମୁଁ କିନ୍ଧ ଭାବରଥ୍ଲି କେତେବେଳେ ଏ 
ଖବର ତମକୁ ଜଣାଇବି ! ସତରେ ହେନା, ଆଜି ମୁଁ ବହୁତ ବହୁତ ଖୁସି । ପିଲାଟି ଦିନରୁ ଫରେନ୍‌ 
ଯିବାର ସ୍ଵପ୍ନ ମୋର ଏତେଦିନକେ ସଫଳ ହେବାକୁ ଯାଉଛି । ଆମ ପୂଅଟା ଲକି, ତା'ରି ଭାଗ୍ୟରେ 
ହିଁ ଏସବ୍ର ସମ୍ଭବ ହେଉଛି । 


ଏଇ ଆନନ୍ଦକୁ ଅରୁଣ, ସୁଜାତା, ସୌରଭ, ହେନା ମିଶି ସେଲିବେଟ୍‌ କଲେ । ସୌରଭ 
ପ୍ରସ୍ତାବ ଦେଲେ ହେନା ପୂଅକୁ ନେଇ ଏଠାରେ ରହିବ, ମଝିରେ କେତେବେଳେ ଫୁ ହେଲେ ଯାଇ 
ବ୍ରଲି ଆସିବ । ହେନାର ଏକା ଜିଦ୍‌, ସେ ବି ଯିବ । ବହୁତ ଦିନ ତ ଅଛି, ଏର ମେଗା ସିରିଅଲଟା 
ସରିଯିବ ମାସେ, ଦୁଇ ମାସ ଭିତରେ ! ତା'ପରେ ସେ କୌଣସି କଣ୍ଟାକୁ ସାଇନ୍‌ କରିବନି । ସେ 
ଓ ପୁଅ ବି ଯିବେ ସୌରଭ ସାଙ୍ଗରେ । ସେଥର ସୁଟିଂକୁ ଗଲାବେଳେ ଶ୍ରୀବାସ୍ତବଙ୍କୁ ଓ ନିଦଦେଶକଙ୍କୁ 
ଜଣୀଇଦେଇଥ୍‌୍ଲ। ହେନା | ଯେତେ ଶୀଘ୍ର ସମ୍ଭବ ତ। ' ରୋଲ୍‌ ଗୁଡ଼ାକ ସାରି ଦେବାକୁ 
ପଡ଼ିବ । ତା'ପରେ ସେ ବ୍ୟସ୍ତ ରହିବ ପାସପୋର୍ଟ, ଭିସା ଓ ଅନ୍ୟାନ୍ୟ ପ୍ରସ୍ତୁତିରେ ! 


ଯିବାର ଦିନ ସ୍ଥିର ହୋଇଗଲା । ଲାଲ କାଳିରେ ମୁଣ୍ଡଳା ବୁଲାଇଦିଆଗଲା କ୍ୟାଲେଣ୍ଡରର 
ସେଇ ନିଦଦିଷ୍ଟ ତାରିଖରେ, ତା'ପରେ କେବଳ ଦିନ ଗଣା ! କଣ୍ଢେଇ ଘରକୁ ବାରମ୍ବାର ନୂଆ ନୂଆ 

ପ୍ରକାରରେ ସଜାଇବା ପରି ବାରମ୍ବାର ଯୋଜନା ଗଢ଼ା ହେଲା । ଦିନର ଯୋଜନା ରାତିକୁ 
ବଦଳିଗଲା, ପୂଣି ତା'ପରଦିନ ଆଉ ପ୍ରକାରେ | ପକ୍ଷୀର ଡ଼େଣାରେ ଦିନସବ୍ର ଉଡ଼ିଯାଉଥ୍‌ଲେ, 
ଫୁଉ...ର୍‌ , ଫୁ... ଉ... ର | ନୂଆଁ ଉତ୍ସାହ; ନୂଅ ଉଦ୍ଦୀପନ।ରେ ସୌରଭ ଟଗବଗ 
କରୁଥ୍ଲେ । ହେନ। ସୌରଭଙ୍କୁ ଦେଖୁ ଦେଖୁ ଏକ ବିଭୋର ଆନନ୍ଦରେ: ମଗ୍ନ 
ହୋଇରଯାଉଥୁଲା ¦ ତା'ରି ଭିତରେ ପାସପୋର୍ଟ ପାଇଁ ଦଉଡ଼ା ହେଉଥଲା | କ'ଣ ନେବେ, କ'ଣ 
ରଖ୍ବେ, କୋଉଠି ରଖ୍ବେ, ଯିବା ପୂର୍ବରୁ ପାର୍ଟି କେମିତି ଦିଆହେବ- ଏସବ୍ରର ପ୍ରସ୍ତୁତି ବିଳମ୍ବିତ 
ଲୟରେ ଚାଲିଥ୍‌ଲା । ସେଇ ଲୟ ସୁରଟିଏ ହୋଇ ଖେଳେଇ ଯାଉଥ୍‌ଲା ସୌରଭ ଓ ହେନାର 
ହୃଦୟରେ । 


ମେଗା ସିରିଅଲ୍‌ ଚୂଡ଼ାନ୍ତ ପର୍ଯ୍ୟାୟରେ ପହଞ୍ଚ୍‌ ସାରିଥ୍‌ଲା । ଦୂଇବର୍ଷର ସହାବସ୍ଥାନ 
ପୂରାୟୁନିଟ୍‌କୁ ଗୋଟିଏ ପରିବାରର ମାନ୍ୟତା! ଦେଇଥ୍‌୍ଲ। ! ଏଥର ସମସ୍ତେ ବିଛ୍ଛିନ୍ନ 
ହୋରଯିବେ । ୟା'ପରେ ହୁଏତ ଦେଖାହେବ, କିଏ କିଏ ଏକାଠି କାମ ବି କରିପାରନ୍ତି, କିନ୍ତୁ 
ସମସ୍ତଙ୍କୁ ଆଉ ଏକତ୍ର ଦେଖ୍ବାକୁ ମିଳିବନି । ସମସ୍ତଙ୍କ ହୃଦୟରେ ବିଚ୍ଛେଦର ସୁରଟିଏ ଗୁଣଗୁଣେଇ 
ଉଠୂଥ୍ଲା ଅହରହ । 


ସେଦିନଥ୍‌ଲା ସୂଟିଂର ଶେଷଦିନ । ଛୋଟକାଟିଆ ଭୋଜି । ଆଉ ଗୋଟାଏ ଦିନ ସ୍ଥିର 
ହୋରଥ୍‌ଲା, ଯୋଉଁଦିନ ସବ ଅଭିନେତା, ଅଭିନେତ୍ରୀମାନଙ୍କର ପରିଦାର ଏକାଠି ମିଶି ପିକ୍ନିକ୍‌ 
ଯିବେ । ସେପର୍ଯ୍ୟନ୍ତ କେବଳ ଶ୍ରୀବାସ୍ତବଙ୍କ ଛଡ଼ା ହେନାର କାଲିଫର୍ଣ୍ଣିଆ ଯିବାକଥା କେହି 
ଜାଣିନଥାନ୍ତି । ଶ୍ରୀବାସ୍ତବ ଭାବିଥାନ୍ତି ସେଦିନ ହିଁ ହେନା ଓ ସୌରଭଙ୍କୁ ଆନୁଷ୍ଠାନିକ ଭାଵେ ବିଦାୟ 
ସମ୍ଭର୍ବନ। ଦି ଆଯିବ , କିନୁ ହେନାର ଅଭିନେତ୍ରୀ ଜୀବନରେ ପୂର୍ଣ୍ଵଚ୍ଛେଦ ପଡ଼ିବାକୁ 
ଦିଆଯିବନି । ସେଠାରୁ ଫେରିବା ପରେ ନୂଆକରି ଆରମ୍ଭ ହେବ ଆଉ ଏକ ଜୀବନ, ଧାରାବାହିକରୁ 
ଚଳଚିତ୍ର । ଏର ଦୂର ବର୍ଷ ସେ ତାଂ ପାରିବାରିକ ସୁଖକୁ ଆକଣ୍ଠ ଉପଭୋଗ କରୁ । ତା'ପରେ 
ତା” କଳାକୁ ସେ ପୁଣି ସାଧାରଣରେ ବାଣ୍ଡିବ । ହେନା ହସହସ ମୁହଁରେ ସବୁକୁ ଗ୍ରହଣ 
କରିନେଉଥ୍‌୍ଲା | ମୁକ୍ତିର ଗୁଡ଼ିଟିଏ ତା' ମନଆକାଶରେ ଲୋଟଣୀ ଖାଉଥ୍‌ୁଲା ! 


ସମସ୍ତେ ଯେତେ ବାଧ୍ଯ କଲେ ବି ସେଦିନ ୟୁନିଟ୍୍‌ର ଗାଡ଼ିରେ ନଫେରି ନିଜ ସ୍ୁଟିରେ 
ଘରକୁ ଫେରିଥ୍ଲା ହେନା ¦ ଧଳାସ୍ଟି ଛୁଟି ଚାଲିଥ୍ଲା, ପକ୍ଷୀରାକ ଘୋଡ଼ା ପରି । ତା'ସହ 
ମନପବନ କଠଉ ପିନ୍ଧି ହେନାର ମନ ଝ ପଟି ଚାଲିଥ୍ଲା ଦେଶରୁ ଦେଶାନ୍ତର, ସାତ ସମୁଦ୍ର ତେର 
ନ୍ତପାରି ସେଇ ସ୍ବପ୍ନର ଦେଶକୁ, ଯୋଉଠି କେବଳ ସେ, ସୌରଭ ଓ ପୁଅ ! ସେଇ କ୍ଷୁଦ୍ର ବଳୟ 
ଭିତରେ ଆଉ କାହାର ଅନୁପ୍ରବେଶ ଘଟିବାକୁ ସେ ଦେବନି । ନିଜ ଦେଶ, ନିଜ ପରିଧ୍ଠାରୁ 
ବହୁ ଦ୍ରରରେ ଛୋଟ ନୀଡ଼ଟିଏ ସେ ଗଢ଼ିବ, ଯାହା ସ୍ବପ୍ନର ଗଛରେ ବାୟାବସା ପରି 
ଦୋହଲୁଥ୍‌ବ । ଦିନ, ରାତିର ପ୍ରତିଟି ମୁହୂର୍ ହେବ ତା ପୁଅର । ପୂଅ ଜନ୍ମ ହେବଵାଠାରୁ ଏପର୍ଯ୍ୟନ୍ତ 
ସେ ତାକୁ ବହୁତ ଅବହେଳା କରିଛି, ମନଭରି ଦିନେ ଗେହ୍ଲା ବି କରିନି, ୟା” ତା ହାତରେ ବଡ଼ 
ହୋଇଛି ତା 'ଧନ | ଏଥର ଗୋଟ।ଏ ମୂହୁ ଇଁ ପାଇଁ ବି ସେ ପୁଅକୁ ନିଜଠୁ ଅଲଗା 

କରିବନି । ସୌରଭଙ୍କ ଆସିବା ବାଟକୁ ପଲକ ବି ଛାଇ ଚାହିଁ ରହିବ । ପୃଥ୍ବୀର ସବୁ ସୁଖ ସେ 
ଅଜାଡ଼ିଦେବ ତାଙ୍କ ଥାଳରେ, ମନଦେଇ ତାଙ୍କର ସେବା କରିବ । ଏଯାଏଁ ସେ ପାଇ ଆସିଛି 
ସୌରଭଙ୍କ ଠାରୁ , ଏଥର ତା'ର ଦେବାର ପାଳି । ଦେଇ ଦେଇ ନିଜକୁ ସବେ ନିଃସ୍ଵ 
କରିଦେବ । ସତରେ କ”ଣ ଦେଇ ଦେଇ କେହି ନିଃସ୍ଵ ହୋଇଯାଏ ? ଯିଏ ଯେତିକି ଦିଏ ସିଏ 
ପରିପୂର୍ଣ୍ଣତା ଆଡ଼କୁ ଗୋଟିଏ ଗୋଟିଏ ପାଦ ସେତିକି ଆଗଉଥାଏ ! ପୂର୍ଣ୍ଣମିଦ ବ୍ରହ୍ମର ପୂର୍ଣ୍ଣତାର 
ଗୋଟିଏ ବିନ୍ଦୁର କେତେ ଶତାଂଶ ମାତ୍ର ସେ ପୂର୍ଣ୍ଣ କରିପାରେ ? 

ବାପା ଥ୍ଲେ କେତେ ଖୁସି ହୋଇଥାନ୍ତେ ! ଗାଆଁଯାକ ବଲି ବ୍ରଲି ସମସ୍ତଙ୍କୁ କହୁଥାନ୍ତେ, 
‘ମୋ ଝିଅ ଫରେନ୍‌ ଯାଉଛି? ବୋଲି । ବାପା ଚାଲିଯିବା ବର୍ଷେ ପୁରିଗଲାଣି । କିନ୍ତୁ ଏବେ ବି 
ବାପା” ଶବ୍ଦ ଶୁଣିଦେଲେ କି ମନେ ପଡ଼ିଗଲେ ଛାତିରେ ପବନ ଅଟକି ଯାଉଛି ! ତା'ପୂଅ 'ମା'ମାଂ 
‘ପାପା, ‘ପାପା ଡ଼ାକିଲାଣି ।” କେତେ ମିଠା ସେ ଡ଼ାକ ! କୋଉ ପକ୍ଷୀର କାକଳୀ, କୋଉ 
ଗୀତର ସୁର ଏତେ ମିଠାହେବ ? ତା'ର ହସ, ଦରୋଟି କଥା, ଠୁକୁଠୁକୁ ଚାଲି ଭିତରେ ଅଖ୍ଳ 
ବ୍ରହ୍ମାଣ୍ଡର ସବ୍ର ଏଶ୍ବର୍ଯ୍ୟୟକେ ହୋଇଛି, ଆଉ ସେଇ ସଶ୍ବର୍ଯ୍ୟରେ ହେନା ଏଶ୍ବର୍ଯ୍ୟମୟୀ 
ହୋଇଉଠିଛି | ଆଜିଠାରୁ ପୁଅ ହେବ ତା'ର ଧ୍ଯାନ, ଜ୍ଞାନ ସବୁକିଛି । ଅଚାନକ ଅନ୍ୟମନସ୍କ ହେନାର 
ପଛପଟରୁ ଏକ ଶକ୍ତ ଧକ୍କା, କ୍ଷଣକରେ ସେ ଛିଟିକି ରାସ୍ତା ଉପରେ, ପର ମୁହୁର୍ରରେ ସବୁ ଅନ୍ଧାର, 
ଘନଘୋର ଅନ୍ଧାର | 


(୧୦) 
ଗୋଟାଏ ଭୟଙ୍କର ଟର୍ଣ୍ଣାଡ଼ୋ ଛିନ୍‌ଛତ୍ର କରିଦେଇଥ୍‌ଲା ହେନାର ପୃଥ୍‌ବୀକୁ । ମହାପ୍ରଳୟର 
କଳାଘୁମର ଜଳରେ ଭାସୁଥ୍ଲା ହେନା ଓ ସୌରଭର ତମାମ ଜୀବନ । ଲହଲହ କଳାଜିଭଟାଏ 
ଚାଟିଚୂଟି ସଫା କରିଦେଇଥ୍‌ଲା ସୌରଭ ଜୀବନର ସବ ଆନନ୍ଦ, ସବୃ ସ୍ବପ୍ନର ରଲାକାକୁ । ଅବଶିଷ୍ଟ 
ରହିଥ୍ଲା ଗୋଟାଏ ଅଥର୍ବଦେହ, ଅଧାବୁଜା ଦୁଇଟା ଆଖ୍‌ ଓ ଡହଳବିକଳ ଜଢୀବନଟାଏ 


ଆଇ. ସି. ୟୁରେ ଗୋଟାଏ ମାସ । ହସପିଟାଲ ବେଡ୍‌ରେ ଆଉ ଦୂଇମାସ ! ଅକ୍ଳାନ୍ତ 
ଚେଷ୍ଟା, ଅଜସ୍ର ଅର୍ଥ ଓ ଅତନ୍ଦ୍ର ସେବାର ପରିଣତିରେ କେବଳ ଦେଖୁପାରିବା ଓ ଅସ୍ତଷ୍ଟ ସ୍ଵରରେ 
କିଛି କହିପାରିବା ପରି, ସାମର୍ଥ୍ୟ ଫେରିଥ୍ଲା ହେନାର । ବେକଠାରୁ ପାଦ ପର୍ଯ୍ୟନ୍ତ ସବୁ ଅସାଡ଼, 
ସବ୍ର ନିର୍ବେଦ । ପରିଚିତ, ସ୍ଵନ୍ଥ ପରିଚିତ, ଆତ୍ମୀୟ ସ୍ଵଜନ ସମସ୍ତେ ସ୍ତବ୍ଧ । ଗୋଟାଏ ମୁହୂ୍ଁରେ 
ଜୀବନର ଛଳଛଳ କଲ୍ଲୋଳିନୀଟାଏ ମରାନଦୀ ପାଲଟି ଯାଇଥଲା ! 


ସଂପୂର୍ଣ୍ଣ ପ୍ରକୃତିୟ ହୋଇ ନିଜର ଅବସ୍ଥା ସମ୍ପକରେ ସଚେତନ ହେବାକୁ ବେଶ୍‌ କିଛିଦିନ 
ଲାଗିଥୁଲା ହେନାକୁ | ନିଜ ସହ ଯୁଝି ଯୁଝି କ୍ଲାନ୍ତ ହୋଇ ଶେଷରେ ସେ ନିଜକର ସମର୍ପି ଦେଇଥ୍‌ଲା 
ଭାଗ୍ୟ ହାତରେ । ଆମ୍ଭୀୟ ସ୍ଵଜନଙ୍କ ଆହା, ଚୁ, ଚୂ, ଲୁହ ଓ କୋହ ଭିତରେ ଅଣନିଃଶ୍ଵାସୀ ହୋଇ 


ପଡ଼ଥ୍ଲ। ହେନା ! ତେଣୁ ତା'ର ପୁରୁଣା ଜାଗାକୁ ଫେରିଯିବାକ୍ର ବ୍ୟସ୍ତ ହୋଇ ପଡ଼ୂଥ୍ଲ। 
ସେ । ଡାକ୍ତରଙ୍କ ଅନୁମତି କ୍ରମେ ହେନାକୁ ଫେରାଇ ନିଆଯାଇଥ୍‌ଲା ସୌରଭଙ୍କ ଚାକିରୀ ସହରକ୍ର ! 

ହେନାର ସଯତ୍ନ ସ୍ପର୍ଶରେ ହସିବାକୁ ଉନ୍ନଖଥ୍ବା ଘରକୁ ଫେରିଲା ଅନ୍ତହୀନ ଆଉଁନାଦଟିଏ, 

ଉତ୍କଡ଼ା ଫୁଲବ ନଟିଏ ଓ ଧୃସ୍ତ, ବିଧ୍ବସ୍ତ ଆତ୍ମାଟିଏ । ହାତ, ଗୋଡ଼, ଦୃତ୍ସନ୍ଦନକୁ ନିୟନ୍ତ୍ରଣ କଲା 
କେତେଟା ଯନ୍ତ୍ତ କିଛି ତାର ଓ ରବରନଳୀ ସାହାଯ୍ୟରେ ।! ଦିନ ଭିତରେ କେଇପଦ ଅସ୍ତତଷ୍ଟ କଥା, 
ସାମ୍ଲାରେଥୁବା ଦ୍ତରିପନ ଷ୍ଟାଣ୍ଡରେଥ୍‌ବା ଲେଖାରୁ ପୃଷ୍ଠାଏ ( ଅନ୍ୟ କେହି ଓଲଟାଇ ନଦେବା ପର୍ଯ୍ୟନ୍ତ) 
ଦି ପୃଷ୍ଠା ପଢ଼ିବା ବ୍ୟତୀତ ଅନ୍ୟ କିଛି କରିବା ହେନା ପାଇଁ ଅସମ୍ଭବଥୂଲା | 


ସମସ୍ତଙ୍କ ପାଇଁ ପ୍ରବେଶ ନିଷେଧର ବୋର୍ଡ଼ଟିଏ ଲଗାଯାରଥ୍‌ଲା କେବଳ ଶ୍ରୀବାସ୍ତବଙ୍କ 
ବ୍ୟତୀତ । ସେ ଆସୁଥୁଲେ ସବୁଦିନ ! ସୌରଭ, ଅରୁଣଙ୍କ ସାଙ୍ଗେ ଦେଖାକରି, ଦୂରରୁ ହେନାକୁ 
ଦେଖ୍‌ ଦୀର୍ଘଶ୍ବାସ ଚାପି ଫେରିଯାଉଥୁଲେ । ତାଙ୍କର ଏକାନ୍ତ ଅନୁରୋଧ ରକ୍ଷାକରି ତାଙ୍କ ପ୍ରେରିତ 
ନର୍ସଟିଏ ରଖ୍ଥ୍ଲେ ସୌରଭ, ଯିଏ ହେନାକୁ ଠିକ୍‌ ସମୟରେ ଓଷଧ ଦେବାଠାରୁ ଯାବତୀୟ 
କାର୍ଯ୍ୟକରି ଦେଉଥ୍‌ଲା । ସୌରଭ କିଛିଟା ଆଶ୍ବସ୍ତ ହୋଇଥ୍‌ଲେ, ହେନା ବି । ନର୍ସ ରିନା ରହିବା 
ପରେ ହେନା ସୌରଭଙ୍କୁ ଅନୁରୋଧ କରିଥ୍ଲା ଅଫିସ ଯିବାପାଇଁ ! ସକାଳୁ ରାତି ପର୍ଯ୍ୟନ୍ତ ରିନା 
ରହେ, ରୂପାମା ତ ଦିନରାତି ରହିଥାଏ । ଅନର୍ଗଳ ଗପୂଥ୍ବା ରୂପାମାକୁ କିଏ ଯେମିତି କୁହୁକ 
ବଳରେ ମୂକକରି ଦେଇଥାଏ ! ଯନ୍ତ୍ରପରି ସେ ସବ୍ଧ କାମକରେ, କାମନଥ୍ଲେ ହେନା ମୁହଁକୁ ଚାହିଁ 
ବସିଥାଏ । ବେଳେବେଳେ ଆଖ୍ରେ ଲୁଗା ମାଡିଦେଇ ଉଠିପଳାଏ ! ମଝିରେ ମଝିରେ ସୁଜାତା 
ଆସି ଦେଖ୍ଯାଏ, ସନ୍ଧ୍ୟାରେ ଆସନ୍ତି ଅରୁଣ । ଯାବତୀୟ ମିଛ କଥା କହି ଭୁଲାଇବାର ଅପଚେଷ୍ଟା 
କରନ୍ତି, ହେନାକୁ , ସୌରଭଙ୍କୁ , ନିଜକୁ | କିନୁ କଥାଗୁଡ଼ାକ ଅଜାଣତରେ ଅସଂଲଗ୍ନ 
ହୋଇଯାଏ । ଜବରଦସ୍ତ ହସ ଲୁଚିଯାଏ ଲୁହର କୂହୁଡ଼ି ଭିତରେ ! ଖୀ, ଖା ହୋଇଯାଏ ଚାରିପାଖ, 
ନିରବତା ଆକାଶଛୁଆଁ ପାହାଡଟାଏ ହୋଇ ଚାପି ହୋଇଯାଏ ସମସ୍ତଙ୍କ ଛାତି ଉପରେ | କୁନିପୁଅ 
ଟିକୂର ଖ୍ଲିଖ୍ଲି ହସ, ଦରୋଟି କଥା କେବଳ ପରିବେଶକୁ ତରଳାଇ ଦେରପାରେ । ହେନାର 
ଯନ୍ତ୍ରଣାକ୍ନିଷ୍ଟ ମୁହଁରେ ଫୁଟେ ହସ, ସୌରଭଙ୍କର ମେଘଢ଼ଙ୍କା ଆଖ୍‌ ତାରାରେ ସୂର୍ଯ୍ୟକିରଣ ପରି 
ଖୁସି ଝଲସିଉଠେ ! ଚିକୁଂର ସକାଳୁ ଉଠିବାଠାରୁ ରାତି ଶୋଇବାଯାଏ ପ୍ରତ୍ୟେକଟି କାର୍ଯ୍ୟକଳାପର 


ଟିକିନିଖ୍‌ ବିବରଣୀ ସଂଗ୍ରହ କରାଯାଏ, ସମୀକ୍ଷା ହୁଏ | ତା'ରି ଚାରିପଟରେ ପ୍ରଦକ୍ଷିଣ କରେ ଜୀବନ, 
ଆନନ୍ଦ ଓ ଭବିଷ୍ୟତ । 


ସୌରଭ ଅଫିସ ଯିବାପରେ ହେନାର ଏକମାତ୍ର କାମ ହୁଏ, ଅପେକ୍ଷା ! ସେଇ ପ୍ରତୀକ୍ଷା 
ହି ପ୍ରତି ମୁହୂର୍ରଭକୁ ଜୀବନ୍ତ କରେ । ସୌରଭଙ୍କ ଛୁଆଁରେ ହେନା ପାଷାଣୀରୁ ଅହଲ୍ୟା 
ପାଲଟିଯାଏ । ସନ୍ଧ୍ୟା ରାତି ହୁଏ, ସମସ୍ତେ ଫେରିଯାନ୍ତି, ଚିକୁ ଶୋଇପଡ଼େ । ସେଇ ନିରୋଳା 
ବେଳାରେ ସୌରଭ ତାଙ୍କ କର୍ମବ୍ୟସ୍ତ ଜୀବନର ଧାରା ବିବରଣୀ ଶୁଣାନ୍ତି, ଅସୀମ ଆଗ୍ରହରେ 
ହେନା ଶୂଣେ । ଯେମିତି ସୌରଭ ନୁହେଁ, ହେନା ହିଁ କାମ କରିଛି, ସାରାଦିନ ¦ କ୍ଲାନ୍ତିରେ ବୃଜି 
ହୋଇଅଆସେ ସୌରଭଙ୍କ କଣ୍ଠ, ଗଭୀର ନିଦରେ ମୁଦି ହୋଇଅଆସେ, ହେନାର ଦୂଇ 
ଆଖ୍‌ । ସଯତ୍ନରେ ହେନାକୁ ଉଠାଇ ଶୁଆଇ ଦିଅନ୍ତି ସୌରଭ । ପାଖ ଡବଲ ବେଡ୍‌ରେ ଶୋଇଥାଏ 
ପୂଅ, ହେନାକୁ ତା' ବିଛଣାରେ ଶୁଆଇ ଦେଇ ସୌରଭ ପୂଅ ପାଖରେ ଶୋଇଯାନ୍ତି । ଅନ୍ତରଙ୍ଗ 
ଦୀର୍ଘଶ୍ମାସଟିଏ ଛାତି ଠେଲି ବାହାରି ଆସେ । 

ବେଳେବେଳେ ହେନାର ଛାଇଛାଇକା ନିଦ ଭାଙ୍ଗିଯାଏ, ବିଛଣାରେ ସେ ଏକା, ବିଲକୂଲ୍‌ 
ଏକା ! ପାଖ ବିଛଣାରେ ଚିକୁ ଓ ସୌରଭ, ଚେଷ୍ଟା କଲେ ବି ହାତ ବଢ଼ାଇ ସେ ଛୁଇଁ 
ପାରିବନି । ଦୁଇଟି ଖଟ ଭିତରେ ଯୋଜନ ଯୋଜନ ଦୂରତ୍ଵ, ଅନେକ ଆଲୋକବର୍ଷର ଅନ୍ତହୀନ 
ବ୍ୟବଧାନ । ଆଉ କେବେ ବି ସେ ଛୁଇଁ ପାରିବନି ଚିକୂର ଲହୁଣୀକଅଁଳ ଦେହକୁ, କେବେ ବି 
ଶୋରପାରିବନି ସୌରଭଙ୍କ ବଳିଷ୍ଟ ବାହୁର ନିବିଡ ଘେର ଭିତରେ । ଆଉ କେବେ ବି ଫେରିବନି 
ଅତୀତର ସ୍ଵପ୍ନଭିଜା ଦିନ, ମହୁଝରା ରାତି । ତାକୁ ଏକା ଏକା ପୂହାଇବାକୁ ପଡ଼ିବ ଅୟୁତ ଅୟୁତ 
ଅପୁହା ରାତି ସାରାଜୀବନ ! କେତେ ଲମ୍ବା ସେ ରାସ୍ତା, କଳ୍ପନା ବି ମାପିପାରେନା ସେ 
ଦୂରତାକୁ । ଛଟପଟ ହୁଏ ହେନା, ନା କଡ଼ ଲେଉଟାଇରପାରେ, ନା ବସିପାରେ । ତାକୁ ଭାରି 
ଡରମାଡେ । ଏକ ବୋବା ଯନ୍ତ୍ରଣା ତା'ର ଅସାଡ ଦେଂରୁ ଉଠିଆସେ ମୁଣ୍ଡକୁ ! ରଡି ଛାଡି କାନ୍ଦିବାକୁ 
ଇଛାହୁଏ , ମନ ହୁଏ କୁଆଡେ ଦଉଡ଼ି ପଳାଇଯିବାକ୍ର, ନିରୁଦିଷ୍ଟ ହୋଇଯିବାକୁ ! କିନ୍ଧ ସେ ପାରିବନି, 
କିଛି ବି କରିପାରିବନି । ଖାଲି ଆଖ୍ମେଲି ଦେଖୁଥ୍ବ କୂସ୍ପିତ ବର୍ଭ୍ରମାନକର । 

ଧୀରେ ଧୀରେ ତା' ପରି ଗୋଟାଏ ଭେଢିଟେବଲ୍‌ର ଦୁର୍ବହ ବୋଝ ବୋହୁ ବୋହୁ ସୌରଭ 
କୂର୍ମ ପାଲଟି ଯିବେ । ଧୈର୍ଯ୍ୟ, ସହି ଷୁତ!, ମାନବିକତା, ଭଲପାଇବା ସବୁ ପାଣିଚିଆ 
ହୋରଆସିବ । ବାକି ରହିବ ଶୂଖ୍ଲ। ୦ସ୍ଠସ୍‌ ନିଷ୍ର କର୍ରବ୍ୟ । ହେନାକୁ ଚାହିଁବାକୁ ଦିନେ 
ସୌରଭଙ୍କ ଭୟ ଲାଗିବ, ତାକୁ ଏଡ଼ାଇବାକ୍ର ଚେଷ୍ଟା କରିବି ସେ ଏଡ଼ାଇପାରିବେନି । କେବେ 
ଭଲ ହେଉନଥ୍‌ବା ଦଲଦଲ ମାଛିବସା ଘା' ପରି ସେ ଆବୋରି ଧରିଥ୍ବ ସୌରଭଙ୍କୁ, ଦିନକୁ ଦିନ 
ତା'ର ବିସ୍ତୃତି ବଡ଼ି ବଢ଼ି ଯାଉଥ୍ବ । ଜୀବନ ଡହଡହ ନିଆଁ ଉଦ୍‌ଗାରୁଥ୍ବା ଆଗ୍ନେୟଗିରିରେ 
ରୂପାନ୍ତରିତ ହୋଇଯାଇଥ୍‌ବା ଟୋପାଏ ପାଣି କୋଉଠି ଦିଶୂନଥ୍ବ | କାହିଁକି ସେ ବଞ୍ଲା ? କ'ଣ 
କାହାର କ୍ଷତି ହୋଇଥାନ୍ତା ଯଦି ସେ କୋମାରେ ଥାଆନ୍ତା ? କିଛି ଦେଖ୍ପାରୁ ନଥାନ୍ତା, ଜାଣିପାରୁ 
ନଥାନ୍ତା, ଭାବି ପାରୁ ନଥାନ୍ତା । ଧୀରେ ଧୀରେ ଚୀବନୀଶକ୍ତି କମି କମି ଦିନେ ନିଥର 
ହୋରଯାଇଥୀନ୍ତା । ଏବେ ଚିକୁ କିଛି ଜାଣିପାରୁନି ¦ ତିନ ଆସିବ ସେ ତାକୁ ଡରିବ । ମା ବୋଲି 
ଜାଣିବ ଗୋଟେ ଯନ୍ତ୍ର ପରିଚାଳିତ ଦେହ, ଶୁଖ୍ଲା ହସ, ଲୁହ ଡବଡବ ଆଖ୍ର ଏକ ନାରୀକୁ ଯିଏ 
ତାକୁ କେବେ ବି ଛାତିକୁ ଉଠାଇପାରିବନି, କୋଳରେ ଚାକି ପାରିବନି, ରାନ୍ଧି ଶୁଆଇ ପାରିବନି, 
ନାନାବାୟା ଗାର ଶୁଆଇ ପାରିବନି । ଜୀବନ ଓ ମୃତ୍ୟୁ ମଝିରେ ଏକ ବିରାଟ ପ୍ରଶ୍ନଚିହ୍ନ ହୋଇ ସେ 
କାଟି ଚାଲିଥ୍ବ ଦିନ, ମାସ, ବର୍ଷ, ଅନନ୍ତ କାଳ ! 

ଛଟପଟ ଜୀବନଟି ଏକୂ ଘୋଷାରି ନେବାର ବିକଳ ଚେଷ୍ଟାରେ ଉଦ୍‌ଭ୍ରାନ୍ତ 
ସୌରଭ । ପାଖେଇ ପାଖେଇ ଆସୁଥାଏ କାଲିଫର୍ଣ୍ଣିଆ ଯିବାର ଦିନ, ସାରାଜୀବନର ସ୍ଵପ୍ନ ସୀକାର 
ହେବାର ଦିନ । ସ୍ଵପ୍ନ ଆକାର ନେବା ପୂର୍ବରୁ ଏକ ଜୋମହର୍ଷଣକାରୀ ଦ୍ରଃସ୍ଵପ୍ନ ତାକୁ ଆକାରହୀନ 
କରି ପକାଇଲା । ଯୁଆଡ଼େ ଆଖ୍‌ ପକାଇଲେ ଚାରିଆଡ଼େ ଧୂ ଧୂ ମରୁବାଲି, ମୁଣ୍ଡ ଉପରେ ନିଆଁଝରା 
ଖରା । ଗୋଟାଏ ବୃତ୍ତୀୟ ଗତିରେ ଦିନସବ୍ର ଘୁରୁଥାଏ । ରାସ୍ତା ଆରମ୍ଭ ହୁଏ, ହେନାର ବିକଳ 
ଦେହ ପାଖରୁ, ଶେଷ ହୁଏ ଯନ୍ତ୍ରଣାରେ କୁଙ୍କୁଡ଼ି ଯାଉଥବା ମୁହଁଟିଏ ପାଖରେ ! ସୌରଭଙ୍କର ସବ୍ର 

ଭାବ, ସବ ଭବିତବ୍ୟ ପଥର ପାଲଟିଯାଏ, ଭାଝ ସବ ବରଫ । ଅନକ ସମୟରେ ତାଙ୍କୁ ଲାଗେ 
ଗୋଟାଏ ଭୟଙ୍କର ଦଃସ୍ଵପ୍ନ ସେ ଦେଖଛନ୍ତି, ଟିଏ ପରେ ସ୍ଵପ୍ନ ଭାଙ୍ଗଯିବ, ହାଉମାଉ ହୋଇ 
ସେ ଉଠି ପଡ଼ିବେ, ଦେଖ୍ବେ ହେନା ତାଙ୍କୁ ହଲାଇ ଉଠାଉଛି, ଛାତି ଉପରୁ ହାତ ଉଠାଇ କଡେଇ 
ଶୋଇବାକୁ ତାଗିଦ କରୁଛି, ପାଣି ଦେଉଛି ପିଇବାନ୍‌ ! “ସଵପ୍ନଦେଖ୍‌ ବିଳବିଳଉଛ ?” କହି ତାଙ୍କୁ 
ଛୋଟପିଲା ପରି ଛାତିରେ ଜାକି ମୁଣ୍ଡ ଆପୂଡ଼େଇ ଦେଇଛି । ସେ ଶୋଇପଡ଼ଛନ୍ତି, ଜାକିକୃକି ହୋଇ 
ହେନା କୋଳରେ, ନିଶ୍ଚିନ୍ତ ନିଦରେ, ନିଧଡ଼କରେ । 


କ୍ୟାଲେଣ୍ଡରରେ ମୁଣ୍ଡଳା ବ୍ରଲାହୋଇଥୁ୍‌ବା ତାରିଖଟି ଦାନ୍ତ ଦେଖାଇ ଖତେଇ ହୁଏ 
ସୌରଭଙ୍କୁ ! କହେ, ˆ ମୁଁ ବିକରମାଦିତ୍ୟର ବେତାଳ, ତୁ ଯେତେ ଚେଷ୍ଟଯ କଲେ ବି ମତେ ବଶୀଭୂତ 
କରି ପାରୁବନି । ଦେଖ୍ଲୁ ତ କେମିତି ମୁଁ ତୋ ହାତରୁ ଖସି ଉଡ଼ି ପଳାଇଲି... ଫୁଃ... 
ଫୁଃ... ।”? ସୌରଭ କାନରେ ହାତ ଦିଅନ୍ତି । ସ୍କୁଟର ଧରି ଘୂରି ବ୍ଲନ୍ତି ସହରସାରା, ଅନିଶ୍ଚିତ, 
ଅନି୍ଦିଷ୍ଟ 

ହେନାର ଆଖ୍‌ ବାରମ୍ବାର ପହଁରିଆସେ ନାଲିକାଳିରେ ଚିହ୍ନିତ ହୋଇଥବା ସେଇ ତାରିଖଟି 
ଉପରେ । ଚିପୁଡ଼ି ହୋଇଯାଏ ସମଗ୍ର ସତ୍ତା, ଆକାରହୀନ ହୋଇଯାଏ ପୃଥ୍ବୀ ! ମେଷ୍ଟୋଫିଲିସ୍‌ 
ପାଦ ପରି ଭାରି ପାଦଶହ୍ଦ ଗୁଡ଼ାଏ ଲାଗି ଲାଗି ଆସନ୍ତି ପାଖକୁ ପାଖକୁ । କଳା କଳା ଲୋମଶ 
ହାତର ମୁନିଆ ନଖସବୂ ତଵ୍ଝିକଣା କରିଦିଅନ୍ତି । କିଳିକିଳା ରାବୁଥୂଵା କଙ୍କାଳଟିଏର ବିକଟାଳ ଆଁ 
ଭିତରକୁ ଅଜଗରର ଖାଦ୍ୟପରି ସେ ଶୋଷାଡ଼ି ହୋଇଯାଏ | କାଢୁସ୍ଥ ଅନ୍ତରାତ୍ମା ଭୟରେ ଚିଜ୍କାର 
କରିଉଠେ । 


“ ମଁ ମରିବାକୁ ଚାହେଁ, ମତେ ମାରିଦିଅ... ମାରିଦଅ... ଯେତେ ଚଞ୍ଚଳ ସମ୍ଭବ ମତେ ଏ 
ଅଥର୍ବ ଜୀବନରୁ ମୁଲ୍ତିଦିଅ ।”” ଆଖ୍ରେ ଚହଟିୟାଏ ଆତଙ୍କ । ସୌରଭ ଦୌଡ଼ି ଆସନ୍ତି । ବୋହି 
ଯାଉଥ୍‌ବା ଲୁହକୁ ପୋଛିଦିଅନ୍ତିୟ କେବେ ହାଡ ପାପୂଲିରେ ତ କେବେ ଶୋଷ୍ର ପିଇ ବଞ୍ଚୁଥ୍ବା 
ଓଠରେ । ଫିସ୍‌ଫିସ୍‌ କରି ହେନା କହିଉଠେ,„ ˆ ମତେ ରକ୍ଷାକର ସୌରଭ, ମୃତ୍ୟୁଦିଅ । ମୁଁ ନିଜ 
ସାଙ୍ଗରେ ତୁମକୁ ବି ଏମିତି ବଞ୍ଚ ଆଉ ଥାଉ ମରିବାକୁ ଦେଇପାରିବିନି । ଫ୍ବିଜ୍‌ ମତରେ 
ଦୟାକର !” ହେନା ଲୁହରେ ମିଶିଯାଏ ସୌରଭଙ୍କର ହାହାକାର । ଲୁହର ନରରେ ଭାସୁଥାଏ 
ଦି'ଟା କାନ୍ଦ ଲଦା ବାଟବଣା ନାଆ । 


ସୌରଭ ଆଉ କୁଲବ ଯାଆଚନ୍ତିନି, ସାହିତ୍ୟ ଆସରରେ ଯୋଗ ଦିଅନ୍ତିନି କି ଟୁର୍‌ 
କରନ୍ତିନି । ଅଫିସରୁ ସିଧା ଆସନ୍ତି ଘରକୁ, ହେନା ଓ ଚିକୁ ପାଖକୁ । ସେ ଫେରିଲେ ରିନା ଘରକୁ 
ଯାଏ । ହେନା ଉତ୍‌କର୍୍ ହୋଇରହିଥାଏ, ସୌରଭଙ୍କର କବାଟ ବାଡ଼ିଆ ଶୁଣିବାକୁ । ସେ କେବେ 
ବି କଲିଂବେଲ୍‌ ଟିପନ୍ତିନି, କାଳେ ହେନାର ନିଦ ଭାଙ୍ଗିଯିବ, ଚିକୁ ନିଦରୂ ଚମକି ଉଠିପଡ଼ିବ । ଧୀରେ 
ଧୀରେ ଦୃଇଥର ଠକ୍‌ ଠକ୍‌, ଟିପାମାରିଲା ପରି । ହେନାର ଇଚ୍ଛା ହୁଏ, ଦଉଡ଼ିଯାଇ କବାଟ 
ଖୋଲିଦବାକ୍ର, ତ ଉଲିଆ ବଢ଼ାଇଦେବାକୁ, ପାଣି ଗ୍ବାସଟେ ହାତରେ ଧରାଇଦେବାକୁ, ଗରମ 

କଫି ଦୂଇକପ ଟେବୁଲ ଉପରେ ଥୋଇବାକୁ । କିନ୍ତୁ... କିଛି ସେ କରିପାରେନା ! କେବଳ 
ସୌରଭଙ୍କର ଫେରିବାର ବହୁ ଆଗରୁ ରୂପାମାକୁ ତାଗିଦା କରୁଥାଏ, ଯେମିତି ସୌରଭ ଆସିବା 
ସାଙ୍ଗେ ସାଙ୍ଗେ ସେ କବାଟ ଖୋଲିଦିଏ । 


ନୂଆ ଚାଲି ଶିଖୁଥ୍ବା ପିଲାପରି ଦିନସବୁ ଗୋଟି ଏ ଗୋଟିଏ ପାଦ ପକାଇ 
ଚାଲୁଥାନ୍ତି । ସେଦିନ କବାଟ ଖୋଲାହେଲା । ହେନା ଚାହିଁଥାଏ, ମୁହୁର୍ରକ ଭିତରେ ସୌରଭ 
ପତହଞ୍ଯିବେ, ତା' ପାଖରେ ବସି ତା” ମୁଣ୍ଡ ମୁହଁକୁ ଆଉଁସିଦେବେ, ରୂପାମା ହାତରୁ କଫି ଆଣି 
ତାକୁ ନିଜ ହାତରେ ପିଆଇ ଦେବେ । ତାଙ୍କ କଫି ଥଣ୍ଡା ହୋଇଯାଉଛି ବୋଲି ସେ ଯେତେ ତାଗିଦା 
କଲେ ବି ସେ କିଛି ଶୁଣୁନଥ୍‌ବେ । ହସିଲା ଆଖ୍‌ ଦୁରଟା ତା'ର ସବ୍ୂ ଅସହାୟତାକ୍ର କ୍ଷଣକରେ 
ପୋଛି ପକାଉଥ୍‌ବ ¦! ସେ ଶୁଣୀଉଥ୍ବେ ଆଶ୍ଧାସନାର କଥା, ଚମତ୍କାରିତାର କଥା | ହେନା 
ଜାଣୁଥ୍‌ବ ସବୁ ମିଛ, ତଥାପି ଭଲ ଲାଗୁଥ୍ବ ଶୁଣିବାକୁ । ମନ କହୁଥ୍ବ ଆହୁରି କୁହ, ଆହୁରି 
କୁହ ! ନ କାନ୍ଦିବାର ପଣ କରି ସେ ଆଖ୍କୁ ଶଖ୍ଲା କରୁଥ୍ବ, ଓଠରେ ଫୁଟାଉଥ୍ବ ଝିରିଖଝିରି 
ହସର ପାଖୁଡ଼। ! ଜିନ... ସୌରଭ କାହିଁକି ଆସୁନାହାନ୍ତି ଯେ ? କ'ଣ କରୁଛନ୍ତି 
ଏତେ ବେଳେଯାଏ ? ସେ କ'ଣ ଜାଣିନାହାନ୍ତି କଣେ ତାଙ୍କୁ ଅପେକ୍ଷା କରିଛି ଆକ୍ରଳ 
ହୋଇ ? ହେନାର ଓଠ ଦି'ଟା ଅଭିମାନରେ ଫୁଲି ଉଠିଲା | 


ସେପଟ ଘରୁ କଥା ଶୁଭୁଛି । କାହାର ? କିଏ ଆସିଛି ? ହେନା କାନ ଡ଼େରିଲା । ଫିସ୍‌ 
ଫିସ୍‌ କଥା, ତାଂ ସାଙ୍ଗରେ ବୃପିଚୃପି ହସ । କିଏ ? ସୁଜାତା ବୋଧେ | କାହିଁ, ତା” ପାଖକୁ ତ” କେହି 
ଆସୁନାହାନ୍ତି ! ସେକେଣ୍ଡ ସେକେଣ୍ଡ ହୋଇ କେତେ ମିନିଟ୍‌ ପାର ହୋଇଗଲା, ତଥାପି କେହି 
ଆସିଲେନି, କେବଳ କଥା ଆଉ ମଝିରେ ମଝିରେ ହସର ଲହର । ଅଧୈର୍ଯ୍ୟ ଲାଗିଲା 
ହେନାକୁ । ସେ ତ ପାଟି କରି ଡ଼ାକି ପାରିବନି, ଉଠିଯାଇ ଦେଖ୍‌ ପାରିବନି । କ'ଣ ତା'ହେଲେ 
କରିବ ସେ ? ନିଜ ଉପରେ ଭିଷଣ ରାଗ ଆସିଲା ତା'ର | ସେତିକିବେଳେ ସୌରଭ ପଶି ଆସିଲେ, 
ପନଳେ ପଳେ ରିନା, ଦୁଇଜଣଙ୍କ ଓଠରେ ସେ ପର୍ଯ୍ୟନ୍ତ ବି ହସର ଛୁଆଁ । ହେନା ନିର୍ବାକ ହୋଇଗଲା, 
ରିନା ସାଙ୍ଗରେ ଏତେ ସମୟ କ”ଣ ଗପୁଥ୍ଲେ ସୌରଭ ? ବହୁ କଷ୍ଟରେ ନିଜକୁ ଶାସନ କଲା 
ହେନା । ତଥାପି ତା'ର ବନ୍ଦ ଆଖୁରୁ ଝରି ଆସିଲା ଦି'ଟୋପା ଲୁହ ! ସୌରଭ ତାଙ୍କ ଉଷୁମ 
ପାପୁଲିରେ ଲୁହ ପୋଛି ଦେଲେ । ରୂପାମା ହାତରୁ କଫି ଆଣି ପିଆଉ ପିଆଉ କହିଲେ, “ ' କାହିଁକି 
କାନ୍ଦ ମାଡ଼ୂଥ୍ଲା ଟିକେ ଶୁଣେ ? ମୋର ଡେରି ହେଲା ବୋଲି, ଉଁ ? ନାକ କାନ୍ଦୁରୀ'? ହେନାର 
ନାକ ଅଗରେ ସୌରଭଙ୍କ ଆଙ୍ଗୁଳି ଛୁଇଁଗଲା । 


 ରିନାକୁ ମୁଁ ଡ଼ଃ. ସାହୁଙ୍କ ସହ କନସନଲ୍ଧ କରି ମେଡ଼ିସିନ୍‌ ଚେଞ୍ଜ କରିବା କଥା ପଟାରିବାକୁ 
କହୁଥ୍‌ଲି । ନେକୁଟ୍‌ ଉତ୍ତକ୍‌ରେ ମତେ ଟୁର୍‌ ଯିବାକ୍ର ପଡ଼ିପାରେ... !” ହେନା ହସିଦେଲା, ଟିକକ 
ପୂର୍ବର ଅଭିମାନ ମିଳାଇଗଲା ପବନରେ । 

ଦ୍ରୁତ ବଦଳିଯାଉଥ୍‌ଲା ସମୟ ଓ ସଂପର୍କର ଭୂଗୋଳ । ସେ ବଦଳିବା କଥା କାହାକୁ କହି 
ହେଉନଥ୍ଲା, କେବଳ ଅନୁଭବ କରି ହେଉଥ୍ଲା । ନିଜକୁ ବୃଝାଉଥ୍ଲା ହେନା, ˆ ଏଇଟା ହିଁ 

ସ୍ବାଭାବିକ, ଅବଧାରିତ । କାହା ପାଇଁ କାହାର ଜୀବନ ଥମି ଯାଏନି ! ହେନାର ପୃଥ୍ବୀ ସିନା 
ଗୋଟିଏ ବିନ୍ଦୁରେ ଲଟକି ଘୂରି ବୁଲୁଛି ଚିକୁ, ସୌରଭଙ୍କର ଚାରିପାଖରେ, ହେଲେ ସୌରଭଙ୍କ 
ପାଇଁ ତ ବିଶାଳ ପୃଥ୍ବୀ ପଡ଼ିଛି । ସେ ପୃଥ୍ବୀରେ କେତେ ମୋହ, କେତେ ପ୍ରଲୋଭନ । ସେ 
କେମିତି ଅଟକି ରହିପାରିବେ ମାଡ଼ି, ମକଚି ଯାଇଥ୍ବା ଏଇ ଗୋଟିଏ ବିନ୍ଦୁରେ ? ଯେତେ ଯୁକ୍ତି 
କଲେ ବି ହେନା ନିଜକୁ ବ୍ରଝାଇ ପାରେନି । ଚେଷ୍ଟା ନକରି ବି ସେ ଶୁଣିପାରେ ଫିସ୍‌ ଫିସ୍‌ କଥା. 
ଚାପା ହସ । ତା' ଆଖ୍‌ ଆଗରେ ଅଜାଣତରେ ଦିଶିଯାଏ ଅନେକ ଅନ୍ତରଙ୍ଗତାର ଛବି । ନିଜକୁ 
ଲୁଚାଇବାକୁ ଚାହିଁ ଦିନେ ସେ ସୌରଭଙ୍କୁ କହି ପକାଇଲା, “  କ”ଣ ସେ ନସଟା ସାଙ୍ଗରେ ସବୁବେଳେ 
ଏତେ ହସ ଖୁସି ତମର ଚାଲିଛି ? 

ସ୍ତଚ୍ଛ ହୋଇଗଲେ ସୌରଭ, କ୍ଷତ ବିକ୍ଷତ ହୋଇଗଲା ସମଗ୍ର ସତ୍ତା । ଗୋଟାଏ ଶରୀରର 
ଅସୁସ୍ଥତା ତା” ଭିତରର ସୁନ୍ଦର, ଉଦାର ମନଟିକୁ ଏତେ ଶୀଘ୍ର ବିକୃତ, ବିକଳାଙ୍ଗ କରି ଦେଇପାରେ ? 


ସୌରଭଙ୍କର ବନ୍ଧୁ ତାଲିକାରେ କେବଳ ଅରୂଣ ବା ପୁରୁଷବନ୍ଧୁ ନଥ୍ଲେ, ଅନେକ ବାନ୍ଧବୀ 
ମଧ୍ଧଯଥ୍‌ଲେ । ମୌସୂମୀ ଦତ୍ତ ଯେତେବେଳେ ଆଲାଏଡ଼ ପାଇଲା, ପାର୍ଟିରେ ସମସ୍ତଙ୍କ ଆଗରେ 
କୁଣ୍ଢାଇ ପକାଇଥ୍‌ଲା ସୌରଭଙ୍କୁ । ସୌରଭ ଅପ୍ରସ୍ତୁତ ହୋଇ ପଡ଼ିଥ୍‌ଲେ ମଧ୍ଯ ବଡ଼ ସହଜ ଭାବରେ 
ତାକୁ ଗ୍ରହଣ କରିନେଇଥ୍‌ଲା ହେନା । ଲେବର ଅଫିସର ସୂରଭି ତ ସୌରଭ ନାଁ ସହିତ ନିଜ ନାଁ 
ଯୋଡ଼ି ସବ୍ରବେଳେ ଥଙ୍ଟା, ମଜାକରେ ! ସୌରଭଙ୍କ ସ୍କୁଲମେଟ୍ଟ ଅ୍୍ଟନା ଏଇ ପାଖରେ ଅଛି | 
ତା' ମୁହଁରେ ବାତ, ବତା ନଥାଏ | ଦରମା ରସିଦ୍‌ ପଛପଟେ ପ୍ରେମକବିତା ଲେଖା ଠି ଝିଅମାନଙ୍କୁ 
ଆଖ୍ମାରିବା ପର୍ଯ୍ୟନ୍ତ କେତେ କେତେ କଥା ସେ ବନେଇ ଚୂନେଇ କହେ । ହେନା ଏସବ୍ର ଖୁବ୍‌ 
ଉପଭୋଗ କରେ, ସୌରଭଙ୍କୁ ପଛରେ ଚିଡ଼ାଏ ସେସବ୍ର କହି । ସେମାନଙ୍କୁ ଏମିତି ଆପଣେଇ 
ନିଏ ଯେ ସୌରଭ ଭୁଲିଯାନ୍ତି, ସେମାନେ ହେନାର ନୁହେଁ, ତାଙ୍କର ବାନ୍ଧବୀ ବୋଲି । ଅଥଚ... 
ସେଇ ହେନା, ନର୍ସ ରିନା ସହିତ ସାମାନ୍ୟ ସୌଜନ୍ୟମୂଳକ କଥାବାର୍ରା, ହସ, ପରିହାସକୁ ସହ୍ୟ 
କରିପାରୁନି, ଆଭ୍ଚଯ୍ୟ ! 

ସୌରଭଙ୍କର ଛାତି ଭିତରଟା ଖାଲି ହୋଇଯାଏ । ସେଠି ହେନା ନଥାଏ, ଅରୁଣ ନଥାଏ, 
ଚିକୁ ନଥାଏ, ଆକାଶ ନଥାଏ କି ପୃଥ୍ବୀ ନଥାଏ ! ମୁଣ୍ଡ ତଳକୁ, ଗୋଡ଼ ଦି'ଟା ଉପରକ୍ର କରି 
ତାଙ୍କୁ କିଏ ଟାଙ୍ଗି ଦେଇଥାଏ ହୁତୂହୁତୂ ଜଳୁଥ୍ବା ନିଆଁବରୂଆ ଉପରେ । ପୋଡ଼ି ଯାଉଥାଏ ମୁଣ୍ଡର 
ବାଳ, ଫୁରୁକୁଟିଆ ଗନ୍ଧରେ ବୁଲେଇ ଦେଉଥାଏ ଦେହ । ନିଆଁ ଧାସରେ ସିଝି ଯାଉଥାଏ ଗୋଟାଏ 
ଶରୀର, ତଥାପି ତାଙ୍କର ମୁକ୍ତି ନଥାଏ ! ଅରୁଣ ବ୍ରଝିପାରନ୍ତି ସବ୍ର । କିନ୍ତୁ କଂ ଣ କହି ସେ ବ୍ରଝାଇବେ 
ହେନାକୁ ? ହେନା ପରି ଗୋଟାଏ ବିଚାରବନ୍ତ ଝିଅକୁ ? କ'ଣ ବା କହିବେ ସୌରଭଙ୍କୁ ? ସେଥର 
ହେନା ଓ ଶ୍ରୀବାସ୍ତବଙ୍କର ଯୁଗଳ ଫଟୋ ଦେଖ୍‌ ଭାଙ୍ଗି ପଡ଼ିଥ୍ବା ସୌରଭକୁ ସେ ମିଛର ଖୋଳପା 
ତଳର ସତଟା ଦେଖାଇ ବୁଝାଇ ପାରିଥ୍‌ଲେ । କିନ୍ଧ ଏବେ ? ସତ କୋଉଟା, କୋଉଟା ପୁଣି 
ମିଛ ? ସତଟା ଏତେ ନିଷ୍କର, ଏତେ ଭୟଙ୍କର ଯେ ମିଛର ରଙ୍ଗୀନ ଘୋଡ଼ଣୀରେ ଢ଼ାଙ୍କି ନଦେଲେ 
କେହି ତା'ର ମୁହାଁମୁହିଁ ହୋଇ ପାରିବେନି । ନା ହେନା, ନା ସୌରଭ, ନା ସେ ନିଜେ ¦ 

ସୌରଭଙ୍କର ଶୂଖ୍ଲା ମୁହଁ, ଅରୁଣଙ୍କର କଲେଇକରା ହସ ଦେଖ୍‌ ହେନା ସବୂ ବ୍ରଝିପାରେ, 
ଅନୁତାପ କରେ, ତଥାପି ନିଜକୁ ବ୍ରଝାଇପାରେନି ¦ ମାତ୍ର ସଇଁତ୍ରିଶ ବର୍ଷ ବୟସର, ସୌରଭ 
ଗୋଟାଏ ଅଥର୍ବକୁ ସାଥୀ କରି ଜୀବନ ବିତାଇବେ, ଭାବିଲେ ହେନାର ଅଥର୍ବ ଦେହଟା ବି ଆତଙ୍କରେ 
ଶିହରି ଉଠେ । କିନ୍ତ ବାଟ କାହିଁ ? ବାଟ ଅଣ୍ଡାଳୁ ଅଣ୍ଡାଳୁ ସେ ଖସିପଡ଼େ ଶୂନ୍ୟତାର ଗଭୀର ଗଣ୍ଡ 
ଭିତରେ ।! ଏକମାତ୍ର ମୁକ୍ତିର ପଥ ମୃତୁୟ... ଆତ୍ମହତ୍ୟା... ମର୍ସି କିଲିଂ । କିନ୍ତୁ 
କେମିତି ? ଡାକ୍ତରମାନଙ୍କୁ ଯେତେ ଅନୁନୟ ବିନୟ କଲେ ବି କେହି ରିସ୍କ ନେବାକୁ ଚାହାନ୍ତି 
ନାହିଁ । ରିନାକୁ ଯେତେ ପ୍ରଲୋଭନ ଦେଖାଇଲେ ବି ଏଭଳି ଏକ ଅମାନବୀୟ ପ୍ରସ୍ତାବକୁ ସେ ଗ୍ରହଣ 
କରିପାରେନି ! 


ନାଲିମୁଣ୍ଡଳା ବ୍ତଲାଯାଇଥ୍‌ବା ତାରିଖଟି ପାଖେଇ ପାଖେଇ ଆସୁଥାଏ । ଚେଷ୍ଟା କରିବି 
ସୌରଭ ସେ ନିର୍ବାରିତ ତାରିଖକୁ ଘୁଞ୍ଚାଇ ପାରିନାହାନ୍ତି । ସୌରଭଙ୍କର ଅସୁବିଧାଥ୍‌ଲେ ଆଉ 
କିଏ ଯିବେ । ଜଣଙ୍କ ପାଇଁ କମ୍ପାନୀ ସମୟସୀମା ଘୁଞ୍ଚାଇବା ପରି ରିସ୍କ ଉଠାଇବ ବା କାହିଁକି ? କିନ୍ତୁ 
ଜୀବନକାଳ ଭିତରେ ଆଉଥରେ ହୁଏତ ଏ ଚାନ୍ସ ଆସିନପାରେ । ସୌରଭ ସେସବ୍ର କଥା 
ଉଠାଇବାକୁ ବି ଚାହାନ୍ତିନି, ସଂପୂର୍ଣ୍ଣ ଭାବେ ଭୂଲିଯିବାକୁ ଚାହାନ୍ତି ସେସବ୍ର । ଯେଉଁ ଫୁଲ ଝ୍ରିଯାଇଛି, 
ତା'ର ଝରା ପାଖୁଡ଼ା ଗୋଟାଇବାରେ ଲାଭ କ'ଣ ? ନିଜର ଅବାଧ୍ୟ, ଅବୁଝା ମନକୁ କେବେଠାରୁ 
ସେ ବୂଝାଇ ଦେଇଛନ୍ତି । କିନ୍ଧ ସେକଥା କହିଲାବେଳେ ହେନାର ଛାତି ଭିତରୁ ହୃତପିଣ୍ଡଟାକୁ କିଏ 
ଟାଣି ଓଟାରି ବାହାର କରି ବିଦାରି ପକାଏ । ବିବଶତାର ଶେଷହୀନ ଭଉଁରୀ ଭିତରେ ସେ ବୁଡ଼ୁଥାଏ, 
ଉଠୁଥାଏ, କାନରେ ଅହରହ ବାଜୁଥାଏ ଧସିପଡ଼ିବାର ଶହ ! ନିଃସ୍ବ, ରିକ୍ତ ହେନା କାନଡ଼େରି 
ଶୁଣେ ସେ ଶବ୍ଦକୁ । ଯେତେଦୂର ଆଖ୍ପାଏ କେହି ନାହିଁ, କିଛି ନାହିଁ । କକଳକଳା ଭଉଁରୀର 
ଘେର ଭିତରେ ସେ ବିଲ୍କୁଲ୍‌ ଏକା । ତା' ଆକାଶ ଖଣ୍ଡ ଖଣ୍ଡ ହୋଇ ଛିଟିକି ପଡ଼େ ଉତ୍ତାଳ ସମୁଦ୍ରର 
ଢ଼େଉ ଭିତରେ । ଯେତେ ଅଣ୍ଡାଳିଲେ ବି କୂଟା କି କାଠି ଖଣ୍ଡେ ସେ ପାଏନି ଯାହାକୁ ଧରି ବଞ୍ଚ୍ବାର 
ଚେଷ୍ଟା ଅନ୍ତତଃ କରିହେବ ! ସେ ଡୁବି ଡୁବି ଯାଏ ଅତଳ, ଅଥଳ ସମୁଦ୍ରର ସାତତାଳ ପାଣି ଭିତରକୁ 
ଭିତରକୁ ଯେଉଁଠି ପବନ ନାହିଁ, ଆଲୋକ ନାହିଁ । କେବଳ ଥଣ୍ଡା ଥଶ୍ଡାପାଣି । ଉପରେ ପାଣି, 
ତଳେ ପାଣି, ଚାରିପାଖେ ଫଣା ଟେକି ମାଡ଼ି ଆସୁଥ୍ବା ବିଶାଳ ସରୀସୃପ ପରି ପାଣି ¦ 


Xx X X ) ଏ X X 

ମୁହୁର୍ଭସବ୍ର ଦିନହୁଏ , ଦିନ ବଦଳେ ରାତିକୁ, ରାତି କିନ୍ଧୁ ସକାଳ ହୁଏନା ! ନିଦହୀନ ଆଖ୍କୁ 
ସ୍ଵପ୍ନ ଆସିବାର ହୁକୁମନାମା ରଦ୍ଦ ହୋଇସାରିଛି । କେଵେ ଛାଇନିଦରେ ଭୂଲି ହୋଇଯାଏ ବିକଟାଳ 
ବର୍ରମାନକୁ । ଅତୀତ ଫଗୁବୋଳା ପାଦ ଚିପି ଚିପି ବାହୁଡ଼ି ଆସେ । ମନହୁଏ ବାଛି ହୋଇଯିବାକୁ 
ଦମବନ୍ଦକରା ଆଲିଙ୍ଗନ ଭିତରେ, ଅୟୁତେ ମଧୂକ୍ଷରା ଫିସ୍‌ ଫିସ୍‌ ଭିତରେ, ଗରମ ନିଃଶ୍ବାସ ଅଣଚାଶ 
ଘେରରେ । ତନ୍ଦ୍ ତଟେ, ଥେଇ ଥେଇ ନାଚେ ବିକୃତ ବର୍ଭମାନ ! ହେନାର ସର୍ବସ୍ବାନ୍ତ ଆତ୍ମା କାତର 
ପ୍ରାର୍ଥନା କରେ, ପ୍ରଭୁ, ମତେ ଡ଼ାକି ନିଅ । ଆଉ ପାରୁନି... ବନ୍ଦ କରିଦିଅ ଉଧୀରରେ ଚାଲୁଥ୍‌ବା 
ଏ ନିଃଶ୍ବାସ ପ୍ରଶ୍ଧାସକୁ, ଏ କୃତ୍ରିମ ଜୀବନର ବିଡମ୍ବନାରୁ ମତେ ବଞ୍ଚାଅ ଭଗବାନ ।' 

ଜିରୂପାୟ, ଅସହାୟ ହେନା ଶେଷରେ ଅରୂଣର ସାହାଯ୍ୟ ଲୋଡ଼େ ! “ 'ତୃୂମକୁ ମୋ କଥା 
ରଖ୍‌୍ବାକୁ ପଡ଼ିବ । ତୁମକ୍ର ତୂମ ସଖୀର ଦ୍ବାହି । କୃଷ୍ଣଙ୍କ ପରି ତୁମେ ମତେ ଅପମାନ, ଲାଞ୍ଚନାରୁ 
ବଞ୍ଚାଅ ।”? 

ନାଟକୀୟ ଭାବେ କ୍ୂର୍ଣ୍ଣିସକରି ଅରୁଣ କହିଲେ, ˆ “ଏ ଦୀନହୀନ ପ୍ରଜାକୁ ହୁକୂମ କରନ୍ତୁ 
ମହାରାଣୀ ସାହେବା, ଅନୁରୋଧ କାହିଁକି ?”? 

“ଜା, ତୁମେ ପ୍ରମିସ୍‌ କର । କଥା ଦିଅ ମୋ ମୁଣ୍ଡ ଛୁଇଁ, ମୁଁ ଯାହା କହିବି ବିନା ପ୍ରଶ୍ନରେ 
ତୂମେ ମାନିଯିବ । ମୋର ଏଇ ଗୋଟିଏ କଥା ରଖ୍ଲେ ମୁଁ ଆଉ କେବେ କୌଣସି ରି କ୍ରେ୍ କରିବିନି, 
ବିଶ୍ଵାସ କର । 


ଭାରି ଅଭୁତ ଲାଗିଲା ଅରୂଣଙ୍କୁ ହେନାର କଥା, ଭାବଭଙ୍ଗୀ । କି କଥା ପାଇଁ ଏତେ 
ଉପକ୍ରମଣିକା ! 

ଆଛା ସତ୍ୟ, ସତ୍ୟ, ତ୍ିବାର ସତ୍ୟ । ଭାଙ୍ଗି ଯାଇଥୁଲେ ଗଢ଼ାଇଦେବି, ହଜି ଯାଇଥ୍‌ଲେ 
ଖୋଜି ଆଣିବି, ଢ଼ମଣା ଯୁଆଡ଼େ ଯାଇଥ୍‌ଲେ ବି ଏଇ ଅଗଣାରେ ହାଜର କରିବି ।” ? ମେଘ ରାତି 
ଅପସରିଗଲା, ଜହୁ ଉଇଁଲା, ତୋଫା ଜହୁ । ସ୍ତ୍ିପୂ ଷ୍ଟାଣ୍ଡରେ ଲାଗିଥ୍ବା ପେପରକୁ ଠାରିଲା ହେନା । 

““ ପେପରରୂ ସେ ନିଉଜ୍ଟା ପଢ଼, ତା'ପରେ ମୁଁ କହିବି ।” 

ନିଉଜଜଟା ପଢ଼ୁ ପଢ଼ ଅରୁଣଙ୍କ ମୁହଁ ମଲ। ମଣିଷର ମୁହଁପରି ସାଦା, ଓଠ ଶୁଖ୍‌ 
କଳାକାଠ ! “ କଂ ଣ ଗୁଡ଼େ ବାଜେ ନିଉଜ୍‌ ପଢ଼ଛ ତମେ, ତମକୁ ଏତେ ଭଲ ବହି ଆଣିଦେଇଥ୍‌ଲି, 
ଏତେ ସୁନ୍ଦର କ୍ୟାସେଟ୍‌ ଆଣି ଦେଇଥ୍‌ଲି... |”? 

“କରିଛୁ କୁହନି । ମୁଁ ଆଗରୁ ତୁମକ୍ର କହିଛି । ତୁମେ ମତେ ପ୍ରମିସ୍‌ କରିଛ, ମୋ କଥା 
ରଖ୍‌ବାକୁ ତୂମେ ବାଧ୍ଯ । ଯାହା ଅଷ୍ଟ୍ରେଲିଆରେ ସମ୍ଭବ କାହିଁକି ଇଣ୍ଡିଆରେ ତା” ପଶିବଲ୍‌ ହୋଇ 
ପାରିବନି ?”? 

“ନା ରଣ୍ଡିଆରେ ତା ପଶିବଲ୍‌ ନୁହେଁ । ଆମ ସଂସ୍କୃତି, ଆମ ପରଂପରା ଜୀବନରେ ବିଶ୍ମାସ 
କରେ, ମୃତ୍ୟୁରେ ନୁହେଁ । ତୁମେ ପାଗଳ ହୋଇଗଲଣି ସଖୀ, ସେଥ୍ପାଇଁ ଇମ୍ପସିବଲ୍‌ କଥା ଗୁଡ଼େ 
ମୁଣ୍ଡରେ ପୂରାଇ... !' 

“ହୁଁ, ହଁ ମୁଁ ପାଗଳ ହୋଇଗଲିଣି । ଏମିତି ରହିଲେ ଖୁବ୍‌ କମ ଦିନ ଲାଗିବ ମତେ ପାଗଳ 
ହୋରଯିବାକୁ ।! ଏଟାକୁ ମୋ” ପାଗଳାମୀ ହିଁ ଭାବ ।”? ଧଇଁସଇଁ ହୋଇ କହୁଥ୍ଲା ହେନା | 

“ମୋ କୋଟା ସରିଗଲାଣି ସଖା, ଆଉ ବେଶି କଥା ମୁଁ କହିପାରିବିନି । ପେପ୍ରଟା 
ତୁମେ ନିଅ, ଭଲଭାବେ ପଢ଼ି ବିଚାର କରିଂକାଲି ମତେ କହିବ ।” 

ଆଖ୍‌ ବନ୍ଦକଲ| ହେନ।, ସେଇ ବନ୍ଦ ଆଖ୍କୁ ଚାହୁଁ ଚାହଁ ଶିହରି ଉଠିଲେ 
ଅରୁଣ ! ମେରୁଦଣ୍ଡରୁ ଗୋଟାଏ ଶୀତଳ ଶୀତ୍‌କାର ଉଠିଆସୁଥ୍‌ଲା ମୁଣ୍ଡ ଉପରକୁ । 

ରାତିକୁ ପ୍ରାର୍ଥନା କରୁଥ୍‌୍ଲେ ସୌରଭ ଏ ରାତି ସପତ ନୂହେଁ ଶତ ସହସ୍ର ରାତି 
ହୋଇଯାଉ । ରାତି ପାହିଲେ ହେନା ଓ ହେନାର ପ୍ରଶ୍ନ । ଅରୂଣଠାରୁ ସବ୍ର ଶୁଣି ପେପର ଦେଖ୍‌ଥ୍‌ଲେ 
ସୌରଭ । ଗୋଟାଏ ସୁନ୍ଦରୀ ତରୂଣୀର ହସିଲା ମୂହଁର ଛବି ପାଖରେ ଉଦାସ ଯୂବକଟିଏର ଶୂଖ୍ଲା 
ମୁଇଁ । ତଳେ ଛୋଟ ଖବରଟିଏ । ଅଷ୍ଟ୍ରେଲିଆର କୌଣସି ଏକ ତଳ କୋର୍ଟର ରାୟକୁ ଖଣ୍ଡନ କରି 
ସବୌୋଟ ନ୍ୟାୟାଳୟ ଅନୁମତି ଦେଇଛନ୍ତି ସ୍ବାମୀକୁ ମର୍ସି କିଲିଂ ପାଇଁ । ଆଠମାସ ହେଲା ସଂପୂର୍ଣ 
ଅକାମୀ ହୋଇଯାଉଥ୍‌ବା ସ୍ତୀଟିର ବାରମ୍ବାର ଆକୂଳ ନିବେଦନ ପରେ ସ୍ବାମୀକୁ ଅନୁମତି 
ମିଳିଛି । ସେଇ ସନତ୍ମାଦଟି ପ୍ରତି ହେନା ଦୃଷ୍ଟି ଆକର୍ଷଣ କରିଛି ଅରୂୁଣର, ତା” ମାଧ୍ୟମରେ 
ସୌରଭର । ଅନେକ ରାତି ପର୍ଯ୍ୟନ୍ତ ସୌରଭ ଓ ଅରୁଣ ବସିଥୁଲେ ଡ଼ରଇଁ ରୂମ୍‌ରେ, ନିରବ, 
ନିଶ୍ଚଳ । କେହି କାହା ମୁହଁକୁ ଚାହିଁପାରୁ ନଥ୍ଲେ |! କାହା ପାଖରେ କୌଣସି ପ୍ରସ୍ଥାବ ବା ପରାମର୍ଶ 
ନଥୁଲା, କାହା ପାଖରେ ନଥ୍ଲା ସାନ୍ତନା ବା ସମାଧାନର ପନ୍ଚଵା ! ସେକେଣ୍ଡ କଣ୍ଟା ଟିକ୍‌ ଟିକ୍‌ 
ହୋର ଚାଲିଥ୍ଲା, ସୌରଭ ହୃଦୟର ସ୍ତନ୍ଦନ ସହ ତାଳଦେଇ । ଆଖ୍ରୁ ଲୁହ ଝରୂନଥୁଲା, କିନ୍ତୁ 
ହୃଦୟରୂ ଟପ୍‌ ଟପ୍‌ ହୋଇ ବୋହି ପଡ଼ୁଥ୍ଲା ଲାଲ୍‌ ଟକ୍‌ ଟକ୍‌ ତାଜା ରକ୍ତ । 


ଦହନର ରାତି ବି ସକାଳ ହୁଏ, କିନ୍ଧୁ ସକାଳ କୌଣସି ପ୍ରତିଶ୍ରୁତି ବା ଅଙ୍ଗୀକାର ନେଇ 
ଆସେନି । ହେନାକୁ ଏଡ଼ାଇବାକୁ ଯାଇ ବାରମ୍ବାର ତା ଚାହାଣୀ ଭିତରେ ବନ୍ଦୀ ହୋଇଯାନ୍ତି 
ସୌରଭ । ମହଣ ମହଣ ଶୀତଳ ଅନ୍ଧାର ମୁଠାରେ ବନ୍ଦ କରି ସୌରଭ ଯାଆନ୍ତି ହେନା 
ପାଖକୁ । ଆର୍ରନାଦ କରି ଉଠନ୍ତି, ‘ତମେ କ”ଣ କହୁଛ ହେନା ବ୍ରଝି ପାରୁଛ ? ଏତେ ବଡ଼ ଶାସ୍ତି 
ମତେ କାହିଁକି ଦେଉଛ ?? ଲୁହରେ ଲୁହରେ ହେନା ଭସାଇଦିଏ ସୌରଭଙ୍କୁ । 


“ “ମତେ ଦୟାକର । ମୋର ଏତେ ଟିକେ କଷ୍ଟ ଦେଖୁଲେ ତୂମେ ସହି ପାରୁନଥ୍‌୍ଲ, ଅଥଚ... 
ଏତେତିନ ଧରି ମୁଁ କି ଯନ୍ତ୍ରଣା ଭୋଗୁଛି ତୁମେ କ'ଣ ଦେଖ୍ପାରୁନ ? କେତେଦିନ ଏମିତି ? ତୁମ 
ଜୀବନଟାକ୍ର ଏମିତି ଅସମୟରେ ନଷ୍ଟ କରିବାର ଅଧ୍କାର ନା ମୋର ଅଛି ନା ତୂମର । ପ୍ଲିଜ୍‌, 
ଥରେ ମୋ କଥାକୁ ବିଚାର କର ।”' ଅଧ୍କ କହି ପାରେନା ହେନା, ତାଂ କଥାକୁ ନିଜ ଓଠ ଦେଇ 
ବନ୍ଦ କରିଦିଅନ୍ତି ସୌରଭ । ଦୁଇଜଣଙ୍କ ଲୁହ ଲହଡ଼ି ଭାଙ୍ଗେ । 


ଉଦାସ ଦିନ ଆଉ ଛଟପଟ ରାତିସବ୍ର ଖଣ୍ଡିତ ହୁଏ ହେନାର ଆକୁଳ ନିବେଦନରେ ¦ ଯେତେ 
ଯାହା ଯୁକ୍ତି କଲେ ବି ସୌରଭ ମାନିବାକୁ ନାରାଜ । ଶେଷରେ ହେନା ତା'ର ଅମୋଘ ଅସ୍ତ୍ର ପ୍ରୟୋଗ 
କରେ । କୌଣସି ଖାଦ୍ୟ ବା ଥିଷଧ ପାଟିରେ ଦିଏନା, ଏମିତିକି ପାଣି ଟୋପେ ବି ! ଶେଷରେ 
ସୌରଭ ବାଧ୍ଯ ହୁଅନ୍ତି ମାନି ଯିବାକୁ । ଅରୂଣ ଶ୍ରଖୁଲା ମୂହଁରେ ଡ଼ାକି ଆଣନ୍ତି ହାଇକୋର୍ଟର ପ୍ରତିଷ୍ଠିତ 
ଓକିଲ ମିଃ. ରଂଗନାଥନ୍‌ଙ୍କ । ହେନା ଖୁସି ହୁଏ, କୃତଜ୍ଞ ହୁଏ ଅରୁଣଙ୍କ ପାଖରେ | ହେନାର ବିକଳ, 
ଯନ୍ତ୍ରଚାଳିତ ଦେହକୁ ଦେଖ୍‌ ମିଃ. ରଂଗନାଥନ୍‌ ବିବ୍ରତ ହୁଅନ୍ତି । ହେନା କହେ, ˆ“ ଆପଣ ସେମିତି 
ଦୟାର ଦୃଷ୍ଟି ନେଇ ମତେ ମୋଟେ ଚାହାନ୍ତୁନି । ମୋର ଦରକାର ଫିସ୍‌ ବିନିମୟରେ ଆପଣଙ୍କର 
ସୁଚିନ୍ତିତ ପରାମର୍ଶ । ବାସ୍‌, ତାଭିତରେ ଦୟା, କରୁଣାର ପ୍ରଶ୍ନ ହିଁ ନାହିଁ ।” 

ସଚେତନ ହୁଅନ୍ତି ରଂଗନାଥନ୍‌ , ଅବାକ୍‌ ହୁଅନ୍ତି ହେନାର ଦୃଢ଼ତା ଦେଖ୍‌ । ତାଙ୍କ ପରାମର୍ଶ 
ଅନୁଯାୟୀ ଯାହା କରଣୀୟ ସବ୍ର ଅରୁଣ କରନ୍ତି, ଷ୍ଟାମ୍ଚ ପେପର୍‌ରେ ହେନାର ଆଙ୍ଗୁଳି ଛାପ 
ନିଆଯାଏ । ପ୍ରତିଦିନ ସେ ଅରୂଣଙ୍କୁ ପଚାରେ, “କ'ଣ ହେଲା, କେତେ ଦୂର ଆଗେଇଲା 
କେସ୍‌ ?'? 

ଦିନେ ଖୁସି ହୋଇ ସୌରଭ ଖବର ଦିଅନ୍ତି, ତଳ କୋର୍ଟରେ କେସ୍‌ ଖାରଜ !” ସେ 
ଭଲଭାବେ ଜାଣିଥ୍‌ଲେ ଏମିତି ଗୋଟାଏ କେସ୍‌ରେ କେହି କେବେ ଢିତି ନାହିଁ କି ଜିତି 
ପାରିବନାହିଁ । ହେନା ଗୁମ୍‌ ମାରିଯାଏ, କାହା ସାଙ୍ଗରେ ପଦେ ବି କଥା କହେନି । ଠିକ୍ଭାବେ 
ଖାଏନି କି ଚିକ୍ରକୁ ବି ଆଦର କରେନି । ଅରୁଣ ବ୍ରଝାଇ ବୂଝାର ଥକି ଯାଆନ୍ତି । ପୂଣି ଦିନେ ହେନା 
ଅରୁଣ ପାଖେ ଅଳି କରେ ହାଇକୋର୍ଟରେ ଅପିଲ୍‌ କରିବାକ୍ର । ଅରୁଣ ଯେମିତି ଆଞ୍ଞାକାରୀ 
ରୋବର୍ଟଟାଏ, ହେନାର କଥା ଏଡ଼ାଇଦେବା ତାଙ୍କ ପାଇଁ ଅସମ୍ଭବ । 


ଏଥର ବି ସେଇ ଏକା ଦଶା । କୌଣସି ନିଦ୍ଦୋଷ ମଣିଷକୁ ମାରିଦବା ପାଇଁ ଅନୁମତି 
ଦେବା ହତ୍ୟା କରିବା ସଙ୍ଗେ ସମାନ । ଏଭଳି ଅନୁମତି ଦେବାର ଦୃଷ୍ଟାନ୍ତ ମଧ୍ଯ ନାହିଁ । ହାଇକୋର୍ଟରେ 
କେସ୍‌ ପୁଣିଥରେ ଖାରଜ । 


ଭାର୍ଗ ପଡ଼ିଲ। ହେନ। । ମଳିନ ଉଦାସ ଦିନଗୁଡ଼ାଏ ଯଥାରୀତି କଡ଼ ଲେଉଟାଇ 
ଗଲେ । ହେନା ଯନ୍ତ୍ରଚାଳିତ ନୂହେଁ, ସଂପୂର୍ଣ୍ଣ ଯନ୍ତ୍ର ପାଲଟିଗଲା । ଅରୁଣ, ସୌରଭ ଯେତେ 


ବୃଝାଇଲେ ବି ହେନା ସେମିତି ମୂକ, ନିର୍ବେଦ । କେଇଟା ଦିନ ପରେ ହେନାର ସେଇ ପୁରୁଣା 
ଆବେଦନର ପୂନରାବୃରି । 


““ମ୍ଲିଜ୍‌ ମୋ” କଥା ମାନ, ସୂପ୍ରି କୋର୍ଟରେ ରିଟ କର, ବଡ଼ ଓକିଲଙ୍କ ପରାମର୍ଶ ନିଅ । ଏଇ 
ଗୋଟିଏ ଥର ଚେଷ୍ଟାକର, ତୁମକୁ ମୋ”ରାଣ ସୌରଭ ।”? 


ସମସ୍ତ ଯାନ୍ତି କ ଉପକରଣର ବାଧା ଡ଼େଇଁ ସୌରଭ ହେନାକୁ ଛାତିରେ ଜଡ଼ାଇ 
ଧରିଲେ । ସତେ ଅବା ଦୂଇଟି କାତର ଆତ୍ମାର ଦୂୃଃଖଗୁଡ଼ାକ ଛାତି ଚିରି ନିଗିଡ଼ି ପଡ଼ିଲେ ମାଟି 
ଧସିଯିବ, ମରୁଭୂମି ପାଲଟିଯିବ ଏ ସବ୍ରଜ ଧରଣୀ ! ସୌରଭ ଅନୁଭବ କରୁଥ୍‌ଲେ ସେ ହାରି 
ଯାଉଛନ୍ତି ହେନାର ଅସମ୍ଭବ ଜିଦ୍‌ ପାଖରେ, ଦୁର୍ବଳ ହୋଇ ପଡ଼ୁଛନ୍ତି ବେଳକୁ ବେଳ । 

ଶେଷରେ ସୂପ୍ରିମ କୋର୍ଟରେ ଆବେଦନ । ନିଜ ହାତରେ ମୃତପ୍ରାୟ ସ୍ତ୍ରୀର ସମସ୍ତ ଜୀବନ 


ରକ୍ଷାକାରୀ ଯନ୍ତ୍ର ବନ୍ଦ କରିଦେଇ ତାକୁ ନିଶ୍ଚିନ୍ତରେ ଶେଷ ନିଦ୍ରାରେ ଶୁଆଇ ଦେବାପାଇଁ ଅନୁମତି 
ପ୍ରାର୍ଥନା 1 


XxX XxX X X X X 


କାଠଗଡ଼ାରେ ଠିଆ ହୋଇଛି ସ୍ଵୟଂ ମୃତ୍ୟୁ, ନିଜ ପାଇଁ ମୃତ୍ୟୁ ମାଗିବାକୁ । ଆକ୍ରତି କରୁଛି, 
ଦଇନି ବାଢୁଳି । ମୃତ୍ୟୁର ଏ ଅଭିନବ ରୂପ ଦର୍ଶନରେ ବିଚାରାଳୟ ସ୍ତଭ୍ଧ, ମାନ୍ୟବର ବିଚାରକମାନେ 

ନିର୍ବାକ । ଆଶଙ୍କିତ ସେମାନଙ୍କର ସୀମାବଦ୍ଧ ନିୟମକାନୂନ । ଅଥଚ ଅନ୍ତଃକରଣରେ ସେମାନେ 
ପ୍ରାଥନା କରୂଥ୍‌ଲେ, ˆ ‘ଜୀବନର ଏ ଅପିରିଚିତ କ୍ଷେତ୍ରରେ ସେମାନେ ବାଟବଣା ହୁଅନ୍ତୁ, ମୃତ୍ୟୁର 
ଜୟ ହେଉ । "ˆ 


ସ୍ପେଶାଇ୍‌ ବେଞ୍ଚର ବିଚାକରମାନଙ୍କର ମତଦାନ ସରିଲା | ହେନାକୁ ଚାକ୍ଷୁ ଦେଖ୍ବା ପରେ 
ତିନିଜଣଙ୍କ ମଧ୍ଯରୁ ଦୁଇଜଣ ତା'ର ଆଵେଦନ ସପକ୍ଷରେ ମତ ଦେଇଥ୍‌ଲେ | କିଂକର୍ଉବ୍ୟବିମୂଢ଼ 
ଜୂରୀମାନେ ବାଧ୍ଯ ହୋଇଥ୍‌ଲେ ହେନାର ପକ୍ଷ ନେବାକ୍ର । 


ଅବଶେଷରେ ପ୍ରକାଶିତ ହୋଇଥ୍‌ଲା ସେହି ଏତିହାସିକ ରାୟ | ' 'ଜୀବନୁ ତ ପତ୍ନୀକୁ 
ଆତ୍ମହତ୍ୟା କରିବାରେ ସାହାଯ୍ୟ କରିବ ତା'ର ନିରୂପାୟ ସ୍ଵାମୀ | ସେଥୁପାଇଁ କେହି ତାକୁ ଦୋଷୀ 
ସାବ୍ୟସ୍ତ କରିପାରିବେନି, ନିଜ ସପକ୍ଷରେ ତାକୁ ସାକ୍ଷ୍ୟ ଦେବାକୁ ପଡ଼ିବନି କିମ୍ବା କୌଣସି ବିଚାରଳୟ 
ତାକୁ ଶାସ୍ତି ଦେରପାରିବେନି ଧର୍ଉବ୍ୟ ଅପରାଧ ଆଇନ ଅନୁସାରେ !'' 


ଏ ସମ୍ବାଦରେ ସାରା ଦେଶ ସ୍ତମ୍ଭୀଭୂତ । ହେନା, ସୌରଭଙ୍କ ସହର ହୃଲସ୍ଥୁଲ । ଆତ୍ମୀୟ 
ସ୍ଵଜନଙ୍କ ମଧ୍ଯରେ ଚାଞ୍ଚଲ୍ୟ, ବନ୍ଧୁବାନ୍ଧବଙ୍କର ଛାତିଥରା ଦୀର୍ଘଶ୍ବାସ, ଭର୍ଷାତୂର ଆଖ୍ମାନଙ୍କରେ ବି 
ଅନୁକମ୍ପାର ପ୍ରଲେପ । ଶବକୁ ଶୁଣାଇ ଦିଆଯାଇଛି ମୃତ୍ୟୁର ପରଞୱାନା, ମୃତ୍ୟୁକୁ ଦେଖାଇ 
ଦିଆଯାଇଛି ମୋକ୍ଷର ପଥ ! 


ବିହୁଳ ହେନାର ଅନ୍ତରାତ୍ମା ମୁକ୍ତିର ଆନନ୍ଦରେ ଆତ୍ମହରା । ଏ କ୍ଲୀବ ଶରୀରରୁ ସେ ମୁକ୍ତ 
ହୋଇଯିବ ଏବଂ ଗୋଟାଏ ଅପାଙ୍ଗକୁ ସାରାଜୀବନ ପିଠିରେ ଲଦି ବାଟ ଚାଲିବାର ଦ୍ର୍ବହ ବୋଝରୁ 
ମୁକ୍ତ ହୋଇଯିବେ ସୌରଭ । ସେ କିନ୍ତୁ ଦେଖ୍‌ ପାରୁନଥ୍ଲା ସୌରଭଙ୍କର ସର୍ବହରା ରୂପକୁ, ଧୃସ୍ତ 
ବିଧ୍ୃସ୍ତ ମୁହଁକୁ । 

ସମୟ ନଷ୍ଟ କରିବା ପରି ସମୟ ନାହିଁ । ଆଙ୍ଗୁଳି ସନ୍ଧିରୁ ବାଲି ଝରି ପଡ଼ିବା ପରି ଝରଝର 
ହୋଇ ଝରିପଡ଼ଛି ଅବିଶ୍ବସ୍ତ ସମୟ ! ପ୍ରତ୍ୟେକଟି ମୂହୁର୍ଭ ସେମାନଙ୍କ ପାଇଁ ମୂଲ୍ୟବାନ । ପାଖେଇ 
ଆସୁଛି ନାଲି ମୂଣ୍ଡଳା ବୁଲାଯାଇଥ୍‌ବା ତାରିଖ ! ଖୁବ୍‌ କମ୍‌ ଦିନ ଭିତରେ ସୌରଭଙ୍କୁ ବହୁତ କିଛି 
କରିବାକୁ ପଡ଼ିବ । ପାସପୋର୍ଟ ଆଗରୁ ହୋଇ ଯାଇଥଲା, ଏବେ ଭିସା ପ୍ରସ୍ତୁତ କରିବାକୁ 
ପଡ଼ିବ । କ'ଣ ନବ, ତା'ର ତାଲିକା ଚୂଡ଼ାନ୍ତ କରିବାକ୍ର ପଡ଼ିବ, ଚିକୂର ବ୍ୟବସ୍ଥା କରିବାକୁ 
ପଡ଼ିବ । ଆଉ... ଆଉ... | ଦୁଇଟୋପା ଉଷୂମ ଲୁହ ଖସି ପଡ଼ିଲା ହେନା ଆଖ୍ରୁ ! ଚିକୁ ମୁହଁକୁ 
ଚାହିଁଦେଲେ କଲିଜାଟା ଖଣ୍ଡ ଖଣ୍ଡହୋଇ ଖସି ପଡ଼ୁଛି, ଉଚୁଳି ପଡ଼ଛି ଲୁହ । ଭିତରଟା ବାହୁନି 
ଉଠୁଛି; ˆ ମତେ କ୍ଷମା କରିଦେରେ ଧନ, ମୁଁ ତୋ'ପାଖେ ରହି ପାରିଲିନି । ଦେଖ୍ପାରିଲିନି ତୋର 
ତିଳ ତିଳ ହୋର ବଡ଼ ହେବା, ଚାରାରୁ ଛାୟାଶୀତଳ ଗଛଟିଏ ହେବା । ତୂ ଯେତିକି ବଡ଼ ହୋଇ 
ହୋଇ ଯାଇଥାଆନ୍ତୁ, ମା'ର ଅପାରଗ ପଣିଆ ତତେ ମାଡ଼ି ମକଟି ସେତିକି ଖର୍ବ କରିଦେଉଥାନ୍ତା । 
ତେଣୁ ମୁଁ ଏ ନିଷ୍ଠର ନେଲିରେ ସଂଖାଳି, ତତେ ଜାଣିଶରଣି, ମାଂ ଛେଉଣ୍ଡ କରିଦେଲି । ବାପା ଫେରିବା 
ପର୍ଯନ୍ତ ତୂ ରହିବୁ ଯ଼ୁଇମାଉସୀ ପାଖରେ, ଟିକିଏ ବଡ଼ ହେଲେ ଫେରି ଆସିବୁ ବାପାଙ୍କ ପାଖକୁ । ଆଉ 
ଯଦି ବାପା... । ଅଧ୍କ ଭାବିବାକୁ ସାହସ କୁଳାଏନି ହେନାର । 

ସୌରଭ ଯଦି ପୁଣିଥରେ ବାହା ହୁଅନ୍ତି ? ପ୍ରଶ୍ବାସଟା ଛାତି ଭିତରେ ଅଟକିଗଲା 
ପରିଲାଗେ । ମାତ୍ର ସଇଁତିରିଶ ବର୍ଷର ସୌରଭ କଂ ଣ ତମାମ ଜୀବନ ତା!’ ସୃ ତିକୁ ନେଇ କଟାର 
ଦିଅନ୍ତେ ? “ନା”, ନା”, ହେନାର ସଚେତନ ମନ ବିଳପି ଉଠେ । କିନଧ ସାତତାଳ ତଳର 
ସୁନାଫରୂଆ ଭିତରର ମନଟି ଆଖରେ ଟଳମଳ ହୁଏ, ମୃକ୍ତାବିନ୍ଦୁ ପରି ଦୁଇଟୋପା ଲୁହ । ସେ 
କହେ ଆଦର୍ଶର କଥା, ଭାବପ୍ରବଣତାର କଥା, ରଜାପୁଅର ଯୋଗୀ ହେବା କଥା, ରୋମିଓ - 
ଜୂଲିଏଟ୍‌, ହୀର୍‌ - ରାଂଝା, କେଦାର-ଗୌରୀର କଥା, ସୁ ତିକୁ ନେଇ ଜୀବନ ଜୀଇଁବାର କଥା । 
ସେ ଯୁଭ୍ତି ମାନେନି, ମସ୍ତିଷ୍କର କଥୀ ବୁଝେନି, କେବଳ କହେ ହୃଦୟର କଥା, ˆ ˆ ତୁମେ କେବଳ 
ମୋର ହୋଇ ରୁହ ସୌରଭ । ମୁଁ ତୁମକୁ ବାଣ୍ଟିପାରିବିନି ଅନ୍ୟ କାହା ସାଙ୍ଗରେ, କୌଣସି ବି 
ପରିସ୍ଥିତିରେ । ଜୀବନରେ ତ ନୁହେଁ, ମୃତ୍ୟୁ ପରେ ବି ନୁହେଁ ! ତୁମେ କେବଳ ମୋର, ଏକାନ୍ତ 
ଭାବେ ମୋର ! ମୁଁ ତୁମକୁ ମୋ ପଲକରେ ସାଇତି ରଖ୍ବି । ତୂମକୁ କାହା ସାଙ୍ଗରେ ବାଣ୍ଟିପାରିବିନି 
ବୋଲି ତ ମୋର ଏ ଇଚ୍ଛା ମୃତ୍ୟୁ ।” ? ଭାରି ନିଛାଟିଆ ଲାଗିଲା ହେନାକୁ, ଭାରି ଏକୁଟିଆ | 
ବୋଲନମନା ଲୁହଗୁଡାକ ବୋହିଗଲା ଆଖ୍‌ରୁ ଛାତି, ଛାତିରୁ ପାଦ ପର୍ଯ୍ୟନ୍ତ । ମରୂଭୂମିଏ ଶୋଷ 
ହେନାକୁ ଆଉଟୁ ପାଉଟୁ କରି ପକେଇଲା । 

ତାକୁ ଦୃଢ ହେବାକୁ ପଡିବ, ପଥର ହେବାକୁ ପଡିବ, ଲୁହକୁ ଶୁଖାଇବାକୁ ପଡିବ, କୋହକୁ 
ଢୋକି ଦେବାକୁ ପଡ଼ିବ । ନିଳକଣ୍ଠ ସାଜି ପିଇଯିବାକୁ ପଡ଼ିବ ସବ୍ର ବିଷକ୍ର । ତା” ହେଲେ ସେ 
ଅମୃତ ବାଣ୍ଟିପାରିବ ସୌରଭଙ୍କୁ , ଚିକୁକୁ, ତା' ଆଖପାଖରେ ସବ ଶୁଭେଚ୍ଛୁ ମଣିଷ ମାନଙ୍କୁ ! ଯୁଇକୁ 
ଡ଼କେଇ ପଠେରଲା ହେନା, ତା'ର ଏକମାତ୍ର ସଖୀ, ଭଉଣୀ, ପ୍ରିୟ ବାନ୍ଧବୀକୁ । ଡାକ୍ତରଖାନାରେ 
ଥିବା ବେଳେ ଯୁଇ ଆସିଥିଲା ।! ଲୁହ ନୁହେଁ , ରଭ କାହି ଫେରିଯାଇଥିଲା । ପୁଣି ଏବେ ଆସିବ, 
ହେନା କାନ୍ଧରୁ ଚିକୂର ଗୁରୁଭାଇ ନେଇ ତାକୁ ନିଶ୍ଚିତ କରିବାକୁ ¦ 

ଯୁଇ ଆସିଲା । ସ୍ଥାନ, କାଳ ଭୂଲି ହେନାକୁ ଦେଖି ବାହୁନି ଉଠିଲା ! ଦୁଇ ଭଉଣୀଙ୍କର 
ପ୍ରାଥମିକ ଉନ୍ମାସରେ ଭଟ୍ଟା ପଡିବା ପରେ ହେନା କହିଲା, ତା ନିଷ୍ଠତ୍ତର କଥା, ଚିକୁର ଭାର ଯୁଇ 
ଉପରେ ଲଦି ଦେବାର କଥା ¦ ଯୁଇ ଆକୂଳ ହେଲା, ହେନାର ନିଶ୍ପରି ଶ୍ରଣି ବିହୁଳ ହେଲା ହେନା 
ତାକୁ ଚିଡୂର ଭାର ଦେବାର ଯୋଗ୍ୟ ଭାବ୍ରଛି ବୋଲି । 

ମାତ୍ର ଆଠଦିନ ପରେପୂରୁଣାବର୍ଷ ବିଦାୟ ନେବ, ନୂଆ ବର୍ଷ ଆସିବ । ଆସିବ ବି ହେନାର 
ଜନ୍ମତିଥ୍‌ । ସେଇଦିନ ହିଁ ସବୁର ପରିସମାପ୍ତି ଘଟିବ । ହେନା ଥଟ୍ଟା କରି କହୁଥାଏ , ମହାପୁରୁଷମାନେ 
ହିଁ କେବଳ ଜନ୍ମଦିନରେ ମୃତୁବରଣ କରନ୍ତି ତେଣୁ ସେ ସୁଯୋଗ ସୃଷ୍ଝିକରି ଅନ୍ୟମାନେ ତାକୁ 
ମହାନ ହେବାର ଗୌରବ ପ୍ରଦାନ କରନ୍ଧୁ । ହେନାର ଏ ନିଷ୍ପତ୍ତି ଯେତେ କଠିନ, ଯେତେ ମର୍ମଦାହୀ 
ହେଲେ ବି ତାକୁ ପାଳନ କରିବାକୁ ସମସ୍ତେ ଯଥାସାଧ୍ୟ ତତ୍‌ପର ହୋଇଉଠିଲେ । 

ସେଇ ଆଠଦିନ ଯୁଇ ହୋଇଗଲା ହେନାର ଛାଇ | ନର୍ସକୁ ବିଦା କରିଦେଲା, ନିଜ ହାତରେ 
ସବ କାମ ସଯତ୍ନରେ ତୂଲାଉଥିଲା । ସୌରଭ ଓ ଅରୁଣ ବାହାର କାମ ସାରିବାରେ ବ୍ୟସ୍ତଥିଲେ ! 

ଯୁଇର ସାହଚର୍ଯ୍ୟ ହେନାକୁ ଭୁଲାଇ ଦେରଥ୍‌ଲା ତା'ର ବିକଳ ଜୀବନ, ଅପଙ୍ଗ ଦେହକୁ । ସେ 
ଫେରି ଯାଉଥିଲେ ତା'ର ଅଝଟ ଶୈଶବ ଓ ଶ୍ୟାମଳ କୈଶୋରକୁ । ଅତୀତର ବେଳାଭୂମିରୁ 
ସୁ ତିର ସୁନାରଙ୍ଗୀ ଶାମୂକା ଗୋଟାଉ ଗୋଟାଉ ସେ ଛୋଟପିଲା ପରି ଉଚ୍ଳି ଉଠୁଥିଲା ଖୁସିରେ । 
ଏର ଆଠଦିନରେ ହେନା ଜନ୍ମଦିନ ପାଇଁ ବଞ୍ଚିବାର ରସଦ ସଂଗ୍ରହ କରୁଥଲା ! ଅନନ୍ତ ପ୍ରଭାତର 
ଦେଶକୁ ଭେଟିବାକୁ ଯାଉଥ୍‌ବା ହେନା ପାଖରେ ଯୁଇଥ୍‌ଲା ଆସ୍ଥା ଓ ବିଶ୍ଵାସର ବାଡ଼ିଟିଏ ଯାହାକୁ 
ଅବଲମ୍ବନ କରି ସେ ତା'ର ଦୀର୍ଘ ଦୂରୁହ ପଥ ଅତିକ୍ରମି ଯିବ । 

ସମସ୍ତେ ଆସୂଥ୍‌ଲେ ଗୋଟି ଗୋଟି ହୋଇ । ଭାଇନା, ଭାଉଜ. ନଣନ୍ଦ, ଦିଅର, ସାଙ୍ଗ, 
ସାଥୀ, ପରିଚିତ, ଅଚ ପରିଚିତ ସମସ୍ତେ ! ଅଧ୍କାଂଶଙ୍କ ହାତରେ ଫୁଲତୋଡ଼ା । ହେନା ବସିଥୁଲା 
ରାଜେନ୍ଦ୍ରାଣୀ ପରି, ଶାତଟି ଗହଣାରେ ମଣ୍ଡିହୋଇ ! ପାଦରେ ଅଳତା, ମଥାରେ ଦାଉ ଦାଉ ସିନ୍ଦୁର. 
ଓଠରେ ଲିପଷିକ୍‌ । ମାନବୀ ନୁହେଁ, ଦେବୀ ପ୍ରତିମାଟିଏ ବସିଛି ପରା ! ଭକ୍ତମାନେ ଆସୁଛନ୍ତି 
ଧୂପ, ଦୀପ, ନୈବେଦ୍ୟ ଅର୍ପଣ କରିବାକୁ । ଏତେଲୋକ ଆସୁଛନ୍ତି , ଯାଉଛନ୍ତି ଅଥଚ କାହାରି 
ମୁହଁରେ କଥାନାହିଁ । ଅନାହତ ଶବ୍ଦମାନଙ୍କୁ ଦୁଆର ଆଗୁଜି ଠିଆ ହୋଇଛି ନୀରବତାଟିଏ । ଏଠିକି 
ଶବ୍ଦଟିଏ ପଶି ଆସିଲେ ବୋମାଟିଏ ବିସ୍ଫୋରିତ ହୋଇଯିବ ଅବା ! ହେନା ହିଁ ପ୍ରଥମେ ମୁହଁ 
ଖୋଲିଲା, କଣ୍ଠରେ ତା'ର ପକ୍ଷୀର ସୂରା “ˆ ସମସ୍ତେ ଯଦି ଏମିତି ମୁହଁରେ ତାଲା ପକେଇ ଚୂପ୍‌ 
ଚାପ୍‌ ରହିବାର ଥିଲା ତ ଏଠିକି ଆସୁଥ୍ଲ କାହିଁକି ? 

ପଥର ମୂର୍ଭିଗୁଡିକରେ ପ୍ରାଣ ସଞ୍ଚାର ହେଲା । ତଳକୁ ହୋଇଥ୍‌ବା ଆଖିଗୁଡ଼ିକ ହେନାର 
ମୁହଁ ଉପରେ ସ୍ଥିର ହୋଇଗଲେ । କାହା କାହା ଆଖ୍ରେ ଚହଲି ଉଠିଲା ଲୁହ । ଚିକ୍‌ ଚିକ୍‌ ବୃନ୍ଦାସବର 
ଓହ୍ଲାଇ ଆସିଲେ ଗାଲ ଉପରକୁ । ମାଡ଼ି, ମକଚି ହୋର ରହିଥ୍ବା କୋହମାନ ଉଛୁଳି ପଡିଲେ ! 
ସୌର୍ ହେନାର ମଥା ଉପରେ ହାତ ରଖ୍ଲେ । ହେନାର ମୂହଁ କ୍ଷଣକରେ କଠୋର, କଣ୍ଠରେ 
ଆଟେଶର ତୀକ୍ଷ୍ଣତା ! 

* “ସେମାନଙ୍କୁ କହିଦିଅ, କନ୍ଦାକଟା କରିବାର ଥଲେ, ସେମାନେ ନିଜ ନିଜ ଘରକୁ ଯାଇ 
କାନ୍ଦନୁ ।”” କଥା ଶେଷ ଆଡ଼କୁ ହେନାର ସ୍ର ଦୁର୍ବଳ ହୋଇଆସିଲା, ଆଖ୍ପତା ବଜି ହୋଇଗଲା 
ଆପଣାଛାଏଁ | ବାସ୍‌ , ଓଦ? ଆଖ୍ମାନେ ଶଖ୍ଗଲେ. କୋହମାନ ଶଙ୍କିଗଲେ, ଦୀର୍ଘଶ୍ବାସମାନେ 
କିଳି ହୋଇଗଲେ ଗେଣ୍ଡାପରି ନାତିର ଖୋଜପା ଭିତରେ, ଭିଡ଼ ଚଳଚଞ୍ଚଳ ହୋରଉଠିଲା, ପରିଧ୍‌ 
ସଙୁଚଟିତ ହୋଇ ହେନାର ଚାରିପାଖରେ ଘେରିଗଲା । 

ଢଂଣ କରାଯିବ ୟା” ପରେ ? କ”ଣ କୁହାଯାଇପାରିବ ? ଅଭିନନ୍ଦନ’ ‘ଭଗବାନ ତୃମକୁ 
ଦୀର୍ଘାୟୁ କରନ୍ତୁ” , ସୁଖୀ ହୁଅ”, ହାପି ବାରଥଡ଼େ ' ମେନି ମେନି ରିଟର୍ନସ୍‌ ଅଫ୍‌ ଦି ଡ଼େ ।` କ'ଣ 
କୃହାସାଏ ଏ ବେଳାରେ ? କ'ଣ କରାଯାଇପାରେ ଏମିତି ଏକ ପରିବେଶରେ ? ଆଗରୁ କେହି 
କଂ ଣ ଏମିତି ଏକ ପରିସ୍ଥିତିର ସାମ୍ନା କରିଛନ୍ତି ? 

କେହି ଜନ୍ମଦିନର ତାରିଖ ମନେ ପକାଇ, କେହି ସୌରଭଙ୍କର ଫୋନ ପାଇ ଆଉ କେହି 
ବ। ସମ୍ବାଦପତ୍ରରୁ ପଢ଼ି ଏଇ ଅଦ୍ଭୁତ ସମ୍ବାଦର ସତ୍ୟାସତ୍ୟ ପରଖ୍ବ। ପାଇଁ ଚାଲି 
ଆସିଥ୍୍‌ଲେ । କେରଟା ଦିନରେ ହେନା ମଣିଷରୁ ସତ୍ବାଦଟେ ହୋଇଯାଇଥ୍‌ଲା | ହୁଏତ ସେମାନେ 
କାନ୍ଦି କାନ୍ଦି ଆଖ୍‌ ଫୁଲି ଯାଇଥ୍ବା ହେନା ପାଇଁ ଆଣିଥ୍ଲେ କିଛି କୋମଳ ଶବ୍ଦର ସାନ୍ଧନା, 
ସୌରଭପାଇଁ କିଛି ସହାନୁଭୂତି ଓ କ୍ରନିପୂଅ ଚିକୁ ପାଇଁ ଅସରନ୍ତି ଦରଦ । ଅସ୍ତବ୍ୟସ୍ତ ଘର, ଭାଙ୍ରୂଜି 
ପଡ଼ିଥ୍ବା ମଣିଷ ଓ ଲୋଚାକୋଚା ହୋଇଯାଇଥ୍‌ବା ପରିବେଶଟିଏର ସାମ୍ନା କରିବାପାଇଁ 
ମାନସିକ ପ୍ରସ୍ତୁତି ନେଇ ସେମାନେ ଆସିଥୂଲେ । କିନ୍ତୁ ଏଠି ପହଞ୍ଚ୍‌ସାରି ସେମାନେ ନିଶ୍ଚିତ ରୂପରେ 
ଆଶ୍ଚର୍ଯ୍ୟ ହୋଇଯାରଥ୍‌ବେ । ଏଠି ତ ଅପରୂପ ଶାନ୍ତିଟିଏ ତା'ର ଧୋବ ଫରଫର ଅଞ୍ଚଳ ଦେଇ 
ସବ୍ରକୁ ଆବୋରି ବସିଛି । ଏଠି ଲୁହ ଝରାଇବା ମନା | ମୁଣ୍ଡ କୋଡ଼ିବା, ଛାତି ପିଟିବା, କୌଣସି 
ପ୍ରକାର ଶୋକ ପ୍ରକଟ କରିବା ମନା । ସମସ୍ତେ ଆସ । ସବୂ ବର୍ଷ ପରି ସ୍ବାଦିଷ୍ଟ ଖାଦ୍ୟ ଖାଅ, 
ପିଅ, କିଛି ହସ, ଖୁସି କଥା ହୁଅ ହେନା ସାଙ୍ଗରେ, ସୌରଭ ସାଙ୍ଗରେ, କୁନିପୁଅ 
ସାଙ୍ଗରେ । ଶୁଭେଚ୍ଛା ଦିଅ, ଅଭିନନ୍ଦନ ଜଣାଅ ସେମାନଙ୍କର ଏ ଅଭାବିତ ନିଷ୍ଠରି ପାଇଁ, ମୁକ୍ତିର 
ବାଟ ଖୋଜି ପାଇଥ୍‌ବା ପାଇଁ । 


କରଣ୍ଡିତ ହାତଗୁଡ଼ିଏ ଅନିଚ୍ଛା ସତ୍ତ୍ଵେ ଖାଦ୍ୟ ପାଟିକ୍ର ନେଲେ । ଓଦା ଓଦା ଆଖ୍ଗୁଡ଼ିଏ 
ମନପୂରାଇ ହେନାକୁ ଦେଖ୍ନେଲେ । କୋହରେ ଥରଥର ଓଠଗୁଡ଼ିଏ ମିଛ ହସ ହସି ଆକାଶତୋଳା 
କଥାମାନ କହିଲେ । ତଥାପି ନିରବତାର ବରଫକାନ୍ଥ ତରଳିଲା ନାହିଁ । ଏସବ୍ର ସାରି ବିଦାୟ 
ନେଲାବେଳେ ସେମାନଙ୍କ ତୂୃଣ୍ଡର ଶବ୍ଦସବ୍ର ବରଫ ହୋଇଗଲେ, ଆଖ୍ମାନେ ପୂଣି ତରଳିବାର 
ଉପକ୍ରମ କଲେ ସେମାନଙ୍କ ଅଜାଣତରେ । ଗୁଡ଼ାଏ ଅଣାୟର୍‌ କୋହକୁ ଛାତିରେ ଚାପି ଯୁଇ ବି 
ଟିକୂକୁ ନେଇ ଫେରିଯିବାର ଉପକ୍ରମ କଲା । ହେନାର ପ୍ରଶାନ୍ତ ମୁଦ୍ରାତଳକୁ ଦିଶିଗଲା କି ଛିନ୍‌ଛତ୍ର 
ହୋଇଯାଇଥ୍‌ବା ମୁହଁଟିଏ ? କାନ୍ଧରେ ମୁଣ୍ଡ କୋଡ଼ି ଲହୁ ଲୁହାଣ ହୋଇଯାଇଥ୍‌ବା ମା'ଟିଏ ? ଲୁହ, 
କୋହରେ ଜୂଡ଼ୁବ୍ୂରଡ଼ୂ ଶବ୍ଦ କିଛି ଛିଟିକି ଆସିଲେ କି ? “ମୋ ଧନକୁ ନେର ଯାଅନି । ମୋ' ଆଖ୍‌ 
ଶେଷଥର ପାଇଁ ବୁଜି ହେବାଯାଏ ଅଟକି ରହିଥାଉ ତା ମୁହଁରେ, ମୋ' ଦୂଖ୍‌ ସଂଖାଳିକୁ ମୋଠାରୁ 
ଅଇଗ!| କରନି !” 


XxX X X X XxX X 


ଜୀବନର ସୀମାନ୍ତ ସଂକରୂଚିତ ହୋଇଆସୁଛି । ଏର ରାତି ସାଙ୍ଗରେ ଶେଷ ହୋଇଯିବ 
ସମସ୍ତ ଯନ୍ତ୍ରଣା, ଉଦ୍‌ବେଗ ଓ ଆକୃଳତା । ତା'ପରେ କଂଣ ? ଅନ୍ତରୀକ୍ଷ ? ଆଦିଗନ୍ତ ଶୂନ୍ୟତା 
ଭିତରେ ଅନନ୍ତକାଳ ବ୍ୟାପି ଭାସିବ୍ଲିବା ? ବିଲୀନ ହୋଇଯିବାର ଏକ ନିରବିଚ୍ଦିନ୍ନ ପ୍ରକ୍ରିୟା ? ନା 
ବାୟବୀୟ ରୂପରେ ନଇକୂଳିଆ ପୂରୁଣା ବର ଗଛରେ, ଘଞ୍ଚ ଆତ୍ବତୋଟାର ଡ଼ାଳରେ, ଶାଗୁଣା, 
ଶିଆଳ ଘେରା ମଶାଣିର ଜୁଇ ଗାତରେ ମୋକ୍ଷ ପାଇବାର ଅନ୍ତହୀନ ପ୍ରତୀକ୍ଷା ? ହେନାର ଭାବନା 


Digitized by PPRACHIN, SOA 


ପ୍ରତିମୋକ୍ଷ ।॥। ୧୧୧ 


ଶକ୍ତି ଆଉ ଆଗକୁ ବଢ଼ି ପାରୁନି । ସେକେଣ୍ଡ କଣ୍ଟା ସୂଚାଇ ଦେଉଛି ସମୟର ସ୍ଥିତି । ସେକେଣ୍ଡ 
ମିନିଟ୍‌ ହେବ, ମିନିଟ୍‌ ଘଣ୍ଟା ହେବ... ରାତି ଅପସରି ଯିବ । କୁଆଁତାରା ହୋଇ ହେନା ମିଶିଯିବ 
ପ୍ରାଚୀ ଆକାଶରେ । ସୂର୍ଯ୍ୟ ଭବ ସୌରଭଙ୍କ ନୂଆ ବାଟକୁ ଆଲୋକିତ କରିବା ପାଇଁ । ସେ 


ବାଟରେ କିନ୍ତୁ ହେନାର ପାଦଚତିହୁ ପଡ଼ିବ ନାହିଁ । 


ସୌରଭ ଫେରିଲେ ଶେଷତମ ଅତିଥ୍‌କୁ ବିଦାୟଦେଇ । ଏବେ ବାକି ସମୟତକ କେବଳ 
ହେନା ଓ ସୌରଭଙ୍କର । ସେ ସମୟରେ ଭାଗ ବସାଇବାକୁ ଆଉ କେହି ଆସିବେନି । ସାତବର୍ଷ 
ତଳେ ଏମିତି ଏକ ରାତି ଆସିଥ୍ଲା । ଖ୍ଆ, ପିଆ, ଥଟା, ମଜା, କୋଳାହଳ ସବୁ ଅଟକି ଯାଇଥ୍‌ଲେ 
ବନ୍ଦ ଦୂଆର ସେପାଖେ | ତମାମ ପୃଥ୍ବୀରେ ଥଲେ କେବଳ ସେ ଦିଜଣ । ହେନା, ସୌରଭ ଓ 
ଫୁଲଗନ୍ଧରେ ମତୁଆଲା ରାତିଟିଏ । ସେମିତି ଏକ ମହୁଲୀ ରାତି ତା'ର ସବୂ ମହୁଆନିଶା ନେର 
ଆଜି ହେନାକୁ ଡାକୁଛି ଆ... ଆ... । ସେ ଡାକର ତୀବ୍ରତା ହେନାର ବିବଶ ଦେହକୁ ବି ଦୋହଲାଇ 
ଦେଉଛି, ନିଝୁମ ଅନ୍ତଃକରଣକୁ ଝଣଝଣେଇ ଦେଉଛି । କଥାର ସମୂଦ୍ରଟେ ମଥା କୋଡ଼ଛି ମନ 
ଭିତରେ, ଭିତରର ସବ ଶୂନ୍ୟସ୍ଥାନ ମୁଖର ହୋଇ ଉଠିବାକୁ ବାଟ ଖୋଜୂଳି । 


ସୌରଭ ଆସିଲେ, ହେନା ମୁହଁକୁ ତୋଳି ଧରିଲେ ଦୁର ହାତ ପାପୁଲିରେ । କ୍ଷଣକ ଭିତରେ 
ହେନା ନଇଁ ଆସୁଥ୍ବା ଟଳମଳ ମେଘ ଖଣ୍ଡେ ପରି ଭାରି ହୋଇଗଲା, ଆଖ୍ରେ ଛାଇଗଲା ନୀଳ 
ନୀଳ ନିବିଡ଼ ସ୍ଵପ୍ନ । କପାଳ, ଗାଲ ଓ ଓଠ ଉପରେ ସୌରଭଙ୍କର ଉଷୁମ ଓଠର ମୋହକ 
ସ୍ପର୍ଶ । ଭିଜାଭିଜା କଣ୍ଠରେ ହେନା କହିଲା, ' 'ଜୀବନାନନ୍ଦଙ୍କର ସେଇ ଗୀତ ଗାଅ ସୌରଭ, ଯୋଉ 
ଗୀତ ତୃମେ ମତେ ପ୍ରଥମ ରାତିରେ ଶରଣାଇଥ୍‌ଲ, ‘ଏ ରାତିରେ ତମେ ଆଉ ମୋ”ନାମରେ ମଧୂଭରି 
ପବନର କାନେ କାନେ କୁହନା ।” ନା, ନା, କ୍ୟାସେଟ୍‌ ନୁହେଁ, ମୋ”କାନ ପାଖେ ତୂମେ ନିଜେ 
ଗାଅ । ତା'ପରେ ଆବୃତ୍ତି କର ଶ୍ରୀରାଧାର ପଂକ୍ତିସବୁ । 


“ମଁ ଯାହା ହୁଅନ୍ତି, 

ତାହା ହୋରଯିବି ମାତ୍ର ରାତିକ ଭିତରେ 
ତମକୁ ମୁଁ କାଳ କାଳ ଜାକି ଧରିଥୁବି 
ବିବସନ ଅନ୍ତନ୍ତ ଃକରଣରେ ।' 


ମୁଁ ମନେ ମନେ ତୁମ ସାଙ୍ଗେ କଣ୍ଠ ମିଳାଇବି । ହେଇ ଦେଖ ସୌରଭ. କେତେ ରଙ୍ଗର 
ଫୁଲ ମୋ ବିଛଣା ସାରା ସଜାର ରଖ୍ଚି ଯୁଇ | ଆଜି ତୂମେ ନିଜ ହାତରେ ମତେ 
ସଜାଇଦିଅ । କପାଳରେ ଦିଅ ଟିପି ଟିପି ଚନ୍ଦନ, ତା”'ମଖଝିରେ ମଝିରେ କୁଙ୍କୁମର ବିନ୍ଦୁ 
ମୋ ଆଖରେ ଗାଢ଼ କରି କଳଳ ନାର ଦିଅ, ସୁଛ୍ଥାରେ ରଜ୍ ସିନ୍ଦୁର | ଓଠକୁ ଲାଲ ଟୁକର ଟୁକ୍‌ 
କରିଦିଅ । ଗଭାରେ ଦିଅ ରକ୍ତଗୋଲାପର କଢ଼, ଗଳାରେ ରଜନୀଗନ୍ଧାର ଗଜରା । ଯୁଇକଢ଼ରେ 
ମୋ ଚୂଡ଼ି କରିଦିଅ, କାମିନୀ ଫୁଲରେ ବାଜୃବନ୍ଧ । ନୀଳ ରଙ୍ଗର ଜରିଧଡ଼ି ବନାରସୀ ପାଟଟା 

ପ୍ରତିମୋକ୍ଷ |॥ ୧୧୨ 


ପିନ୍ଧାଇଦିଅ, ମତେ ସଜାଇଦିଅ ମଧୂରାତିର ବରଧୂଟିଏ ପରି । ତା'ପରେ ଗାଅ ତୂମର ପ୍ରିୟ ଗୀତ । 
ନୀଳ ଶାଢ଼ି ଅଙ୍ଗେ ରାଣୀ, ସାଜି ସଚଫୂଲେ ବେଣୀ 
କପାଳେ କୁଙ୍କୁମ ଗାର, ନୟନେ କଜଳ ଧାର... !” 


ତୂମ ଛାତିରେ ଶୋଇ ସେଇ ଗୀତ ଶୁଣୁ ଶୁଣୁ ମୁଁ ଶୋଇଯାଏ ଆଗଦିନମାନଙ୍କ ପରି । ଏର 
ରାତିଟି ପାଇଁ ମତେ ଭୁଲାଇ ଦିଅ ମୋର ପଙ୍ଗୁ ଦେହକ୍ର, ଅଥର୍ବ ଜୀବନକୁ । ସେର ନିଃସ୍ଵପ୍ନ ନିଦର 
ବିଭୋର ଲଗ୍ନରେ ତୂମେ ବନ୍ଦ କରିଦିଅ ସବ୍ର ଯାନ୍ତିକ ଉପଚାରର ସୂଇଚ ! ମୋର ସେଇ ବଧୃବେଶ 
ତୁମ ଆଖ୍ରେ ମାଖ୍ଦେଉ ମାୟାଞ୍ଜନ | ମୁଁ ରହିଯାଏ, ତୁମ ଉପଲବ୍ରିରେ, ତୁମ ଚାହିଁବାର 
ଗଭୀରତାରେ । ମୋ ଓଠର ଶେଷ ସର୍ଶର ଉତ୍ତାପରେ ଉଜ୍ଚଳି ଉଠୁ ତୂମ ଛାତି ତଳର ସବ୍ର ଅନ୍ଧାରୀ 
ଇଲାକା | ତୁମ ସୁର, ତୂମ ସ୍ପର୍ଶ ଆଉ ତୂମ ଲହକ ମୋର ସମଗ୍ର ସତ୍ତା ଦେଇ ଅନୁଭବ କରୁ କରୁ 
ମୁଁ ଦେହରୁ ଦେହାତୀତକ୍ର ଚାଲିଯାଏ | ଇନ୍ଦ୍ରିୟାତୀତ ମୋର ଆମ୍ଭା ଭିତରେ କେବଳ ସେଇ ସୂର 
ଗୁଣଗୁଣାଉଥାଉ | ସେଇ ସୂରର ଲୟରେ ଭାସି ଭାସି ମୁଁ ଚାଲିଯାଏ ଅନନ୍ତ ଶୂନ୍ୟତାକୁ ।' 

ମୋହାବିଷ୍ଟ ପରି ସୌରଭ ହେନାର ସମସ୍ତ ନିଦ୍ଦେଶ ମାନି ଯାଉଥ୍‌ଲେ ! ଆଖ୍ରୁ ଥୋପି 
ପଡ଼ୁଥ୍ଲା ଏକ ଅନିର୍ବଚନୀୟ ଆକୁତି । ମୂକ ଶବ୍ଦମାନେ ହାହାଜାର ପାଲଟି ଯାଉଥ୍‌ଲେ । ସମସ୍ତ 
ଭାବନା, ସମସ୍ତ ଅନୁଭୂତି ଏକାକାର ହୋଇ ସେଇ ପ୍ରିୟତମ ନାମଟକ୍ର ଡାକି ଚାଲିଥ୍‌ଲା, ' ହେନା' , 
ହେନା' । ଓଠ ନୁହେଁ, ମନ ନୁହେଁ, ଅବଶ ମାନ୍ତିକ ପରି ଉଚ୍ଚାଟ ଆତ୍ମା କେବଳ ଉଚ୍ଚାରଣ କରୁଥଲା 
ଗୋଟିଏ ମନ୍ତ୍ିତ ଶବ୍ଦକୁ ... ... ... । 


‘ହେନା? ଦହେନା' । 

ଗୋଲାପ ମଂଜରୀକରଙ୍କ ଅନ୍ୟସୃଷ୍ଠି ସମ୍ଭାର: 


ଗଛ ସଂକଳନ 

କେବେ କେବେ ଭଶୂୃର ( ୧୯୯୮) 
ଏବଂ ଶୂନ୍ୟ ସେତୁ ( ୧୮୯୯୮) 
ଛାୟା ବିମ୍ବ ( ୨୦୦୦) 

ବେସୁରା ନାନାବାୟା ( ୨୦୦୪) 


“ସୁଚ଼ରିତା” , ମୃଣ୍ଡୟୀ? ଓ ‹ପ୍ରତିଭାସିକ୍ତୀ ଆଦି 
ପୁରସ୍କାରରେ ମଶ୍ଡିତା ଗୋଲାପ ମଂଜରୀକର ଗଳ୍ପ 
ଜଗତରୁ ଏବେ ନୂଆ ନୂଆ ଉପନ୍ୟାସ ମାଟିରେ ପାଦ 
ଥାପୁଥ୍ଲେ ବି ବେଶ୍‌ ପୋଖତ ଲାଗୁଛନ୍ତି । ତାଙ୍କ ଲେଖନୀ 
ବାଟ ବଦଳାଇଛି କିନ୍ତୁ ବାଟହୁଡ଼ିନି । 


ସଫଳ ଗାଳ୍ଜିକାଟିଏ ସଫଳ ଓପନ୍ୟାସିକା ହେବ, ଏମିତି 
ନିଶ୍ଚିତତା ନାହିଁ ବା କେବେ ନଥୁଲା ! କିନ୍ତୁ ମନେ ହୁଏ, 
ଗାଳିପାକା ଗୋଲାପ ମଂଜରୀ ଗଳ୍ପ ପାଇଁ ଯେପରି 
ପାଠକୀୟ ଆଦୃତି ଲାଭ କରିଆସିଛନ୍ତି, ଉପନ୍ୟାସ ପାଇଁ 
ମଧ୍ୟ ସେ ' ପରି ପାଠକ ମନରେ ଆଗ୍ରହ ଓ ଆଦର ସୃଷ୍ଟି 
କରି ପାରିବେ । 


ପ୍ରକାଶକ 


